

# ایمان اور زندگی

مصنف

علامہ یوسف القرضاوی



ترجمہ و تلخیص  
عبدالحمید صدیقی

اسلامک پبلسٹک ہاؤس

۲۔ شیش محل روڈ لاہور





# ایمان اور زندگی

ترجمہ و تلخیص  
عبدالحمید صدیقی



مصنف  
علامہ یوسف القرضاوی

اسلامک پبلیشنگ ہاؤس

۲۔ شیش محل روڈ لاہور

25376

(جملہ حقوق بحق ناشر محفوظ ہیں)

طابع: پبلیشرز محمد

ناشر: اسلامک پبشنگ ہاؤس


۲- شیش محل روڈ لاہور

اشاعت اول: جنوری ۱۹۶۶ء: ۱۰۰۰: دوم فروری ۱۹۶۹ء: ۱۰۰۰

قیمت: ۱۵ روپے

کتابت: ناؤر رقم - گوجرانوالہ

زیر اہتمام ادارہ معارف اسلامیہ کراچی



بِسْمِ اللّٰهِ الرَّحْمٰنِ الرَّحِیْمِ ۝

## فہرست مضامین

صفحہ	ناشر	عرض ناشر
۹	از عبد الحمید صدیقی	ابستدائیبہ
۱۰	از مصنف	مقدمہ
۱۶		
۲۶		پہلا باب : ایمان کے عناصر اساسی اور اس کی امتیازی خصوصیات
۲۸		حقیقتِ ایمان
۲۹		عقیدہ و رائے کا فرق
۳۰		ایمان کے مشتملات
۳۱		ایمان باللہ
۳۲		ایمان بالرسالت
۳۶		ایمان بالآخرت
۳۸		۱ ایمان کی امتیازی خصوصیات
۴۲		دوسرا باب : انفرادی زندگی پر ایمان کے اثرات
۴۵		ایمان اور تکریم انسان - انسان مادہ پرستوں کی نظر میں
۴۶		انسان اہل ایمان کی نظر میں
۴۷		اللہ کے ہاں انسان کا مرتبہ و مقام
۴۸		طالع اعلیٰ میں انسان کا مرتبہ
۴۸		عالم مادی میں انسان کا مرتبہ و مقام
۴۹		علمائے اسلام کے نزدیک انسان کا مقام

- ۴۸ شرفِ انسانی کے بعد عزتِ ایمانی
- ۴۹ انسان کے بارے میں اسلام اور مادیت کے تصورات میں فرق
- ۵۰ انسان کی حیثیت و منزلت
- ۵۱ انسان کی فطرت
- ۵۱ انسان کا وظیفہ حیات اور اس کی غایت -
- ۵۳ ایمان اور سعادت و سکینت
- ۵۳ کیا مادی عیش و عشرت کا نام سعادت ہے؟
- ۵۵ کیا سعادت کا راز اولاد میں مضمر ہے؟
- ۵۵ کیا حقیقتِ سعادت تجرباتی علم ہے؟
- ۵۴ سعادت عین ایمان ہے -
- ۵۶ اطمینانِ قلبِ ایمان کے بغیر نصیب نہیں ہو سکتا -
- ۵۸ اسبابِ سکینت
- ۵۸ مومن اپنی حقیقت سے واقف ہوتا ہے
- ۵۹ مومن کی راہ اور منزل واضح ہوتی ہے -
- ۶۰ مومن موجودات سے مانوس ہوتا ہے -
- ۶۱ مومن کو اللہ تعالیٰ کی معیت حاصل ہوتی ہے -
- ۶۲ نماز اور دعا بھی اسبابِ سکینت میں سے ہیں
- ۶۳ مومن کی زندگی حسرت تاگ نہیں ہوتی -
- ۶۵ ایمان اور رضا
- ۶۶ مومن اپنی ذات اور اپنے رب سے راضی ہوتا ہے -
- ۶۶ مومن حیاتِ رکعات سے بھی راضی ہوتا ہے -
- ۶۹ مومن انعاماتِ خداوندی کا گہرا احساس رکھتا ہے -
- ۶۹ مومن اللہ کی تقدیر پر راضی ہوتا ہے -

۷۰ مومن اللہ کے عطا کردہ رزق پر راضی ہوتا ہے۔

۷۲ ایک نوجوان کا قصہ

۷۴ تیاعت و رضا سرچشمہ قوت ہیں۔

۷۷ ایمان اور طمانیت قلب

۷۸ محروم ایمان کا اضطراب اور صاحب ایمان کا سکون

۷۹ ایمان ہی اصل سرچشمہ امن ہے۔

۸۰ منکرین اور متشکیکین کے اندیشے۔

۸۱ مومن رزق کے معاملہ میں مطمئن رہتا ہے۔

۸۲ مومن موت سے بھی نہیں ڈرتا۔

۸۳ ایمان اور امید

۸۴ یاس اور کفر لازم و ملزوم ہیں۔

۸۵ ایمان امید کو جنم دیتا ہے۔

۸۶ مومن اور مادہ پرست کی امیدوں کا فرق۔

۸۷ امید زندگی کے لئے ناگزیر ہے۔

۸۸ ایمان اور محبت

۸۹ اللہ تعالیٰ کی محبت

۹۰ جملہ موجودات سے محبت

۹۱ زندگی سے محبت

۹۲ موت سے محبت

۹۳ ابنائے نوح سے محبت

۹۴ مومن کا سینہ حسد و بغض سے پاک ہوتا ہے۔

۹۵ ایشاء و قربانی اہل ایمان کی خصوصیت ہے۔

۹۶ محبت کے زیر اثر بغض و کراہت کا وجود

- ۹۷ ایمان اور استقامت
- ۹۸ اہل ایمان کی استقامت کی مثالیں
- ۱۰۱ منکرینِ خدا مصیبتوں سے زیادہ گبھرتے ہیں۔
- ۱۰۱ اہل ایمان کی استقامت اور اس کا ماتخذ
- ۱۰۲ تقدیر پر ایمان مومن کے لئے ابتلاء کو آسان بنا دیتا ہے۔
- ۱۰۳ مصائب دنیا اہل ایمان کی نظر میں۔
- ۱۰۴ ملحدین کا اعترافِ حقیقت۔
- ۱۰۵ تیسرا باب: اجتماعی زندگی پر ایمان کے اثرات
- ۱۰۷ ایمان اور حیاتِ اجتماعی
- ۱۰۹ ایمان اور اجتماعی اخلاق
- ۱۰۹ کیا طبیعت و جبلت انسان کی اجتماعی زندگی کی رہنمائی کیلئے کافی ہے؟
- ۱۱۰ تنہا قانون انسانی زندگی کو منضبط نہیں کر سکتا۔
- ۱۱۱ فلسفہ اخلاق بھی کافی نہیں۔
- ۱۱۲ عقیدہ و ایمان
- ۱۱۵ ہر انسان حیات کی محبت اور اس کے اجتماعی اخلاق پر مضر اثرات۔
- ۱۱۶ طبیعت و جبلت کی قوت اور ایمان کی قوت۔
- ۱۱۹ ایمان انسانیت کو فطری حدود سے آگے بڑھنے نہیں دیتا۔
- ۱۲۳ انسان پر عادات و میلانات کا تسلط
- ۱۲۴ ایمان کو ہر چیز پر بالادستی حاصل ہے۔
- ۱۲۶ ایمان بحیثیت اساس اخلاق
- ۱۲۸ ضمیر اور ایمان
- ۱۳۰ صوفیا اور احتسابِ نفس



- ۱۳۳ نور ایمان سے منور ضمیر کا اعجاز
- ۱۴۴ ایمان ایک زبردست داعیہ اصلاح
- ۱۴۵ ایک مشبہہ کا ازالہ
- ۱۴۵ ڈاکٹر سنہری لنگ کی شہادت
- ۱۴۹ ضمیر بلا ایمان کی حقیقت
- ۱۵۱ اجتماعی اخلاق کے چند نمایاں پہلو
- ۱۵۱ انفاق و ایثار۔
- ۱۵۲ اہل ایمان کے بدل و ایثار اور سعی و جہاد کے فوائد۔
- ۱۵۶ ایمان اور جذبہ رحمت۔
- ۱۵۹ اسلامی معاشرہ میں آئثار رحمت و شفقت۔
- ۱۵۹ مادہ پرستوں کی قساوت قلبی۔
- ۱۶۱ مومن خوفِ خدا کے زیر اثر کام کو اچھی طرح انجام دیتا ہے۔
- ۱۶۲ ادائے فرض میں استقامت
- ۱۶۳ مومن خدا کی زمین کو آباد کرتا ہے۔
- ۱۶۴ توکل کا صحیح مفہوم۔
- ۱۶۵ ایمان ایک عظیم قوت
- ۱۶۵ مومن کے نزدیک قوت کے مصادم
- ۱۶۹ ایمان جتنا مضبوط ہو قوت کا احساس اتنا ہی شدید ہوتا ہے۔
- ۱۶۲ العلم والایمان
- ۱۶۲ علم اور ایمان کے مختلف دو اثر عمل۔
- ۱۶۳ علم کے نتائج قطعی و یقینی نہیں ہوتے۔
- ۱۶۳ علمی پختگی ایمان کی طرف راہنمائی کرتی ہے۔
- ۱۶۵ عقل و نفسیات کا معاملہ

- ۱۶۶ شخصی آزادی اور اس کے نتائج۔
- ۱۶۸ ایمان اور حیاتِ دنیا۔
- ۱۸۰ الایمان والاصلاح
- ۱۸۲ افعالِ حیات کے لئے واحد کلید۔

بِسْمِ اللّٰهِ الرَّحْمٰنِ الرَّحِیْمِ

## عرضِ ناشر

وطن عزیز کی اساس اسلامی نظریہ زندگی کے ماسوا کچھ نہیں۔ ماضی میں اسی بنیاد پر پاکستان کی عظیم الشان عمارت قائم ہوئی اور آئندہ بھی اس کی مضبوطی و استحکام ہی ہمارے قومی و ملی وجود کا ضامن ہوگا۔ اس حقیقت کے پیش نظر نہایت شدید ضرورت اس امر کی ہے کہ نظریہ اسلامی کی وسیع پیمانے پر اشاعت کی جائے اور فکر و نظر کے جملہ پہلوؤں پر اس کی برتری و تفوق کو سائنٹیفک انداز سے ثابت کر دیا جائے تاکہ جدید نسل کے ذہنوں میں یہ نظریہ گہری جڑیں پکڑ سکے۔

جہاں تک اسلامی عقائد و تعلیمات کی نشر و اشاعت کا تعلق ہے۔ بلاشبہ اس باب میں قابلِ قدر کام ہوا ہے تاہم طحانہ افکار و تصورات کا جو سیلاب مشرق و مغرب سے اٹھا چلا آ رہا ہے جب اس کی تخریب کاریوں پر نگاہ پڑتی ہے تو اپنے ہاں کی تعمیری و اصلاحی کوششیں نا کافی محسوس ہونے لگتی ہیں۔ یہی احساس اسلامک پبشنگ ہاؤس کے قیام کا باعث ہے۔ اس ادارے کے ذریعے ہماری کوششیں ہوگی کہ ایسی مطلوبات منصفہ شہود پر آئیں جو اسلام کے حیات آفریں عقائد بلند اور عظیم اخلاق اور صوت مند افکار کی آئینہ دار ہیں۔ واللہ الموفق وعلیہ التکلان۔

نقشِ ادل کے طور پر دنیا کے عرب کی مشہور علمی شخصیت علامہ یوسف القرضاوی کی عربی تالیف **الایمان والحیوة** کا اردو ترجمہ و تلخیص "ایمان اور زندگی" کے نام سے شائع کیا جا رہا ہے۔ اس کتاب کے مطالعہ سے امید و اٹل ہے کہ قارئین کرام ایمان کی قدر و منزلت اور اہمیت سے واقف ہو جائیں گے اور حیاتِ انسانی پر اس کے جو گہرے اثرات مرتب ہوتے ہیں ان سے بھی محروم نہ رہیں گے۔ انشاء اللہ۔ اس ضمن میں ہم ادارہ معارف اسلامی کراچی کے ممنون ہیں کہ جس نے ہمیں زبرد نظر کتاب کی اشاعت کے حقوق دیئے۔ علاوہ ازیں جناب عبدالحمید صدیقی صاحب کے بھی ہم شکر گزار ہیں جنہوں نے کمال شفقت سے ہمیں علمی تعاون کا یقین دلایا ہے۔

ہمنیر احمد

لاہور: رجب ۱۳۹۵ھ - جولائی ۱۹۷۵ء



## ابتدائیہ

زیر نظر کتاب دنیا تے عرب کے نامور مصنف علامہ یوسف القرضاوی کی عربی تالیف ”الایمان و الحیوة“ کی تلخیص ہے جس کی متعدد اقساط ماہنامہ ترجمان القرآن لاہور میں شائع ہو چکی ہیں اور اب افادہ عام کی غرض سے انہیں یکجا کر کے کتابی صورت میں شائع کیا جا رہا ہے۔

علامہ موصوف نے اس کتاب میں ایمان اور حیاتِ انسانی کے مابین گہرے ربط کو واضح کرتے ہوئے اس کے انفرادی و اجتماعی دو اثر پر ایمان کے اثرات بیان کیے ہیں، نیز تفصیل سے بتایا ہے کہ دنیا میں حقیقی سعادت سے ہمکنار ہونے کے لیے دولتِ ایمان کا حصول از بس ضروری ہے۔

ایمان کیا ہے؟ بعض غیر مرئی اور نامشہود حقائق کا اقرار و تصدیق۔ ایسا اقرار جو انسان کے رگ و پے میں رچ بس جائے کہ اٹھتے بیٹھتے زبان سے اسی کا اظہار ہو اور ایسی تصدیق کہ اس کے متعلق دل میں ریب و شک کا کوئی شائبہ بھی باقی نہ رہے۔ یہی تصدیق و اقرار انسان کے افکار و نظریات کا صورت گر ہو۔ اسی کے سانچے میں اس کے اقوال و اعمال ڈھل جائیں اور زندگی کا معاشرتی و اجتماعی ڈھانچہ بھی سراسر اسی کے مطابق تعمیر ہو۔

میں اللہ پر ایمان لایا، اس کے فرشتوں پر	آمَنْتُ بِاللّٰهِ وَمَلَائِكَتِهِ وَ
اس کی کتابوں پر، اس کے رسولوں پر اور یوم	كُتِبَهِ وَرُسُلِهِ وَالْيَوْمِ الْآخِرِ
آخرت پر اور اس بات پر کہ اچھی اور بری تقدیر	وَالْقَدْرِ خَيْرِهِ وَشَرِّهِ مِنَ اللّٰهِ

تَعَالَى وَالْبَعَثِ بَعْدَ الْمَوْتِ  
کا خالق اللہ ہے اور موت کے بعد اٹھائے  
جانے پر بھی ایمان لایا

حافظ ابن کثیر نے ایمان کی تفسیر کرتے ہوئے لکھا:-

اما الايمان في اللغة فيطلق على  
التصديق المحض وقد يستعمل  
في القران والمراد به ذلك كما  
قال تعالى يُؤْمِنُ بِاللَّهِ وَيُؤْمِنُ  
لِلْمُؤْمِنِينَ وكما قال اخوة يوسف  
لابيهم وَمَا أَنْتَ بِمُؤْمِنٍ لَنَا  
وَلَوْ كُنَّا صَادِقِينَ وكذا انك  
اذا استعملت مقرونا مع الاعمال  
كقوله تعالى إِلَّا الَّذِينَ آمَنُوا وَ  
عَمِلُوا الصَّالِحَاتِ فاما اذا استعمل  
مطلقا فالإيمان الشرعي المطلوب  
لا يكون الا اعتقادا وقولا و  
عملا (تفسير ابن كثير طبع بدار احبار  
الكتب العربية ص ۱۴)

لغت میں لفظ ایمان کا اطلاق تصدیق محض پر  
ہوتا ہے اور قرآن میں اس کا یہ مفہوم مستعمل بھی  
ہے جیسا کہ اللہ تعالیٰ نے فرمایا کہ (رسول اللہ)  
کی تصدیق بھی کرتا ہے اور اہل ایمان کی باتوں کی  
تصدیق بھی کرتا ہے یا جیسا کہ برادران یوسف نے  
اپنے باپ سے کہا "آپ ہماری بات کی تصدیق نہیں  
کریں گے اگرچہ ہم سچے ہی ہوں" اسی طرح اگر ایمان  
اور اعمال صالحہ کا ذکر اکٹھا آئے تو اس وقت بھی لفظ  
ایمان کا یہی مفہوم مراد ہوتا ہے جیسا کہ اللہ تعالیٰ کا  
فرمان ہے (تمام انسان خسارے میں ہیں) سوائے ان  
لوگوں کے جنہوں نے تصدیق کی اور نیک اعمال کئے  
اور جب مطلق طور پر لفظ ایمان استعمال ہو تو اس وقت  
مطلوبہ شرعی ایمان مراد ہوتا ہے جو اعتقاد، قول  
اور عمل کے مجموعہ کا نام ہے۔

ہو سکتا ہے کہ ایمان کی اس تشریح پر کوئی صاحب اعتراض کریں کہ رسول اللہ صلی اللہ علیہ وسلم نے تو  
فرمایا ہے من قال لا اله الا الله دخل الجنة جس نے لا اله الا الله کہا وہ جنت میں داخل ہو گیا، پھر  
آپ محض قول و اعتقاد کے ساتھ عمل کی قید کیوں لگاتے ہیں؟ اس کا ایک جواب تو یہ ہے کہ اگر محض لا اله  
الا الله کہہ دینا ہی انسان کی نجات کے لیے کافی ہوتا تو پھر رسول اللہ صلی اللہ علیہ وسلم جیسی رحیم و شفیق  
ہستی امت کو کبھی تکلیف عمل نہ دیتی۔ اور نہ خود ہی ساری عمر قرآن کے احکام و تعلیمات پر عمل پیرا رہتی،  
بلکہ سر سے قرآن ہی مجموعہ احکام کی شکل میں نازل نہ ہوتا۔ لیکن یہ امر واقعہ ہے کہ آپ نے خود بھی آخر

وہم تک احکام اسلام پر عمل کیا اور صحابہ کرام کو بھی اپنی چیز کی تعلیم دی، لہذا آپ کے اس فرمان کا مفہوم آپ کی زندگی کے مجموعی عمل کی روشنی میں ہی متعین کیا جائے گا۔

اس کا دوسرا جواب یہ ہے کہ ائمہ کرام اور محدثین عظام نے مندرجہ بالا ارشاد رسول کی تشریح کرتے ہوئے فرمایا ہے کہ جس شخص نے صرف کلمہ ہی پڑھا ہو اور مہلت عمل ملنے سے پیشتر ہی وہ وفات پا گیا تو اسے محض لا الہ الا اللہ کے اقرار کی بنا پر ہی جنت میں داخل کر دیا جائے گا۔

بعض شارحین حدیث نے اس کا مطلب یہ بیان کیا ہے کہ اس میں رسول اللہ صلی اللہ علیہ وسلم نے یہ نہیں فرمایا کہ کلمہ تو حیدر کا اقرار کرنے والا جو عمل سے بالکل عاری ہو وہ بغیر کسی سزا کے جنت میں داخل ہو جائے گا بلکہ اس سے آپ کی مراد یہ ہے کہ عمل نہ کرنے کی سزا بھگتنے کے بعد بالآخر اس کلمہ کی بدلت وہ جنت میں داخل ہو جائے گا، دخول اول کی سعادت اسے حاصل نہ ہو سکے گی۔

گزارش کرنے کا منشا یہ ہے کہ اس حقیقت کو اچھی طرح ذہن نشین کر لینا چاہیے کہ ایمان محض قول اور اعتقاد ہی کا نام نہیں بلکہ عمل کو بھی مستلزم ہے۔

صحیحین کی ایک روایت میں خود رسول اللہ صلی اللہ علیہ وسلم نے ایمان کے مستلزم عمل ہونے کی طرف واضح اشارہ فرمایا ہے

عن ابی ہریرۃ قال قال رسول  
اللہ صلی اللہ علیہ وسلم  
الایمان بصنع و سبعون شعبۃ  
فافضلها قول لا الہ الا اللہ و  
ادناها اطاعة الذی عن  
الطریق و الحیاء شعبۃ  
من الایمان (متفق علیہ)

حضرت ابو ہریرہ نے روایت کرتے ہوئے کہا  
کہ رسول اللہ صلی اللہ علیہ وسلم نے فرمایا۔ کہ  
ایمان کی ستر سے کچھ اور پانچاں ہیں ان میں  
سب سے افضل لا الہ الا اللہ کا اقرار ہے  
اور سب سے ادنیٰ راستہ سے اذیت رساں  
چیز کو ہٹانا ہے، نیز فرمایا کہ چار بھی ایمان  
ہی کی ایک شاخ ہے۔

مناسب معلوم ہوتا ہے کہ اس حدیث پاک کی تشریح کرتے ہوئے حافظ ابو بکر احمد بن الحسین البیہقی نے اپنی مشہور تالیف شعب الایمان میں جن امور کے اقرار و تصدیق اور اتباع و عمل کو دائرہ ایمان میں شامل کیا ہے، ان کا یہاں ذکر کر دیا جائے، امام موصوف نے ایمان کے ستر سے کچھ اور پر



شعبوں کی تفصیل اس طرح بیان کی ہے۔۔۔ ہم یہاں امام کے بیان کردہ دلائل کا ذکر نہیں کریں گے  
صرف شعب الایمان کے عنوانات دینے پر اکتفا کر رہے ہیں۔

- ۱۔ لا الہ الا اللہ کا اقرار، ۲۔ انبیاء و رسل کی تصدیق، ۳۔ ملائکہ کو ماننا، ۴۔ قرآن اور دیگر کتب الہی کو ماننا، ۵۔ تقدیر کے خیر و شر کو من جانب اللہ سمجھنا، ۶۔ یوم آخرت کا یقین، ۷۔
- بعث بعد الموت کا اقرار، ۸۔ قبروں سے اٹھائے جانے کے بعد تہی نوع انسان کا حشر، ۹۔ جنت کا دار المؤمنین ہونا اور جہنم کا دار الکافرین ہونا، ۱۰۔ وجوب محبت الہی، ۱۱۔ وجوب خشیت الہی
- ۱۲۔ رحمت الہی کی امید رکھنا، ۱۳۔ توکل علی اللہ، ۱۴۔ وجوب محبت نبی صلی اللہ علیہ وسلم،
- ۱۵۔ وجوب توفیر و تعظیم نبی صلی اللہ علیہ وسلم، ۱۶۔ دین کو ہر چیز سے زیادہ عزیز رکھنا، ۱۷۔ تحصیل علم دین، ۱۸۔ تبلیغ و نشر علم دین، ۱۹۔ تعظیم قرآن مجید، ۲۰۔ وجوب طہارت و پاکیزگی، ۲۱۔
- پانچ نمازوں کی فرضیت، ۲۲۔ وجوب ایثار و زکوٰۃ، ۲۳۔ وجوب صوم رمضان، ۲۴۔ اعتکاف
- ۲۵۔ فرضیت حج، ۲۶۔ جہاد فی سبیل اللہ، ۲۷۔ مملکت اسلامیہ کی سرحدات کی حفاظت و
- پاسبانی، ۲۸۔ شکر اعدا کے سامنے ثابت قدمی، ۲۹۔ مال غنیمت میں سے خمس حاکم وقت
- کو ادا کرنا، ۳۰۔ غلام آزاد کرنا، ۳۱۔ کفارات کی ادائیگی، ۳۲۔ عہد و پیمان کو پورا کرنا،
- ۳۳۔ اللہ تعالیٰ کا شکر کرنا، ۳۴۔ غیر ضروری اور بے ہودہ قبیل و قال سے زبان کی حفاظت کرنا،
- ۳۵۔ امانت ادا کرنا، ۳۶۔ تحريم قتل النفوس، ۳۷۔ شرمگاہوں کی حرمت و حفاظت، ۳۸۔
- ناجائز طور پر لوگوں کے اموال حاصل کرنے سے ہاتھ کھینچنا، ۳۹۔ اکل حلال، ۴۰۔ ملبس حریب
- (مردوں کے لیے) اور زین و سیمین ظروف کی تحریم، ۴۱۔ مخالف شریعت لہو و لعب کی تحریم،
- ۴۲۔ نان و نفقہ میں میانہ روی، ۴۳۔ ترک کینہ و حسد، ۴۴۔ عزت و آبرو کی حرمت، ۴۵۔
- اللہ کے لیے اخلاص عمل اور ترک ریا، ۴۶۔ نیکی کر کے خوش ہونا اور برائی سے غمگین ہو جانا، ۴۷۔
- گناہوں سے توبہ کرنا، ۴۸۔ عیبر اضحیٰ کے موقع پر یا عقیقہ و صدقہ کی غرض سے قربانی دینا، ۴۹۔
- اولی الامر کی اطاعت کرنا، ۵۰۔ جماعتی زندگی اختیار کرنا، ۵۱۔ لوگوں کے درمیان عدل و انصاف
- سے فیصلہ کرنا، ۵۲۔ امر بالمعروف اور نہی عن المنکر، ۵۳۔ نیکی اور تقویٰ کے کاموں میں تعاون،
- ۵۴۔ شرم و حیا، ۵۵۔ والدین کے ساتھ حسن سلوک، ۵۶۔ صلہ رحمی (اعزہ و اقربا سے میل ملاپ)

۵۷- حسن اخلاق - ۵۸- آقا کا غلام سے حسن سلوک - ۵۹- غلام کا آقا سے حسن سلوک - ۶۰- اولاد کے حقوق ادا کرنا  
 ۶۱- اپنے دینی بھائیوں سے مفاربت و مودت - ۶۲- سلام کا جواب دینا - ۶۳- مریض کی عیادت کرنا - ۶۴-  
 مسلمان کی نماز جوازہ پڑھنا - ۶۵- چھینک کا جواب دینا - ۶۶- کفار و مفسدین سے دور رہنا - ۶۷- ہمسایہ کی  
 عزت و توقیر کرنا - ۶۸- اکرام مہمان - ۶۹- گنہ گاروں کے گناہوں کی پردہ پوشی - ۷۰- مصائب و آلام پر صبر  
 نہد و قصر الامل - ۷۱- غیرت - ۷۲- لغو امور سے اعراض - ۷۳- جو دو سخا - ۷۴- چھوٹے پر رحم اور بڑے  
 کی عزت - ۷۵- اصلاح ذات الین - ۷۶- اپنے مسلم بھائی کے لئے بھی وہی چیز پسند کرنا جو اپنے لئے پسند  
 کی جائے۔

”ایمان والیحیوة“ میں زیادہ تر ان اوصاف کی نشاندہی کی گئی ہے جو ایمان کے زیر اثر انسان میں پیدا ہوتے  
 ہیں۔ فاضل مصنف کو چونکہ جدید و قدیم علوم پر خاصی دستگاہ حاصل ہے، اس لئے آپ دوسرے افکار و  
 نظریات اور ادیان و مذاہب کا بھی ساتھ ساتھ جائزہ لیتے گئے ہیں اور جگہ جگہ عقیدہ اسلام (ایمان) کی  
 حقانیت و فوقیت کے اثبات کی بھی کامیاب کوشش کی ہے۔

امید ہے کہ اس کتاب کے مطالعہ سے جدید تعلیم یافتہ نسل کا ضعف اعتقاد بہت حد تک ختم ہو جائیگا  
 اور ایمان کے باب میں اس کا ذہن جن خشک و شبہات کا شکار ہے ان کا ازالہ بھی کافی حد تک ہو جائے گا  
 یہ سنت ناسپاس گزار رہی ہوگی، اگر میں اس کتاب کی اشاعت کے موقع پر اپنے فاضل دوست جناب  
 منیر احمد صاحب کی غیر معمولی اعانت کا اعتراف نہ کروں جو انہوں نے اس کتاب کی ترتیب و تسوید کے ہر  
 مرحلے پر کی خصوصاً جب ترجمہ و تلخیص کا کام بتائید ایندی ختم ہو گیا تو انہوں نے سارے مسودے پر نظر ثانی  
 فرمائی اور اسے پریس کے لئے تیار کیا۔ اللہ تعالیٰ انہیں اس کی جزائے خیر دے۔ ادارہ معارف اسلامی کے تقاریر  
 اور خاص طور پر اس کے روح رواں جناب پروفیسر نور شہید احمد صاحب، اس کے ناظم جناب منور حسین  
 اور جناب شہزاد محمد صاحب کا بھی میں بے حد ممنون ہوں کہ انہوں نے میرے ساتھ ہر مرحلے پر تعاون فرمایا  
 میں محمد می مولانا سید ابوالاعلیٰ مودودی صاحب کا بھی خاص طور پر ممنون ہوں جن کی رہنمائی میں یہ کام خداوند  
 تعالیٰ نے پایہ تکمیل تک پہنچانے کی توفیق عطا فرمائی۔

خاکپائے رحمتہ العالمین

عبدالحسید صدیقی

## مقدمہ

تمام تعریفوں کی سزاوار اللہ تعالیٰ کی ذات ہے، اور درود و سلام کا استحقاق اُس کے رسول کو اس کی آل و اصحاب اور اس کی ہدایت پر عمل پیرا ہونے والے تمام لوگوں کو ہے۔ اس کے بعد عرض یہ کرتا ہوں کہ ایمان کا معاملہ کوئی ضمنی اور ثانوی حیثیت کا حامل نہیں کہ ہم اس سے بے اعتنائی برت سکیں یا اسے فراموش کر دیں۔ آخر یہ کیسے ہو سکتا ہے جبکہ ایمان کا انسان کی ذات اور اس کے انجام سے نہایت گہرا تعلق ہوتا ہے۔ بلکہ بلحاظ اہم، انسان کا سب سے اہم مسئلہ ہی ایمان کا ہے۔ اس کا وجود ابدی سعادت کا ضامن ہے تو اس کا عدم دائمی شقاوت کو مستلزم ہے۔ اس کی بدولت آدمی جنت کا مستحق ٹھہرتا ہے اور اس کے بغیر نارہ جہنم کا ایندھن بنتا ہے۔ لہذا مسئلہ ایمان کی حقیقت تقاضا کرتی ہے کہ ہر ذی عقل و شعور اس کے بارے میں فکر مند رہے اور اس کی حقیقت تک رسائی حاصل کرے جیسا کہ معلوم ہے بہت سے دانشمندیوں نے اس مسئلہ کو موضوع فکر بنا لیا ہے اور اپنے مخصوص طریقہ استدلال سے ایمان باللہ کا اثبات کیا ہے۔ ان میں سے بعض نے تو اپنے دل کی گہرائیوں سے بلند ہونے والی آواز پر کان دھرا ہے کہ فاطر السموات والارض کی ذات میں کوئی شک نہیں کیا جاسکتا کہ یہ ایک ایسی پکار ہے جو انسان کی فطرت میں ودیعت کی گئی ہے اور بعض اس طرف گئے ہیں کہ ہر صنعت کا کوئی نہ کوئی صانع ہوتا ہے، ہر حرکت کے پیچھے کوئی محرک کار فرما ہوتا ہے۔ اور کوئی نظام بھی کسی ناظم کے بغیر نہیں چل سکتا تو اس اصول کے مطابق اس کا رخائے قدرت کا حیرت انگیز نظام بھی ایک زبردست محرک اور علیم و خبیر بنا کا متقاضی ہے۔ بعض دانشوروں نے بالکل حسابی نقطہ نگاہ اختیار کیا ہے جن کی بہترین ترجمانی ابو العلاء معری کے یہ شعر کرتے ہیں:

قال المنجم والطیب كلاهما  
لا تبعت الاموات قلت اليكما  
ان صح قولكما فليست بخاسر  
او صح قولی فالخاسر عليكما

(ترجمہ) ستارہ شناس اور طبیب دونوں کا کہنا ہے کہ مردوں کو زندہ نہیں کیا جائے گا مگر میں کہتا ہوں کہ تمہارا قول تمہیں

لے ان فی اللہ شک فاطر السموات والارض



کو مبارک کیونکہ اگر تمہاری بات صحیح نکلی تو مجھے کوئی خسارہ نہیں ہوگا (اور میں بھی دوسرے انسانوں کی طرح  
مرکز مٹی میں بل جاؤں گا) لیکن اگر میرا قول درست ثابت ہوا تو ہر خسارے میں تم لہ ہو گے (جہنوں نے  
دوسرے جہان کے لئے کوئی تیاری نہ کی ہوگی)

مگر عقیدہ اسلام کے اثبات کے سلسلہ میں اس موخر الذکر موقف پر ہم اتنا اضافہ اور  
کہیں گے کہ بات صرف اتنی ہی نہیں کہ اللہ اور یوم آخرت پہ ایمان کے نتیجے میں انسان کی آخرت ہی  
بنتی ہے اور حیات دنیا اس سے بالکل مستقیم نہیں ہوتی۔ نہیں بلکہ دنیا اور آخرت دونوں  
کو اس کا نفع پہنچتا ہے۔ **لِلَّذِينَ أَحْسَنُوا فِي هَذِهِ الدُّنْيَا حَسَنَةٌ وَالَّذِينَ فِي الْأٰخِرَةِ خَيْرٌ**  
اس لیے کہ بینین جو عبادات انسان پر فرض کی گئی ہیں وہ روح کی بالیدگی اور تزکیہ نفس کے لئے  
ہیں جن امور کو حرام قرار دیا گیا ہے ان کے مضر اثرات سے درحقیقت اس کی عقل، اخلاق،  
جان و مال اور عزت و آبرو کو بچانا مقصود ہوتا ہے۔ قرآن پاک میں نبی اُمی (صَلَّى اللهُ عَلَيْهِ وَسَلَّمَ)  
کی دینی تعلیمات کا ذکر بدیں الفاظ کیا گیا ہے ”وہ انہیں نیکی کا حکم دیتا ہے برائی سے روکتا ہے  
ان کے لئے پاک چیزیں حلال اور ناپاک چیزیں حرام کرتا ہے اور ان پر سے وہ بوجھ اتارتا ہے جو ان  
پر لڑے ہوئے تھے۔ اور وہ بندھن کھولتا ہے جن میں وہ جکڑے ہوئے تھے“ (الاعراف: ۱۵۷) عاؤ  
اڈیں دین انسانوں کو اگر کسی چیز سے محروم کرتا ہے تو اس کا ایسا بہترین بدل بھی دیتا ہے، جو  
مفاسد سے بالکل پاک ہوتا ہے۔

پس ان تصریحات سے ثابت ہو گیا کہ ایمان اللہ تعالیٰ کی عبادت کر کے اور اس کی حرام  
کردہ چیزوں سے اجتناب کر کے کسی خسارے میں نہیں رہتا، بلکہ اس کے نتیجے میں رشد و ہدایت،  
حق و صداقت پر استقامت، اعمال خیر و صلاح پر ثبات و دوام، اور اپنی خواہشات پر مکمل  
ضبط حاصل کر لیتا ہے۔ طمانیت قلب اور سکون ذہنیت اس پر مستزاد ہیں۔

بد قسمتی سے ہمارے زمانے میں لوگوں کا یہ حال ہے کہ مادی منفعت کی تحصیل کے لئے مائے  
مارے پھرتے ہیں اور ان میں سے بہت سے اس خیال اور رائے کے حامل ہیں کہ وہی چیز  
حق ہے جو نفع بخش ہو نہ کہ وہ جو واقعہ کے مطابق ہو یا جو دلائل و براہین کی روش سے صحیح ہو اس  
مسئلہ کے علمبردار یہ کہتے ہیں کہ مقیاس حقیقت صرف منفعت ہے اور سب سے اہم

چیز کسی کام کے وہ نتائج ہیں جو اس دنیا میں ظہور پذیر ہوں، نیز یہ کہ صداقت حقیقت کا نام نہیں بلکہ جو کچھ موجود ہے اسے تسلیم کر لینے کا نام ہے۔ ان کے نزدیک اگر دنیوی مساعی کے نتائج اپنی اغراض اور مفادات کے مطابق ظاہر ہو رہے ہوں تو وہ خیر بھی ہیں، صداقت بھی اور حق بھی لیکن اگر معاملہ اس کے برعکس ہو تو وہ شر، کذب اور باطل ہے۔

اس مسئلہ کی ہم پوری طرح تائید نہیں کرتے تاہم اس معیار پر اپنے عقیدہ و ایمان کو پرکھتے ہو ہمیں کوئی خطرہ بھی محسوس نہیں ہوتا کیونکہ ہم اس پر یقین رکھتے ہیں کہ انسانوں کے لئے سب سے زیادہ نفع بخش چیز حق ہے اور سب سے زیادہ نقصان دہ چیز باطل۔ اور یہ ہمارا ہی نہیں خود قرآن کا فیصلہ ہے۔ قرآن نے حق کو آبِ رواں اور معدنِ نافع سے تعبیر کیا ہے جبکہ باطل کو سطحِ آبِ پر پھیلا ہوا جھاگ، بامبھٹی میں زیرِ خالص کے اوپر آنے والی میل کچیل قرار دیا ہے۔

أَنْزَلَ مِنَ السَّمَاءِ مَاءً فَسَالَتْ اَوْدِيَةٌ بِقَدَرِهَا فَاحْتَمَلَ السَّيْلُ زَبَدًا رَابِيًا  
وَمَا يُوقِدُونَ عَلَيْهِ فِي النَّارِ ابْتِغَاءَ حِلْيَةٍ اَوْ مَتَاعٍ زَبَدٌ مِثْلَهُ ط كَذَلِكَ  
يَضْرِبُ اللَّهُ الْحَقَّ وَالْبَاطِلَ ۗ قَامًا الذَّبَابُ فَيَذْهَبُ جُفَاءً ۗ وَاَمَّا مَا يَنْفَعُ  
النَّاسَ فَيَنْكُثُ فِي الْاَرْضِ ط كَذَلِكَ يَضْرِبُ اللَّهُ الْاَمْثَالَ (الرعد، ۱)

✓ اس آیت پاک میں اللہ تعالیٰ نے صریحاً حق کے لئے "مَا يَنْفَعُ النَّاسَ" کے الفاظ استعمال فرمائے ہیں جن کا صاف مطلب یہ ہے کہ حق ہی انسانوں کے لئے جسمانی، عقلی، اور قلبی طور پر نفع بخش ہے اور یہی ان کی انفرادی و اجتماعی زندگی اور ان کے لئے دنیا و آخرت میں نافع ہے۔

حق و صداقت کے بارے میں اس حد تک تو ہم مادہ پرستوں کے اصولِ افادیت سے اتفاق کرتے ہیں، لیکن خود افادیت کے تعین اور اس کے مفہوم کی تحدید میں جو کچھ انہوں نے کہا ہے اس سے بلاشبہ ہمیں اختلاف ہے۔ ہمارے نزدیک افادیت مادی اشیاء کی کسی مقررہ مقدار کا نام نہیں نہ محض ایک فرد کے مفاد کو متفعت کہا جاسکتا ہے بلکہ ہمارے مفہومِ افادیت میں مقدار، کیفیت، مادہ، روح، فرد اور معاشرہ سب شامل ہیں مزید برآں ہم افادیت کا دائرہ حیاتِ دنیا تک ہی محدود نہیں سمجھتے بلکہ اس میں اتنی وسعت اور گنجائش دیکھتے ہیں جو آخرت کی غیر فانی زندگی کا بھی احاطہ کر لے۔

اس کتاب کی تالیف سے ہمارے پیش نظر بعض ان مقدس اثرات پر روشنی ڈالنا ہے جو

حیات انسانی پہ دین کی بدولت مرتب ہوتے ہیں خصوصاً دین کی ان تعلیمات کی بدولت جو ایمان باللہ ایمان بالرسالت، اور ایمان بالیوم الآخرہ اور اس کے حساب کتاب جزا و ثواب اور سزا و عقاب سے متعلق ہیں نیز اس نثر انگیز نظریہ کا ابطال کرنا چاہتے ہیں جو دین کو شعوب و اقوام کے لئے ایون بتاتا ہے اور دنیوی ترقی کے لئے ایک بہت بڑی رکاوٹ، جیسا کہ اشتراکیوں کا دعویٰ ہے۔

حقیقت یہ ہے کہ اگر دنیوی فلاح و بہبود کے پیمانہ ہی سے دین کو ناپ کر دیکھا جائے تو بھی اس کا پلڑا دوسری ہر مفید چیز پر بھاری رہتا ہے۔ تاریخ کے اوراق اس حقیقت کے شاہد ہیں کہ دین انسان کی بنیادی ضرورت ہے۔ یہ فرد کے لئے ناگزیر ہے تاکہ وہ اطمینان قلب حاصل کر سکے۔ سعادت مند بن سکے اور اپنے نفس کا تزکیہ کر سکے اور معاشرہ کے لئے بھی ضروری ہے تاکہ اس میں ٹھہراؤ اور استحکام پیدا ہو، اور رفعت و ارتقا سے ہمکنار

فرد دین و ایمان کے بغیر ایک تنکا ہے جسے تند و تیز ہوا اڑائے لٹے پھرتی ہے۔ جسے کسی پل **قمر و نصیب منہ چاؤد کی کوئی منزل متعین نہ ہو** دین و ایمان کے بغیر انسان درپائے کا ایک حیوان ہے جس کی کوئی قدر و قیمت نہیں جو حیران دہ پریشان زندگی بسر کرتا ہے۔ نہ اپنے مقصد و جود سے آگاہ اپنی ذات کی حقیقت سے واقف اور نہ اس کائنات کے خالق و مالک ہی سے آشنا، وہ نہیں جانتا کہ اسے لڑکھنسی ہستی کیوں پہنایا گیا ہے، اور ایک مدت معینہ کے بعد وہ اس سے کیوں محروم کر دیا جاتا ہے؟ دین و ایمان کے بغیر وہ ایک حریص جانور یا خونخوار درندہ ثابت ہوتا ہے جسے کوئی تہذیب اور قانون بھی حرم اور درندگی سے باز نہیں رکھ سکتا۔ معاشرہ بھی دین و ایمان کے بغیر جنگل کا معاشرہ بن جاتا ہے اگرچہ اس میں تہذیب و ثقافت کی چمک دمک پائی جاتی ہے پھر بھی زندگی کا حق زبردست اور طاقتور ہی کو ملتا ہے۔ افضل و اتقی کے حفظ و بقا کی کوئی صورت نظر نہیں آتی۔ وہ معاشرہ ہلاکت دہر بادی اور شقاوت و بدبختی سے دوچار رہتا ہے اگرچہ اس میں تشنم و رنفاہیت کے اسباب فراوان ہوں۔ وہ نہایت گھٹیا اور ذلیل معاشرہ ہوتا ہے کیونکہ اس میں انسانوں کی خواہشات کا دائرہ حسی لذائذ کے حصول تک ہی محدود ہوتا ہے۔

دین و ایمان کے نور سے محروم علم بھی اگرچہ بڑا پھیلاؤ رکھتا ہے اور وسیع دائرہ حیات کو متاثر کرتا ہے، تاہم اس کے بس میں نہیں کہ انسانوں کو سکون و سعادت سے ہمکنار کر سکے اس نے



بلاشبہ حیاتِ انسانی کے مادی پہلو میں کچھ ترقی کی ہے، اور زمان و مکالم کی پہنائیوں کو سمیٹ کر رکھ دیا ہے اور اس لحاظ سے ہم اسے "بہتر رفتار دور" کا نام دے سکتے ہیں لیکن کیا علم کی مادی ترقی کے اس دور کو دورِ فضیلت و طمانیت اور عہدِ سعادت سے بھی تعبیر کیا جاسکتا ہے؟ نہیں یقیناً نہیں اس علم نے دورِ جدید کے انسان کو نئے نئے مسائلِ حیات فراہم کئے ہیں، مگر اسے منزل کا شعور نہیں بخشتا، اور وہ انسان کتنا نصیب ہے جو اسباب و وسائل ہی میں مٹھا رہے اور اپنی منزل کو فراموش کر دے جو معمولی رقبہ زمین کے اندر کھوجائے، اور وسیع و عریض میدان کو نظر انداز کر دے اور چھلکے ہی کو سب کچھ سمجھ لے اور مغز سے بے خمیر ہو جائے۔ بجا کہ اس علم نے انسان کے ظاہر کو ستوارا ہے مگر باطن کی گہرائیوں سے اسے روشناس نہیں کیا۔ تسلیم ہے کہ مادی علم نے اس کو بہت کچھ دیا لیکن بلند مرتبہ و مقام اور کسی ارفع و اعلیٰ نصب العین کی نشاندہی نہیں کی جس کے حصول کے لیے وہ زندہ رہ سکے اور وقت آنے پر جان کی بازی لگا دے ظاہر ہے کہ یہ کام مادی علم نہیں کر سکتا یہ تو ایمان ہی کا وظیفہ ہے اور وہی اس سے بحسن و خوبی عہدہ برآ ہو سکتا ہے۔

بہت سے فلاسفہ و مفکرین ہیں ایسے نظر آتے ہیں جو اللہ تعالیٰ پر ایمان تو نہیں رکھتے لیکن اللہ پر ایمان لانے کو صحیح سمجھتے ہیں وہ ان پاکیزہ و خوشگوار اثرات کا انکار نہیں کر سکتے جو ایمان باللہ کی بدولت فرد اور معاشرہ پر مرتب ہوتے ہیں۔ ایک فلسفی کا قول ہے کہ اگر اللہ موجود نہ ہوتا تو ہم پر واجب تھا کہ اسے ایجاد کر لیں اور پھر اس پر ایمان لائیں اس کی رضا کے طلب گار ہوں اور اس کے محاسبہ و مواخذہ سے خائف، یہاں تک کہ شرمیلوگ شرارت سے باز آجائیں اور عامتہ الناس کے اخلاق سنور جائیں ایک دوسرے مفکر کا قول ہے "تم اللہ کے بارے میں شک کا اظہار کیوں کرتے ہو؟ اگر اللہ (کا خوف) نہ ہوتا تو میری بیوی میری خیانت کرتی اور میرا خادم میرا مال اڑا لے جاتا"

ہم اس طرزِ استدلال سے اتفاق نہیں کر سکتے کیونکہ ہمارے نزدیک حق اس قابل ہے کہ اس کا اتباع کیا جائے۔ چاہے نتیجہ کچھ ہی کیوں نہ ہو اور باطل و خرافات کو بھی نتائج سے صرف نظر کرتے ہوئے رد کر دینا واجب ہے۔ بایں ہمہ ان اقوال سے اعتنا کرنے کی وجہ یہ ہے کہ منصف مزاج دشمنانِ ایمان اور اعدائے دین میں بھی اتنی جسرات نہیں کہ حیاتِ انسانی پر ایمان کے اثرات کا انکار کر

سکیں۔ پس جب حق کو بذاتہ قبول کرتا واجب ہے، اگرچہ وہ نفع بخش نہ ہو اور کسی ضرر کو بھی دفع نہ کرتا ہو تو اس حق کو قبول کر لینا تو بدرجہ اولیٰ واجب ہے جس کا نفع دوسری ہر چیز سے بڑھا ہوا ہو، لہذا وجودِ باری تعالیٰ، اس کا تہننا کائنات پر حکومت کرنا، تدبیرِ امر فرمانا اور مستحق عبادات ہونا اس کا انبیا کو معبود کرنا، اور حیاتِ انفرادی سے متعلق انبیاء کے بیانات کی صداقت — ان میں سے ہر چیز حق ہے اور پوری طرح مدلل اور واضح۔ ان کا محض حق ہونا ہی ان پر ایمان لانے کو مستلزم تھا مگر یہاں تو اس کے ساتھ لاکھوں انسان کے ظاہر و باطن کی درستی، فرد و معاشرہ کی ترقی اور دنیا و آخرت کی سعادت بھی وابستہ ہے۔

جب ہم ایمان کے اثرات کا ذکر کرتے ہیں تو اس سے ہماری مراد نہایت قوی اور توانا ایمان ہوتا ہے جو ہر لحاظ سے حیاتِ آفریں ہوتا ہے، جو قلوب و اذنان پر ضوِ باری اور جو دل کی گہرائیوں میں اپنی راہ آپ پیدا کرنا چاہا جائے۔ ایمان سے ہماری مراد ضعیف ایمان نہیں جس پر اضمحلالِ طاری ہو جو غیر متحرک اور بے جان ہو۔ ہم تو زندہ و بیدار ایمان کی بات کرتے ہیں چاہے ایسے ایمان کے حامل چند ہی لوگ کیوں نہ ہوں اس کی وجہ یہ ہے کہ جن مادہ پرستوں سے ہمارا یہاں مقابلہ ہے اور جو ایمان کی قدر و قیمت اور حقیقت کے بارے میں ملتائے شکوک و شبہات ہیں وہ جان سکیں کہ ایمان کی جس طاقت سے وہ سرد آرزو ہیں اس کے پاکیزہ اور مفید اثرات کو لوگوں کے قلوب و اذنان پر نہایت گہرا تسلط حاصل ہے۔

مشہور بیہودہ مفسر کاہل مارکس نے جو یہ کہا کہ مذہب زندگی کا دشمن اور قوم و ملل کے بیٹے ایفون کی حیثیت رکھتا ہے تو شاید اس نے دوسرے ادیان و مذاہب اور ان کے پیروؤں کی سپرتوں کا مطالعہ کرنے کے بعد یہ بات کہی ہو کیونکہ اسلام کے علاوہ دوسرے ادیان و مذاہب میں بہت کچھ آمیزش ہو چکی ہے اور خواہشِ نفس کی پیروی کرنے والے لوگوں نے ان کی سیدھی اور صاف تعلیمات کو مٹا کر ڈالا ہے۔ کاہل مارکس کے بعد اس کے اندھے مقلدین نے بھی بغیر کسی تحقیق کے طوطوں کی طرح وہی رٹ لگانی شروع کر دی اور اس خیال و رائے کا اطلاق ہر دین و مذہب پر کرنے لگے حالانکہ ان کو معلوم ہونا چاہیے کہ دینِ اسلام، مذہبِ کلیسا سے اور اسلامی معاشرہ یورپی معاشرہ سے بہت کچھ مختلف ہے۔

دینِ اسلام تو ایک ایسا دین ہے جس نے حیاتِ انسان کو حرکت اور توانائی بخشنی ہے جس سے

روح و مادہ دونوں فیضیاب ہیں جو صداقت و حقیقت کا علمبردار ہے، علم و آگہی جس کی اقدیازہ ہی خصوصیت ہے اور دنیا و آخرت یکساں طور پر جس کی کمند نگر کے سیر ہیں۔ رب کائنات کی یکسانی کا قابل یہ وہ عقیدہ ہے جو نفس انسانی میں مجد و کرامت آزادی و حریت کے بیج پوتا ہے اور اللہ واحد و قہار کے علاوہ کسی اور کے سامنے اظہارِ عجز کو کفر و فسق اور ظلم قرار دیتا ہے اور شدت سے اس بات کا انکار کرتا ہے کہ انسان، انسانوں کے خدا بن سکتے ہیں۔

دین و ایمان کے یہ اثرات دنیا کے ہر حصے میں دیکھے جاسکتے ہیں مگر ہمارے اسلامی و عربی ممالک میں تو خاص طور پر ان کی جڑیں بہت گہری اور ان کی ضرورت بہت زیادہ محسوس ہوتی ہے اصل بات یہ ہے کہ جس طرح ہر قفل کو کھولنے کے لئے ایک معین کلید درکار ہے اور اس کے بغیر چاہے کتنی ہی کوشش کی جائے قفل کو کھولتے میں کامیابی نصیب نہیں ہوتی، بالکل اسی طرح اسلامی و عربی قوم کا تشخص اگر صحیح طور پر نمایاں ہو اس کے جوہر لوہی طرح کھل سکتے ہیں تو یہ صرف دین ایمان اور عقیدہ اسلام ہی کی بدولت ممکن ہے اس شاہ کلید کو نظر انداز کر کے عربی قوم کے تشخص ابا کر کے کی جتنی کوششیں بھی کی جائیں گی سب رائیگاں اور عبرت ثابت ہوں گی جیسے پانی پر عمارت کی بنیاد رکھنا یا ہوا میں کچھ تحریر کرنا عیث ہے۔

۸۔ یہ ایمان ہی تھا جس نے عربوں کو ریگزار عرب سے ستارہ وہ دنیا کو کفر و جہالت کے اندھیروں سے نکال کر علم و یقین کی روشنی میں لے آئیں۔ ایمان ہی بدولت وہ اس قابل ہوئے کہ اکاسہ اربعین قیصرہ دم اور ہر جا برد و مستبد اور متکبر حکمران کو ادب سکھا سکیں اس کے عقیدہ توحید نے شراب ہو کر وہ اٹھے اور مخلوق خدا کو انسانوں کی بندگی سے نکال کر خالق کی بندگی کا خوگر بنایا۔ دنیا کی تنگی و تلخی سے ان کا رخ دنیا و آخرت کی کشائش و وسعت کی طرف پھیر دیا اور ایمان و مذاہب کے ظلم و جور سے بچا کر انہیں اسلام کے عدل و انصاف سے ہمکنار کر دیا۔

ایمان ہی کی بدولت ہماری عربی قوم کو اقوام یورپ پر بالادستی نصیب ہوئی ورنہ وہ تو صلیبی جنگوں میں ساری کی ساری مشرق وسطیٰ پر دوڑ آئی تھیں تاکہ یہاں کی ہر چیز کو تہس نہس کر ڈالیں ایمان ہی کی وجہ سے تاتاری حملہ آوروں کے مقابلے میں مسلمان فتح مند و ظفر یاب ہوئے مگر آج وہی عربی قوم ہے کہ جس کے سینے پر دشمن دغا دہا ہے جو اس کے وجود کے لئے ایک مستقل خطرہ بنا ہوا ہے اور اسے



ٹکڑے ٹکڑے کر دینے کے مذموم عزائم رکھتا ہے اگرچہ اس دشمن — اسرائیل — کو مشرقی و مغرب کی تمام طاقتوں کا تعاون حاصل ہے۔ اس دشمن کا مقابلہ کرنے کے لئے ہمارے پاس کوئی ہتھیار دین و ایمان سے زیادہ موثر اور پائیدار نہیں۔ اس میں کچھ شبہ نہیں کہ مادی طاقت اور حربی ساز و سامان کی بھی ضرورت ہوتی ہے۔ مگر یہ ساز و سامان کسی مرد مجاہد اور شجاع و دلیر آدمی ہی کے ہاتھ میں ہو تو مفید رہتا ہے، اور یہ معلوم ہے کہ شجاعت بسالت کا جوہر آدمی کے اندر ایمان ہی پیدا کرتا ہے۔

ادھر ہم میں بہت سے لوگ ایسے ہیں جو مغرب کے جدید مادی نظریات سے متاثر ہیں ایسے نظریات کو جو حیات دنیا میں خدا اور آخرت کو کوئی مقام اور اہمیت نہیں دیتے۔ مگر بوقت ضرورت دین کل طور پر کارآمد استعمال کر لیتے ہیں کہ جب ضرورت پڑی اور وقتی اغراض داعی ہوئیں تو دین کا نام لے کر دین دار عوام کے اندر جذبہ و جوش پیدا کر لیا اور انہیں خوش بھی کر دیا۔

یہی وجہ ہے کہ دین و ایمان کو امت کی قیادت و تربیت کے منصب سے الگ کر دیا گیا ہے اور تعلیم ثقافت اور زندگی کے دیگر فکری اور عملی اور سیاسی و اجتماعی دائرے میں بھی اسے اپنا فرض ادا کرنے کے قابل بس کچھ رسوم و مظاہر ہیں جن کو دین کے نام پر اختیار کر لیا گیا ہے اور جن کی افادیت محسوس نہیں ہوتی۔

۱۹۶۶ء میں جب ہمارے اور اسرائیل کے درمیان حرب و قتال برپا ہوا تو اس وقت ہمارے پاس بہت سا اسلحہ تھا مگر ایمان نہایت قلیل نتیجہ اسلحہ کی کثرت، ہمارے کچھ بھی کام نہ آئی اور ٹینک ٹیائے اور جہازوں کے بیڑے یکسر بے کار ثابت ہوئے آخر نرا اسلحہ کیا کر سکتا تھا جب تک اسے استعمال کرنے والے جوان دولت ایمان سے مالا مال نہ ہوتے۔ نتیجہ نے کیا خوب کہا ہے۔

وما تنفع الخیل الا کرام ولا القنا  
 اذا لم یکن فوق الاکرام کرامہ  
 ترجمہ۔ عمدہ گھوڑے اور تیردندان مفید ثابت  
 نہیں سوتے اگر ان پر سوار جنگجو شجاع اور غیور نہ ہوں۔  
 اور یہ حقیقت بجا ہے خود کتنی ہی سنگین اور تلخ کیوں نہ ہو ہمارے اندر اتنی جرات ہونی چاہیے  
 کہ اس کا براہ اعتراف کریں اور آئندہ کے لئے مشرق وسطیٰ کی گزشتہ جنگ سے سبق حاصل کریں  
 اور اپنی زندگی کی تعمیر، ایمان اور اس کے مقتضیات کی بنیاد پر کر جب تک ہم اپنے آپ

کو نہیں بدلتے اللہ تعالیٰ بھی ہمارے حالات کو نہیں بدلیں گے اور ہم بد نصیبی کے تھپڑے ہی کھاتے رہیں گے۔

ہمارا دشمن — اسرائیل — جب دینی اساس پر اپنے فرزندوں کی تربیت کرتا ہے اور ایسی معرکہ آرائیوں کے انہیں خواب دکھاتا ہے جو اسرائیل کی مجدد بننے کی اور ملک سلیمان کے دوبارہ قیام کی راہ ہموار کر سکیں تو ایسی صورت میں ہم ہی ایمان کے تابناک اثرات کا انکار کیوں کریں، کیوں اہل ایمان کو ایمان سے باز رکھنے اور غلط منطریات اختیار کرنے پر مجبور کریں اور کیوں انہیں ایسے نعرے دیں کہ غلبہ کشمکش کے نتیجہ میں حاصل ہوتا ہے یا غلبہ جمہور کا حق ہے حالانکہ ہماری قوم صرف یہ جانتی ہے کہ فتح و نصرت اہل ایمان کا مقدر ہے اور بہتر انجام تقویٰ شعار لوگوں کے لئے ہے۔

اچھی طرح سن لیجئے، عالم اسلام میں ہر وہ عمل جو دین و ایمان کے خلاف کیا جائے گا وہ حقیقت ہمارے وجود کے خلاف، ہمارے وسائل حیات کے خلاف اور ہماری ترقی کی بنیادوں کے خلاف قرار پائے گا۔

ہم صاحب ایمان قوم ہیں اور ہماری شخصیت کی اساس ہی ایمان ہے۔ ہماری قوت کا راز ہمارا درختندہ ماضی، ہمارا نوال پذیر حال اور ہمارے مستقبل کی امیدوں کا تمام تر انحصار ایمان ہی کے وجود و عدم پر ہے۔

ہم با ایمان قوم ہیں اور یہ ایک بدیہی حقیقت ہے پس واجب ہے کہ اس کی حمایت و اشاعت کے لئے کاتب و محرر کا قلم، خطیب کی زبان، فلسفی کی فکر، شاعر کا وجدان، مصور کا مقولم، قانون ساز کی استعداد، حاکم کا غلبہ استیلا، لشکر و سپاہ کی قوت اور قومی جمہیت — ہر چیز وقعت ہو جائے نیز یہ بھی ناگزیر ہے کہ باپ اس کی رعایت گھر میں رکھے، معلم اس کا خیال اسکول میں رکھے، پروفیسر کا لیکچر اس کے مطابق ہو، ادیب کی افسانہ نویسی، صحافی کی خبر سازی، مصنف و مولف کی تالیف کتب اور ہر فنکار کا فن ایمان کے تقاضوں کو پورا کرتا ہو اور ہر وہ تنگنہ جو ہماری تہذیبی و ثقافتی اور فنی و عملی زندگی کے کسی پہلو میں بھی کیا جائے تاکہ شکوک و اور الحاد و انکار کے پتھر سینہ ایمان تک پہنچ سکیں تو یہ اُمت کے حق میں بہت بڑی خیانت ہے جیسا کہ اسے اس کے اصولوں سے انحراف پر ہی معمول کیا جائیگا، یہ اقدام اس کی صفوں سے

نکل کر دشمن کی صفوں میں جا ملنے کے مترادف ہوگا اور دوسرے پہلوؤں پر کی جانے والی تعمیر و  
ثبوت کوششوں میں رکاوٹ ڈالنے والی بات ہوگی۔

”ماہم مجھے اس امر کا پختہ یقین ہے کہ بالآخر دین و ایمان ہی کا بول بالا ہوگا اور کفر و تشکک  
کے مقدر میں سرنگونی و شکست لکھی جائیگی۔ خدائے بزرگ و بڑے نے ہیج ہی تو فرمایا ہے۔

”کیا تم دیکھتے نہیں ہو کہ اللہ تعالیٰ نے کلمہ طیبہ کی مثال کیسے بیان کی ہے؟ اس کی مثال

ایسے ہے جیسے ایک اچھی ذات کا درخت جس کی پٹھان زمین میں گہری جھبی ہوئی ہے، اور

شناخیں اسے تک پہنچتی ہیں۔ ہر آن وہ اپنے رب کے حکم سے پھیل دے رہا ہے یہ مثالیں

اللہ تعالیٰ اس لئے بیان کرتا ہے تاکہ لوگ ان سے سبق لیں اور کلمہ طیبہ کی مثال ایک بذات

درخت کی سی ہے جو زمین کی سطح سے اکھاڑ پھیلکا جاتا ہے اور اس کے لئے کوئی استحکام نہیں ہے“

(ابراہیم: ۲۴-۲۶)

## پہلا باب

### حقیقت ایمان

اس کے عناصر اساسی اور اس کی امتیازی خصوصیات





## حقیقتِ ایمان

ایمان محض دعویٰ کا نام نہیں۔ کسی شخص کا زبان سے یہ اعلان کر دینا کہ وہ مومن ہے اسے مومن

نہیں بنا دیتا۔ اللہ تعالیٰ کا فرمان ہے۔

لوگوں میں سے بعض وہ ہیں جو کہتے ہیں ہم اللہ پر اور

وَمِنَ النَّاسِ مَن يَقُولُ آمَنَّا بِاللَّهِ

روزِ جزا پر ایمان لائے۔ حالانکہ وہ ایماندار نہیں

وَبِالْيَوْمِ الْآخِرِ وَمَا هُمْ بِمُؤْمِنِينَ

اسی طرح مومنوں کے اعمال سے ملتے جلتے اعمال اختیار کرنے کو بھی ایمان سے تعبیر نہیں کیا جاسکتا کیونکہ بارہا ایسا ہوتا ہے کہ بعض دہل و فریب کے علمبردار نیک اعمال کو شعار بنا لیتے ہیں حالانکہ ان کے دل صلاح و خیر سے یکسر خالی ہوتے ہیں ذہنی طور پر بعض حقیقتوں کی معرفت حاصل کر لینے کو بھی ایمان کا نام نہیں دیا جاسکتا اس لئے کہ بہت سے لوگ دلائل و براہین کی رو سے حقائق ایمان کے قابل ہو چکے ہوتے ہیں، مگر تکبر، حسد یا محبتِ دنیا ان کے راستے میں حائل ہو جاتی ہے اور وہ دولتِ ایمان سے محروم رہتے ہیں۔ وَجَعَدُوا بِهَا وَأَسْتَيْقَنَتَهَا أَنْفُسُهُمْ ظُلْمًا وَعُلُوًّا۔۔۔ اور انہوں نے سرسبز ظلم اور تمرد کی بناء پر ان آیات کا انکار کیا۔ حالانکہ ان کے دل قابل ہو چکے تھے۔

(ایمان درحقیقت ایک ایسا اخلاقی اور روحانی عمل ہے جو دل و دماغ کی گہرائیوں تک اپنا اثر و نفوذ رکھتا ہے۔ اور انسان کے ارادہ و اختیار، عقل و شعور اور وجدان۔۔۔ ہر چیز کو اپنی گرفت میں لے لیتا ہے وہ وحی و الہام کی مدد سے انسان پر حقائق وجود کا انکشاف کرتا ہے اور یہ انکشاف محض علم کی حد تک ہی نہیں رہتا بلکہ جزم و یقین سے ہمکنار ہو جاتا ہے اور پھر ریب و شکاک کا کوئی حملہ بھی اس کے یقین کو متزلزل نہیں کر سکتا اِنَّا الْمُؤْمِنُونَ الَّذِيْنَ اٰمَنُوْا بِاللّٰهِ وَرَسُوْلِهِ لَمَّ يَرْتَابُوْا۔

در اصل ایماندار لوگ وہ ہیں جو اللہ اور اس کے رسول پر ایمان لائے پھر کسی شک میں مبتلا نہ ہوئے  
 حقائق کا یہ یقینی علم جو کسی انسان کو ایمان کی بدولت نصیب ہوتا ہے اس کے دل کو ذاتِ حق کے  
 تابع کر دیتا ہے۔ اس کے ارادہ و اختیار کو سمع و طاعت سکھاتا ہے اور اس کے تکبر و غرور کو  
 خشوع و خضوع میں بدل دیتا ہے اور بالآخر گوشت پوست کا یہ عبثہ تسلیم و رضا کا پیکر بن کر سامنے  
 آتا ہے۔ اس کے بعد معرفتِ حق انسان کے اندر حرارتِ عمل پیدا کرتی ہے اور عقیدہ و ایمان  
 کے مقصدیات کی تکمیل کے لئے اسے سرگرم بنا دیتی ہے۔

ایک مومن کی زندگی کا یہی پہلو ہے — عملی پہلو — جسے قرآن خوب نمایاں کر کے اور پورے  
 زور کے ساتھ پیش کرتا ہے۔ مومن کی زندگی محاسنِ اعمال کا مجموعہ ہوتی ہے۔ وہ بہترین اخلاق  
 کا حامل ہوتا ہے۔ خوفِ خدا سے اس کا دل معمور ہوتا ہے۔ مصائب و مشکلات میں صبر و استقامت  
 سے کام لیتا ہے۔ اقامتِ صلوٰۃ اور ایتاءِ زکوٰۃ نیز صیام و حج کے فرائضِ خاص دل سے بجالاتا ہے جان  
 مال سے خدا کی راہ میں جہاد کرتا ہے۔ فواحش و منکرات اور لغو اور لالچینی امور سے قطعی پرہیز کرتا  
 ہے۔ دن کی مصروفیتیں ہوں یا رات کی خلوتیں، سب میں یادِ الہی اور لیت کا مقام رکھتی ہے۔ امر  
 بالمعروف اور نہی عن المنکر سے کبھی دستکش نہیں ہوتا۔ خدا کے اور اس کے بندوں کے حقوق ادا  
 کرتا ہے۔ ہمیشہ سچ پوچھتا ہے۔ عہد و پیمان کی پابندی کرتا ہے۔ ہر ایک سے لطف و محبت  
 سے پیش آتا ہے۔ اور اخوت و مودت کا برتاؤ کرتا ہے۔ غرض بندہ مومن ہر شعبہ زندگی میں تقاضا  
 ایمان کو عمل پورا کرنے کی کوشش کرتا ہے۔ اور لوجِ ہستی سے کفر و جاہلیت کا ایک ایک نقش  
 مٹا کر چھوڑتا ہے۔ وہ ہدایت و ضلالت میں کبھی مصالحت کی کوشش نہیں کرتا، نہ معصیت و طغیان  
 کے بارے میں تساہل اور مددگرتی سے کام لیتا ہے اور جب تک اپنے دائرہ اختیار میں برائی کا سر  
 کچل نہیں دیتا اسے چین نہیں آتا۔

عقیدہ و رائے کا فرق | بعض لوگ عقیدہ و ایمان کو فکر و نظر اور خیال و رائے کے معنی میں لے  
 لیتے ہیں۔ حالانکہ عقیدہ و رائے میں بہت بڑا فرق ہے۔ رائے انسان کے دائرہ معلومات میں  
 ایک چیز کے اضافہ کا نام ہے جبکہ عقیدہ اس کی گوں میں خون کی طرح گردش کرتا ہے اور اسے  
 سرگرم عمل رکھتا ہے۔ اس کی ٹہلیوں کے گودے اور دل کی گہرائیوں میں پیوست ہوتا ہے۔

کی حیثیت ایک فلسفی کی سی ہوتی ہے۔ جو ایک بات کو درست سمجھ لیتا ہے حالانکہ وہ حقیقتاً غلط ہوتی ہے۔ آج ایک چیز کے حق میں دلیل دیتا ہے اور لگے ہی دن اس کے برعکس موقف اختیار کر لیتا ہے۔ اس کے مقابلے میں صاحب عقیدہ، یقین کی دولت سے مالا مال ہوتا ہے۔ وہ شکوک و شبہات کا شکار نہیں ہوتا۔ اس کا عقیدہ حق ہوتا ہے۔ آج بھی حق کل بھی حق۔ وہ دلیل کی زد سے باہر اور وطن و تخمین کی سطح سے بہت بلند ہوتا ہے۔ صاحب رائے کے لئے مفاد یا مصلحت کے زیر اثر بدل جاتا بڑا آسان ہوتا ہے۔ لیکن صاحب عقیدہ اس کردار کا مظہر ہوتا ہے کہ اگر میرے دائیں ہاتھ پر سورج اور بائیں پر چاند بھی لاکر دکھ دو اور جس پیغام حق کو لے کر میں آیا ہوں اس سے دستبردار ہونے کے لئے کہو تو ایسا کبھی نہیں ہو سکتا، اور میں اپنے مشن کو ہرگز ترک نہیں کر سکتا۔ رائے کی مثال ایک بے حس و حرکت جسد کی ہے اور عقیدہ اس میں روح حیات بھونکتا ہے۔ رائے ایک ناپائدار قطعہ ٹوہ ہے عقیدہ ایک کوکب خشنودہ۔ رائے ایک تار ایک غار کی مانند ہے جسے عقیدہ کی روشن شعاعیں منور کرتی ہیں۔ رائے کھڑے پانی کا ایک جوہر ہے جس کی سطح پر ضرور ساں حشرات اٹھنے پچھے دیتے ہیں اور عقیدہ ایک بجزو غار ہے جو ایسی کسی مخلوق کو اپنی پرشور لہروں پر نوالہ و ناسل کی اجاڑت نہیں دیتا۔ رائے شائد و مصائب کو جنم دیتی ہے، دشوار راہوں کو پیش کرتی ہے، تن و شکم کے امانوں پر کان دھرتی اور تند بذب اور تردد کو ابھارتی ہے اور عقیدہ خطرات کو عبور کرتا ہوا، پہاڑوں کو اپنی جگہ سے ہلاتا ہوا، زمانے کا رخ پھیرتا ہوا، اور تاریخ کی گردش کو بدلتا ہوا آگے بڑھ جاتا ہے یہاں حادثات کا نام و نشان نہیں ملتا۔ بخیر و یقین کی فراوانی ہوتی ہے۔ اور روح کی امنگ کے علاوہ کوئی چیز بار نہیں پاسکتی۔

**ایمان کے مشتملات** عقیدہ اسلام یعنی ایمان، آسمانی کتابوں کا اصل الاصول ہے جو اللہ، روزِ آخر، ملائکہ، کتب الہی اور انبیاء و رسول کی تصدیق سے عبارت ہے۔ اور یہ کوئی تو دور یافت چیز نہیں بلکہ آدم علیہ السلام سے لے کر نبی آخر الزماں صلی اللہ علیہ وسلم تک جتنے بھی انبیاء و رسول علیہم السلام مبعوث ہوئے سب کی تعلیم و تبلیغ کا مرکز و محور ہی عقیدہ رہا ہے۔ ایمان ایک ایسا جوہر

یہ بات نبی اکرم صلی اللہ علیہ وسلم نے اپنے چچا ابوطالب سے اس وقت کہی جب انہوں نے حضور کو دینی خدمت سے باز رکھنے کی تلقین کی



ہے جو عہدِ طفلی سے لے کر دورِ کھولت تک انسان کے ساتھ رہتا ہے اور اس کی زندگی کے ہر گوشے پر نہایت گہرے اثرات مرتب کرتا ہے۔ یہ وہ عقیدہ ہے جس سے کائنات کی گرہیں کھلتی ہیں۔ رازِ حیات سے پر وہ اٹھتا ہے اور عقل و خرد کی لاینحل گتھیاں سلجھتی ہیں اس عقیدے نے فکرِ توحید کو ان آمینرشوں سے پاک کیا جن نے ہر دور کی ضلالتیں اسے آلودہ کرتی رہیں۔ مقامِ نبوت اور منصبِ رسالت کو اسی نے غلط تصورات سے بچایا اور نکھار کر دنیا کے سامنے پیش کیا۔ آخرت کی حیرت اور سزا کے بارے میں جاہلوں کے اوہام اور باطل پرستوں کی متعالفہ آمیزلیوں کا ازالہ بھی یہی عقیدہ کرتا ہے۔

اس عقیدہ کے عناصر اساسی تین ہیں (۱) ایمان باللہ (۲) ایمان بالرسالت (۳) ایمان بالآخرت  
 ۱۔ ایمان باللہ | (۱) وجودِ باری تعالیٰ - دلائل و براہین سے یہ حقیقت پایہ ثبوت کو پہنچ چکی ہے کہ اس کائنات کے پیچھے ایک ایسی قوت کا فرما ہے جو اس کی تدبیر و انتظام میں مصروف ہے۔ کسی نے اسے "علتِ اولیٰ" سے موسوم کیا، کسی نے اسے "عقلِ اول" اور کسی نے "محرکِ اول" کا نام دیا۔ کتب سماوی میں صفاتِ جمال و جلال کی جامع اسی ذات کو "اللہ" سے تعبیر کیا گیا۔ اس بلند ترین ہستی اور عظیم ترین قوت۔ الہِ اعظم کی حقیقت کو پالینا ذہنِ انسانی کے بس کی بات نہیں۔ جب انسان خود اپنی ذات اور روح کا فہم حاصل نہیں کر سکا اور برق و مقناطیس جیسے بہت سے مادی امور کی تہ تک نہیں پہنچ سکا تو اللہ العلیٰ البکیر کی ذات کا عرفان حقیقی اس کے لئے کہاں ممکن ہے؟  
 ع بادے نہر سیدی خدا چہ مے جوئی

البتہ اللہ تعالیٰ کی ذات کے کرشمے اور اس کی قدرت کے مظاہر ہر جگہ دیکھے جاسکتے ہیں۔ قرآن پاک نے وجودِ باری تعالیٰ کا اثبات مختلف پیرایوں میں کیا ہے (۱) ہر موجود کو وجود میں لانے والا اور ہر مخلوق کا کوئی خالق ضرور ہونا چاہیے۔ اسی طرح عقل مطالبہ کرتی ہے کہ کائنات کے اس نہ پر دست نظام کے پیچھے کوئی منتظم ہو (۲) انسان اپنی فطرت اور اپنے لاشعور میں ایک بلند برتر ہستی کا تصور موجود پاتا ہے جسے ممکن ہے وہ عیش و عشرت کے ایام میں فراموش کر دے لیکن جو نہی مصائب و شداید کا نزول شروع ہوتا ہے تو وہ ابھر کر اس کے شعور کی سطح پر آ جاتا ہے۔ وَإِذَا مَسَّ النَّاسَ ضُرٌّ دَعَوْا رَبَّهُمْ مُنِيبِينَ إِلَيْهَا (الروم: ۳۳)  
 (۳) قرآن تاریخ سے استشہاد کرتا ہے کہ انسانیت کی نجات وجودِ باری تعالیٰ پہ ایمان میں مضمر ہے

ایک حیرت ناک تسلسل کے ساتھ قومیں تباہ و برباد ہوتی رہیں مگر کچھ مخصوص لوگ بچاتے جاتے ہیں، اگر کوئی حکیم و دانشور ہستی موجود نہیں تو آخر تاریخ کے صفحات پر ایک ہی طرح کا فیصلہ کیوں ثابت ہوتا رہا؟

(ب) اَللّٰهُ وَاحِدٌ - اللہ تعالیٰ فرماتے ہیں کہ اگر آسمان و زمین میں ایک اللہ کے سوا اور بھی کئی

الہ ہوتے تو زمین و آسمان کا نظام بگڑ جاتا۔ پس پاک ہے اللہ رب العرش ان باتوں سے جو یہ لوگ بنا

رہے ہیں، (الانبیاء: ۲۲) ایک اور جگہ فرمایا اللہ نے کسی کو اپنی اولاد نہیں بتایا ہے اور کوئی دوسرا

خدا اس کے ساتھ نہیں ہے۔ اگر ایسا ہوتا تو پھر خدا اپنی مخلوق کو لے کر الگ ہو جاتا اور پھر وہ ایک دوسرے

پر چڑھ دوڑتے۔ پاک ہے اللہ ان باتوں سے جو یہ لوگ بتاتے ہیں (المؤمنون: ۹۱) ان آیات سے بدیہی

طور پر یہ حقیقت واضح ہو جاتی ہے کہ اللہ تعالیٰ کا کوئی شریک نہیں اور نہ اسے کسی شریک کی ضرورت ہے

اور نہ یہ نظام کائنات اپنی فطرت کے اعتبار سے کسی شریک خدا کی شرکت کا متحمل ہو سکتا ہے۔ لہذا

اللہ تعالیٰ جب پیدا کرنے، رزق دینے اور اپنی مخلوقات کی مشکلات دور کرنے میں کیلا ہے تو عبادت بھی

اس کیلئے ہی کی ہونی چاہیے اور اطاعت و فرمانبرداری بھی اسی وحدۃ لا شریک کی، کی جانی چاہیے اس

یکتا و بے ہمتی کے علاوہ کسی سے ڈرنے یا کسی پر بھروسہ کرنے کا سوال ہی پیدا نہیں ہوتا، یہی وہ تعلیم ہے۔

توحید باری تعالیٰ اور تقدیس ذات حق کی تعلیم۔ جو تمام انبیاء نے بالاتفاق دنیا والوں کو دی اور لا الہ الا اللہ

ہی وہ کلمہ اخلاص اور کلمہ تقویٰ ہے جسے اہل اسلام نے حرز جان بنایا ہے۔ لا الہ الا اللہ تمام جہتوں

طاغوتی طاقتوں اور معبودان باطل کے خلاف اعلانِ بغاوت ہے۔ یہ وہ عالمی پکار ہے جو انسان کو انسان کی

غلامی اور مادہ و طبیعت کی بندگی سے نجات دلاتی ہے لا الہ الا اللہ حقیقی انسانی اخوت، اور سچی عزت آزدی

کی نہایت مضبوط بنیاد ہے۔ یہ الہ حقیقی کا تعلق کسی خاص قبیلے، قوم یا ملک سے نہیں جوڑتی بلکہ اسے

”رب العالمین“، ”رب السموات“، اور ”رب المشرق والمغرب“ قرار دے کر ہر انسان کو اسی کا حلقہ

بگوش بننے کی دعوت دیتی ہے۔ لا الہ الا اللہ ایک نئے معاشرہ کی تشکیل کا اظہار ہے جو جاہلی معاشروں

سے بالکل مختلف ہوتا ہے۔ عقیدے کے اعتبار سے بھی اور طریق کار کے لحاظ سے بھی یہ معاشرہ نہ

مادی ہوتا ہے نہ دُستی اور نہ طبقاتی۔ بلکہ اسے صرف ذات وحدۃ لا شریک سے ایک نسبت خاص

حاصل ہوتی ہے۔

(ج) صفات الہی کا کمال اللہ تعالیٰ کی ذات اور اس کی وحدانیت پر ایمان لانے کے ساتھ ساتھ اس

کی جملہ صفات کو کامل و مکمل اور ہر عیب و نقص سے منزہ ماننا بھی لازم ہے۔ ذات حق کی صفات کے کمال پر کائنات کا ذرہ ذرہ ولالت کرتا ہے۔ موجودات میں سے ہر چیز کی انوکھی اور نرالی بناوٹ، اس کا حکیمانہ اور متوازن فروغ و ارتقاء، اس میں حسن و جمال کی کار فرمائی اور اس کی مضبوطی و استحکام ایسی خصوصیات ہیں جو پیدا کر نیوالے کی نشان کمال کا پتہ دیتی ہیں۔

اللہ تعالیٰ علیم وخبیر ہے۔ اس سے کوئی چیز مخفی نہیں۔ وہ زبردست قدرت اور بے پناہ طاقت کا مالک ہے کوئی اسے عاجز نہیں کر سکتا نہ اس کے حکم سے سرتابی کر سکتا ہے۔ زندگی، موت، ہجرت، اور ولایت صرف اسی کے ہاتھ میں ہے۔ حکمت و دانائی کا مبداء و منتہا اور رحمت و رافت کا منبع وہی ہے اس کی جزا و ثواب اور اس کے انعامات بے حد و حساب ہیں، اور اسی طرح اس کا قہر و غضب اور اس کا انتقام بھی اپنی مثال آپ ہے۔

اسلام جس الہ حقیقی سے روشناس ہے وہ کائنات سے بے تعلق الہ نہیں جیسا کہ ارسطو نے کہا ہے ارسطو کا الہ ہے تو سہی لیکن اسے اس جہان سے کوئی تعلق نہیں۔ نہ وہ اس کی طرف متوجہ ہے، نہ اس کی تدبیر امر فرماتا ہے اور فرما بھی کیسے سکتا ہے۔ اسے نہ زمین کے بارے میں کچھ علم ہے اور نہ آسمانوں کے بارے میں۔ وہ نہ جوہر ہے نہ عرض ہے نہ اس کی کوئی ابتدا ہے نہ انتہا۔ نہ وہ مرکب ہے نہ جزیء۔ نہ وہ اس عالم میں داخل ہے نہ خارج۔ نہ اس سے متصل ہے نہ منفصل۔ اس محرک اول سے نہ کوئی ڈرتا ہے نہ کوئی دلی لگاؤ رکھتا ہے۔ نہ اس پر بھروسہ اور اعتماد کیا جاسکتا ہے۔ یونانیوں کا الہ ایسا ہی تھا اور مغرب کا جدید فکر بھی اسی نوعیت کا الہ رکھتا ہے۔ اسکی سر سے سے کوئی صفت ہی نہیں کائنات کمال رکھنا تو بعد کی بات ہے۔ اس کے برعکس اسلام جس الہ پر ایمان رکھنے کی تعلیم دیتا ہے، وہ جی و قیوم ہے، علیم بذات الصدور ہے، خالق، مالک اور رازق ہے۔ صاحب امر ہے، مدبر کائنات ہے اور قحط سال و سالیں بڑی ہے۔ سب اس کے بندے ہیں۔ آسمان میں ملائکہ اور زمین پر جن و انس اور دوسری مخلوقات۔ جن و انس کو ارادہ و اختیار عطا کرنے والا اور نسل انسانی کو اپنی خلافت و نیابت کا شرف بخشنے والا وہی ہے۔ وہی ہے حیات و موت کا مالک اور حشر و نشر پر قادر۔ لا الہ الا اللہ و وحدہ لا شریک لہ، لہ الملائک و لہ الحمد و هو علی کل شیء قدير۔



۲۔ ایمان بالرسالت | اللہ پر ایمان لانے کے بعد، رسولوں پر ایمان کوئی قابلِ تعجب چیز نہیں بلکہ یہ ایمان باللہ ہی کی ایک فرع ہے اس لیے کہ انسان کی تخلیق اور اس کے لئے موجودات کی تسخیر کے بعد رحمتِ حق کے لئے زیبا نہ تھا کہ وہ اسے صراطِ مستقیم سے نا آشنا رکھ کر بھٹکنے کے لئے چھوڑ دیتی۔ بلکہ یہ عین تقاضائے حکمت تھا کہ جس ذات نے انسان کو مادی سر و سامان سے نوازا تھا وہ اس کے لیے روح کی غذا کا اہتمام بھی کرتی اور جس نے اسے پیدائش کے بعد حیاتِ دنیا سے روشناس کیا تھا وہ موت کے بعد حیاتِ آخرت سے بھی اسے باخبر کرتی۔ اگر اللہ تعالیٰ انسان کی رہنمائی کا بند و بست نہ فرماتا تو اس کا بدیہی نتیجہ یہ نکلتا کہ خواہشات و احساسات رکھنے والی اس مخلوق کے باطنی قوی اور خاجی صلاحیتیں خود اسی کی ذات سے الجھ کے رہ جائیں۔ اسی طرح قوم اور جماعت کے اجتماعی اغراض و مصالح بھی تصادم کا شکار ہوتے بغیر نہ رہتے اور یہ صورتِ حال اس رحمت و عنایت کے منافی ہوتی جس کے تحت تخلیقِ انسان عمل میں آئی تھی۔ اور اس شرف و کرامت کے بھی منافی ہوتی کہ جس کی بدولت حضرت انسان کو کائنات میں منفرد مقام عطا ہوا تھا لیکن بعثتِ انبیاء کے اس حقیقی پہلو سے صرف نظر کرتے ہوئے نوعِ انسانی کی اکثریت، اپنی ہی نوع کے کسی فرد کو منصبِ رسالت پر فائز دیکھ کر اس کا خیر مقدم کرنے کے بجائے حیرت و استعجاب کا اظہار کرتی رہی۔

اَكَانَ لِلنَّاسِ عَجَبًا اَنْ اَوْحَيْنَا اِلَى رَجُلٍ مِّنْهُمْ اَنْ اَنْذِرِ النَّاسَ وَبَشِّرِ الَّذِيْنَ  
 اٰمَنُوْا اِنَّ لَهُمْ قَدْ مَرَّ صِدْقٍ عِنْدَ رَبِّهِمْ ط قَالَ اَنْكُرُوْنَ اِنَّ هٰذَا لَشِحْرٌ مُّبِيْنٌ  
 (یونس: ۲)

کہ انسان زندگی کے کسی مرحلہ میں بھی اللہ تعالیٰ کی رہنمائی سے بے نیاز نہیں رہا۔ یہ الگ بات ہے اسے اس کا شعور نہ ہو۔ سب سے پہلے پیدائش کے وقت جب اسے بھوک پیاس کا احساس ہوا تو یہ اللہ تعالیٰ کی رہنمائی ہی تھی کہ جس نے ماں کی چھاتیوں سے اسے غذا حاصل کرنے کی تربیت دی اور ہدایت کی یہ صورت کچھ انسان کے ساتھ ہی خاص نہیں بلکہ تمام مخلوقات کے لئے عام ہے۔ رَبَّنَا الَّذِيْ اَعْطٰى كُلَّ شَيْءٍ رِّزْقًا ثُمَّ هَدٰىہٗ (طلہ: ۵۰) پھر دوسرے درجے میں ظاہری و باطنی حواسِ انسان کی ہدایت کا ذریعہ بنے اور سمع و بصر اور لمس و ذوق کی صلاحیتوں نے اس کے دلچسپ معلومات کو کچھ اور وسیع کر دیا۔ اس کے بعد عقل و شعور کی باری آئی اور بلاشبہ یہ وہ نور تھا جس نے بہت جلد ہمارے



ظلمت کدہ حیات میں انسان کی معاونت کی۔ اس کو نفع و نقصان کی معرفت بخشش، خیر و شر کی تمیز عطا کی اور اعلیٰ اغراض اور عظیم الشان مقاصد کے حصول کو اس کے لیے ممکن بنا دیا۔ لیکن یہ سارے ذرائع ہدایت بچائے خود تاگزیر اور بہت کچھ نفع بخش تھے ہر لحاظ سے کافی نہ تھے بلکہ اپنے اندر خطا و سہو کا احتمال رکھتے تھے۔ ان سے حقیقت کا کچھ نہ کچھ سرا تو انسان کے ہاتھ لگتا تھا مگر بہت سبب التباس کے بغیر اس کی مکمل دریافت نہ ہوتی تھی۔ پس اللہ تعالیٰ نے راہ نمائی کی وہ بہترین شکل اختیار فرمائی جیسے وحی کہا جاتا ہے جس نے حیات انسانی کے ان سرسبز رازوں اور مخفی گوشوں سے پردہ اٹھایا جن تک عقل کی سائی نہ تھی اور جس نے فکر و نظر کی غلطیاں اور حواس کے اوہام بکسر دور کر دیئے اور حق و صداقت کی صاف، اور سیدھی شاہراہ پر کاروان انسانیت کو گامزن کر دیا۔ لَقَدْ اَرْسَلْنَا رُسُلَنَا بِالْبَيِّنَاتِ وَاَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ (الحديد: ۲۵)

ایمان بالرسالت کے مضمونات - (ا) رسالت پر ایمان لانا اور حقیقت اللہ تعالیٰ کی حکمت بالغہ اور رحمت واسعہ پر ایمان لانا ہے۔ کیونکہ حضرت حق کو یہ بات پسند نہ تھی کہ حق ابلوغ اولائے بغیر انسانوں کا احتساب کیا جائے اور انہیں سزا دے ڈالی جائے۔ وَمَا كُنَّا مَعَهُ ذَبِينَ حَتَّىٰ تَبْلُغُوا (البقرہ: ۱۲۶)

(ب) ایمان بالرسالت کا ایک اور مفہوم وحدت دین کا اقرار ہے۔ اللہ تعالیٰ کے نزدیک ہر دور ہر علاقے اور ہر قوم میں آنے والے انبیاء کا دین ایک ہی رہا ہے۔ اگرچہ تقاضائے حالات کے مطابق شرائع میں اختلاف ہوتا رہا ہے۔ لَا نَفَرَتْ بَيْنَهُمْ اَحَدٌ مِنْهُمْ وَنَحْنُ لَهُ مُسْلِمُونَ (البقرہ: ۱۲۶)

(ج) انبیاء و رسل، انسانیت کے حقیقی اور بلند ترین نمونے ہوتے ہیں، وہ مثالی افکار سے عبارت تجریدی ہستیاں نہیں بلکہ مکارم اخلاق اور فضائل اعمال کی مظہر زندہ شخصیات ہوتی ہیں ان کا تعلق کسی مافوق الفطرت مخلوق سے نہیں بلکہ گوشت پرست کے انسانوں سے ہوتا ہے۔ قرآن اس خیال کی بڑے زور سے تردید کرتا ہے کہ انسانوں کے لیے رسول کوئی غیر انسان ہونا چاہیے اس کے برعکس دراصل کا جو مفہوم ہمارے دل و دماغ میں اتارتا ہے وہ یہ ہے کہ انبیاء نہ خدا ہوتے ہیں نہ خدائی میں شریکتیں اور نہ خدا کی اولاد بلکہ وہ بھی بلحاظ تخلیق عام انسانوں جیسے انسان ہی ہوتے ہیں جن پر اللہ تعالیٰ وحی نازل کرتا ہے تاکہ وہ بندوں تک اس کا پیغام پہنچادیں۔

قَالَتْ كَيْفَ اُرْسِلُكُمْ اِنْ نَحْنُ اِلَّا بَشَرٌ مِّثْلُكُمْ - (ابراہیم: ۱۱)

۳۔ ایمان بالآخرت | کیا دوستانِ حیات بس اتنی ہی ہے کہ رحمِ مادر اگلے اور لطفِ خاک، نکلے

اور اس کے بعد کچھ بھی نہ ہو۔ یا جیسا کہ بعض لوگ کہتے ہیں کہ "زندگی بس یہی دنیا کی زندگی ہے۔ یہیں

ہم کو مرنا جینا ہے اور موت کے بعد ہم ہرگز اٹھائے جانے والے نہیں" (المومنون : ۳۷) اگر حیات

دنیا کی حقیقت یہی ہے تو پھر سوال یہ ہے کہ ہمارے شعور کی گہرائیوں میں اور ہمارے وجدان میں جو زمانہ

قدیم سے یہ خیال راسخ چلا آ رہا ہے کہ غایتِ تخلیق یہی چند سالہ زندگی نہیں بلکہ انسان اس دنیا میں

ایک مسافر اور مہمان کی طرح ہے جسے جلد ہی اپنے اصلی گھر لوٹ جانا ہے۔ اس خیال کی بنیاد کیا ہے؟

پوری انسانی تاریخ میں ایک تسلسل کے ساتھ حیات بعد الموت کا تصور ملتا ہے۔ آخر ذہن انسان

پر اس کا تسلط کیوں؟ قدیم مصری اسی خیال کے زیر اثر اپنے مردوں کی لاشوں کو حنوط کیا کرتے تھے عقیدہ

تناسخ کے پیچھے یہی خیال کار فرما ہے کہ مرنے کے بعد انسان فنا نہیں ہو جاتا بلکہ ایک دوسری زندگی کا

آغاز کرتا ہے اور بعض لوگ روح کے جسدِ خاکی سے جدا ہو جانے کے بعد اسے بحالتِ تجرد ہی جزا کی لذت

اور سزا کی مصیبت سے دوچار سمجھتے ہیں اور کچھ دوسرے حضرات کا خیال ہے کہ مرنے کے بعد روح موجود

اجسام سے بہت لطیف مادی پیکروں میں جلوہ گر ہو جاتی ہے اور انسانوں کی ایک بڑی تعداد، وحی

کے حوالے سے بعث بعد الموت کا عقیدہ اختیار کئے ہوئے ہے۔ بہر حال خدا کے پرستار بتوں کے پوجنے

والے اور فلسفی سبھی اس بات پر متفق ہیں کہ مرنے کے بعد فنا نہیں۔ لہذا موت کے بعد زندگی کا یہ شعور جو

کم و بیش ہر دل میں پایا جاتا ہے (سوائے لحدوں اور مادہ پرستوں کے ایک قلیل گروہ کے) اسے

عقل کی گمراہی تو نہیں کہا جاسکتا، وہم کی پیداوار بھی نہیں۔ پھر آخر یہ کیا ہے؟ اس کی ایک معقول توجیہ

یہ ہو سکتی ہے کہ یہ ایک خالص الہامی تخیل ہے جو تخلیق انسان کے وقت خالق نے اس کی فطرت میں

ودیعت کیا اور پھر برابر اس کے لاشعور میں جاگزیں رہا۔ انبیاء نے اس مبہم تخیل کو عقل و استدلال

کی روشنی میں حقیقت کا جامہ پہنایا اور وحی کے ذریعے اللہ تعالیٰ سے براہ راست علم پا کر حیات

بعد الموت کی تفصیلات بیان فرمائیں۔ الہامی تخیل کی یہ توجیہ عقل و شعور کو بھی اپیل کرتی ہے اور وجدان

بھی گواہی دیتا ہے کہ حقیقت یہی ہے۔ آئیے اس نظر پر کو عقل کی کسوٹی پر پرکھیں۔ دنیا میں ہم دیکھتے

ہیں کہ بعض لوگ چوریاں کرتے ہیں۔ ڈاکے ڈالتے ہیں اور قتل و غارتگری کا بازار گرم کرتے ہیں لیکن قانون

کے احتساب سے بالاتر رہتے ہیں، اور بالآخر سبکدوش اور بہرادران انسانوں پر ظلم کر کے مرجھاتے

ہیں۔ اب اگر یہ تمام ظالم اور مظلوم مٹی میں مل کر مٹی ہو جائیں اور کسی مظلوم کو انصاف اور ظالم کو سزا نہ ملے تو اندھیر گردی کی اس کیفیت پر عقل سرپیٹ کے رہ جائیگی اور تقاضا کرے گی کہ موت کی سرحد پر ہی سہت بود کا سارا کھیل ختم نہیں ہو جانا چاہیے بلکہ ایک اور عالم برپا ہونا چاہیے۔

اسی طرح کتنے لوگ ہیں جو نیک کام کرتے ہیں۔ بلند مقاصد کے لئے قربانیاں دیتے ہیں اور انسانی کی فلاح و بہبود کے لئے جہاد کرتے ہیں لیکن دنیا جہالت یا حسد کی وجہ سے ان کے فضل و شرف کا اعتراف نہیں کرتی اور اچھے اعمال کا دنیا میں انہیں کوئی صلہ نہیں ملتا۔ ذرا اپنے دل کو ٹٹول کر بتائیے کہ کیا ان نیک افراد کا محروم جزا رہتا ٹھیک ہے؟ کیا عقل کے پاس اس بے انصافی کا کوئی جواز ہے؟

پھر لیسا اوقات ایسا ہوتا ہے کہ ایک شخص بہت سے جرائم کا مرتکب ہوتا ہے۔ اسے دنیا کا فالو بڑی سے بڑی سزا دیتا ہے اور وہ تختہ دار پر لٹکا دیا جاتا ہے، لیکن کیا بے شمار لوگوں کے قاتل، لاتعداد خفداروں کے حقوق کے غاصب اور ان گنت معصوموں پر مظالم ڈھانے والے مجرم کے لئے یہ سزا اس کے جرائم کی نسبت سے مکمل سزا ہے۔ ایسے شخص کو دنیا میں انصاف کا تقاضا پورا کرنے والی سزا دی ہی نہیں جاسکتی اس کے لئے تو کوئی دوسرا ہی عالم ہونا چاہیے۔ اسی طرح بعض لوگوں کے اصلاحی کارناموں کے اثرات اتنے ہمہ گیر اور دور رس ہوتے ہیں کہ وہ کروڑوں انسانوں کی زندگیاں سنوار دیتے ہیں۔ اب اگر انسانیت کے ان محنتوں کو اپنے حسن عمل کا کوئی بڑے سے بڑا صلہ دنیا میں مل بھی جائے تو کیا وہ مکمل صلہ ہو سکتا ہے؟ یقیناً نہیں! لہذا ان داعیانِ خیر و صلاح کو مکمل جزا بھی کسی دوسرے ہی عالم میں مل سکتی ہے۔ اسلام کہتا ہے کہ یہی دوسرا عالم عالمِ آخرت ہے۔ پس ثابت ہوا کہ حیات بعد الموت کا نظریہ ہی عقلاً صحیح نظریہ ہے اس کے بعد لعنت بعد الموت کا انکار کیوں؟ کیا مردوں کو دوبارہ جلا اٹھانا کوئی ناممکن اور

محال کام ہے؟ اس سلسلہ میں قرآن در طرح استدلال کرتا ہے۔ اس کا پہلا استدلال یہ ہے کہ جو ہستی انسان کو عدم سے وجود میں لاسکتی ہے اس کے لئے اسے دوبارہ زندہ کرنا کیا مشکل ہے قَسِيْفُوْا لُوْنٍ مِّنْ يَّعْبُدُوْنَ فَا تَلُوْا الَّذِيْ فُطِرْكُمْ اَوَّلَ مَرَّةٍ ج۔ وہ ضرور پوچھیں گے کون ہے جو ہمیں دوبارہ زندہ کرے گا؟ کہو وہی جس نے پہلی بار تمہیں پیدا کیا (الاسراء: ۵۱) قرآن کا دوسرا استدلال یہ ہے کہ ان لوگوں کو نظر نہیں آتا کہ جس خدا نے یہ زمین اور آسمان پیدا کئے اور ان کو بناتے وقت جو نہ تھکا وہ ضرور اس پر قادر ہے کہ مردوں کو زندہ کرے۔ کیوں نہیں، وہ یقیناً ہر چیز کی قدرت رکھتا ہے (الاحقاف: ۳۲)



ان تصریحات اور واضح حقائق کے بعد بھی آخرت کا انکار کرنے والا کوئی بڑا ہیٹ دھرم اور متعصب انسان ہی ہو سکتا ہے۔

دوسری زندگی کا باقاعدہ آغاز مردوں کے قبروں سے اٹھائے چلنے کے ساتھ ہی ہو جائیگا۔ سب سے پہلے ہر انسان کی فردِ عمل پیش ہوگی اور اللہ تعالیٰ نہایت کڑا احتساب کریں گے اور ہر شخص پر اس کی تیکو کارانہ یا مجرمانہ حیثیت ناقابلِ تردید ثواب کی بنیاد پر واضح کر دی جائیگی اس کے بعد سعادت مندوں کا گردہ حیاتِ ابدی سے ہمکنار ہو کر باغِ بہشت میں پہنچ جائے گا جہاں ان کے لیے اللہ تعالیٰ نے ایسے ایسے اسبابِ نعمت مہیا کئے ہوں گے جن سے کوئی آنکھ آشنا نہ ہوگی۔ کسی کان میں ان کی بھنک تک نہ پڑی ہوگی اور کسی دل میں ان کا خیال بھی نہ گزرا ہوگا۔ دوسری طرف نصیبوں کا جہنمِ غفیر جہنم کے ہولناک شعلوں میں پھینک دیا جائیگا جہاں ہر مجرم اپنی سپیہ کاریوں کی پاداش بھگتے گا جہنم کا عذاب مادی روحانی دونوں طرح کا ہو گا جس کی ستمی کا کوئی اندازہ دنیا میں نہیں لگایا جاسکتا یہاں کی اذیت و تعذیب سے اسے کوئی نسبت ہی ہو سکتی ہے۔

رَبَّنَا أَصْرِفْ عَنَّا عَذَابَ جَهَنَّمَ قَدْ أَنتَ الْعَزِيزُ الرَّحِيمُ (انقرآن)

**ایمان کی امتیازی خصوصیات** | (۱) واضح عقیدہ :- عقیدہ اسلام (ایمان) میں جو امتیازی صفات پائی جاتی ہیں وہ کسی دوسرے عقیدہ کو حاصل نہیں۔ یہ ایک واضح عقیدہ ہے۔ اس میں کوئی پیچیدگی اور ابہام نہیں اس کی رو سے اس عجیب و غریب اور محکم و متوازن کائنات کا ایک رتبہ ہے جس نے اسے پیدا کیا اس کا انتظام فرمایا اور اس میں ہر چیز کو ایک انداز سے وجود بخشا۔ اس کائنات کا رتبہ ہی وہ معبودِ حقیقی ہے جس کا کوئی شریک نہیں۔ کوئی شبیہ و ثیل نہیں۔ اس کی نہ کوئی بیوی ہے اور نہ اولاد ہے البتہ سم سمائل اور زمینوں میں جو کچھ بھی ہے اسی کی جلالت اور ہر چیز اسی کے تابع ہے۔ نیز اس کائنات میں موجود تنوع اور کثرت کے پیچھے عقلِ حسی حجت و ارتباط کی طالب ہے وہ واضح طور پر اس عقیدہ میں پایا جاتا ہے۔

(۲) فطری عقیدہ :- یہ عقیدہ فطرتِ انسان سے نہ تو غیر مانوس ہے اور نہ اس کے مخالف ہے، بلکہ اس کی فطرت میں پوری طرح راسخ ہے قرآن میں اس بات کو یوں بیان کیا گیا ہے "پس اے نبیؐ کیسے ہو کر اپنا رخ اس دین کی سمت میں جا دو اور قائم ہو جاؤ اس فطرت پر جس پر اللہ تعالیٰ نے انسانوں کو



پیدا کیسے۔ اللہ کی سنت بدلی نہیں جاسکتی۔ یہی بالکل راست اور درست دین ہے۔ مگر اکثر لوگ جانتے نہیں ہیں۔ (الروم: ۳۰)۔ اسی کا مصداق یہ ارشادِ رسول بھی ہے ”ہنر تجتہ دین فطرت پر پیدا ہوتا ہے یعنی اسلام پر) پھر یہ اُس کے والدین ہوتے ہیں جو اسے یہودی بناتے ہیں یا عیسائی یا مجوسی۔ پس معلوم ہوا کہ اسلام ایک فطری عقیدہ ہے جو ہر طرح کے خارجی اثرات سے پاک ہے۔

(۱۶) ثبات و محکم عقیدہ۔ یہ عقیدہ بجائے خود اتنا مضبوط اور محکم ہے کہ اس میں کسی کمی بیشی کی گنجائش نہیں اور نہ کوئی تحریف اور تبدیلی ہو سکتی ہے۔ کوئی بڑے سے بڑا حاکم، علمی اکادمی یا دینی مشاوری اس امر کی مجاز نہیں کہ عقیدہ اسلام میں کوئی اضافہ کر سکے۔ یا کسی نئی چیز کو اس کی طرف منسوب کر سکے ایسی ہر کوشش کرنے والے کے منہ پر دے ماری جائیگی ”مَنْ اَحَدَثَ فِيْ اَمْرِنَا هَذَا مَا لَيْسَ مِنْهُ فَهُوَ كَاِشْرَاكٍ“ (متفق علیہ) قرآن پاک بھی ایسی الحاقی و اضافی کاروائیوں کی صاف صاف تردید کرتا ہے۔ اَمْ لَسْمُمْ شُرَكَاءُ اَشْرَعُوْا اَلَهُمْ مِّنَ الدِّیْنِ مَا لَمْ يَأْذَنْ بِهٖ اللّٰهُ (الشوری: ۲۲) کیا یہ لوگ کچھ ایسے شرکاء خدا رکھتے ہیں جنہوں نے ان کے لئے دین کی نوعیت رکھنے والا ایک ایسا طریقہ مقرر کر دیا ہے جس کا اللہ نے اذن نہیں دیا۔ ان تصریحات کے بعد اس امر میں کچھ شبہ نہیں رہتا کہ بدعت یا کوئی اور چیز از قسَمِ اساطیر و خرافات عقیدہ اسلام میں راہ نہیں پاسکتی۔ اگر ایسی کوئی چیز اس میں ٹھونسنے کی کوشش کی جائیگی تو وہ مردود ہوگی اور حجت نہ بن سکے گی۔

(۱۷) مدلل اور مُبَرِّہن عقیدہ۔ عقیدہ اسلام کوئی ایسا عقیدہ نہیں جو یہ کہے کہ ”پہلے مانو پھر چلنے کی کوشش کرو“ یا ”آنکھیں بند کر کے میرے پیچھے چلے آؤ“ اس کے برعکس یہ دلائل و براہین پر مبنی عقیدہ ہے جو دنیا بھر کے لوگوں کو چیلنج کر کے کہتا ہے ”هَاتُوا بُرْہَانَكُمْ اِنْ كُنْتُمْ صٰدِقِیْنَ ط (البقرہ: ۱۱۱)“ اگر سچے ہو تو دلیل لاؤ“ اسی طرح یہ عقیدہ صرف قلب و وجدان کو ہی مخاطب نہیں کرتا بلکہ یہ اعتقاد کی بنیاد رکھتا ہے۔ بلکہ یہ حجت بالغہ، برہان قاطع اور تعلیل واضح کو رہبر بناتا ہے۔ اور ان کی وساطت سے دل و دماغ تک رسائی حاصل کرتا ہے۔ علمائے اسلام کا کہنا ہے کہ منقولات کی اساس معقولات ہیں۔ نیز نقل صحیح، کبھی عقل صریح کی مخالف نہیں ہوتی۔ چنانچہ جب ہم قرآن وحدیث کا مطالعہ کرتے ہیں تو ہمیں جا بجا وجود باری تعالیٰ، اُس کی وحدانیت، احیائے موتی اور دوسری بنیادی تعلیمات، انفس و آفاق کے دلائل سے مدلل ملتی ہیں اور یہ اس بات کا روشن ثبوت ہے کہ ایمان

جس چیز کا نام ہے وہ دلیل و حجت سے عبارت ہے، اُسے جہالت، تعصب، ہٹ دھرمی یا اندھی تعلیم سے کوئی سروکار نہیں۔

(۷) عقیدہ وسط و اعتدال۔ یہ عقیدہ خدا کے متکرمین اور بے شمار خداؤں کے قائلین کے بین بین ایک مسلک اعتدال پیش کرتا ہے۔ اور وہ ہے مسلک لا الہ الا اللہ۔ یعنی ایک اللہ کے سوا کوئی معبود نہیں۔ اسی طرح صفات باری تعالیٰ کے ضمن میں فلسفہ یونان کے سلبی تجلیات اور تشبیہ و تجسیم کے ایجابی نظریات کے مقابلے میں عقیدہ اسلام ایک طرف۔ پس کمثلہ شیئی اور وَلَمْ یکن لہ کفواً احدٌ کہہ کر مشبہتین کی تردید کرتا ہے تو دوسری طرف فلسفہ یونان کی تغلیط کرتے ہوئے ذاتِ حق کو حقیقی و قیومِ علیم خبیر، سمیع و بصیر اور فعال لَمَّا یُرید یفعل لَمَّا یُرید بھی بتاتا ہے اور بے شمار دوسری صفات کا بھی اثبات کرتا ہے ایک بے شعور آدمی جو ہر بات میں آبا و اجداد کی پیروی کرتا ہے اور کبھی عقل سے کام نہیں لیتا، اور ایک عقل پرست جو ہر چیز کی تہ تک پہنچنے کی دھن میں حقیقت و ماہیت الہیہ کا سراغ لگانا چاہتا ہے۔ دونوں کو یہ عقیدہ راہ اعتدال پر لانا ہے۔ پہلے کے لئے اس کی تعلیم ہے۔

کتاب انزلنا انیک مبارکک لیتدبروا آیتہ ولیتذکروا اولی الالباب (ص ۲۹)

”یہ ایک بابرکت کتاب ہے جسے (اے محمد) ہم نے تمہاری طرف نازل کیا ہے تاکہ یہ لوگ اس کی آیات پر غور کریں اور عقل و فکر رکھنے والے اس سے سبق لیں“ اور دوسرے کو کہتا ہے۔

تفکر وافی خلقی اللہ ولا تفکروا فی اللہ فتماکو۔۔۔ (حدیث رسول) اللہ کی پیدا کردہ اشیاء میں ضرور غور و فکر کرو لیکن ذاتِ حق کے بارے میں عقل کے گھوڑے نہ دوڑاؤ، کہیں ایسا نہ ہو کہ ہلاک ہو جاؤ“ دوسرے عقائد کے مقابلے میں نہ تو یہ کمزوری و بزدلی دکھاتا ہے اور نہ غلیہ استیلا کی صورت میں مخالف نظریات کا بجز قوت خاتمہ چاہتا ہے بلکہ ایک درمیانی راستہ اختیار کرنے کی تلقین کرتا ہے۔ ملاحظہ فرمائیے اس کی تعلیم میں کتنا توازن ہے۔ فاضبیرات و وعد اللہ حق و

لَا یستخفک الذین لا یوقنون ۵ (الروم: ۶۰) ”پس اے نبی صبر کرو، بے شک اللہ کا وعدہ سچا ہے اور تمہیں ہرگز ہلاک نہ پائیں وہ لوگ جو یقین نہیں لاتے“ اور دوسری طرف بڑی فراخدلی سے اعلان کرتا ہے لَا اِکْرَاهَ فِی الدِّینِ اور کُنتُمْ حَبِیْبَتُمْ وَلِیِّ دِیْنِ ۵ (الکفر: ۲۰)

”دین میں کوئی زبردستی نہیں۔ نیز تمہارے لئے تمہارا دین ہے اور میرے لیے میرا دین“ انبیاء و

موسئل کے پاس میں دنیا افراط و تفریط کا شکار ہو جاتی ہے۔ بعض غالی معتقد انہیں درجہ الوہیت پر فائز کر دیتے ہیں جبکہ بعض دوسرے بد باطن اور خبیث فطرت لوگ انہیں اتباع شہوات اور ارتکاب منکرات کی لہجوں میں دھکیل دیتے ہیں۔ لیکن عقیدہ اسلام ان کو نہایت پاکیزہ عفت و عصمت کے پیکر، تمام انسانوں سے افضل اور خدا کے محبوب بندوں کی حیثیت سے پیش کرتا ہے جنہیں اللہ تعالیٰ نے وحی و رسالت کے لئے انسانوں ہی کے اندر سے منتخب کر لیا ہوتا ہے۔ اس لحاظ سے بھی یہ عقیدہ ایک عقیدہ وسط ہے جو اختیار کے دو انتہائی نظریات میں بھی یہ ایک بیچ کی راہ دکھاتا ہے۔ اس کی نظر میں انسان نہ تو مجبور محض ہے نہ مختار مطلق اس کی رو سے کائنات میں ایک یا اختیار ہستی تو وہ ہے جو تمام اختیارات کا سرچشمہ ہے اور جس کے اختیارات لا محدود ہیں **إِنَّ اللَّهَ عَلَىٰ كُلِّ شَيْءٍ عَرِيفٌ** اور دوسری یا اختیار ہستی خود انسان ہے جس کا اختیار محدود ہے اور جو سرسرا اللہ تعالیٰ کے اذن و مشیت کے تابع ہے پس انسان اختیار سے بہرہ ور تو ہے لیکن یہ اختیار خدا کا عطا کردہ ہے۔ لہذا لا محدود نہیں اور اس کی بالکل نفی بھی غلط ہے۔ **وَمَا تَشَاءُونَ إِلَّا أَنْ يَشَاءَ اللَّهُ**

عقیدہ اسلام کا جتنا گہرا مطالعہ کرتے چلے جائیے اس کا افراط و تفریط سے پاک کردار سامنے آتا جائیگا اس کی کبھی تسلیم کو اٹھا کر دیکھ لو، انسانیت کو اتنا پسندی سے بچا کر حقیقت پسندی کی راہ اعدال کا شعور بخشتی نظر آئے گی اور یہی اس کی سب سے بڑی خوبی ہے۔

# انفرادی زندگی پر ایمان کے اثرات

ایک انسان اپنی زندگی میں کیا چاہتا ہے؟ اسے کس چیز کی تلاش لایحق رہتی ہے؟ اور کن عظیم اور ارفع مقاصد کے حصول کے لئے کوشاں رہتا ہے؟ ان سوالات کا جواب باسانی دیا جاسکتا ہے بشرطیکہ ہماری نظر گرد و پیش کے حالات پر ہو اور تالیف کا خیال انسانی سے بھی بخوبی واقف ہو۔





# فرد کی زندگی پر ایمان کی اثرات

ایک سلیم الفطرت انسان یہ چاہتا ہے کہ اپنے مقام انسانیت کو سمجھے اور ان امتیازی اوصاف کے ساتھ زندہ رہے جن کی وجہ سے وہ انسان کہلانے کا مستحق ہے، اور اس عالم کون کونساں ہیں اس کی شخصیت کی عزت متعین ہو۔ پھر وہ یہ بھی چاہتا ہے کہ اُسے اپنے وجود کی غایت اور پوری طرح اس کا شعور ہو۔ وہ کیڑے مکوڑوں، چوپایوں اور دوسرے حیوانات کے درمیان ایک منفرد، ممتاز، اور قابل ذکر ہستی کی حیثیت سے رہنا چاہتا ہے۔ علاوہ ازیں فرد کو طاقت بھی درکار ہے۔ عالم مادی کے حادثات و واقعات سے نمٹنے کے لئے، دوسروں کی سرکشی اور خود اپنے نفس کی خواہشات کا مقابلہ کرنے کے لئے قوت کی ضرورت ہے۔ حصول مقاصد اور اولئے فرائض کے لئے وہ قوت کا طالب ہے۔ ایسی قوت جس سے وہ اعلیٰ اقدار حیات کا تحفظ اور کثیر الوسائل معاشرہ کے غلط اور ناپسندیدہ رجحانات کا تدارک کر سکے نیز جو اس کے ضعف جسمانی اور عجز طبعی کا بھی بدلہ بن سکے۔ مزید برآں انسان کو ایک اور چیز کی بھی تلاش رہتی ہے اور وہ ہے سعادت و خوشنحی۔ انسان اپنے ایام حیات، اطمینان قلب اور ذہنی سکون کے ساتھ گزارنا چاہتا ہے۔ وہ رفائے ذات کا طالب اور نیک اور مقدس تمناؤں کا آرزو مند ہوتا ہے اور نفس و آفاق پر محبت کی عملداری دیکھنا چاہتا ہے۔

یہ ہے وہ لوگ جو حیوانوں کی طرح زندہ رہنے، کھانے اور مہل جانے کی متمنی ہوں یا دندوں اور بھیڑوں کی ظلم و زیادتی کے خوگر اور قتل و غارتگری کے دلدادہ ہوں اور انہی متنازع میں لذت دسرور پاتے ہوں ایسے لوگوں کو کسی درجہ میں بھی انسانیت کا معیار قرار نہیں دیا جاسکتا۔ لہذا ان کا ذکر لے فائدہ ہے۔

ان صفحات میں ہم اس بات کا جواب دیں گے کہ فرد کے حقیقی مقاصد اور سچی امنگوں کی تکمیل میں ایمان کیا کردار ادا کرتا ہے؟

## ایمان اور تکریم انسان

انسان، مادہ پرستوں کی نظر میں انسان کیا ہے؟ ایک منسخت خاک جس نے زمین سے نشوونما پائی، زمین ہی پر چلتا پھرتا اور کھانا پیتا ہے اور زمین ہی میں مل جائیگا۔ یہ خون، گوشت اور ہڈیوں کا مجموعہ ہے جس کے منغز استخوان سے اسی طرح عقل و فکر پیدا ہوتی ہے جس طرح جگر سے صفراء انسان کوئی بڑی اہم ہستی نہیں جو دوسری مخلوقات سے ممتاز ہو۔ بلکہ یہ بھی از قسم حشرات و حیوانات، ایک حیوان ہی ہے جس نے مرور زمانہ سے ترقی کر لی اور اپنی موجودہ شکل کو پہنچا۔ بہر حال اس وسیع و عریض عالم موجودات میں انسان ایک نہایت کمزور وجود ہے جو چند ہزار سال سے کرۂ ارضی پر آباد ہے۔ حالانکہ اس کا ارتقا میں خود یہ زمین اور اس پر پائی جانیاں اس کے لئے لاکھوں کروڑوں سالوں سے موجود ہیں بلحاظ زمانہ لیکن انسان کی یہی حیثیت ہے۔ رہا اس کا جسدِ خاکی تو وہ تقریباً ڈیڑھ سو پونڈ وزن رکھتا ہے جس میں دغنیات کی مقدار اتنی ہوتی ہے جس سے صابن کی سات ٹکیاں بن سکیں۔ اتنی کاربن ہوتی ہے جتنی کہ سات ٹنسلوں میں۔ اتنا فاسفورس جس سے سوا سو دیا سلایاں بن سکیں، میگنیشیم اتنی مقدار میں کہ جس سے ایک گھونٹ مسہل دوانی تیار ہو سکتی ہو۔ ایک درمیانہ ساخت کی منج کے برابر لوہا۔ اتنا چونا جو ایک مرغی خاکی کی سقیدی کے لئے کافی ہو اور گندھاک کی اتنی مقدار جس سے ایک کتے کی کھال صاف کی جاسکے نیز دس گیلن پانی۔ تو یہ ہیں وہ عناصر جن سے انسان کا جسم مرکب ہے اور اتنی مقدار میں مذکورہ عناصر ہزاروں سے چند روپوں کے عوض دستیاب ہو جاتے ہیں۔ اب آپ اندازہ کر لیں کہ مادی انسان کی قیمت کیا ٹھہری ملاحظہ فرمائیے عرب میں سے ایک معاصر کہتا ہے: کیا ہماری کوئی فکر حشرات الارض کی فکر سے بڑھ کر بھی ہے۔ ہم اپنی ذات کے علاوہ کچھ نہیں اور یہی حال حشرات کا ہے۔ ہمیں اثبات ذات کے سوا کچھ نہیں چاہیے ہم میں اور کیڑے مکوڑوں میں کوئی فرق نہیں سوا اس کے کہ ہم ترقی یافتہ جانور ہیں۔ اور وہ کم ترقی یافتہ، ڈارون فرائڈ اور ان جیسے دوسرے مادہ پرست، انسان کو بلند یوں سے روشناس کرنے کی بجائے اسے پستیوں میں دھکیلتے ہیں۔ ان کی نظر میں انسان ایک ترقی یافتہ حیوان ہے جسے رفح الہی اور ہدایت سماوی کی ہوا تک نہیں ملے گی، انسان کو غلاظت میں آلودہ اور کچھڑ میں لت پت دیکھ کر ان کو کوئی تعجب اور حیرت نہیں ہوتی، البتہ اگر طہارت و پاکیزگی کا ذکر ہو، خواہش نفس اور حرص و

آز سے بیزاری کی بات ہو اور انسان رضائے حق کا طلبگار اور اللہ کی راہ میں جان و مال کی بازی لگاتا ہوا نظر آئے تو مادہ پرست حضرات فوراً کان کھڑے کر لیتے ہیں۔

انسان اہل ایمان کی نظر میں | صاحب ایمان کی نظر میں انسان، اللہ تعالیٰ کی ایک نہایت باعزت اور باعزت مخلوق ہے جسے اس نے بہترین شکل و صورت عطا کی، علم و ارادہ کی امتیازی صفات بخش مسجود ملائکہ بنایا اور پھر اسے اپنا نائب بنا کر زمین پر اتارا۔ اور ارض و سموات میں جو کچھ ہے اس کے لیے مستخر کر دیا۔ ایک حدیث قدسی میں ہے، اللہ تعالیٰ فرماتے ہیں: ابن آدم! میں نے تجھے اپنی اطاعت کے لئے پیدا کیا اور باقی تمام مخلوقات کو تیری خدمت کے لئے۔ تجھ پر میرا یہ حق ہے کہ میرے بتائے ہوئے مقصد زندگی سے نظریں ہٹا کر ان چیزوں کا ہنوکہ نہ رہ جا جو میں نے تیرے لئے پیدا کی ہیں۔ ابن آدم! تو مجھے تلاش کر، مجھے پالے گا۔ اگر تو نے مجھے پالیا تو گویا ہر چیز کو پالیا اور اگر تو مجھے ہی نہ پاسکا تو پھر کسی بھی چیز کو نہ پاسکے گا چاہے کہ میں تیری نظر میں ہر شے سے پیارا ابن جادوں۔

بلاشبہ انسان اس وسیع و عریض کائنات میں بلحاظ وجود کچھ بھی نہیں، لیکن اپنی رُوح اور اپنے معنوی وجود کے اعتبار سے بہت کچھ ہے۔

ترجمہ: تیرا خیال ہے کہ تو ایک چھوٹا سا وجود ہے۔ حالانکہ تیرے اندر ایک بڑا جہان سمٹ آیا ہے۔

وَتَزَعَمُ أَنَّكَ جَزْءٌ صَغِيرٌ  
وَفِيكَ الطَّوِيُّ الْعَالَمُ الْكَبِيرُ

ترجمہ: تیرا خیال ہے کہ تو ایک چھوٹا سا وجود ہے۔ حالانکہ تیرے اندر ایک بڑا جہان سمٹ آیا ہے۔

اہل ایمان یقین رکھتے ہیں کہ موت انسانی زندگی کی اٹھانہ نہیں۔ یہ محض ایک مرحلہ و مقام انتقال ہے۔ حیاتِ دنیوی سے حیاتِ اخروی کی طرف، بلکہ حیاتِ ابدی کی طرف سَلَامٌ عَلَيْكُمْ طِبْتُمْ فَادْخُلُوا خُلُقُومًا خَالِدِينَ ۝ (الزمر: ۷۳)

انسان کا یہی وہ مقامِ عزت ہے جسکی بنا پر اللہ تعالیٰ نے قرآن کی سینکڑوں آیات میں اس کا ذکر کیا ہے۔ اولین وحی میں انسان ہی کو خطاب فرمایا۔

پڑھو اپنے پروردگار کے نام سے جس نے ہر چیز کو پیدا کیا۔ اسی نے انسان کو سخن بستہ سے پیدا کیا۔ پڑھو اور یقیناً تمہارا پروردگار بڑا

اقْرَأْ بِاسْمِ رَبِّكَ الَّذِي خَلَقَهُ  
خَلَقَ الْإِنْسَانَ مِنْ عَلَقٍ ۚ اقْرَأْ وَرَبُّكَ  
الَّذِي عَلَّمَ بِالْقَلَمِ ۚ عَلَّمَ الْإِنْسَانَ مَا



لَمْ يَعْلَمُوهُ ۝ ہی کریم ہے جس نے قلم کے ذریعے علم بخشا ان بلقوں کا انسان کو علم بخشا جو اسے معلوم نہ تھیں  
ان آیات میں انسان کا اس کے رب کے ساتھ تعلق بیان کیا گیا ہے۔ پیدائش اور تکریم کا تعلق نیز پیدائش  
اور تعلیم کا تعلق۔ اسی طرح پورا قرآن انسان کی بلند تہی درجات اور مدارج کمال کے تذکروں سے بھرا ہے  
کہیں اگر فسق و فجور کی پستیوں میں گرے ہوئے انسانوں کا ذکر کیا گیا ہے تو مقصود وہاں بھی یہی ہے کہ اس قدر  
مذلت کا احساس دلا کر انہیں اپنی عظمت سے آشنا کیا جائے۔

## اللہ کے ہاں انسان کا مرتبہ و مقام

قرآن کی متعدد آیات میں اللہ تعالیٰ کا انسان سے اور انسان کا اللہ تعالیٰ سے قریبی تعلق بیان کیا  
گیا ہے اور بعض مذہب پسند لوگوں کے اس خیال کی قطعی تردید کی گئی ہے کہ بندے اور خدا کے درمیان کچھ  
واسطے حائل ہیں۔ اللہ تعالیٰ فرماتا ہے۔

اِذْ جَبَّ مِرْسًا بَدَدًا ۝ اُتَىٰ مِنْ رَبِّكَ  
بَارِعًا ۝ فِي سَمَاءٍ مُّسْتَقِيمٍ ۝ فَانزَلْنَاهُ  
فِي الْوَادِعِ الْاَسْفَلِ الْاسْفَلِ مِنْ اِلْتِزَامِ  
الْحَبَلِ ۝ وَانزَلْنَاهُ فِي الْوَادِعِ الْاَسْفَلِ  
الْاسْفَلِ مِنْ اِلْتِزَامِ الْحَبَلِ ۝ (البقرہ)  
(۱۸۶)

وَ اِذَا سَأَلَكَ عِبَادِي  
عَنِّي فَاِنِّي قَرِيبٌ ۝ اُجِيبُ  
دَعْوَةَ الدَّاعِ ۝ اِذَا دَعَانِ  
(البقرہ - ۱۸۶)

اور یہ کہ :

بلاشبہ ہم نے انسان کو پیدا کیا اور ہم  
جانتے ہیں اس کا نفس سے کن دوسروں  
میں نمبدا کرتا ہے۔ اور ہم رگ جاں سے بھی  
زیادہ اس کے قریب ہیں :

اِنَّا خَلَقْنَا الْاِنْسَانَ وَنَعْلَمُ  
مَا تَوَسَّوَسُ ۝ بِهٖ نَفْسُهٗ  
وَنَحْنُ اَقْرَبُ اِلَيْهِ مِنْ  
حَبْلِ الْوَرِيدِ (ق - ۱۶)

اسی مقام قرب کو ایک اور حدیث قدسی میں یوں بیان کیا گیا ہے۔ اللہ تعالیٰ فرماتے ہیں "میں اپنے  
بندے کے لئے ویسا ہی ہوں جیسا وہ مجھے خیال کرتا ہے اور میں اس کے ساتھ ہوتا ہوں جب وہ مجھے یاد کرتا ہے

اگر وہ مجھے دل میں یاد کرے تو میں بھی اُسے دل میں یاد کرتا ہوں اور اگر وہ کسی مجلس میں میرا ذکر کرے تو میں اس سے بہتر مجلس میں اس کا ذکر کرتا ہوں۔ اگر وہ بالشت بھر میرے قریب ہو تو میں ایک ہاتھ اس کے قریب آ جاتا ہوں اور اگر وہ ایک ہاتھ میری طرف بڑھے تو میں دو تین ہاتھ اس کی طرف بڑھتا ہوں۔ وہ میرے پاس چل کے آئے تو میں دوڑ کر اس کے پاس پہنچتا ہوں۔ یہ ہے اللہ کی جناب میں انسان کا مقام۔

ملاءِ اعلیٰ میں انسان کا مرتبہ | تخلیقِ آدم سے پیشتر اللہ تعالیٰ نے ملائکہ سے فرمایا کہ میں زمین میں اپنا ایک نائب بنانے والا ہوں۔ ملائکہ نے خلافتِ بشری کے بارے میں بعض خدشات کا ذکر کرنے کے بعد کہا۔ مولائے کریم آپ کی حمد و ثنا کے ساتھ تسبیح اور آپ کی تقدیس تو ہم کر ہی رہے ہیں۔ ان کا مدعا غالباً یہ تھا کہ ہماری موجودگی میں ایک نئی مخلوق کے سر پر خلافت کا تاج رکھنے کی کیا ضرورت ہے۔ مگر اللہ تعالیٰ نے یہ فرما کر عظمتِ آدم کی طرف اشارہ کیا کہ جو کچھ میں جانتا ہوں تم نہیں جانتے اس کے بعد ملاءِ اعلیٰ میں عظمتِ آدم کا باقاعدہ اعتراف کیا گیا:

جب تیرے رب نے فرشتوں سے کہا میں  
مٹی سے ایک بشر بنانے والا ہوں پھر جب  
میں اُسے پوری طرح بنا دوں اور اُس میں  
اپنی رُوح پھونک دوں تو تم اس کے آگے  
سجدے میں گر جانا اس حکم کے مطابق تب  
کے سب فرشتے سجدے میں گر گئے مگر ابلیس  
نے اپنی بڑائی کا گھمنڈ کیا اور کافروں میں سے ہو گیا

اذْ قَالَ رَبِّكَ لِلْمَلٰٓئِكَةِ اِنِّیْ  
خَالِقٌ مِّنْ طِیْنٍ ۙ فَاِذَا  
سَوَّیْتُهُ وَاَنْفَخْتُ فِیْهِ مِنْ  
رُّوْحِیْ فَسَجُدُوْا لِمَسْجُوْدِیْنَ ۙ فَسَجَدَ  
الْمَلٰٓئِكَةُ كُلُّهُمْ اٰجْمَعُوْنَ ۝ اِلَّا  
ابْلِیْسَ طِ اسْتَكْبَرَ وَكَانَ مِنَ  
الْكَافِرِیْنَ ۝

اللہ کے حکم سے سرتابی اور فضیلتِ آدم کرا انکار کرنے کی پاداش میں ابلیس لعنت اور پھٹکار کا مستحق  
بھی ہوا۔ فَخَرَجْنَا مِنْهَا فَاِنَّكَ كَرِیْمٌ ۙ وَاِنَّ عَلَیْكَ لَعْنَتِیْ اِلٰی یَوْمِ الدِّیْنِ ۙ اس طرح  
عالم بالا میں انسان کو شروع ہی سے نہایت محترم مقام حاصل رہا ہے۔

عالمِ مادی میں انسان کا مرتبہ و مقام | اس وسیع عالمِ مادی میں انسان ایک مرکزی شخصیت  
ہے۔ جو اشرف المخلوقات ہے۔ زمین و آسمان میں جو کچھ ہے اس کے لئے مسخر کر دیا گیا ہے مہر و نغا  
جیسے عظیم الشان سیاروں سے لے کر ایک ذرہ خاک اور قطرہ آب تک کی تخلیق انسان ہی

کے استعمال و استعمال کے لئے ہے۔ اَلْمَرْتَرَاتُ وَاللّٰهُ سَخَّرَ لَكُمْ مَّا فِي السَّمٰوٰتِ وَمَا فِي الْاَرْضِ وَ  
 اَسْبَغَ عَلَيْكُمْ نِعْمَةً ظٰهِرَةً وَّ بَاطِنَةً (لقمان - ۲۰)

علمائے اسلام کے نزدیک انسان کا مقام | ابو بکر ابن العربیؒ۔ اللہ تعالیٰ کی کوئی مخلوق انسان سے بہتر نہیں  
 کیونکہ اللہ تعالیٰ نے اسے حی و علیم، قادر و منکلم، سمیع و بصیر اور مدبر و حکیم بنا کر پیدا کیا ہے اور یہ صفات خدائے  
 بزرگ بزرگ کی ہیں۔

امام غزالیؒ۔ انسان اپنے اندر صفات محمودہ پیدا کر لے تو اسے ذاتِ حق کا قرب نصیب ہوتا ہے۔  
 تَخْلُقُوْا بِاَخْلَاقِ اللّٰهِ كَاثْرًا هِیْ طَرَفٌ هِیْ۔ ذی علم ہونا۔ خلقِ خدا پر احسان کرنا اور لطف و نرمی سے  
 پیش آنا، حق کی طرف اس کی رہنمائی کرنا اور کفر و باطل سے اُسے بچانا، اور ایسے ہی بشریت کے دوسرے  
 احکام پر عمل کر کے انسان خدا کے قریب ہوتا ہے، اور اس علی و عظیم مستی کا قرب خود انسان میں بھی  
 علو و عظمت پیدا کر دیتا ہے۔

امام ابن قیمؒ۔ اللہ تعالیٰ نے اپنی تمام مخلوقات میں سے نوعِ انسانی کو انتخاب کیا۔ اس کی  
 تکریم کی اور اسے فضائل و شرف بخشا اسے اپنی اطاعت و بندگی کے لئے اور باقی تمام چیزوں کو اس  
 کی خدمت کیلئے پیدا کیا۔ اسے اپنی معرفت، اپنی محبت اور اپنا قرب عطا کیا۔ ارض و سموات میں جو کچھ  
 ہے۔ اس کے لیے مسخر کر دیا۔ حتیٰ کہ فرشتوں کو بھی جو بیداری و خواب اور سفر و حضر میں اس کی حفاظت  
 کرتے ہیں۔ اسی پر اللہ نے اپنی کتابیں اور صحیفے نازل کئے اسے خطاب فرمایا اور اس سے کلام کیا۔ غرض  
 حضرت حق سے انسان کو وہ مقام بلند نصیب ہوا جو کسی دوسری مخلوق کو نہ مل سکا۔

شرفِ انسانی کے بعد عزتِ ایمانی | یہ کرامت و بزرگی تو وہ ہے جو ایک انسان کو بلحاظ انسان  
 حاصل ہے۔ لیکن اگر وہ صاحبِ ایمان ہو تو عزت و شرف کی انتہائی بلندیوں پر فائز ہو جاتا ہے۔ پھر وہ  
 ”خیر امت“ قرار پاتا ہے اور خدا و رسول کی نظر میں معزز و محترم ٹھہرتا ہے۔ وَ لِلّٰهِ الْعِزَّةُ وَلِلسُّلُوٰةِ  
 وَ لِمُؤْمِنِيْنَ اُسے دُنیا میں علیہ و استیلا اور مقامِ قیادت و سیادت نصیب ہوتا ہے۔ وہ ہر وقت  
 ربِّ جلیل کی تائید و نصرت، حمایت و حفاظت اور معیت درِ فاقہ میں رہتا ہے۔ اس کا فعلِ صلاح  
 اعمال کا معیار، اُس کا قولِ محکم و معتبر، اس کی رضا اللہ کی رضا اور اُس کا غضب اللہ کا غضب بن جاتا  
 ہے۔ غرض یہ ایمان ہے جو انسان کو سطحِ خاک سے اٹھا کر ارجِ افلاک پر پہنچا دیتا ہے۔

وَمَا زَادَنِي شَيْراً وَعِزّاً وَكَدْتُ بِأَخِيهِ صِيَ أَطَأَ السُّرِّيَا  
 انسان کے بارے میں اسلام اور مادیت کے تصورات میں فرق | ایک آدمی نہ زندگی بسر کرتا ہے اور سمجھتا ہے کہ وہ بس حیوان ہی ہے جس کی پیدائش سے پہلے کوئی اصل نہیں۔ اور موت کے بعد جس کا سلسلہ آگے نہیں چلتا اور اس کائنات سے جس کا کوئی تعلق نہیں۔ اس کے مقابلے میں ایک دوسرا انسان ہے جو یہ یقین رکھتا ہے کہ وہ زمین پر اللہ کا ناسیب ہے۔ اور حق و صداقت کے نفاذ، تیسرے برکت کے صدور اور نیکی اور بھلائی کی اشاعت میں اس کی نیابت کر رہا ہے اور جانتا ہے کہ یہ تمام کائنات اس کی خادم ہے ملائکہ اس کے مطیع ہیں اور رب موجودات کی معیت اسے حاصل ہے، تیسرا اس کا شمار انبیاء، صدیقین، شہداء اور صالحین میں ہے کہ جن پر اللہ نے بے حد و حساب العظام کئے ہیں۔ یہ دوسرا انسان بچپن سے اعتقاد رکھتا ہے کہ وہ موت کے ساتھ ختم ہو جانے والا نہیں اور نہ قبر اس کا آخری گھر ہے بلکہ وہ ہمیشہ رہنے کیلئے پیدا ہوا ہے۔ ان دونوں انسانوں کے افکار میں یہ عظیم فرق دراصل دو نظریات کا فرق ہے جنہیں اسلام اور مادیت سے تعبیر کیا جاتا ہے۔

آج انسان کے بارے میں جو فکر مغربی تہذیب و تمدن کی رہنمائی کر رہا ہے وہ سراسر مادہ پرستانہ فکر ہے جو اسلام سے ذیل کے تین بنیادی امور میں بالکل مختلف ہے۔  
 (۱) اس کائنات میں انسان کی حیثیت و منزلت (۲) اس کی فطرت (۳) اس کا طبقہ جیسا اور اس کی غایت۔

انسان کی حیثیت و منزلت | عقیدہ اسلام کے مطابق انسان کی حیثیت زمین میں خلیفہ اللہ کی ہے جو اپنی مخلیق کے اعتبار سے ایک منفرد، مکرم اور مسئول ہستی ہے۔ اس کا وجود دنیا میں مستقل بالذات نہیں بلکہ اپنے خالق مالک اور پروردگار کے ارادہ و مشیت کے تحت قائم ہے اور صرف اسی کے حکم کا تابع ہے اس کے برعکس مادیت کے علمبردار انسان کو کوئی با شرف مخلوق نہیں سمجھتے۔ ان کی نظر میں وہ انقسم نباتات ایک چیز ہے جو خود بخود عدم سے وجود میں آگئی اور کچھ عرصہ نہ زندگی گزارنے کے بعد جسے ہلاک اور فنا ہو جاتا ہے۔ یا پھر وہ ایک ذی شان حیوان ہے، ایک اجتماعیت پسند حیوان اور ایک ترقی پذیر حیوان، جو ترقی کے بے شمار مراحل طے کرنے کے باوجود حیوان ہی رہتا ہے۔ فرق اتنا ہے کہ اس حیوان کو علم و تجربہ کی بنا پر مادہ و طبیعیات پر کچھ بالادستی حاصل ہو گئی ہے لیکن عجیب بات ہے



کہ یہی حیوان محدود علم، محدود ارادہ و اختیار اور تصرف و کارفرمائی کی محدود صلاحیتوں کو اپنے اندر موجود پاکر  
خدا ہونے کا دعویٰ بن بیٹھتا ہے۔ چنانچہ اس نظریہ مادیت کے تحت شعور کی دو مختلف صورتیں سامنے  
آتی ہیں۔

ایک تو انسان کو اپنے بارے میں کم عقل مستی۔ بے فائدہ دہلے کا رشتے اور حیوان محض ہونے کا شعور  
ہے اور دوسرا وہ شعور ہے جو انسان میں احساس فخر و غرور اور جذبہ تکبر و تعالیٰ پیدا کرتا ہے۔ جس کے تحت  
”انسان ہی دنیا کے جدید کا صاحب ارادہ خدا ہے“ لیکن علمی ترقی کے ساتھ ساتھ جب انسان کی اس کمزوریوں  
کے آگے سے جہالت و طغیان کا پردہ سرکنے لگا اور مشینی انقلاب اور مادی چمک دمک کی حقیقت  
اُس پر کھلتے لگی تو اسے وہ بحران محسوس ہونا شروع ہو گیا جو اُس کی ذات میں مادہ پرستانہ افکار قبول کرنے  
کی بناء پر پیدا ہو رہا تھا۔ اس حقیقت کا سراغ بہت سے مغربی ناقدین کی کتابوں میں ملتا ہے جن میں  
سے چند ایک یہ ہیں۔ الیکسی کیریل، ٹیننگر، الفرڈ کاہن وغیرہ۔

انسان کی فطرت | فطرت انسانی حقیقتاً کیا ہے؟ اس مسئلہ کی تہ تک پہنچنے میں مادہ پرستوں کو خاصی  
دشواری کا سامنا کرنا پڑا ہے۔ ایک مشہور امریکی پروفیسر اپنی کتاب حیات الروح میں لکھتا ہے:  
”انسان کی عجیب و غریب اور ملی علی فطرت ایک ایسا مسئلہ ہے جس نے اہل علم کو زمانہ قدیم  
سے ورطہ حیرت میں ڈال رکھا ہے۔ جسمانی پہلو سے دیکھا جائے تو انسان مادہ ہے کیونکہ اس کا جسم پیدا  
ہوتا ہے۔ نشوونما پاتا ہے اور فنا ہو جاتا ہے۔ لیکن انسان جسم ہی کا نام نہیں، اس میں ایک اور چیز بھی پائی  
جاتی ہے۔ جس کے ادراک سے جو اس جسم عاجز ہیں جو اس جسدِ خاکی پر حکمرانی کرتی ہے۔ اور جس میں شعور  
فکر کی صلاحیت پائی جاتی ہے۔ یہی دوسری چیز فطرت انسانی کا وہ پہلو معلوم ہوتا ہے جس میں اس  
کے وجود کا جو ہرگز ممکنہ ہے۔ پس انسان دو چیزوں کا مجموعہ نظر آتا ہے۔ ایک تو مادی وجود ہے اور دوسری  
کوئی غیر مادی شے۔ کیا یہ دونوں چیزیں حقیقت ہیں یا ان میں سے ایک نرا دہم ہی ہے؟“

یہ ہے فطرت انسانی کے فہم میں مادیت کے پرستاروں کی گمراہی۔ اس کے مقابلے میں دیکھئے کہ اسلام  
کو فطرت انسانی کے بارے میں کیسی مکمل معرفت اور شعور نام حاصل ہے۔ اس کے نزدیک انسان دو  
چیزوں سے عبارت ہے۔ جسم کثیف اور روح شفاف۔ جسم اس کا تعلق زمین کے ساتھ جوڑتا  
ہے جبکہ روح اسے بلندیوں پر فائز دیکھنا چاہتی ہے۔ جسم مختلف قسم کے مادی ذرات کی آماجگاہ

ہے۔ جبکہ روح انسان کو آفاقی رفعتوں سے ہمکنار کرنے کی کوشش کرتی ہے، جسم کے مطالبات حیوانیات کے مطالبات سے مشابہ ہیں اور روح کی منگیں ملائکہ کے ارمانوں سے ملتی جلتی ہیں۔ جسم و روح پر مشتمل یہ وہ مخلوق فطرت ہے جو ذمہ اور اتفاقاً وجود میں نہیں آگئی بلکہ اللہ تعالیٰ کی حکمت تخلیق کا نادر نمونہ ہے۔

ذٰلِكَ عَلِمْنَا الْغَيْبَ وَالشَّهَادَةَ  
الْعَزِيمَةَ الرَّحِيمِ ۝ الَّذِي أَحْسَنَ كُلَّ شَيْءٍ  
خَلَقَهُ وَبَدَأَ خَلْقَ الْإِنْسَانِ مِنْ طِينٍ  
ثُمَّ جَعَلَ نَسْلَهُ مِنْ سُلَالَةٍ مِّنْ مَّاءٍ مَّهِينٍ  
ثُمَّ سَوَّاهُ وَنَفَخَ فِيهِ مِنْ رُّوحِهِ  
وَجَعَلَ لَكُمُ السَّمْعَ وَالْأَبْصَارَ وَ  
الْأَفْئِدَةَ قَلِيلًا مَّا تَشْكُرُونَ

یہی ہے ہر پوشیدہ اور ظاہر کا جاننے والا،  
زبردست اور رحیم جو چیز بھی اس نے بنائی  
خوب ہی بنائی اس نے انسان کی تخلیق کی ابتدا  
گالے سے کی۔ پھر اسکی نسل ایک ایسے ست سے  
چلائی جو حقیر پانی کی طرح کا ہے پھر اس کو نیک  
سے درست کیا اور اس کے اندر اپنی روح  
پھونک دی اور تم کو کان دیئے تاکہ سنا لیں اور  
دل دیئے مگر تم لوگ کم ہی شکر گزار ہوتے ہو۔

(السجده ۴-۶)

یہی وجہ ہے کہ اسلام نے نہ جسم کے تقاضوں کو فراموش کیا ہے اور نہ روح کے مطالبات کو پس پشت ڈالا ہے بلکہ روح اور جسم دونوں کے حقوق ادا کئے ہیں اور اس سلسلہ میں کمال درجہ توازن اور اعتدال کا نمونہ دیا ہے۔ اس کے برعکس تالیخ کے اوراق شاہد ہیں کہ دوسرے ادیان و مذاہب کے ماننے والے فطرت انسانی سے ناواقفیت کی بناء پر روح کو ترقی دینے کے لئے جسم کی تعذیب کے درپے ہو گئے جیسا کہ ہندومت اور مسیحیت کے پیروؤں نے کیا۔

اس رجحان کے مقابلے میں ایک دوسرا انتہا پسندانہ رجحان مادیت کے علمبرداروں نے اختیار کیا انہوں نے روح اور خالق روح دونوں کا ہی انکار کر دیا اور جسم کے حیوانی مطالبات کی تکمیل میں اس طرح کھو گئے کہ روح کے تقاضے یکسر نظر انداز ہو گئے اور انسان ترا حیوان بن کر رہ گیا۔

انسان کا وظیفہ حیات اور اس کی غایت | انسان کی تخلیق کا رعبث نہیں۔ نہ اسے پیدا کر کے بے کام چھوڑ دیا گیا ہے۔ خواہشات کی بندگی یا موجود عناصر میں سے کسی عنصر کی بندگی بھی اس کا مقصد حیات نہیں جانور یا کی طرح کھانے پینے اور کچھ عرصہ زندہ رہنے کے بعد فنا ہو جانا بھی اس کا مقدر نہیں۔ عقیدہ اسلام کے مطابق انسان خدا کی بندگی و اطاعت کے لئے پیدا ہوا ہے۔ خدا کی مرضی و منشاء کے مطابق زمین پر اس کی نیابت

کرنے پر مامور ہے۔ اسے تکلیف عمل دی گئی ہے اور بارِ مسئولیت اس پر ڈالا گیا ہے اور حیاتِ فانی کے آزمائشی لمحات بسر کرنے کے بعد موت کی سرحد عبور کر کے بالآخر اُسے حیاتِ خلود و بقا سے ہمکنار ہونا ہے دوسری طرف مادیت کی محدود فکر انسان کی کوئی منزل اور غایت متعین نہیں کرتی کیونکہ منزل کا تعین کسی مقصد کے لئے ہوتا ہے اور مادیت کا فلسفہ انسان کو ایک مفسد حیوان قرار دیتا ہے لہذا اس کے پاس انسانیت کے نام کوئی پیغام نہیں۔ الایہ کہ خوب محنت و مشقت کی جائے تاکہ عیش و عشرت کے اسباب فراہم ہو سکیں۔ بس یہ عیش و عشرت کا حصول اور نفسانی خواہشات کی تکمیل ہی وہ مقصدِ حیات ہے جو ایک مادہ پرست کے پیش نظر ہوتا ہے۔ اس کی مثال ایک مغربی ادیب کے بقول اس کتے کی سی ہے جو اپنی دم پکڑنے کے لئے اپنے ہی گرد گھومتا رہتا ہے اور نہ تو اُسے دم ہی ہاتھ آتی ہے اور نہ اس کی گردش ہی ہوتی ہے اور اسی بے فائدہ اور بے ہودہ کھیل میں اُس کی ساری عمر صرف ہو جاتی ہے۔ قرآن بھی تمثیل کے پیرائے میں نفس کے پرستاروں کی کیفیت بہت پہلے اس طرح بیان کر چکا ہے۔

وَاتْلُ عَلَيْهِمْ مِمَّا آذَىٰ اتَيْنَا ۖ فَاسْلَخَ مِنْهَا فَأَتَّبَعَهَا الشَّيْطَانُ  
فَكَانَ مِنَ الْغَوِيْنَ ۚ وَلَوْ شِئْنَا  
لَرَفَعْنَاهُ بِهَا وَلَكِنَّهُ أَخْلَدَ  
إِلَى الْأَرْضِ وَاتَّبَعَ هَوَاهُ ۖ فَمَثَلُهُ  
كَمَثَلِ الْكَلْبِ إِنْ تَحْبِلَ عَلَيْهِ  
يَلْهَثُ أَوْ تَتْرُكَهُ يَلْهَثُ ذَٰلِكَ  
مِثْلُ الْقَوْمِ الَّذِينَ كَذَّبُوا بِآيَاتِنَا  
فَأَوْصِرْ لِقَصَصِ لَعَلَّهُمْ  
يَتَفَكَّرُونَ ۝

(العنکبوت ۱۴۵ : ۱۴۴)

گذشتہ صفحات کے مطالعہ سے یہ حقیقت اچھی طرح واضح ہو جاتی ہے کہ انسان کو جو قدر و منزلت اور عزت و شرف بھی ملا ہے ایمان کی بدولت ملا ہے یہ صفت ایمان ہی کی ہے جس نے انسان کو محبوبِ خدا بنا دیا۔

مسجدِ ملائک اور مقصودِ کائنات بتایا ہے۔ اگر دامنِ انسانیت متناعِ ایمان سے خالی ہو جائے تو پھر کوئی جدید سے جدید فکر اور نام نہاد ترقی دہندہ کی کوئی بڑی سے بڑی کوشش بھی اسے تریا کی بلندیوں سے تریا کی پستیوں کی طرف لڑھکنے سے بچا نہیں سکتی۔

## ایمان اور سعادت و سکونت

سعادت و خوش بختی قلب و نگاہ کی ایک ایسی فردوسِ گمشدہ ہے جس کا ہر انسان فطری طور پر طلب کار ہوتا ہے ایک بلند پایہ فلسفی سے لے کر ایک سادہ لوح دیہاتی تک، عظیم الشان محل میں مقیم بادشاہ سے لے کر چھوٹے پڑے میں رہنے والے فقیر بے نوات تک، ہر شخص گوہرِ سعادت کی تلاش میں سرگرداں نظر آتا ہے۔ لیکن سوال یہ ہے کہ یہ گوہرِ نایاب آخر ہے کہاں؟ انسانیت کی یہ بڑی ہی بد قسمتی ہے کہ وہ اُسے ان مقامات پر ڈھونڈتی ہے جہاں اس کا وجود ممکن ہی نہیں ہو سکتا۔ اُس شخص کے فائرِ العقل ہونے میں کیا شک ہو سکتا ہے جسے تلاش تو لوہے لالہ کی ہو، مگر وہ سمندر کا رخ کرنے کی بجائے صحراؤں کی خاک چھاتا پھرے ایسے شخص کی قسمت میں اگر محرومی نہ ہوگی تو اور کیا ہوگا۔ اسی طرح کے فائرِ العقل انسانوں نے گوہرِ سعادت کو کبھی مادی سازد سامان کی فراوانی میں تلاش کرنے کی کوشش کی اور کبھی حسی لذات کی تکمیل میں اسے ڈھونڈا، مگر "قیس" کے حصے میں سوائے دستِ پیمانی کے اور کوئی چیز نہ آئی۔

کیا مادی عیش و عشرت کا نام سعادت ہے | لوگوں کا خیال ہے کہ مادی سازد سامان، مال و دولت کی کثیر مقدار اور مادی نعمتوں کی فراوانی سے آدمی سعادت مند بن جاتا ہے۔ لیکن یہ بات صحیح نہیں۔ اُن ممالک میں جا کر دیکھئے جہاں عوام کا معیارِ زندگی بہت بلند ہے۔ کھانے پینے اور رہائش کی سہولتیں ایک سے ایک بڑھ کر لوگوں کو مطمئن ہیں مگر اس کے باوجود وہ زندگی کی تلخیوں کے گلہ مند ہیں اور اپنے آپ کو شدید گھٹن میں مبتلا پاتے ہیں۔ اس کی وجہ آخر کیا ہے؟ مجلہ "روز البوسف" کے مدیرِ اعلیٰ نے کئی سال ہوئے دو مقالے شائع کئے تھے جن کا عنوان تھا "اہلِ حبت بھی سعادت مند نہیں" اہلِ حبت سے اس کی مراد سوئیڈن کے باشندے ہیں جو معاشی طور پر اتنے ہی فاسخ البال ہیں جتنا کہ کوئی شخص تصور کر سکتا ہے اُن کو نہ اقلاس کا ڈر ہے نہ بے روزگاری کا خطرہ، نہ بڑھاپے کا خوف۔ حکومت ہر شخص کی ضروریاتِ زندگی کی ضمانت ہے۔ وہ معذور



اور بے ہمتی افراد کی کفالت کرتی ہے۔ رہائش، بیماری اور مہنگائی کے الاؤنس دیتی ہے۔ ہر عورت کو پختے کی تولید پر اس کی تربیت اور نگہداشت کا وظیفہ ملتا ہے۔ مزید برآں ہرنچے کو بھی چالیس مصری پونڈ کے حساب سے سالانہ امداد دی جاتی ہے۔ کارخانوں میں نوجوانوں کو ہنتر آموزی کے علاوہ خوراک اور پوشاک کی سہولتیں حاصل ہیں۔ لازمی فرائض کی ادائیگی کے وقت حادثہ کی صورت میں معقول معاوضہ ادا کیا جاتا ہے طلباء کو تعلیمی وظائف اور نوپا ہوتا جوڑوں کو گھر پوساڑو سامان خریدنے کے لئے امدادی قرضے دیئے جاتے ہیں غرض ہر فرد کو اجتماعی تحفظ کی مختلف سکیموں کے تحت تو می آمدنی سے پانچ ساڑھے پانچ سو مصری پونڈ سالانہ ملتے ہیں۔ مقالہ نگار صحافی کہتا ہے۔ کہ ایسے معاشرہ میں بھی جس میں قدم قدم پر ہر فرد کی کفالت کا اہتمام ہے۔ لوگ ایک قلق اور اضطراب کا شکار ہیں۔ ان کی زبانوں پر شکایت اور دلوں میں شدید غم و غصہ پایا جاتا ہے اور ان کی بالوسی جب حد سے بڑھ جاتی ہے تو وہ خودکشی کر لیتے ہیں۔ اپنے ہاتھوں اپنی زندگی کا خاتمہ کرنے والے ایک دو نہیں اس "ارضی جنت" میں ہزاروں لوگ موجود ہیں۔

امریکہ کو دنیا کا امیر ترین ملک ہے مگر زکوسیم کی فراوانی اس کے فرزندوں کو بھی سعادت سے بہرہ ور نہیں کر سکی۔ وہاں فلک بوس عمارتیں ہیں۔ آواز سے تیز چلنے والے طیارے ہیں۔ سونا گلہتی زمینیں ہیں۔ لیکن اس کے مفکرین کی آواز پر کان دھریں، وہ کہہ رہے ہیں "نیویارک کی زندگی ایک حسین و جمیل پردہ ہے جس نے اپنے اندر یربادی و بدبختی کو چھپا رکھا ہے" "نیویارک کا گراں بار تمدن انسانیت کو کھلتا اور روندنا جا رہا ہے" "نیویارک کے باشندے آج جس بحران سے دوچار ہیں۔ وہ جذباتیت کا بحران ہے۔ ہر لحظہ کام میں لگے ہوئے اور تھکے ماندے امریکی وقت پچانا چاہتے ہیں یہ سوچے بغیر کہ اس وقت کو وہ کیسے صرف کریں گے"

ان ددغوش حال ملکوں کے آسودہ و عیش گویش یا شہدوں پر ایک نظر ڈالنے سے ثابت ہو جاتا ہے کہ کثرت مال اور اسباب عیش و عشرت کوئی ایسی چیزیں نہیں جہیں ہم سعادت سے تعبیر کر سکتے ہوں سعادت تو درکنار مال و متاع دنیا کی فراوانی حضرت انسان کے لئے الٹا وبال اور مصیبت بن جاتی ہے۔ اللہ تعالیٰ قرآن پاک میں تفاق گزیدہ دلوں کے بارے میں فرماتے ہیں :

ان کے مال و دولت اور انکی کثرت اور انکو دیکھ کر دھوکا نہ  
کھاؤ۔ اللہ تو یہ چاہتا ہے کہ انہی چیزوں کے ذریعے سے  
ان کو دنیا کی زندگی میں مبتلائے عذاب کرے۔

فَلَا تُعْجِبْكَ أَمْوَالُهُمْ وَلَا أَوْلَادُهُمْ  
إِنَّمَا يُرِيدُ اللَّهُ لِيُعَذِّبَهُمْ بِمَا فِي الْكُفْرَانِ

اور یہ عذاب کیا ہے۔ مشقت، تھکاوٹ، غم و الم اور بیماری۔ اسی مضمون کی یوں تو متعدد احادیث ہیں مگر یہاں ایک نقل کی جاتی ہے۔ حضرت انس رضی اللہ عنہ سے روایت کرتے ہیں۔ آپ نے فرمایا: "جس شخص کو آخرت کی فکر دامنگیر ہے اللہ تعالیٰ اس کے دل کو غمی کر دیتا ہے۔ اس کی پرگندگی دور کر دیتا ہے اور دنیا ذلیل ہو کر اس کے قدموں پر آ رہتی ہے۔ اور جسے ہر وقت دنیا ہی کی فکر لاحق ہے اسے غربت تھاتی رہتی ہے۔ اس کے معاملات پر گندہ ہو جاتے ہیں۔ اور دنیا کی دولت اسے اتنی ہی ملتی ہے جتنی اس کے لئے مقدر ہو۔" (ترمذی)

کیا سعادت کا راز اولاد میں مضمر ہے؟ | اس میں کچھ شک نہیں کہ اولاد دنیا کی زینت اور ایک بہت بڑی نعمت ہے۔ اولاد والدین کے دکھ درد میں شریک اور ان کے عروج و اقبال اور نیکوئی کا ذریعہ ہے لیکن یہ اس تصویر کا ایک پہلو ہے۔ اگر اس کے سائے ہی پہلو روشن ہوتے تو ہم کہہ سکتے تھے کہ اولاد عین سعادت ہے اس کے برعکس انسانی زندگی کے تجربات بتاتے ہیں کہ اولاد ایک قابل قدر نعمت ہونے کے ساتھ ساتھ لسا اوقات ایک ناقابل برداشت عذاب بھی ثابت ہوتی ہے کتنے ہی والدین ہیں جو اولاد کے ہاتھوں ستائے جاتے ہیں جن کی شقاوت و بدبختی کا سبب اولاد بنتی ہے۔ بڑی محبت سے حسین اولاد کی پرورش کرتے ہیں وہی ان کی زندگی کا خاتمہ کر دیتی ہے۔ اولاد کی نافرمانیوں کے غیر تناک و اذیت سے، ان کی آوارگی و خود سری کی تکلیف دہ داستانوں سے اور ان کی مجرمانہ زندگی کے المناک نتائج سے جس طرح والدین کے سینے چھلنی ہوتے ہیں کیا اس کے بعد بھی کہا جاسکتا ہے کہ والدین کی سعادت کا راز اولاد میں مضمر ہے شیکسپیر نے کہا تھا کہ "ناگ کے زہریلے ٹوک سے بھی زیادہ المناک چیز اگر کوئی ہے تو وہ نافرمان بیٹا ہے" اور ایک مشرقی شاعر اولاد کے ہاتھوں نازل ہونے والے مصائب گنانے کے بعد کہتا ہے۔

لَقَدْ سَعِدَ الَّذِي اَفْسَلَى عَقِبًا  
سعادت مند تو وہ ہے جو بے اولاد ہے۔

کیا حقیقت سعادت تجرباتی علم ہے | علم نے زندگی کے بہت سے نامعلوم گوشے بے نقاب کئے ہیں۔ انسان کو لاتعداد نعمتوں سے استفادہ کا موقع فراہم کیا ہے اس کے لئے مشکل کو آسان اور عیب کو قریب کر دیا ہے۔ تحقیقی تجربات نے اسے کامیابیوں سے روشناس بھی کیا ہے اور مزید اکتشافات کیلئے

اس کی پیاس کو بڑھا بھی دیا ہے۔ لیکن اگر یہ کہا جائے کہ مغزنت انشاء حضرت انسان کے لئے عین سعادت ہے تو ایسا نہیں۔ تجرباتی علم نے انسان کو اضطرابِ دل بخشا ہے۔ اسے خواہش اور طلبِ عطا کی ہے اور خواہش اور طلب کو سعادت سے تعبیر نہیں کیا جاسکتا۔ کتنے ہی علماء ہیں جنہوں نے تحقیق و تجربہ میں ساری عمریں کھپا دیں مگر نہ انہیں مقصود ملا نہ گوہر سعادت ہی کا کوئی سراغ لگا۔ دمِ آخریں حسرت و انسوس کرتے ہوئے اس اعتراف پر مجبور ہو گئے کہ علم نے ان کی ذات کو کوئی فائدہ نہیں پہنچایا۔ بحثیں نے یہ کہہ کر اسی حقیقت کا اظہار کیا ہے کہ "علم پر وہ غیب کو سر کا دیتا ہے لیکن جب ایک پردہ سر کرتا ہے تو کئی اور پردے حاصل ہو جاتے ہیں۔ اور یہ سلسلہ اسی طرح چلتا رہتا ہے تا آنکہ خود انسان کمزور پڑ جاتا ہے۔" برطانوی فلسفی برٹریٹڈرسل کہتا ہے "انسان طبیعیات کے میدان میں جب عناصر سے تیرد آزما ہوتا ہے تو علم کے زور پر غالب آ جاتا ہے لیکن جب خود اپنی ذات سے کشنی لڑتا ہے تو علم اس کے کچھ بھی کام نہیں آتا۔ وہ اعتراف کرتا ہے کہ انسانیت کو فلاح و سعادت سے ہمکنار کرنے والی چیز علم نہیں ایمان ہے۔" ایک مشہور امریکی ماہر نفسیات کہتا ہے کہ "تنہا علم قطعاً اس قابل نہیں کہ انسان کیلئے اسبابِ سعادت کا اثبات کر سکے۔" ... "ہم تازہ تازہ معلومات اور علمی ترقیات سے زندگی کی مشکلات کا شافی حل دریافت نہیں کر سکتے۔ نہ سعادت کے گھاٹ سے سیراب ہو سکتے ہیں کیونکہ علمی ترقی تو اضطرابِ دہرد کی ترقی سے عبادت ہے۔"

سعادت عین ایمان ہے! | سعادت ایک روحانی شے ہے جسے آنکھ سے دیکھا نہیں جاسکتا ہے نہ کسی پہانے سے ٹاپا جاسکتا ہے۔ نہ اُسے دینار، روپل، ڈالر یا پونڈ سے خریدنا ہی ممکن ہے۔ اُس کا تعلق انسان کے باطن سے ہے اور پاکیزگی، نفس، الطینانِ قلب، انشراحِ صدر اور راحتِ ضمیر اس کی علامات ہیں کہتے ہیں کہ ایک شخص اپنی بیوی سے ناراض ہو گیا اور اُسے دھمکائے لگا کہ میں تجھے شقاوت اور بدبختی سے دوچار کر دوں گا۔ بیوی نے پر سکون لہجہ میں جواب دیا۔ "آپ ایسا نہیں کر سکتے۔ آپ نہ مجھے شقی بنانے کی استطاعت رکھتے ہیں اور نہ میری سعادت و خوشبختی پر قادر ہیں۔" خاوند غیظ و غضب کے عالم میں بولا "کیسے؟ بیوی نے عذاب اور یقین کے ساتھ کہا۔ اگر سعادت روپے پیسے میں ہوتی تو وہ آپ روک سکتے تھے زیورات اور بیوسات میں ہوتی تو آپ ان سے مجھے محروم کر سکتے تھے۔ لیکن وہ تو ایسی چیزیں ہیں جہاں سے جو آپ کے بس میں نہیں اور ایک آپ ہی کیا تمام دنیا کے انسان مل کر بھی اُس پر قادر نہیں ہو سکتے۔" خاوند نے حیرت و استعجاب کے ساتھ پوچھا "وہ ہے کیا چیز؟ بیوی نے کہا "میری سعادت میرے ایمان میں

مضمون ہے اور میرا ایمان میرے دل میں ہے اور میرے دل میرے رب کے سوا کسی کا تبصیر نہیں۔ "یہ ہے ایمان اور سعادت کا باہمی تعلق۔ تاہم اس سے انکار نہیں کیا جاسکتا کہ اسلام میں مادی سر و سامان کو بالکل نظر انداز نہیں کیا گیا۔ رسول اللہ صلی اللہ علیہ وسلم نے فرمایا کہ ابن آدم کی سعادت کے لئے صالح بیوی اچھا گھر اور عمدہ سواری کافی ہے۔ ایک دوسرے مقام پر آپ نے فرمایا۔ "جو شخص اپنے گھر میں امن سے رہتا ہے صحت و عافیت سے بہرہ ور ہے اور اس کے پاس ایک دن کا سامان خوراک موجود ہے گویا اس کے لئے پوری دنیا سمیٹ دی گئی ہے۔"

مندرجہ بالا تصریحات اور حضور پاک کے ارشادات سے ثابت ہو جاتا ہے کہ گوہر سعادت انسان کو ایمان کے نتیجے میں حاصل ہوتا ہے۔ ایمان کا ماحول ہی وہ سازگار ماحول ہے جس میں شجر سعادت نشوونما پاتا ہے اور امن و سکینت، محبت، رضا اور امید کے برگ و بار لاتا ہے۔ رہا مادی سر و سامان تو اس کی نہایت قلیل مقدار بھی کافی ہے۔ یہ قلیل مقدار انسان کی سعادت میں کمی کرتی ہے نہ رکاوٹ ڈالتی ہے۔

### اَلَا بَدِّكَرِ اللّٰهِ تَظْمِنُ الْقُلُوْبُ ۝

سعادت مند انسان جو نعمتوں سے نوازا جاتا ہے ان میں سے ایک بڑی نعمت اطمینان قلب ہے اب ہم اس بات کا جائزہ لیں گے کہ آیا سکینت نفس اور طمانیت قلب کسی اور چیز سے بھی حاصل ہو سکتی ہے یا صرف دامن ایمان ہی ایک ایسا دامن ہے جس میں یہ متاع بے بہا پائی جاتی ہے۔

اطمینان قلب ایمان کے بغیر نصیب نہیں ہو سکتا۔ | دنیا میں اصحاب علم اور ارباب فن موجود ہیں۔ قوت و طاقت رکھنے والوں کی کمی نہیں۔ حسن و جمال کے پیکر بھی پائے جاتے ہیں۔ بے حساب خزانوں کے مالک قانون بھی ہیں اور باجبروت شہنشاہوں کے اقتدار کا ڈنکا بھی بج رہا ہے۔ ان سے پوچھئے کیا وہ اطمینان قلب کی دولت سے مالا مال ہیں؟ جواب یقیناً نفی میں ملے گا۔ اور یہ منفی جواب حقیقت کے اثبات کے لئے کافی ہے کہ مذکورہ صفات اور انعامات بجائے خود کتنے ہی قابل قدر ہوں، اطمینان قلب کا بدلہ ہرگز نہیں بن سکتے۔

سکون قلب کی جنس نایاب کا مصدر و منبع صرف ایک چیز ہے اور وہ ہے ایمان باللہ۔ ایسا ایمان جو صادق اور عمیق ہو جسے شک نے مکدر نہ کر دیا ہو، اور نفاق جس میں فساد نہ پیدا کر چکا ہو۔ سکینت ایک عطیہ ربانی ہے جو اہل زمین میں سے صرف مومنین کے دلوں پر نازل ہوتا ہے۔ تاکہ جب لوگ مضطرب ہوں تو وہ خاطر جمع رکھیں۔ جب لوگ غمناک ہوں تو وہ صبر و رضا کا دامن ہاتھ سے نہ چھوڑیں اور جب لوگ شکوک و شبہات میں مبتلا ہوں تو وہ یقین کی دولت سے سرشار رہیں۔ یہی سکینت تھی جس سے ہجرت کے روز رسول اللہ



صلی اللہ علیہ وسلم کا سینہ مبارک معمور تھا۔ جب آپ نے اپنے ساتھی کی پریشانی اور گھبراہٹ پر فرمایا: "اے ابو بکر تمہارا اُن دو کے بارے میں کیا خیال ہے جن کا تیسرا خود اللہ ہے؟" نیز یہ کہ "گھبراؤ نہیں اللہ تعالیٰ ہمارے ساتھ ہے۔"

**اسباب سکینت** | (۱) مومن فطرت کی آواز پلٹیک کہتا ہے۔ وہ ہمیشہ فطرت سے ہم آہنگ رہتا ہے۔ وہ جانتا ہے کہ انسانی فطرت دو چیزوں سے عبارت ہے: مثبت خاک اور روح پاک۔ وہ ہر معاملہ میں جانب خاک ہی نہیں جھکا رہتا کیونکہ وہ سمجھتا ہے کہ اندھے بہرے سے مادے کے پاس آلام حیات کا کوئی علاج نہیں۔ وہ مادی احتیاجات کی تسکین کے ساتھ روح کے تقاضوں کو بھی بطریق احسن پورا کرتا ہے کیونکہ سکون کی دولت تو اُسے روح کے تقاضوں کو پورے کرنے ہی سے مل سکتی ہے۔ ابن قیم رحمۃ اللہ علیہ فرماتے ہیں: "دل میں پرگندگی پیدا ہوتی ہے جسے رجوع الی اللہ سے ہی دور کیا جاسکتا ہے۔ اسے وحشت لاحق ہو جاتی ہے جسے ذات حق سے انس ہی زائل کر سکتا ہے۔ قلب میں حزن و ملال گھر لیتا ہے جس سے معرفت ربانی کا سرگرمی ہی نجات دلا سکتا ہے۔ دل قلق اور اضطراب کا شکار ہونے سے ذکر الہی سے سکون اور قرار نصیب ہوتا ہے اُس میں حسرت کی آگ بھڑک اٹھے تو قضائے الہی کا تصور اسے بچھا دیتا ہے۔" غرض دل کے یہ تمام روگ اُسی وقت دور ہوتے ہیں جب انسان اپنی فطرت کے مادی پہلو کی طرف نہیں بلکہ روحانی پہلو کی طرف متوجہ ہوتا ہے پس مومن ہر وقت اس لئے پرسکون رہتا ہے کہ وہ اپنی فطرت سے انحراف نہیں کرتا۔

مومن اپنی حقیقت سے واقف ہوتا ہے | اُدھ کی گہرائیوں میں کچھ سوال ابھرتے ہیں جن کا صحیح جواب ہر شخص سے اُس کی فطرت مانگتی ہے اور وہ سوالات یہ ہیں۔ انسان کیا ہے؟ یہ جہاں کیا ہے؟ انہیں کس نے بنایا ہے؟ کیوں بنایا ہے؟ اس وسیع و عریض کائنات کے ساتھ انسان کا کیا تعلق ہے؟ اس کی تدبیر و انتظام کس کے سپرد ہے؟ زندگی اور موت کی حقیقت کیا ہے؟ اس زندگی کے بعد ہمارا کیا حشر ہونے ہونے والا ہے؟ یہ اور اسی قسم کے کئی اور سوالات ہیں جن کا شنائی جواب اگر مل جائے تو کوئی پتیر انسان کے لئے وجہ پریشانی نہیں بن سکتی۔ لیکن اگر ان امور کے بارے میں دل و دماغ تذبذب کا شکار ہوں تو پھر کوئی بڑے سے بڑا سہارا بھی سکون و قرار کا موجب نہیں ہو سکتا۔

جہاں تک ایک مومن کائنات کا تعلق ہے وہ اس حقیقت سے اچھی طرح آگاہ ہے کہ انسان اللہ تعالیٰ کی مخلوق ہے اور زمین پر اُس کا نائب ہے۔ اللہ نے ہی پوری کائنات کو پیدا فرمایا ہے اور وہی اس کی تہیہ و تدبیر فرماتا ہے۔ ایک وقت معین تک اس نے جملہ موجودات کو انسان کے لئے مسخر

کر دیا ہے تاکہ ارادہ و اختیار کی آزادی سے کر اس کی آزمائش کی جاسکے اُس نے انسان کے لیے دنیا کو دار العمل بنایا ہے اور موت کے بعد کا عالم دار الجزاء۔ آخرت میں اسے اپنے ایک ایک عمل کی حد کے سامنے جواب دہی کرنی ہے۔ یہاں جو کچھ وہ بٹے گا وہی آگے چل کر کاٹے گا۔ نیز یہ کہ اس جہان کی ناپائدار زندگی حقیقی زندگی نہیں اس لیے یہ جس حال میں بھی گزرے صبر و شکر اور اطاعت و استقامت کے جذبے سے گزار دیتی چاہیے اصل زندگی آخرت کی لافانی زندگی ہے جس کے بناؤ اور سنوار پر ہر وقت انسان کی نظریں مرکوز رہنی چاہئیں اور آخرت اسی کی سدھ کی جو دنیا میں خدا کا بندہ بن کر ہے گا۔ حیات دنیا کی فلاح و کامرانی کا راز بھی بندگی حق میں ہی مضمر ہے۔ غرض دارین کی سعادت اسی شخص کا حصہ ہے جو اللہ تعالیٰ کی ہدایت کے مطابق زندگی بسر کرے اور دونوں جہان کی بدبختی اُس کا مقدر ہے جو احکام الہی سے انحراف کرے اسلام کی یہی وہ تعلیمات ہیں جن میں مذکورہ بالا تمام سوالات کا جواب موجود ہے اور روح الہی کے فراہم کردہ اس علم حقیقت نے مومن کو ہر قسم کی کدو کاوش سے نجات دلا دی ہے حقیقت سستی کے اس شعور کے بعد بندہ مومن کو کوئی دکھ، تکلیف، کوئی ستم و فکر اور کوئی مایوسی و محرومی بے تاب اور بیقرار نہیں کرتی۔

مومن کی راہ اور منزل واضح ہوتی ہے۔ ایمان سے محروم لوگ اس لئے بھی غیر مطمئن زندگی بسر کرتے ہیں کہ ان کی منزل متعین نہیں ہوتی اور راہ بھی غیر واضح ہوتی ہے کبھی وہ ایک سمت میں چلنے لگتے ہیں اور کبھی بالکل دوسری سمت میں۔ کبھی انہیں کسی کی خوشنودی مطلوب ہوتی ہے اور کبھی کسی کی۔ اسی کشمکش میں ان کی عمر گزر جاتی ہے، اور تردد اور تامل کی کیفیت لمحہ بھر کے لئے بھی انہیں سکھ کا سانس نہیں لینے دیتی۔ ان کی مثال اُس روایتی بوٹھے اور اس کے بیٹے کی سی ہے جن کے پاس ایک ہی گدھا تھا پہلے بوٹھا سوار ہو گیا اور بیٹا پیدل چلنے لگا تو قریب سے گزرنے والی چند عورتوں نے باپ کو ملامت کرتا شروع کر دی کہ زندگی کی اتنی بہاریں دیکھنے کے بعد دنیا سے اس کا جی نہیں بھرا اور نو عمر بیٹے کو پیدل چلنے پر مجبور کر رہا ہے، ان باتوں کا یہ اثر ہوا کہ باپ بیٹے اتر آیا اور بیٹا گدھے پر سوار ہو گیا۔ ابھی چند قدم ہی آگے گئے تھے کہ کچھ اور آدمی بیٹے کو کوستے ہوئے کہنے لگے "دیکھو اس جوان کو شرم نہیں آتی خود سوار ہے اور ضعیف باپ پیدل چل رہا ہے" آخر باپ بیٹا دونوں سوار ہو گئے تو گدھے کی مظلومیت کا رونا رونے والے آگے اور جانور کے حق میں رحم کی اپیل کرنے لگے۔ نتیجہً دونوں گدھے سے اتر آئے اور پیدل چلنے لگے ابھی تھوڑا ہی فاصلہ طے ہوا تھا کہ بعض دانشور قسم کے راہگیر جانور رکھنے کے باوجود سوار نہ کرنے پر انہیں بے وقوفی کا طعنہ دینے لگے۔ تنگ آ کر بیٹے نے فیصلہ کیا کہ ابا جان گدھے کی ٹانگیں باندھ

کہ اسے سردوں پر اٹھالیں، شاید لوگ راضی ہو جائیں مگر بوڑھے باپ نے جواب دیا بیٹیا ایسی صورت میں ایک تو ہم مصیبت میں پھنس جائیں گے۔ دوسرے لوگوں کی زبانیں پھر بھی بند نہیں ہوں گی جو ان سے خرچہ ان سے اس نے اصرار جاری رکھا اور باپ کو اس کام پر مجبور کر دیا۔ چنانچہ گدھے کے یہ خیر خواہ لوگوں کو راضی کرنے کی دھن میں اُسے اٹھائے ہوئے ایک تندی کا پل عبور کر رہے تھے کہ معلوم کرے کہ جی میں کیا آئی کہ اُس نے پانی میں چھلانگ لگا دی اور باپ بیٹا دونوں کو لے ڈوبا۔

ٹھیک یہی حالت جاہلیہ حیات میں صفتِ ایمان سے بے بہرہ لوگوں کی ہوتی ہے وہ ہر ایک کو راضی کرنا چاہتے ہیں مگر کسی کو بھی راضی نہیں کر پاتے۔ انہیں اپنا مفاد اور اپنا عیش و آرام عزیز ہوتا ہے مگر ان چیزوں کو خاطر خواہ نہ پا کر ہمیشہ رنج و غم میں مبتلا رہتے ہیں۔ لیکن مومن کا معاملہ اس کے بالکل برعکس ہوتا ہے وہ کامل یکسوئی کے ساتھ خدا کے بتائے ہوئے طریقِ زندگی پر گامزن رہتا ہے۔ اسے اس بات کی بالکل پروا نہیں ہوتی کہ کوئی اس کی روش سے ناراض ہوتا ہے یا ناخوش۔ راستے کے نشیب و فراز سے گزرتے وقت وہ نہ تو چمکتے ہوئے سکول کے ڈھیروں کی طرف دیکھتا ہے نہ حسی خواہشات اُس کے راستے میں حائل ہوتی ہیں اور نہ شائد و مصائب اور قتل و استہلاک کے دلدوز مناظر اُسے پریشان کرتے ہیں اور نہ کوئی بڑے سے بڑا لالچ، خوف یا دباؤ اُسے جاہلیہ مستقیم سے ہٹاتا ہے اس دوران میں اُس کی توجہ صرف صحتِ سماعت اور منزلِ مقصود پر مرکوز رہتی ہے۔ وہ راہِ راست سے ڈرہ برابر ہٹتا نہیں چاہتا اور رُتِ العالمین کی رضا کو ہر شے پر مقدم رکھتا ہے کہ یہی اس کی آخری منزل ہے اس منزل کو پالینے کا یقین اُسے ہر مرحلہ میں سکینت و طمانیت سے سرشار رکھتا ہے چاہے وہ مرحلہ سختہ۔ اگرچہ چومنے کا مرحلہ ہی کیوں نہ ہو ایسے ہی ایک مرحلہ پر حضرت جنیب بن عدی نے فرمایا تھا۔

وَلَسْتُ اَبَانِي حِيْنَ اُقْتَلُ مُسْلِمًا      عَلِيٌّ اَتَى جَنِيْبَ كَانِ فِي اللّٰهِ مَصْرُوعٌ

وَذَالِكَ فِي ذَاتِ اَكْلِهِ وَاِنْ يَشَاءُ      يَبَارِكُ عَلٰى اَوْصَالِ شَيْءٍ مِّنْ رِّج

”مجھے کچھ پروا نہیں اگر میں عیثیت ایک مسلم کے قتل کیا جاؤں۔ کوئی پروا نہیں کہ اللہ کے معاملے میں مجھے کس پہلو مارا گیا ہے۔ مجھے معبودِ حق (پہ ایمان لانے) کی وجہ سے قتل کیا جا رہا ہے۔ وہ ذات اگرچہ تیز بریدہ اعضاء کو بھی بابرکت بنا سکتی ہے۔“

مومن موجودات سے مانوس ہوتا ہے | جملہ موجودات کے بارے میں ایک صاحبِ ایمان یہ سمجھتا ہے کہ یہ بھی اس کی طرح اللہ کی مخلوقات ہیں اور اللہ کے احکام کی پابند، ان میں سے کوئی چیز بھی بذاتِ خود اسے نہ نقصان پہنچا سکتی ہے نہ نفع۔ بلکہ نفع اور نقصان کے تمام اختیارات اللہ تعالیٰ نے اپنے ہاتھ میں رکھے ہیں۔ ان حقائق



کے ادراک کے بعد مومن کسی چیز سے متوحش نہیں ہوتا کیونکہ وہ مخلوقات کی وسیع برادری میں اپنے آپ کو ایک معزز اور محترم رکن سمجھتا ہے۔ ایسا رکن کہ جس کو دوسری اشیاء پر ایک حد تک تصرف کے اختیارات حاصل ہیں۔ اسی بنا پر زمین، سورج، چاند، سمندر، بیابان، ندی، تالے، ہوائیں، بادل، درخت، پودے، چادرات اور حیوانات غرض کسی چیز کی طرف سے کوئی خوف یا ادنیٰ سی بے اطمینانی بھی اس کے دل میں پیدا نہیں ہوتی۔

موجودات کے وسیع و عریض کارخانے کو دیکھ کر مومن ایک نہایت خوشگوار اثر یہ قبول کرتا ہے کہ تنگی اور گھٹن سے اُسے نجات مل جاتی ہے۔ کائنات کی وسعتیں اُس کے سینے کو بھی فراخ کر دیتی ہیں وہ ارض و سماء کی پہنائیوں اور بے کرائیوں کو دیکھ کر اپنی بے بسی اور لاچارگی کا غل توڑ پھینکتا ہے اور بلند حوصلہ اور عالی ظرف انسان کی حیثیت سے زندگی بسر کرتا ہے اور کبھی کسی معاملہ میں بھی تھڑولی کا مظاہرہ نہیں کرتا۔ دل کی یہ کشادگی جب ایک مومن میں پیدا ہو جاتی ہے تو اُس کے بہت سے مسائل اور لاتعداد پریشانیوں کا خاتمہ خود بخود ہو جاتا ہے

مومن کو اللہ تعالیٰ کی معیت حاصل ہوتی ہے | انسان کی بہت سی مصیبتوں اور پریشانیوں کا علاج اُس

کے عزیز واقارب اور دوست احباب کو دیتے ہیں لیکن بعض پریشانیاں ایسی ہوتی ہیں کہ جن میں کوئی بھی اُس کے کام نہیں آسکتا۔ ایسے عالم میں تنہائی کا جو احساس ملے ہوتا ہے۔ ایک مغربی دانشور کے قول کے مطابق وہ ایسا مرض ہے جو عقلی اضطرابات کے بنیادی عوامل میں سے سب سے اہم ہے اس مرض کا مداوا ڈھونڈنے کی علمائے نفسیات نے بہت کوشش کی ہے لیکن بے شمار تجربات کے بعد انصاف پسند اطباء اس نتیجہ پر پہنچے ہیں کہ اس کا بہترین علاج صرف دین اور ایمان کے پاس ہے۔ ایمان کی آغوش میں پناہ لے کر ہی انسان کو اللہ کی معیت کا احساس ہوتا ہے۔ اور وہ نہایت مشکل اور گھٹن حالات میں بھی اپنے آپ کو تنہا نہیں پاتا قرآن پاک میں اللہ تعالیٰ فرماتا ہے۔

وَلِلّٰهِ الْمَشْرِقُ وَالْمَغْرِبُ قَائِمًا  
تُوَكَّلُوا فَتَمَّ وَجْهُ اللّٰهِ اِنَّ اللّٰهَ  
وَاسِعٌ عَلِيمٌ (البقرہ: ۱۱۵)

اور مشرق ہو یا مغرب دونوں اللہ ہی کے ہیں  
تو جہد بھی تم رُخ کر دو اسی طرف اللہ ہے۔ اللہ  
بڑی گنجائش رکھنے والا اور علم والا ہے۔

وَهُوَ مَعَكُمْ اَيْنَ مَا كُنْتُمْ وَاللّٰهُ  
يَمَّا تَخْمَلُونَ بِصِيرَةٍ (الحجید)

وہ تمہارے ساتھ ہے جہاں بھی تم ہو، جو کام بھی تم  
کرتے ہو اُسے وہ دیکھ رہا ہے



حضرت موسیٰ علیہ السلام نے فرعون کے تعاقب سے بنی اسرائیل کو اطمینان دلاتے ہوئے جو حرف تسلیٰ ادا فرمایا تھا وہ یہی تھا کہ: **قَالَ كَلَّا اِنَّ رَبِّي سَيَهْدِيْنِ** میرے ساتھ میرا رب ہے۔ وہ یقیناً میری رہنمائی فرمائے گا۔ (الشعراء: ۶۲)

اور جب دامن کوہ پہ کھڑے دشمنانِ اسلام کو دیکھ کر حضرت ابو بکرؓ نے فرمایا: **اِنَّ اللّٰهَ مَعَنَا**۔ یہ معیتِ الہی کا یقین ہی تو تھا جو رسول اللہ صلی اللہ علیہ وسلم کے الفاظ کے قالب میں ڈھل گیا تھا۔ پس ثابت ہوا کہ مومن کہیں بھی ہو اور کیسے ہی حالات میں گھرا ہوا ہو وہ ہر وقت اس یقین و ایمان سے رشتہ دار رہتا ہے کہ اُس کا خدا اُس کے ساتھ ہے جو اُس کی مدد پر قادر ہے اور اسے ہر مشکل اور مصیبت سے بچانے کی پوری قدرت رکھتا ہے۔ لہذا اس کے لئے پریشانی کی کوئی بات نہیں۔ معیتِ الہی کا یہ تصور جو ہر مومن کے دل میں جاگزیں ہوتا ہے۔ اس کے سکون و اطمینان کا سب سے بڑا ذریعہ ہے۔

نماز اور دعا بھی اسبابِ سکینت میں سے ہیں | سکینت کے جن اسباب و ذرائع ہمکامدہ پرستوں کی سائی نہیں۔ اُن میں سے ایک نماز اور دعا ہے۔ نماز مومن کا وہ کارگر ہتھیار ہے جس سے آلام و حوادث میں مدد حاصل کرنے کی تلقین خود خدا نے کی ہے۔ **يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ اِنَّ اللّٰهَ مَعَ الصّٰبِرِيْنَ** (البقرہ: ۱۵۳) رسول اللہ صلی اللہ علیہ وسلم کو جب کوئی پریشانی کن مسئلہ درپیش ہوتا تو آپ نماز کا اہتمام فرماتے اور اپنے آقاؐ کے حقیقی کی جناب میں حل مشکل کے لئے عرضِ دعا کرتے نماز کا یہی وہ سکون بخش پہلو ہے جس کی طرف آپ نے اس ارشاد میں اشارہ فرمایا ہے **جَعَلْتُ قُرْءَانَ حَيْثُ فِي الصَّلَاةِ** میری آنکھوں کی ٹھنڈک کا سامان نماز میں رکھ دیا گیا ہے۔ دعا یا صلوة کمزور دنیا تو ان انسان کا تعلق اس ذات سے جوڑتی ہے جو علیم و جنیر اور علیٰ کل شیءِ عرقدیر ہے۔ جس کا دوا وہ ہر وقت کھٹکھٹایا جاسکتا ہے اور جس کے در رحمت سے محروم لوٹنے کا سوال ہی پیدا نہیں ہوتا۔ نبی صلی اللہ علیہ وسلم جب طائف کے اوباشوں کے ہاتھوں انتہائی ناروا سلوک برداشت کر کے بہت مجروح اور لاجچار ہو گئے تو آپ نے بارگاہِ رب العزت میں دست دعا اٹھائے۔ اس وقت آپ کی زبان مبارک سے نکلنے والے کلمات پر ایک نظر ڈالنے سے اندازہ ہوتا ہے کہ آنحضرتؐ کے نزدیک دعا کا مقام کیا ہے اور وہ اپنے اندر کتنا دافر سامان سکینت رکھتی ہے

اللّٰهُمَّ اشْكُوْا لِيْكَ ضَعْفَ قُوَّتِيْ وَقِلَّةَ حِيلَتِيْ وَهَوَانِيْ عَلٰى النَّاسِ يَا رَحِيْمٌ  
اے اللہ میں اپنی قوت اور اپنے وسائل کی کمی اور لوگوں کے مقابلے میں اپنی کمزوری اور

الراحمین انت رب المستضعفین بے بسی کی فریاد تجھی سے کرتا ہوں۔ اے ارحم الراحمین

وانت راجت ... .. تو ناتواؤں اور بے کسوں کا پروردگار ہے اور میرا کاش

بھی تو ہی ہے، آخر تو مجھے کس کے حوالے کرنے والا ہے؟ کیا اس حریتِ بیگانہ کے جو مجھ سے زبردستی روار کھتا ہے یا ایسے دشمن کے جو میرے معاملے پر قابو رکھتا ہے۔ لیکن اگر مجھ پر تیرا غضب نہیں ہے تو پھر مجھے کچھ پروا نہیں پس تیری عافیت میرے لئے زیادہ وسعت رکھتی ہے۔ میں اس بات کے مقابلے میں کہ تیرا غضب مجھ پر پڑے یا تیرا عذاب مجھ پر نازل ہو تیرے ہی نوریہ و جمال کی پناہ طلب کرتا ہوں جس سے ساری تاریکیاں روشن ہو جاتی ہیں اور جس کے ذریعے دین و دنیا کے جملہ معاملات ستور جلتے ہیں۔ مجھے تو تیری رضا مندی اور خوشنودی، کی طلب ہے۔ بجز تیرے کہیں سے کوئی قوت و طاقت نہیں مل سکتی۔

مومن کی زندگی حسرتناک نہیں ہوتی | اضطراب اور بے چینی کی ایک وجہ ماضی کے واقعات کا

غم، حال کی خاک میں ملتی انگلیں اور مستقبل کے خطرات کا احساس ہے۔ بعض لوگ ماضی کے حادثات پر سوالوں کفِ افسوس ملتے ہیں۔ آپہں بھرتے اور نالہ و فریاد کرتے ہیں۔ نتیجہً یادِ ماضی کا عذاب ان کے حال پر بھی اثر انداز ہوتا ہے اور ان کی ہر لحظہ گزرنے والی زندگی کو تلخ بنا دیتا ہے۔ پھر بالکل قطری طور پر ان حسرتوں اور تلخیوں کا سلسلہ دراز ہوتا چلا جاتا ہے اور اس کے ڈانڈے مستقبل سے جا ملتے ہیں۔ اس طرح ان کی پوری بساطِ حیات پر مایوسیوں کے گہرے اور تاریک سائے پڑنے لگتے ہیں اور ایک دائمی حسرت و افسوس ان پر مسلط ہو جاتا ہے۔

زندگی کی تباہی کا یہ عمل اس وقت شروع ہوتا ہے جب انسان کی سوچ کا یہ انداز یہ ہو کہ اگر میں یوں کرتا تو ایسا نہ ہوتا۔ اگر میں تندرست ہوتا تو آج اس انجام سے بچ جاتا۔ ہٹے میرا فلاں عزیز نہ مڑتا کاش اس وقت مجھے فلاں بات سوچ جاتی یہ کاش اور اگر اور ہائے دنیا نے حسرت کی وہ پرچھائیں ہیں جو ہر مادہ پرست پر ہر وقت پڑتی رہتی ہیں اور اسے ایک اضطرابِ مسلسل سے دوچار رکھتی ہیں۔

اس کے برعکس مومن اپنی کتابِ ماضی کی درق گردانی اس طرح کبھی نہیں کرتا کہ اسے پھتاوا لگا جائے نہ مستقبل کے موبہوم دساوس و خدشات کو اس کی حوصلہ شکنی کی جرأت ہوتی ہے۔ وہ حال کی رنگینیوں اور شکنیوں میں سے گزرتے ہوئے اپنی نظر سے اس حقیقت کو کبھی اوجھل نہیں ہونے دیتا کہ۔

مَا أَصَابَ مِنْ مُصِيبَةٍ فِي الْأَرْضِ

کوئی مصیبت ایسی نہیں جو زمین میں یا تمہارے

وَلَا فِي أَنْفُسِكُمْ إِلَّا فِي كِتَابٍ مِّنْ  
 قَبْلِ أَنْ نَبْرَأَ الْهَاطِ إِنَّ ذَٰلِكَ عَلَى اللَّهِ  
 يَسِيرٌ ۝ لِّكُلِّ نَفْسٍ مَّا سَوْ عَلَىٰ مَا فَاتَكُمْ وَ  
 لَا تَفْرَحُوا بِمَا آتَاكُمْ ط وَاللَّهُ لَاجِبٌ  
 كُلَّ مَخْتَلٍ قَحُورٍ ۝ (الحديد: ۲۲  
 (۲۳)

اپنے نفس پر نازل ہوتی ہو اور ہم نے اس کو پیدا  
 کرنے سے پہلے ایک کتاب میں نہ لکھ رکھا ہو  
 ایسا کرنا اللہ کے لئے بہت آسان ہے (یہ سب کچھ  
 اس لئے ہے) تاکہ جو بھی نقصان تمہیں ہو اس پر  
 تم دل شکستہ نہ ہو اور جو کچھ اللہ تمہیں عطا فرمائے اس  
 پر پھیل نہ جاؤ۔ اللہ ایسے لوگوں کو پسند نہیں کرتا جو  
 اپنے آپ کو بڑی چیز سمجھتے ہیں اور فخر جلتے ہیں

اس تعلیم کے بعد بندہ مومن جس شمار کو اپناتا ہے وہ ہے الحمد للہ علی کل حال۔ اور درد کی چوٹ پر جس  
 کلمہ کا سہارا لیتا ہے وہ ہے۔ اِنَّا لِلّٰہِ وَاِنَّا اِلَیْہِ رَاجِعُونَ اور ہنرے ولے خطرات کی عمارت مَّا اَصَابَ مِنْ  
 مُّصِیْبَةٍ اِلَّا بِاِذْنِ اللّٰہِ کی ضرب محکم سے پیوند خاک کر دیتا ہے۔ حاصل کلام یہ کہ نعمت ایمان سے بہرہ ور  
 انسان حسرت و افسوس کا کبھی شکار نہیں ہوتا۔

## ایمان اور رضا

اللہ بزرگ و بڑے از روئے انصاف خوشی و راحت کو رضا یقین میں دکھا ہے اور غم و حزن کو غم و اندو

تشک میں - (حدیث پاک)

عالم مادی میں اللہ تعالیٰ نے جس طرح جھوک اور پیاس کو مٹانے کے لئے اکل و شرب کا انتظام فرمایا ہے اسی طرح روحانی احساسات کی تسکین کے لئے رضا اور ایقان کے حصول کا طریقہ بتایا ہے۔ اپنی ذات، اور اپنے رب سے راضی انسان ہی اپنے ماضی و حال سے مطمئن اور مسرور ہوتا ہے اور اللہ کے عدل و انصاف اور آخرت کی جزا و سزا کا یقین ہی اسے درخشاں مستقبل کا اطمینان دلاتا ہے اور نتیجہ حقیقی سکون عطا کرتا ہے۔ اس کے مقابلے میں ایمان و ایقان سے محروم لوگ کبھی بھی حقیقی شادمانی حاصل نہیں کر سکتے۔ ان کی زندگی تلخ اور تاریک ہوتی ہے۔ وہ مسلسل غم، پرہم مصیبت اور ہمیشہ تنگدلی میں مبتلا رہتے ہیں۔ اپنے آپ سے بیزار، اپنے اہل خانہ سے ناراض اور دنیا کی ہر چیز کے خلاف نفرت کے جذبات پال کر وہ اس عالم فراح کو اپنے لئے سوئی کے نمک کی طرح تنگ اور محدود کر لیتے ہیں۔ جس میں جہنما ایک عذاب سے کم نہیں ہوتا۔ اس میں کچھ تشک نہیں کہ بندہ مومن بھی کبھی غم و حزن کا شکار ہو جاتا ہے۔ لیکن اول تو اسے غم جہاں نہیں غم جہاں ہوتا ہے۔ غم دنیا نہیں غم آخرت ہوتا ہے اور کبھی غم جہاں اُسے دامنگیر بھی ہوتا اس کا اثر بالکل عارضی ہوتا ہے۔ اس لکڑی ابر کی مانند جو وسعت افلاک میں نمودار ہو اور ایمان کی یاد تندرستیرا سے اڑا لے جائے۔

حقیقت رضا کا شعور ان اسباب میں سے ایک ہے جو انسان کو ابدی سعادت سے ہمکنار کرتے ہیں۔ رسول اللہ صلی اللہ علیہ وسلم نے اسی کی طرف اشارہ کرتے ہوئے فرمایا -

اپنے رب سے استخارہ (طلب خیر) کرنے اور

اس کے فیصلہ پر راضی ہو جانے والا انسان بڑا

سعادت مند ہے اور بڑا بد بخت ہے وہ شخص جو

خدا سے نہ بھلائی طلب کرے اور نہ اس کے فیصلہ پر راضی ہو

من سعادة امرء استخارة ربه درضا

بما قضی، ومن شقاء امرء ترکه

الاستخارة وعد ورضا بعد القضا۔

(مسند احمد ترمذی - بخاری)



یہی وجہ ہے کہ مومن ہر کام میں ہاتھ ڈالنے سے قبل اللہ تعالیٰ سے بھلائی کا طلب گا ہوتا ہے۔ وہ دعا کرتا ہے

اللّٰهُمَّ اِنْ كُنْتَ تَعْلَمُ اَنْ هٰذَا

اے اللہ اگر تو اس کام کو میرے دین و دنیا کے لیے

الامر خیر لی فی دینی و معاشی و

اور انجام کار کے طور پر میرے لیے بہتر سمجھتا ہے

عاقبة امری فیسرہ لی ببارک

تو اسے مجھ پر آسان کر دے اور اس میں مجھے برکت

لی فیہ، وان کنت تعلم ان

نہے اور اگر تو اس کام کو بلحاظ دین و دنیا اور بلحاظ انجام

هٰذا الامر شرّ لی فی دینی و معاشی

میرے لئے برائی خیال فرماتا ہے تو اسے میری نظروں سے

وعاقبة امری فاصرفه عنی و

ہٹا دے اور مجھے اس کام سے باز رکھ اور میرے لیے

اصرفنی عنہ و اقدر لی الخیر

خیر کو مقدر فرما جہاں بھی ہو اور اُس خیر مقدر کے

حیث کان ثم ارضنی بہ۔

ساتھ مجھے راضی کر دے۔

چنانچہ مومن اللہ تعالیٰ کی تقدیر پر سزاوار وہ اچھی ہو یا بُری۔ ہر حال میں راضی رہتا ہے۔ اور صبر و رضا کی یہ صفت اُس کے دل کو کشادہ اور سینے کو فراخ کر دیتی ہے۔ وہ نہ کبھی مغموم ہوتا ہے نہ تنگدل نہ اُسے اپنے آپ پر غصہ آتا ہے۔ نہ اس کائنات پر نہ زندگی سے بہرہ و منفعت پر اس کے برعکس وہ اپنی ذات اپنے گرد پیش اور جملہ موجودات سے راضی اور خوش رہتا ہے کیونکہ مسرت و رضا کا سرچشمہ اُس کے ہاتھ لگ چکا ہوتا ہے اور وہ ہے اللہ رب العالمین پر غیر متزلزل ایمان۔

رضا ایک بہت بڑی روحانی نعمت ہے جس سے اللہ کے منکر یا اُس کی سستی اور اس کی جزا میں شک کرنے والے محروم ہیں اس نعمت کو وہی حاصل کر سکتا ہے جس کا اللہ پر ایمان مضبوط ہو اللہ تعالیٰ نے اپنے رسول پاک کو صبر و استقامت کے ساتھ اپنی حمد و ثناء اور بندگی و عبادت کرتے رہنے کی تلقین کی اور فرمایا اَعْلَمْتَ تَرْضَى یعنی اس عمل ایمانی کے نتیجے میں ہو سکتا ہے کہ آپ نعمتِ رضا کو پالیں خود رسول اللہ صلی اللہ علیہ وسلم کا ارشاد ہے

ذاق طعم الايمان من رضى بالله

جو شخص اللہ کے لب ہونے پر اسلام کے

رباً وبالاسلام ديناً و رضى بحمد

دین ہونے پر اور محمد صلی اللہ علیہ وسلم کے رسول

رسولاً۔ (سواء احمد مسلم و الترمذی)

ہونے پر راضی ہو گیا اس نے حلاوتِ ایمان کو چکھ لیا

قرآن پاک میں صحابہ کرام کی سبقتِ ایمانی اور صداقتِ ایمانی کی شہادت دینے کے بعد ہی اللہ تعالیٰ نے انہیں رضى الله عنهم و رضوا عنه کا عظیم اعزاز عطا فرمایا ہے۔ پس معلوم ہوا کہ مقامِ رضا پر فائز

ہونے کے لئے دولت ایمان تاکر میہ ہے۔

۱۔ مومن اپنی ذات اور اپنے رب سے راضی ہوتا ہے | اپنی ذات سے راضی ہونے کا مطلب یہ ہے کہ وہ اپنے وجود اور شخصیت اور کائنات میں اپنے مرتبہ و مقام سے راضی ہے کیونکہ اسے معلوم ہے کہ وہ کوئی مہمل ہستی یا ناقص و حقیر چیز نہیں بلکہ خالق کائنات کی صفت صنعت گری کا شاہکار ہونے کی وجہ سے ایسی با شرف مخلوق ہے جو زمین پر خدا کی خلافت کے منصب جلیل پر فائز ہے۔

علاوہ ازیں مومن اپنے رب سے بھی راضی ہوتا ہے اس لئے کہ وہ اس کی صفات کمال و جمال پر ایمان کامل اور اس کے عدل اور رحم کا یقین محکم رکھتا ہے اور اس کے علم و حکمت کی طرف سے بھی پوری طرح مطمئن ہوتا ہے۔ نیز وہ سمجھتا ہے کہ اللہ کا بے پایاں فضل اور اس کے بے شمار احسانات اس پر ہیں بقول سیدنا ابراہیم علی نبینا وعلیہ السلام :-

میرا رب وہ ہے جس نے مجھے پیدا کیا پھر وہی میری  
 رہنمائی فرماتا ہے جو مجھے کھانا پلاتا ہے اور جب  
 بیمار ہو جاتا ہوں تو وہی مجھے شفا دیتا ہے جو مجھے  
 موت دیگا اور پھر دوبارہ مجھ کو زندہ کی بخشے گا اور  
 جس سے میں امید رکھتا ہوں کہ جزا کے دن وہ

الَّذِي خَلَقَنِي فَهُوَ يَهْدِينِ ۝ وَالَّذِي  
 هُوَ يُطَهِّرُنِي وَيَسْقِينِ ۝ وَإِذَا مَرِضْتُ  
 فَهُوَ يَشْفِينِ ۝ وَالَّذِي يُمِيتُنِي ثُمَّ يُحْيِينِ  
 وَالَّذِي أَطْمَحُ أَنْ يَغْفِرَ لِي خَطِيئَتِي  
 يَوْمَ الدِّينِ ۝

(الشعرا: ۷۷: ۸۲)

نوع مومن اپنے حق میں اللہ کی تدبیر کو اپنی تدبیر سے بہت بہتر قرار دیتا ہے۔ وہ اس کے ہر کام کو سراسر رحمت اور سراپا خیر سمجھتا ہے اور اگر اسے خدا کی خدائی میں کہیں کوئی کمی نظر آئے تو اسے بھی وہ کمی پر محمول نہیں کرتا بلکہ تکمیل خیر کا سامان یا اثبات خیر کے لئے شرط لازم گردانتا ہے۔ مصیبت و تکلیف بلا تشبیہ شر ہے لیکن اس کے بغیر صبر کا دامن خیر بھی تو ہاتھ نہیں آتا اسی طرح اگر فقر و افلاس میں ایک صورت شر موجود ہے تو اتفاق فی سبیل اللہ اور سخاوت و کرم جیسی خیرات و حسنات کے امتیازات سے بھی اسی کے وجود سے نمایاں ہوتے ہیں۔ لہذا اپنی ذات اور اپنے رب کی صفات میں کوئی چیز ایسی نہیں جو ایک بندہ مومن کو ناراض کر نیوالی ہو۔

۲۔ مومن حیات و کائنات سے بھی راضی ہوتا ہے | مومن یہ اعتقاد رکھتا ہے کہ عالم موجودات اللہ تعالیٰ کی تخلیق ہے اور اس کا ذرہ ذرہ اللہ کی بے مثال حکمت و دانائی پر دلالت کرتا ہے۔ اس کے ہمہ گیر رحم و کرم کا

منظہر ہے اور اُس کے لامحدود علم و قدرت کا شاہکار ہے۔ اُسے اس عظیم کائنات کی تدبیر و انتظام میں کہیں کوئی خرابی اور خلل نظر نہیں آتا۔ وہ انسانوں اور دوسری مخلوقات کو دیکھتا ہے تو اُن کے رزق کی تقسیم، اُن کا غم و افسوس اُن کی عاجزی و درماندگی اور اُن کی قدرت و توانائی، کسی چیز میں بھی اُسے کہیں عدل سے انحراف اور ظلم کا نشانہ تک محسوس نہیں ہوتا۔ بلکہ حق اور سراسر حق ہی مشاہدے میں آتا ہے ظاہر ہے کہ حیات و موجودات کے اس پُر حکمت، متوازن اور مہذب بر عدل نظام سے ایک ایسا نڈر کو راضی ہونا ہی چاہیے۔

۳۔ مومن العبادات خداوندی کا گہرا احساس رکھتا ہے | اپنے آپ سے بیزار رہنے اور زندگی کا گلہ شکوہ کرنے والے لوگ بالعموم وہ ہوتے ہیں جو موجودہ العبادات الہی کا احساس نہیں رکھتے۔ وہ یہ تو کہتے ہیں کہ ہمارے پاس فلاں شے نہیں ہے، وہ اور وہ چیز چاہیے لیکن انہیں اظہارِ شکر کرتے کبھی نہیں سنا گیا کہ یہ اور یہ نعمتیں ہمیں حاصل ہیں اس کے برعکس مومن اللہ کے عظیم احسانات کے احساس سے ہر وقت سرشار رہتا ہے۔ وہ اس بات کا گہرا شعور رکھتا ہے کہ اللہ نے اسے نسلِ انسانی کے ایک فرد کی حیثیت سے تخلیق کیا۔ علم و ادراک اور غور و فکر کی صلاحیتیں عطا کیں، نطق و بیان اور سماعت و بصارت سے نوازا۔ اسے دست و پا دیئے اور اُن میں فعل و عمل کی قوت و استعداد پیدا کی۔ اس کے پہلو میں دل پیوست کیا اور اُسے اخوت و محبت، رحم و شفقت اور ایثار و قربانی کے جذبات سے معمور کیا۔ اس کے تن و شکم کی ضروریات کے لئے زمین نے رزق کے خزانے اگلے اور آسمان سے وحی الہی کے ذریعے اس کی قطری انگوں اور روحانی تقاضوں کو پورا کیا گیا۔ وہ جب غور کرتا ہے تو اپنی ذات میں بے شمار نعمات موجود پاتا ہے۔ جیسا کہ النفس آفاق اُسے علی و خفی نعمتوں سے مملو نظر آتے ہیں جن سے وہ براہِ راست یا بالواسطہ استمتاع کر رہا ہوتا ہے۔ «وَإِنْ تَعَدَّ وَالْإِعْمَاءَ اللَّهُ لَا تُحْصَوْنَهَا» یہی وجہ ہے کہ نبی اکرم صلی اللہ علیہ وسلم جو انعام الہی کا سب سے زیادہ شعور رکھتے تھے، اٹھتے بیٹھتے اللہ تعالیٰ کی حمد و ثنا کرتے رہتے اور جذباتِ شکر و سپاس کا اظہار کرتے نہ تھکتے تھے۔ مقصود یہ تعلیم دینا تھا کہ بندوں کی رحمت حق کی فراوانی صرف اس بات کا ہی تقاضا نہیں کرتی کہ وہ اُس کا کبھی شکوہ نہ کریں اور ہمیشہ راضی رہیں بلکہ اس بات کا بھی تقاضا کرتی ہے کہ وہ رب العزت کی تحمید و توصیف میں ہر آن رطب اللسان رہیں۔

۴۔ مومن اللہ کی تقدیر پر راضی ہوتا ہے | مومن جو اپنے آپ کو ہر وقت انعامات الہی کے پوچھنے لگا رہا ہو محسوس کرتا ہے۔ اللہ کی مشیت اور تقدیر۔ خواہ اچھی ہو یا بُری۔ پر بھی راضی رہتا ہے اس کی وجہ یہ ہے کہ وہ اس بات پر ایمان رکھتا ہے کہ اللہ تعالیٰ کا کوئی کام عبث، لایعنی اور خلاف حکمت نہیں

ہوتا۔ اللہ تعالیٰ خواہ مخواہ اپنے بندوں کو مصیبت میں مبتلا نہیں کرتا ایک مومن صادق کی نظر میں رب العزت اپنے بندوں کیلئے والدین سے بھی زیادہ رحیم و شفیق ہوتا ہے۔ اُس کی رحمت اُس کے تہر و غضب، اُس کے مواخذہ و احتساب بلکہ ہر چیز پر حاوی ہے پھر کس طرح ممکن ہے کہ وہ اپنی مخلوقات میں سے کسی کے ساتھ ظلم کا ارادہ کرے؟ اُس کا کوئی فیصلہ بظاہر ظلم بھی نظر آئے تو مومن اسے بھی خیر اور رحمت ہی پر محمول کرتا ہے۔ کیونکہ اللہ تعالیٰ کا فرمان ہے۔

فَحَسْبِيَ اَنْ تَكُوْنَهُوَ اَشْيَا وَّيَجْعَلَ اللّٰهُ فِیْهِ خَيْرًا كَثِيْرًا ۝ (النساء: ۱۹)

تو ہو سکتا ہے کہ تم ایک چیز کو ناپسند کرو اور اللہ نے اُسی میں (تمہارے لئے) خیرِ کثیر رکھ دیا ہو۔ اہل ایمان کا یہی وہ عقیدہ رضابقضاء ہے جس کے خوشگوار اثرات کو مسلم معاشرہ میں رہنے والے بہت سے اہل مغرب نے بھی محسوس کیا ہے انہی میں سے ایک مغربی اہل قلم "ف۔س۔ بوڈے" نے اللہ کی حجت میں زندگی بسر کی کے زیر عنوان لکھا ہے۔

"۱۹۱۸ء میں میں اپنے ماحول کو چھوڑ کر شمال مغربی افریقہ چلا گیا۔ وہاں میں نے بدوؤں کے درمیان صحرا میں سات برس گزارے میں ان کی زبان سیکھتا اُن جیسا لباس زیب تن کرتا۔ اُن کی تھکھاتا پیتا اور اُن کے سے ہی معمولات زندگی اختیار کرتا تھا۔ اس عرصے میں میں نے اسلام کا گہرا مطالعہ کیا اور محمد صلی اللہ علیہ وسلم کے بارے میں ایک کتاب تالیف کی جس کا نام اَلرَّسُوْل ہے۔ وہ سال جو میں نے اُن خانہ بدوش عربوں میں بسر کئے میری زندگی کے بہترین سال تھے اور امن و سکون اور لذتِ حیات سے بھرپور بھی۔"

میں نے اُن صحرائیوں میں رہ کر محسوس کیا کہ یہ لوگ انتہائی قلق و اضطراب میں بھی پرسکون رہتے ہیں۔ میرے نزدیک اس کی وجہ یہ ہے کہ وہ اس بات کا مضبوط اعتقاد رکھتے ہیں کہ جو کچھ مقدر ہے ہو کر رہے گا اُسے کوئی نہیں روک سکتا اور کسی شخص کو وہی دکھ پہنچتا ہے جو اس کے لئے لکھ دیا گیا ہے لیکن اس کا یہ مطلب بھی نہیں کہ وہ نزولِ بلا کے وقت ایک دوسرے پر تکیہ کر کے بیٹھ رہتے ہیں اور ہاتھ پاؤں بانٹھ کر مصیبت پر مصیبت ہستے چلے جاتے ہیں۔ نہیں ہرگز نہیں ایک واقعہ سنئے۔

ایک دن مجلسا دینے والی تیز ہوا چلی۔ وہ اتنی شدید تھی کہ صحرا کی بے شمار ریت اٹھائے



ہوتے بحرِ ابيض متوسط عبور کر گئی اور اسے فرانس کی وادی الرودن میں چاھلیکا۔ سخت گرمی کی وجہ سے مجھے ایسا محسوس ہو رہا تھا جیسے میرے سر کے بال جڑوں سے اکھاڑے جا رہے ہوں غرضیکہ یہ مصیبت میرے لئے اتنی ناقابل برداشت تھی کہ میں پاگل ہو جا رہا تھا لیکن عربوں کی زبان پر ایک حرفِ شکایت تک نہ آیا۔ زیادہ سے زیادہ انہوں نے جو کچھ کہا وہ تھا "قضاء مکتوب" یعنی طے شدہ فیصلہ۔ وہ ایسے مواقع پر زیادہ سرگرمی سے کام کرتے۔ چنانچہ انہوں نے مہلک ٹوچلنے سے پہلے ہی اپنی بھینٹ بکریوں کے بچے ذبح کر دیئے۔ پھر ڈھور ڈنگر لے کر جنوب کی طرف پانی کے کنارے چلے گئے۔ اور کوہِ کابہ انتہائی تکلیف دہ کام انہوں نے کمال صبر سکون اور خاموشی کے ساتھ انجام دیا۔ ان کے قبیلے کے سردار نے کہا تو یہ کہ ہمارا کچھ زیادہ نقصان نہیں ہوا۔ ہم تو سب کچھ کھو کر بھی صبر کرنے کے عادی ہیں۔ اللہ کا شکر ہے کہ اب کے ہمارے موبیشی تقریباً چالیس فی صد زندہ بیچ رہے ہیں۔ انہی سے ہم نئے سرے سے کام کا آغاز کر سکتے ہیں۔"

۵۔ مومن اللہ کے عطا کردہ رزق پر راضی ہوتا ہے۔ | مومن اللہ کی تقسیم رزق اور اُس کے مواہب و

عطایا پر۔ خواہ قلیل ہوں یا کثیر۔ راضی رہتا ہے۔ اس لئے کہ اولاً وہ اپنے پاس موجود ہر نعمت کو برابر

اللہ کی رحمت اور اس کا فضل تصور کرتا ہے۔ ثانیاً اللہ تعالیٰ کو عادل اور حکیم سمجھتا ہے۔ ان بنیادی حقائق

کو ذہن نشین کرنے کے بعد اُسے مال و دولت و ذیل کے بارے میں اللہ سے کبھی کوئی شکایت پیدا نہیں

ہوتی۔ وہ رزقِ حلال کے لئے پوری کوشش کرتا ہے اور اس کوشش کے نتیجے میں جو کچھ حاصل ہو اُس پر

قانع ہو جاتا ہے اور اپنے سے زیادہ آسودہ و خوشحال لوگوں کی حالت پر جلتا نہیں بلکہ اپنے نتائج

رحمت کو صبر و شکر کے ساتھ قبول کر لیتا ہے۔ یہی مفہوم ہے قناعت کا لیکن بعض لوگوں نے تو لفظ قناعت پر

ظلم ہی کر دیا ہے۔ ان کے خیال میں آدمی کمزوری و دہشت کی زندگی بسر کرے، ترقی دسر بلندی کی خواہش کو

یکسر پامال کر کے رکھ دے اور بھوک، افلاس اور محرومی ہی کو پسند کرنے لگے تو پھر وہ رضا و قناعت

کی صفت سے متصف ہوتا ہے۔ حالانکہ نہ رضا کا یہ مفہوم ہے اور نہ قناعت ہی کی یہ صحیح تعبیر ہے۔

اس سلسلہ میں دو باتوں کو اچھی طرح سمجھ لینا چاہیے۔ یہ حقیقت ہے کہ انسان کے ذل

میں محبت دنیا کوٹ کوٹ کر بھری ہوتی ہے۔ اور وہ مال و دولت کی شدید حرص رکھتا ہے۔ حدیثِ نبویؐ

لوکان لابن ادم و ادیان من

ذہب و یبتغی ثالثاً، و اریسلاً

اگر ابن آدم کو سونے سے معمور دو وادیاں بھی مل جائیں

تو (اس کی حرص ختم نہیں ہوگی) بلکہ وہ ایسی ہی کسی

عین ابن آدم لا التراب - تیسری داری کی تلاش میں رہے گا۔ اُس کی آنکھ کو تو

زبر کی مٹی ہی بھر سکتی ہے۔

انسان کی اس انتہا پسند فطرت کو معتدل اور متوازن بنانے کی ضرورت تھی۔ چنانچہ تعلیمات اسلام سے اس فرض کو بحسن و خوبی انجام دیا اور ہوس کی آگ کو بہت کچھ ٹھنڈا کیا۔ رسول اللہ صلی اللہ علیہ وسلم نے فرمایا۔

اے لوگو! اللہ سے ڈرو اور مال و دولت دنیا کی تحصیل

میں حسن طلب کا دامن ہاتھ سے نہ چھوڑو (تمہیں معلوم

ہونا چاہیے) کہ کسی شخص کو اس وقت تک موت نہیں

آتی جب تک وہ اپنے حصہ کا رزق پورا پورا حاصل نہ

کرنے لگے۔ اگر طے شدہ رزق کے حصول میں تاخیر ہو رہی ہو

تو اپنے اندر خوف خدا پیدا کر دو اور حسن طلب سے کام لو جو کچھ

حلال ملے لے لو اور حرام سامنے آئے تو اسے چھوڑ دو۔

يا ايها الناس اتقوا الله واجملوا في

الطلب فان نفسا لن تموت حتى تستوفي

رزق ، وان اطاعتها ، فاتقوا الله و

اجملوا في الطلب خذوا ما حل دعوا

ما حرم -

(ابن ماجہ)

ایک اور مقام پر فرمایا۔

غنا مال و اسباب کی زیادتی کا نام نہیں بلکہ یہ دل

کی تنگری کا نام ہے۔

ليس الغنى عن كثرة العرض انما

الغنى اغنى النفس (متفق علیہ)

پس قناعت جو مطلوب اور محمود ہے یہ ہے کہ آدمی رزقِ حلال کے لئے سعی کرے اور جو کچھ پاکیزہ و طیب

ملے اسے صبر و شکر سے قبول کرے۔ البتہ حرام سے پرہیز کرے چاہے وہ کتنا ہی ارزاں اور فراوان کیوں نہ

ہو۔ اس کے ساتھ ساتھ مؤخر الذکر ارشاد رسول اور بہت سی دیگر نصوص قرآن و سنت ایک اور چیز

کی طرف بھی اشارہ کرتی ہیں اور وہ یہ ہے کہ خوب سے خوب تر اور زیادہ سے زیادہ حاصل کرنے کی خواہش

کا رخ دنیا کی ناپائیدار چیزوں سے ہٹا کر عقبی کی لازوال نعمتوں کی طرف پھیرنا چاہیے۔ نفس کی بُری اور

ناپسندیدہ عادات کو تقویت دینے کے بجائے بندہ مومن کے لئے ضروری ہے کہ ایشار و قربانی اور بدلہ

انفاق جیسی ارفع و اعلیٰ صفات کو اپنے اندر پیدا کرے۔ قناعت کا یہ پہلا مفہوم ہے۔

دوسری بات جسے قناعت کے ضمن میں سمجھنے کی ضرورت ہے یہ ہے کہ دنیا میں بہت سی چیزیں

ایسی ہیں جو بعض لوگوں کو تو بغیر کسی کوشش کے مل جاتی ہیں مگر بعض دوسرے حضرات کو نہیں ملتیں اور وہ

شش بھی کریں تو نہیں مل سکتیں۔ مثلاً خوبصورت اور نوجوان ہونا۔ بلند قامت اور صحت مند ہونا، بے غم ہونا یا کثیر اللہ ہونا۔ اب اگر کوئی بد صورت یا کوشش کرے کہ وہ حسن و جمال کا پیکر بن جائے تو یہ ناممکن ہے۔ کوئی پیر فرقت عبد شباب کو لوٹانا چاہے تو طوہرات ہے اسے ناکامی ہوگی کسی کوتاہ قد کا یہ ارمان کہ وہ بلند قامت ہو جائے، کبھی پورا نہیں ہو سکتا۔ اسی طرح پے درپے غموں اور صدموں سے نڈھال انسان ہشاش بشاش رہتا چاہے یا کوئی ٹرژڈی سے محروم، عمر کے آخری حصے میں فرزند ارجمند کا منہ دیکھنا چاہے تو شاید ان حضرات کی آرزوئیں بھی پوری نہیں ہو سکتیں۔ ایسے لوگوں کو ایمان باللہ بتانا ہے کہ غنا و سعادت اس چیز کا نام نہیں کہ آدمی اپنی جملہ خواہشات کی تکمیل میں کامیاب ہے بلکہ غنا و سعادت کا راز خدا کی تقسیم اور تقدیر پر راضی رہنے میں مضمر ہے۔ ارشاد رسول ہے -

اَرْضُ بِمَا قَسَمَ اللَّهُ لَكَ تَكُنْ اَغْنٰی

جو کچھ اللہ تعالیٰ نے تیری قسمت میں لکھا ہے اُس

پر راضی ہو جا تو تمام لوگوں سے زیادہ غنی ہو جائے گا۔

النَّاسِ -

قلل اور کفایت کرنے والی نعمتیں بہت بہتر ہیں کثیر مگر

مَا قَلَّ وَكَفَى خَيْرٌ مِّمَّا كَثُرَ وَ اَلْهٰی

غافل کر دینے والے انعامات سے۔

دین کی ان تعلیمات کی بدولت محروم لوگ اپنی تلخ اور ناگوار زندگی کو بھی گوارا بنا لیتے ہیں اور پھر اُن کا نفس کبھی ناممکنات اور محالات کی طلب کے درپے نہیں رہتا۔ یہ قناعت کا دوسرا مفہوم ہے۔

اِنَّ الْغَنٰی هُوَ الْغَنٰی بِنَفْسِهٖ

و لَو اَنَّهُ عَارَى الْمَلَائِكِ حَافٍ

مَا كُلُّ مَا فَوْقَ السَّيْطَةِ كَافِیًا

وَ اِذَا قَنَعْتَ فَبِحُضِّ شَيْءٍ كَافٍ

(ترجمہ) غنی وہی ہے جو دل کا غنی ہو اگرچہ اس کا دوش بے لباس اور پا رہنہ ہوں۔ دوتے زمین پر جو کچھ بھی ہے۔ اگر سائے کا سارا تجھے مل جائے تو کافی نہ ہو لیکن اگر تو قانع ہو جائے تو معمولی چیز بھی تجھے کفایت کر سکتی ہے۔

ایک نوجوان کا قصہ | رسول اللہ صلی اللہ علیہ وسلم کے پاس تیرہ ازاد پر مشتمل ایک مینی وفد آیا۔ آپ

اس کی آمد سے بہت خوش ہوئے اور دند کے ارکان کی خوب عورت ذکریم کی۔ دورانِ قیام انہوں نے

مختلف امور کے متعلق استفسار کیا اور علم دین حاصل کرتے رہے۔ یہ لوگ آپ کے پاس زیادہ عرصہ نہیں

کھڑے اُن کی خواہش تھی کہ جلد از جلد واپس جائیں اور اپنے اہل وطن کو رسول اللہ صلی اللہ علیہ وسلم

کی تعلیمات سے آگاہ کریں۔ چنانچہ چند دن کھڑے کے بعد وہ رخصت ہوتے وقت آپ کے پاس آئے

تو آپ نے حضرت بلالؓ کو بھیجا تاکہ انہیں عام فود سے بہتر ہدایا و تحائف پیش کریں جب وہ تحائف وصول کر چکے تو آپ نے فرمایا تمہارا کوئی ساتھی محروم تو نہیں رہا؟ انہوں نے جواب دیا کہ ایک لڑکا ہے جسے ہم اپنے سامان کے پاس پیچھے چھوڑ آئے ہیں۔ آپ نے فرمایا "اُسے بھی ہمارے پاس بھیج دینا" واپس جا کر انہوں نے لڑکے سے کہا کہ رسول اللہ صلی اللہ علیہ وسلم کے پاس جاؤ اور اپنی کوئی حاجت ہے تو پوری کر لو۔ لڑکا آپ کے پاس حاضر ہوا اور عرض کرنے لگا "یا رسول اللہ میں بنی ابندی کا فرد ہوں اور اس وفد کے ساتھ یہاں آیا تھا جو ابھی آپ کے پاس حاضر ہوا تھا۔ آپ نے ان کی حاجات تو پوری کر دی ہیں ایک میری حاجت بھی پوری کر دیجئے۔ آپ نے دریافت فرمایا "تیری حاجت کیا ہے؟" لڑکا بولا "میری حاجت میرے ساتھیوں جیسی نہیں۔ وہ لوگ گئے تو اسلام کے لئے تھے لیکن دنیا کا مال و متاع لیکر گئے ہیں۔ میں اللہ صرف اس لئے آیا تھا کہ آپ میرے حق میں اللہ سے یہ دعا کریں کہ وہ میری مغفرت فرمائے۔ مجھ پر رحم کرے اور میرے دل کو غمی بنا دے۔ آپ نے اسی وقت لڑکے کی طرف رخ پھیرا اور دست دعا اٹھائیے: اَللّٰهُمَّ اَغْفِرْ لَهٗ وَاَرْحَمْهُ وَاَجْعَلْ غِنَاهُ فِي قَلْبِهٖ" پھر اُس لڑکے کو بھی ویسے ہی تحائف عطا کرنے کا حکم دیا جیسے اُس کے ساتھیوں کو دیئے جا چکے تھے اور اس کے بعد یہ حضرات خوشی خوشی مین روانہ ہو گئے۔

اس واقعہ کو کافی عرصہ بیت گیا۔ حجۃ الوداع کے موقع پر پھر یہی لوگ مثنیٰ میں رسول اللہ صلی اللہ علیہ وسلم سے ملے اور اپنا تعارف کرایا۔ آنحضرتؐ نے دریافت فرمایا اُس لڑکے کا کیا حال ہے جو تمہارے ساتھ آیا تھا۔ کہنے لگے یا رسول اللہ اُس جیسا آدمی ہم نے کوئی نہیں دیکھا نہ اُس سے زیادہ قناعت کرنے والا کوئی شخص ہمارے علم میں ہے۔ اگر لوگ ساری دنیا کا مال و دولت بھی آپس میں بانٹ لے رہے ہوں تو وہ اُن کی طرف بالکل التفات نہیں کرتا۔ اس پر آپ نے فرمایا: اَلْحَمْدُ لِلّٰهِ اِنِّیْ لَا رَجُوْاَنْ یَّمُوْتَ جَبِيْعًا" مجھے پوری امید ہے کہ اُس کی موت بھی عالم یکسوئی میں واقع ہوگی۔ اُن میں سے ایک صاحب نے پوچھا۔ "اے اللہ کے رسول کیا ہر شخص یکسوئی کی حالت میں نہیں مرنے لگتا؟" آپ نے وضاحت کرتے ہوئے فرمایا بعض لوگ پر اگندگی فکر کے ساتھ مرتے ہیں۔ وہ بستر مرگ پر پڑے ہوتے ہیں لیکن ان کی خواہشات اُن کے افکار، اُن کے پردگرا م اور منصوبے انہیں نہ معلوم کہاں کہاں لئے پھرتے ہیں۔ ایسے لوگ جو عالم نزع میں بھی یکسو نہیں ہوتے۔ اللہ کو اُن کی کچھ پروا نہیں کہ وہ کس چیز کے غم میں اور کس حالت میں مرتے ہیں۔" یہ سن کر انہوں نے کہا مگر وہ نوجوان تو ہم میں بہترین زندگی بسر کر رہا ہے دنیا کی محبت اُس کے دل میں





گھرنے میں، انسان محض چوہٹیاں ہیں جو زمین پر رنگ لہی ہیں۔

سیدنا موسیٰ علیہ السلام کا فرمان ہے، ادا میرا لباس ہے۔ تاج جو میرا طعام ہے اور چاند میرا چراغ ہے میرے پاؤں میری سواری ہیں اور میرا بازو میرا تمکیہ ہے۔ میں رات بسر کرتا ہوں تو میرے پاس (ان چیزوں کے سوا) کچھ نہیں ہوتا۔ اور دن گزارتا ہوں تو اسی حال میں بائیں ہاتھ روئے زمین پر مجھ سے زیادہ غنی اور بے نیاز کوئی نہیں۔ امام غزالیؒ نے اپنی کتاب "احیاء العلوم" کے باب الامر بالمعروف والنہی عن المنکر میں ایک واقعہ نقل کیا ہے۔ کہتے ہیں کہ صبر و قناعت کی زندگی بسر کرنے والا ایک بوڑھا راہ چلتے چلتے کوئی کھجور کی گٹھلی نظر آتی تو اسے اٹھالیتا کہ یہی اُس کا رات کا کھانا ہوتا تھا۔ ایک دن اس بوڑھے کو ایک نوجوان ملا جس کے پاس ایک آلہ موسیقی تھا۔ اس نے ہارون الرشید کی لونڈی گایا کرتی تھی۔ بوڑھے نے اس آلہ کو توڑ دیا ہارون کو خبر پہنچی تو غضبناک ہو گیا اور بوڑھے کو بلا بھیجا۔ جب وہ ہارون کے پاس پہنچا تو اس نے کہا بڑے میاں آپ کو یہ کام کرنے پر کس چیز نے مجبور کیا؟ بوڑھے نے پوچھا کون سا کام؟ اب ہارون یہ تو نہ کہہ سکتا تھا کہ تو نے معتدیہ کا آلہ موسیقی توڑ دیا ہے۔ وہ بار بار اپنا ہی سوال دہراتا چلا گیا بوڑھا خلیفہ کی کمزری سمجھ گیا اور کہنے لگا "جناب آپ کے باپ دادا منبر رسولؐ پر خطبہ جمعہ کے دوران یہ آیت پڑھا کرتے تھے۔

إِنَّ اللَّهَ يَأْمُرُ بِالْعَدْلِ وَالْإِحْسَانِ

اللہ عدل اور احسان اور صلہ رحمی کا حکم دیتا ہے

وَأَيُّهَا الَّذِينَ آمَنُوا اتَّقُوا اللَّهَ حَقَّ تَقْوَاهُ

اور بے حیائی اور ظلم و زیادتی سے منع

وَأَمَّا مَنكَرٌ وَالْبَغْيُ ۝ (النحل: ۹۰)

کہتا ہے۔

سو حضور والا میں نے ایک برائی دیکھی اسے مٹا دیا۔ اب آپ کو اعتراض کس چیز پر ہے؟ ہارون کو بھی کہنا پڑا کہ اسے تو مٹا ہی دینا چاہیے تھا۔ واقعہ کا راوی کہتا ہے کہ اس کے بعد بوڑھا اٹھا اور نکل گیا۔ ہارون نے اُس کے پیچھے ایک آدمی کو دس ہزار درہم کی ایک تھیلی دے کر بھیجا کہ اگر بوڑھا لوگوں سے اس بات کا ذکر نہ کرے تو اسے تھیلی دے دینا۔ بصورت دیگر واپس لے آنا۔ چنانچہ وہ آدمی بوڑھے کے تعاقب میں نکلا تو اسے دیکھا کہ زمین میں دھنسی ہوئی ایک گٹھلی کو نکالتے کی کوشش کر رہا ہے۔ اُس نے اسے تھیلی کی پیشکش کی اور کہا کہ امیر المؤمنین کی طرف سے اسے قبول فرمائیں۔ بوڑھے نے جواب دیا "خلیفہ سے کہو یہ رقم جہاں سے لی ہے وہیں لوٹا دے۔ مجھے اس کی ضرورت نہیں" اور دوبارہ گٹھلی کے ساتھ مشغول ہو گیا اور یہ شعبہ رکنگنانے

لگا۔

لے  
 أَرَى الدُّنْيَا لِمَنْ هِيَ فِي يَدَيْهِ  
 فَهُوَ مَا كَلَّمَكَ كَثُرَتْ كَدَائِبُهُ  
 تَهِينُ الْمُكْرِمِينَ لَهَا بِصُغْرِ  
 وَتُكْرِمُ كُلَّ مَنْ هَانَتْ عَلَيْهِ  
 إِذَا اسْتَعْنَيْتَ عَنْ شَيْءٍ فَدَعُهُ  
 وَخُذْ مَا أَنْتَ مُتَحَاجِّجٌ إِلَيْهِ

معلوم ہوا کہ قناعت شعار لوگ ہی دراصل طاقتور ہوتے ہیں حق گوئی اور بے باکی سے کام لیتے ہیں، اور امر بالمعروف اور نہی عن المنکر کا فریضہ سرانجام دے سکتے ہیں۔ ان کی عزت نفس اور خود داری انہیں امراء و ملوک سے بے نیاز کر دیتی ہے۔ اس وجہ سے عامۃ الناس بھی انہیں سر آنکھوں پر بٹھاتے ہیں۔ یہ لوگ جو رضاد قناعت کے پیکر ہوتے ہیں کبھی کفر و باطل پر سکوت اختیار نہیں کرتے۔ ان میں اتنی جرأت ہوتی ہے کہ بڑے بڑے جاہر سلاطین کے سامنے بھی کلمہ حق کہہ سکیں۔

اے میں دیکھ رہا ہوں کہ جس کے ہاتھ میں بہت زیادہ مال و دولت دنیا ہو اُسے بکثرت غم و افکار لاحق رہتے ہیں اور جو لوگ دنیا کو عزت کی نگاہ سے دیکھتے ہیں دنیا انہیں ذلیل کرتی ہے اور جو اسے ایچ سمجھتے ہیں یہ انہیں معززہ ٹھیراتی ہے۔ جب تجھے ایک چیز کی ضرورت نہیں تو اُسے حاصل کرنے کی فکر چھوڑ۔ ہاں جس چیز کی تجھے حاجت ہے اسے لینے میں کوئی مضائقہ نہیں۔

# ایمان اور طمانیت قلب

اللہ تعالیٰ قرآن پاک میں فرماتے ہیں :

الَّذِينَ آمَنُوا وَلَمْ يَلْبِسُوا إِيمَانَهُمْ  
بِظُلْمٍ أُولَٰئِكَ لَهُمُ الْأَمْنُ وَهُمْ  
مُهْتَدُونَ ۝ (الانعام: ۸۲) پر ہیں۔

امن کی یہ لشارت حیاتِ دنیا کے لئے بھی ہے اور موت کے بعد کی ابدی اور لازوال زندگی کے لئے بھی۔ جہاں تک اس دنیا کا تعلق ہے مومن کو نہ تو امورِ دنیوی کی یاد ستانی ہے نہ وہ پر خطر حالات میں گھبراتے اور نہ مستقبل کے اندیشہ بابتے مہموم اسے مضطرب کرتے ہیں۔ زمانہ کے تلخ دشبیریں اور گرم و سرد حالات میں وہ کچھ اس طرح پرسکون رہتا ہے جیسے جنت میں پرسکون زندگی بسر کرنے والا بشر طمانیت قلب کی یہ متاعِ عزیزہ کتنی گراں قدر چیز ہے اس کا اندازہ صرف وہ پریشان آدمی کرسکتا ہے جو ہر وقت خوف اور اضطراب کا شکار رہتا ہے۔ ایک دانا سے سوال کیا گیا سرور کیا ہے؟ اور خوشی کا راز کیا ہے؟ اس نے کہا "سکون" کیونکہ محروم سکون کے پاس زندگی کے ہزار سامان بھی موجود ہوں تو اس کی زندگی کوئی زندگی نہیں ہوتی۔

محروم ایمان کا اضطراب اور صاحب ایمان کا سکون | میں ایک دائمی خوف میں مبتلا ہوں لوگوں کا خوف، اپنی ذات کا خوف اور دیگر اشیاء موجودات کا خوف، خوفِ مکمل طور پر میرا احاطہ کئے ہوئے ہے نہ دولت و ثروت مجھے سکون بخشتی ہے۔ نہ بلند منصب، نہ صحت، نہ عورت، نہ محبت، نہ تفریح و طبع کے رنگارنگ پردہ گرم۔ ہر چیز کو میں نے آزما دیکھا کوئی بھی تو میرے لئے سکون بخش ثابت نہ ہوئی۔ آخر یہ خوف مجھ پر کیوں مسلط ہے؟ کیا یہ آلام و افکار کا پیدا کردہ ہے؟ نہیں مجھے کوئی غم لاحق نہیں نہ کسی بات کی فکر ہے۔ دنیا اور اسبابِ دنیا میں میں سے ہر چیز میرے پاس موجود ہے۔ مال ہے، عورت ہے، تندرستی و توانائی ہے حسن و جمال ہے۔ پھر خوف کس بات کا ہے؟ کیا اللہ کا خوف ہے؟ نہیں ایسا بھی نہیں۔ اللہ تو میری زندگی سے بالکل خالص ہے۔ پھر خوف کس کا؟



کیا معاشرہ کا؟ لیکن اس کو تو میں سخت ناپسند کرتا ہوں۔ اس سے بیزار ہوں اور اس کا تعلق اڑانا دہتا ہوں۔ تو کیا میں موت سے ڈرتا ہوں؟ مگر اسکی بھی مجھے پڑوہ نہیں نہ اس کے بارے میں کبھی سوچا ہے۔ کبھی کبھی میں اس لیے بھی خوفزدہ رہتا ہوں کہ اب تو کوئی ایسی چیز نہیں جس کا خوف کھائل لیکن بعد میں نہ کوئی صورت پیدا ہو جائے اور کبھی اس بات کا خوف ہوتا ہے کہ اس ذلت ہر نعمت تیسرے پھر شاید رہے نہ ہے۔ ترقی کی انتہائی بلندیوں پر پہنچنے کے باوجود میں سکون سے محروم ہوں۔ سب کچھ پالینے کے بعد بھی میں بے چین ہوں۔ معلوم تحقیقوں سے نہیں، نامعلوم اور مجہول امور سے خائف رہتا ہوں۔ میری بد نصیبی ملاحظہ ہو کہ میرے خوف دہراں، اور تشویش و اضطراب کی بنیاد خود زندگی ہے۔ "یہ اُس شخص کی قلبی کیفیت ہے جو ایمان سے محروم ہوتا ہے اس کے برعکس یہ بھی دیکھیے کہ صاحب ایمان کے روز و شب کیسے گذرتے ہیں۔"

وہ عام حالات تو درکنار انتہائی خطرناک مواقع پر بھی پُر سکون رہتا ہے۔ رسول پاکؐ اور حضرت ابو بکرؓ غارِ ثور میں تھے اور کفارِ قریش ان کے تعاقب میں چاروں جانب بھاگ دوڑ کر رہے تھے۔ ڈھونڈ نکالنے والوں کے لئے بڑے بڑے انعامات تجویز کئے جا چکے تھے۔ اس عالم میں چند لوگ تلاش کرتے کرتے ٹھیک اسی غار کے ادبہ پہنچ جاتے ہیں جس میں سرورِ کونینؐ اور جنابِ صدیقؓ موجود تھے۔ حضرت ابو بکرؓ نے عرض کی کہ، یا رسول اللہؐ اگر یہ لوگ اپنے پاؤں کی جانب دیکھیں تو ہم انہیں نظر آسکتے ہیں۔ رسول اللہ صلی اللہ علیہ وسلم نے انتہائی پُر سکون انداز میں فرمایا: "ابو بکرؓ لا تَحْزَنَنَّ اِنَّ اللّٰهَ مَعَنَا" گھبراؤ نہیں اللہ تعالیٰ ہمارے ساتھ ہے حضرت موسیٰ علیہ السلام پیدا ہوئے تو ان کی والدہ محترمہ کا خیال تھا کہ بس اب چند ہی لمحوں کے بعد بچہ فرعون کے بے رحم جلا دوں کی چھری کے نیچے ہوگا مگر فوراً ہی ان کے دل میں یہ بات ڈالی گئی کہ جب بچے کی جان کو خطرہ ہو تو اسے ایک صندوق میں ڈال کر دریا میں بہا دیا جائے۔ والدہ نے — جی ہاں اس نومولود بچہ کی والدہ نے سب کام اپنے ہاتھ سے انجام دیئے۔ کمال سکون کے ساتھ اور اس ایمان کی بدولت کہ اللہ کا وعدہ سچا ہے۔ اگر ایمان نے حضرت موسیٰ کی والدہ کو طمانیت قلب کی بہت بڑی مقدار فراہم نہ کی ہوتی تو وہ بیٹے کو موت کے منہ میں جھونکتے پر کبھی تیار نہ ہوتیں۔

ایمان ہی اصل سرچشمہ امن ہے | مومن صرف خدا تعالیٰ سے ڈرتا ہے اور یہ ایک ڈر اُسے خوفِ بے اطمینانی کے دوسرے تمام حملوں سے محفوظ و مامون کر دیتا ہے۔ اسے اللہ کے سوا اس پوری کائنات میں کوئی دوسری طاقت ایسی نظر نہیں آتی جو اس کی زندگی اور موت یا نفع و نقصان پر اثر انداز ہو سکتی ہو حضرت

ابراہیم علیہ السلام کو مشرک، مجبور ابنِ باطل سے ڈراتے تھے مگر خلیل اللہ کا استدلال یہ تھا کہ تمہارے جھوٹے  
معبودوں سے میں کیوں ڈروں حالانکہ تم شرک کرتے ہوئے سچے خدا سے نہیں ڈرتے۔

فَأَيُّ الْفَرِيقَيْنِ أَحَقُّ بِالْإِيمَانِ  
غور تو کرو فریقین میں سے کون امن کا زیادہ مستحق ہے  
خدا کے پرستار یا شرک کے علمبردار۔ معلوم ہوا کہ ایمان اور توحید ہی میں امن پسکون کا راز مضمحل ہے اور اس کے  
مقابلے میں کفر و شرک آدمی کے اندر خوف، گھبرائٹ اور بے اطمینانی پیدا کرتے ہیں۔

سَمَلْتِي فِي قُلُوبِ الَّذِينَ كَفَرُوا الرَّحْمَنُ  
ہم کافروں کے دلوں میں (دوسروں کا) رعب و  
دبدبہ اور خوف ڈال دیتے ہیں اس لئے کہ وہ اللہ کے  
ساتھ شرک روا رکھتے ہیں؛

**منکرین اور تشکیکین کے اندیشے** | منکرین حق کو سب زیادہ اضطراب لاسحق ہوتا ہے۔ زمانہ اور اس  
کے حادثات سے، تیر فقر و ناقد اور بیماری سے وہ ہر وقت لرزہ بر اندام رہتے ہیں اور موت سے تو ان کے  
خوف کا عالم کچھ نہ پوچھیے گو یادہ کوئی خوفناک دشمن یا خونخوار زندہ ہے۔ اخلاقیات کے فلسفی ابن مسکونی نے  
لکھا ہے: موت سے صرف وہ شخص خوف کھاتا ہے جو حقیقت موت کو نہیں سمجھتا۔ نہیں جانتا کہ اس کی لوح  
کہاں چلی جاتی ہے۔ وہ خیال کرتا ہے کہ اُس کا بدن مٹی میں مل جائیگا تو اس کی شخصیت فنا ہو جائیگی مگر یہ عالم  
باتی ہے گا یا اس کے خوف کی بنیاد وہ دردِ عالم ہوتا ہے جو عالم نزع میں آدمی اٹھاتا ہے۔ یا بعد موت کسی سخت  
سزا و عقوبت کا تصور سے دہشت زدہ کرتا ہے یا وہ اس لئے متاسف رہتا ہے کہ ڈھیروں مال جمع کر کے  
وہ خود خالی ہاتھ دنیا سے رخصت ہو رہا ہے۔ یہ حال اسی قسم کے اوہام کے تحت اس کی زندگی گزرتی ہے  
جو ہر آن ایک قلق، ایک خوف اور ایک اضطراب سے دوچار رہتی ہے۔

**مومن رزق کے معاملہ میں مطمئن رہتا ہے۔** | دنیا میں انسان کو بالعموم جو چیزیں پریشان رکھتی ہیں ان  
میں سے ایک رزق کا معاملہ ہے لوگ رزق کے لئے کیا کیا جتن نہیں کرتے؟ حلال و حرام کی تمیز اٹھاتے ہیں عزت و  
تاموس کو داؤں پر لگا دیتے ہیں کسی ایک ذریعہ روزگار پر انحصار کرنے کے بجائے متعدد ذرائع اختیار کرتے  
ہیں اور صرف اپنی ذات تک ہی نہیں بلکہ اپنی اولاد و احفاد کے لئے پشتوں تک کا بندوبست کرتے ہیں۔ یوں  
ہر طرح رزق کا تحفظ کرنے کے باوجود انہیں سکون نصیب نہیں ہوتا۔ ان کے مقابلے میں اہل ایمان ہیں کہ جن  
کے لئے رزق کا مسئلہ کسی دردِ سر نہیں بنتا۔ وہ اللہ کی صفتِ ربوبیت و رزاقیت پر ایمان رکھتے ہیں انہیں یہ

ارشاد باری وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا (ہود: ۶) فکرِ معاش سے بے نیاز کر دیتا ہے۔ جب وہ اس یقینِ امانی کے عین مطابق پرندوں کو آشیانوں میں، درندوں کو جنگلوں میں، مچھلیوں کو سمندروں میں اور کیڑے مکوڑوں کو چٹانوں تک کے اندر رزق پہنچتے ہوئے دیکھتے ہیں تو اپنے قوی و قدر بخدا کے نظامِ رزقِ رسانی پر پوری طرح مطمئن ہو جاتے ہیں اسی اطمینان کا نتیجہ ہے کہ جب ایک مومن کو فرض پکارتا ہے تو وہ شہادت کے ارمان سینے میں پلتے ہوئے میدانِ جہاد کی طرف رواں دواں ہو جاتا ہے دراصل ایک وہ اپنی اہلیہ چھوٹے چھوٹے پتھروں اور ضعیف والدین کا واحد سہارا ہوتا ہے۔ وہ انہیں چھوڑ کر چلا جاتا ہے تو صرف اس یقین و ایمان کے سہارے ان کا حقیقی سہارا تھا ہے جو اُس سے زیادہ مہربان ہے اور اُس سے بہتر ذرا لُح پیدا کرنے کی قدرت رکھتا ہے۔

مومن موت سے بھی نہیں ڈرتا | رزق کے بعد دوسری چیز جس کا لوگوں کو دھڑکا لگا رہتا ہے موت ہے مگر موت و حیات سے متعلق وہ واضح حقائق جو ایک مومن کے پیش نظر رہتے ہیں اگر عام لوگ بھی اُن کا ادراک کر لیں تو شاید موت کی طرف سے وہ کچھ سکون محسوس کریں۔ مومن اس حقیقت پر ایمان رکھتا ہے کہ زندگی کی مہلت اور موت کا ایک وقت معین ہے۔ اس میں کمی بیشی اور تقدیم و تاخیر نہیں ہو سکتی۔

فَإِذَا جَاءَ أَجْلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ (الاعراف: ۳۴)

دوسری چیز جسے مومن اچھی طرح سمجھتا ہے یہ ہے کہ موت سے فرار بہر حال ممکن نہیں ہے۔ ہر ذی روح پر یہ گھڑی وارو ہو کر رہتی ہے۔ كُلُّ نَفْسٍ ذَائِقَةُ الْمَوْتِ (آل عمران: ۱۸۵) ایک اور بات جو موت کے خوف کو زائل کر کے رکھ دیتی ہے یہ ہے کہ اس مرحلہ سے گزر کر ہی وہ دارِ قانی سے دارِ الخلود کی طرف کوچ کر سکتا ہے۔ ابدی و سرمدی انعاماتِ خداوندی سے ہمکنار ہو سکتا ہے اور انبیاء و صلحاء کے حضور میں جگہ پاسکتا ہے۔ حضرت یحییٰ بن معاذ فرماتے ہیں کہ موت کو ریب و تشکک میں مبتلا انسان ہی ناپسند کرتا ہے۔ یہی تو وہ چیز ہے جو عجب کو محبوب کے قریب کرنے والی ہے۔ کہتے ہیں کہ ایک نیک آدمی کا قریب موت آپہنچا تو وہ اٹھا، غسل کیا، خوشبو لگائی اور دو رکعت نماز ادا کرنے لگا اور چند لمحوں کے بعد جب لوگ اُس کے قریب گئے تو کیا دیکھتے ہیں کہ وہ قبلہ رخ پڑا ہے اور اُس کی رُوح پر دانہ کر چکی ہے، اس کے سر کے پاس ایک کاغذ پڑا ملا جس پر یہ اشعار درج تھے۔

قل لاخوان راؤنی میتا      فبکونی درثونی حزنا  
انظنون بانی میتکم      لیس ہذا المیت فی اللہ اتا

احمد اللہ الذی خلصنی      وبتالی فی المعالی سکنا  
لا تظنوا الموت موتاً انہ      لیس الا نکلت من ہا هنا

(ترجمہ:- میرے بھائیوں سے کہو جو مجھے مُردہ پا کر رنج و غم کی دہر سے روتے اور اظہارِ تاسف کرنے لگے ہیں کیا تم یہ سمجھتے ہو کہ میں مر گیا ہوں، خدا کی قسم میں مرا تو نہیں۔ میں تو اللہ کا شکر ادا کرتا ہوں کہ اُس نے مجھے دنیا کے مصائب سے نجات دلائی اور میرے لئے بلدیوں میں ایک مسکن تعمیر کیا۔ بھائیو موت کو موت نہ سمجھو، یہ تو یہاں سے عالمِ آخرت کی طرف محض منتقل ہونا ہے۔)

موت کے بارے میں یہ خوشگوار تصور خاصانِ امت کے ہاں ہی نہیں ملتا بلکہ عام اہلِ امت بھی اسی احساس سے سرشار پائے گئے ہیں۔ ایک بُدو کا مرض شدت اختیار کر گیا تو لوگ کہنے لگے اب تو آپ مرجائیں گے۔ اُس نے پوچھا موت کے بعد میں کہاں جاؤں گا؟ وہ یسے اللہ کے پاس۔ اس پر بدو نے کہا تو پھر خوف کس بات کا؟ اللہ ہی تو وہ ہستی ہے جو خیر و عاقبت کا مصدر و منبع ہے۔

مولانا جلال الدین دومی نے موت سے پر وہ اٹھاتے ہوئے بکھتے ہیں کہ خرابی و دیرانی کے بغیر آبادی نہیں ہوتی۔ نہ اچھی طرح کھدائی کیے بغیر قیمتی خزانہ ہاتھ لگتا ہے۔ اسی طرح پھولوں کی ہستی فنا ہو تو پھلوں کو حیاتِ طیبی ہے بعینہ روح کی تقویت اور بالیدگی اور اسے لباسِ جدید عطا کرنے کے لیے ضروری ہے کہ موجودہ جسدِ خاکی فنا کر دیا جائے اور یہ موت کے بغیر ممکن نہیں۔ مزید برآں کسی نعمت کو سلب کرنے کے بعد اللہ کی صفتِ وجود و سخا کا تقاضا یہ ہے کہ اُس سے بڑی نعمت عطا کرے۔ پس اگر وہ دنیا کے فانی کی حیاتِ ناپائیدار سلب کرتا ہے تو کچھ اس لئے نہیں کہ اسے ہمیشہ ہمیشہ کے لئے فنا کر دے بلکہ اس لیے کہ حضرت انسان کو اس سے بہت بہتر حیاتِ جاوید عطا کرے۔



## ایمان اور امید

مومن کو جن ذرائع سے اطمینان قلب حاصل ہوتا ہے ان میں سے ایک کا نام امید ہے۔ یہ وہ احساس ہے جو زندگی کی شب تاریک کو منور کرتا ہے اور زندگی کی خوفناک اور پُرہیج گذرگاہوں میں انسان کو عمل کی صاف سیدھی شاہراہ دکھاتا ہے۔ شجر زندگی کو اس سے بالیدگی ملتی ہے۔ تمدن کا عظیم الشان قصر اپنی تعمیر کے لئے اس کا مرہون منت ہے اور اسی کی بدولت سعادت و خوش بخشی کا مزہ قائم رہتا ہے۔

امید انسان میں عمل کا داعیہ پیدا کرتی ہے اور مداومت عمل پر اسے ابھارتی ہے۔ کابل کو چُست اور چُست کو اور زیادہ سرگرم عمل بنا دینا اس کا ادنیٰ کرشمہ ہے۔ کسان کو جو چیز دن رات کھیت میں خون لپینہ ایک کرنے پر مجبور کرتی ہے وہ اچھی فصل کی امید ہے۔ تاجر خطرناک سفر اختیار کرتا ہے تو نفع کی امید پر۔ طالب علم کبھی محنت نہ کرتا اگر اسے کامیابی کی امید نہ ہوتی۔ ایک سپاہی اگر شجاعت و جوانمردی کا بھرپور مظاہرہ کرتا ہے تو اس کا محرک فتح و ظفر مندی کی امید کے علاوہ اور کیا ہوتا ہے۔ مریض کو طبی و دوائی خوشی خوشی کھا لیتا ہے تو اس کی وجہ بھی صحت یاب ہونے کی امید ہے۔ ٹھیک اسی طرح ایک بندہ مومن اگر خواہش نفس کی مخالفت اور اپنے پروردگار کی بہر حالت میں اطاعت کرتا ہے تو اس عمل کے پیچھے بھی یہ امید ہی کا دفرما ہوتی ہے کہ اسے اپنے پروردگار کی رضا اور خوشنودی حاصل ہوگی، اور وہ اس کے انعامات سراواں کا مستحق ٹھہرے گا۔ غرض یہ

کہ سے ما اذیق العیش لولا فسحة الامل زندگی کتنی تنگ ہوتی اگر امید نہ اسکا دائرہ کشادہ نہ کر دیتا

اس کے مقابلے میں ناامیدی ہے جو سینے میں روشن شعلہٴ امید کو بجھا دیتی ہے اور حرکت و عمل کے تمام اسباب و دواعی کو یکسر ختم کر دیتی ہے۔ حضرت ابن مسعود رضی اللہ عنہ فرماتے ہیں: ہلاکت کا باعث دو چیزیں ہیں ناامیدی اور تکبر۔ امام غزالی نے اس کی وضاحت کرتے ہوئے فرمایا کہ ان کو جمع اس لئے کیا گیا ہے کہ حصول سعادت بمعنی و طلب اور کوشش مزید کے بغیر ممکن نہیں لیکن بالوس آدمی نہ عمل کرتا ہے نہ مطالبہ اور مغرور و متکبر آدمی تھوڑی سی کوشش کو بھی کافی سمجھ بیٹھتا ہے۔ نتیجتاً دونوں ناکام رہتے ہیں اور یہ ناکامی وہ چیز ہے کہ جس کے ڈانڈے ہلاکت سے جالتے ہیں۔ پس ثنابت ہوا کہ زندگی، سعادت سے ہمکنار زندگی کے لئے مانگنا یہ ہے کہ وہ پُر امید رہے۔

یاس اور کفر لازم و ملزوم ہیں | یاس کا عنصر سب سے زیادہ منکرینِ خدا اور کفار میں پایا جاتا ہے یا پھر ان لوگوں میں جن کا ایمان بہت کمزور ہوتا ہے اس کی وجہ یہ ہے کہ کافر صرف اپنے بل بوتے پر جیتتا ہے اور اُس کی نظر مادی وسائل پر ہی ہوتی ہے۔ اب ظاہر ہے کہ اس عظیم کا رخاۃ قدرت میں ایک انسان کی اوقات ہی کیا ہے؟ اور اس کے اپنے وسائل کی حیثیت کیا؟ جن وسائل کو اس نے سب کچھ سمجھ رکھا ہوتا ہے۔ وہ بہت جلد جواب دے جاتے ہیں تو ان کے بعد پھر مایوسی ہی مایوسی ہوتی ہے۔ اِنَّهٗ لَا یَدْرِیْ اَسْ مِنْ رُوْحِ اللّٰهِ اِلَّا الْقَوْمُ الْکٰفِرُوْنَ ﴿۸۶﴾

پھر چونکہ کافر کا اپنے خدا کے ساتھ کوئی تعلق نہیں ہوتا، بنا بریں اُسے مایوسی سے کوئی چیز بچا نہیں سکتی پس جو شخص جتنا زیادہ مایوسی کا شکار ہوگا اتنا ہی بڑا کافر ہوگا اور جس کا کفر انتہا درجہ کا ہوگا۔ اس کی مایوسی بھی بلا نہایت ہوگی مایوسی کے لوازم میں کفر کے علاوہ شک بھی ہے۔ ہر وہ شخص جو اللہ کے وجود اور یوم حساب میں شک رکھتا ہے۔ اُس کے حکیم اور عادل ہونے کا پورا یقین نہیں رکھتا اُس کا دامن بھی اُمید سے تہی ہوتا ہے۔ اُسے نہ لوگوں سے خیر کی امید ہوتی ہے، نہ اس کائنات سے نہ خود زندگی سے۔ وہ سیاہ عینک کے ساتھ دنیا کو دیکھتا ہے۔ اس وجہ سے اُسے ہر چیز سیاہ اور شر و فساد سے ملبو نظر آتی ہے۔ اُسے روتے زمین ایک جھگڑ اور اس میں بستے والے انسان وحشی اور درندے دکھائی دیتے ہیں۔ اس تناظر میں بسے زندگی ایک ناقابلِ برداشت بوجھ محسوس ہوتی ہے۔ کچھ ایسا ہی تاثر زندگی کے بارے میں قائم کر کے ابو العلاء معری نے یہ شعر کہا ہوگا

هَذَا جَنَاهُ ابی عَلٰی وَمَا جَنِيْتُ عَلٰی اَحَدٍ

یہ میری زندگی ایک ایسا جرم ہے جو میرے باپ سے سرزد ہوا لیکن میں نے ایسا جرم کسی پر نہیں کیا یعنی میں کسی کی پیدائش

کا سبب نہیں بنا۔

ایمان اُمید کو حتم و تباہ ہے | جس طرح یاس اور کفر لازم و ملزوم ہیں اسی طرح اُمید اور ایمان بھی متلازم ہیں چنانچہ ایک ایماندار سب سے زیادہ پر اُمید اور خوش گمان ہوتا ہے۔ اس کی وجہ یہ ہے کہ ایمان تمام ہی اُس اعلیٰ اور عظیم طاقت کو تسلیم کرنے کا ہے جو اس کائنات کا انتظام کر رہی ہے جس سے کوئی چیز مخفی نہیں اور جو کسی کام سے عاجز نہیں ایسی مستی جو نہرِ مجبور و مضطر کی پکار سنتی ہے جو اب دیتی ہے اور اس کی مصیبت کو دور کرنے کی پوری پوری صلاحیت رکھتی ہے، کو ماننے والا نا اُمید کیسے ہو سکتا ہے۔

وہ اللہ جو اپنے بندوں پر اُس سے کہیں زیادہ مہربان ہو جتنی کہ ماں بچے پر ہوتی ہے۔ وہ اللہ جو دن کے وقت جرم کرنے والوں کو معاف کرنے کے لئے رات کو انہیں اس بات کے لئے پکارتا ہو کہ وہ آئیں اور

اُس کی بارگاہ میں عقوطلب کریں۔ وہ اللہ جو گنہگار کو آمادہ توبہ و اتابت دیکھ کر اس سے زیادہ خوش ہوتا ہو جتنا صبر و  
 تق و دق میں اپنے سر و سامان اور سواری کو گم کرنے والا قریب المرگ مسافر، سواری کو اچانک سامنے پا کر  
 خوش ہو سکتا ہے۔ وہ اللہ جو ایک نیکی کا بدلہ سات سو نیکیوں کے برابر دیتا ہو اور بدی کا بدلہ صرف ایک  
 ہی بدی کے برابر دے یا بالکل ہی معاف کر دے۔ وہ اللہ جو اعراض کرنے والے کو تزیب سے بلاتا ہے اور  
 رجوع کرنے والے کی طرف و در سے توجہ دیتا ہے۔ اُس اللہ پر ایمان کیا امید کو ختم نہ دے گا؟ تیرے عاقبت  
 کی امید کو، عقو تقصیر کی امید کو، حسن انجام کی امید کو اور اب بدی و سرمدی سعادت کے حصول کی امید کو۔

مومن اور مادہ پرست کی امیدوں کا فرق | مومن کی امید و رجاء کی کوئی حد ہی نہیں ہوتی کیونکہ اُس کے  
 رب رحیم کے فضل و کرم اور رحمت کی بھی کوئی حد نہیں ہے۔ مزید برآں اُس کی امید کوئی خام اور ناپختہ  
 قسم کی امید نہیں ہوتی بلکہ نہایت مضبوط اور ناقابل شکست ہوتی ہے وجہ ظاہر ہے۔ وہ اللہ کے ساتھ ہوتا ہے  
 اور اللہ تعالیٰ اُس کے ساتھ۔ وہ اللہ کے لئے جی رہا ہوتا ہے اور اللہ اُس کے لئے اپنی لامحدود طاقت تلف  
 کر دیتا ہے۔ پھر اس کے بعد امید ٹوٹنے کا سوال کہاں پیدا ہوتا ہے؟

مومن جب رظنا ہے تو فتح کی مضبوط امید کے ساتھ رظنا ہے وَإِنَّ جُنْدَنَا لَهُمُ الْغَالِبُونَ۔  
 وہ بیمار ہو جاتا ہے تو صحت کی نچتہ امید کے ساتھ مرض کا مقابلہ کرتا ہے۔ وَإِذَا مَرِضْتَ فَهُوَ لَيْشْفِيَنَّ اُس  
 سے کوئی گناہ سرزد ہو جاتا ہے تو امید معفرت کا دامن اُس کے ہاتھ سے کبھی نہیں چھوٹتا۔ اِنَّ اللّٰهَ يَخْفِضُ  
 الذُّنُوبَ جَمِيعًا۔ اُس پر تنگی و مشکلات کا زمانہ آجاتے تو وہ کنشائش اور فراخی کی امید رکھتا ہے اِنَّ  
 مَعَ الْعُسْرِ يُسْرًا۔ وہ کسی حادثہ کا شکار ہو جاتے تو اِنَّا لِلّٰهِ وَاِنَّا اِلَيْهِ رٰجِعُونَ پڑھتے ہوئے اللہ سے  
 اجر کا امیدوار ہوتا ہے۔ اُولٰٓئِكَ عَلَيْهِمْ صَلٰوٰتٌ مِّن رَّبِّهِمْ وَرَحْمَةٌ۔ وہ پیر فرزت بھی ہو جائے تو  
 اسے اولاد کی امید رہتی ہے۔ وَلَمْ اَكُنْ بِدُعَاۤئِكَ رَبِّ شَقِيۡقًا اور وہ دنیا میں کفر و باطل کا غلبہ دیکھتا ہے تو  
 کبھی باس قنوط کا شکار نہیں ہوتا بلکہ استیلائے حق اور زوالِ باطل کی امید قائم رکھتا ہے اِنَّ الْبٰطِلَ كَانَ  
 زُهُوۡفًا۔

مادہ پرست ظاہری اسباب پر نظر رکھتے ہیں اور ان کے پیچھے کار فرما اللہ کی عظیم طاقت کو تسلیم  
 نہیں کرتے، مگر خدا پرست اسباب و وسائل کو اختیار کرنے کے ساتھ ساتھ نظر صرف خدا پر رکھتے ہیں یہی  
 وجہ ہے کہ مادہ پرست جیسا نا امید ہو جاتے ہیں اور اُن پر دنیا باوجود فراخی کے تنگ ہو جاتی ہے تو خدا پرستوں

پہلے دائرہ حیات پھر بھی کشادہ رہتا ہے مومن کی بیماری کو طبیب لا علاج قرار دیتے ہیں تو وہ مایوس نہیں ہوتا بلکہ خدا سے امید نشنا قائم رکھتا ہے۔ اس کی پریشانی و محرومی اور اس کی منطوقیت کا کوئی مدوا نہ کر سکتا ہو تو اس کے لئے فکر کی کوئی بات نہیں ہوتی وہ خدا کو ہر آن اس قابل سمجھتا ہے کہ اس پر ہونے والے ظلم کا ازالہ کر دے اور اس کی پریشانی کو دور فرمادے۔ سیدنا ابراہیم اور حضرت زکریا علیہما السلام ظاہری اسباب کے لحاظ سے قطعاً اس قابل نہ تھے کہ ان کو اولاد عطا ہو سکتی، مگر دین نے دیکھا کہ وہ نعمتِ اولاد سے ہمکنار ہوئے، حضرت یونس اور حضرت ایوب علیہما السلام پر ابتلا کی ایسی گھڑیاں آئیں کہ جن میں کوئی ان کے لئے کچھ نہ کر سکتا تھا مگر وہ اللہ کی رحمت سے مایوس نہ ہوئے اللہ تعالیٰ نے انہیں بھی گورہ مقصود عطا کر دیا حضرت موسیٰ بنی اسرائیل کو لے کر جا رہے تھے ساحل سمندر پر پہنچ کر دیکھا تو پیچھے فرعون کے لشکر تھے اور آگے سمندر کے تند و تیز تھپیڑے مگر حضرت موسیٰ کو اپنے رب کی قدرت کا ملکا یقین حکم تھا اور بنی اسرائیل کی نجات کی پوری امید تھی چنانچہ اللہ تعالیٰ نے سمندر کو پایاب بنا کر حضرت موسیٰ اور ان کی قوم کو ظالموں کے تسلط سے آزادی بخشی، دوسری طرف فرعون کو لشکر سمیت غرق کر دیا۔

تاریخ کے یہ وہ واقعات ہیں جو ہر شک و شبہ سے بالاتر ہیں مگر مادہ پرست ان میں سے بعض کا باسب ہی کا انکار کر دیتے ہیں۔ اس لئے کہ ان کا ذوق ان کے خیال میں معلوم اور معتاد اسباب کے ماتحت نہیں لیکن اہل ایمان تو سمجھتے ہیں کہ ظاہری اسباب اللہ تعالیٰ کی قدرتِ کاملہ و مطلقہ کو محدود نہیں کر سکتے۔ ان اسباب کے بندوں سے کوئی پوچھے کہ اگر معتاد اسباب ہی اصل حقیقت ہوتے ہیں اور ان کے خلاف یا ان سے بالاکسی چیز کے بارے میں کچھ سوچنا اور بولنا غیر معقول ہے تو کیا اس طرزِ فکر کے ساتھ کسی قسم کی علمی ترقی ممکن ہے۔ کیا معتاد اسباب کے مقلد بن کر ہم اٹمی اور خلائی دُور میں داخل ہو سکتے تھے اگر قدیم زمانہ کا تانگہ بان یہ کہتا کہ آمد و رفت کا ذریعہ تو بس پتہ تانگے اور رتھیں وغیرہ ہی ہیں، ہوائی جہاز میں بیٹھ کر سفر کرتا تو کسی طرح ممکن ہی نہیں کیونکہ یہ معتاد اسباب کے خلاف بات ہے تو کیا تانگہ بان کی اس بات کو درست تسلیم کر لیا جاتا اگر نہیں تو مادہ پرستوں کی خدا کے معاملے میں یہ جساتیں کیسے درست ہو سکتی ہیں؟

امید زندگی کے لئے ناگزیر ہے | اگر امید کا وجود نہ ہوتا تو آج علمی ترقیات کا نام و نشان بھی نہ ہوتا  
اہل علم و ایجاد اپنے زمانہ کے ثابت شدہ امور سے آگے صرف اس امید پر قدم بڑھاتے رہے کہ وہ معلوم حقائق کو دریافت کریں گے اور زندگی کی بہتر سے بہتر سہولتیں فراہم کر سکیں گے چنانچہ جب انہوں نے دامنِ امید پکڑ کر جدوجہد کا آغاز کیا تو کامیابی نے ان کے قدم چومے۔



داعیانِ حق، مصلحینِ امم اور تحریکوں کے بانی اگر اس امید سے سرشار نہ ہوتے کہ ان کا مشن کامیاب رہے گا تو کیا وہ میدانِ عمل میں کودتے؟ اور اگر بے دلی کے ساتھ کود بھی پڑتے تو کیا ان کی حیثیت ان سپاہیوں کی سی نہ ہوتی جو اسلحہ کے بغیر محاذِ جنگ پر پہنچ جائیں ایسی سپاہ کا مقدر فتحِ نصرت تو نہیں ہو سکتا۔

عام زندگی کے معمولات میں اگر امید ہمہ کاب ہو تو مشکل کام آسان اور بعید چیز قریب ہو جاتی ہے۔ لیکن ایسی آدمی کو گھیر لیں تو آسان ترین کام بھی مشکل دکھائی دیتے ہیں اور قریب الحصول مقاصد ناممکن نظر آنے لگتے ہیں۔ عظیم الشان تمدن، پر شکوہ ادارے، آمدورفت کے حیرت انگیز وسائل اور رواں دواں حیات کے جملہ مظاہر امید ہی کے تو متعدد ذکر شے ہیں۔

ایک مسلمان کی حیثیت سے ہمارے لئے اُسوۂ حسنہ ہادی برحق رسول اللہ صلی اللہ علیہ وسلم کی حیاتِ طیبہ ہے۔ آئیے ذرا اس امر کا جائزہ لیں کہ اس میں امید کس حد تک جلوہ گزیر نظر آتی ہے۔ سب سے پہلے آپ تیرہ سال تک مکہ میں دعوتِ اسلام دیتے رہے۔ طنزِ رطعن، تضحیک و استہزاء، شدید مخالفت، ظلم و تشدد اور مقاطعہ تک نوبت پہنچی اور آپ اپنے پیروں کو حبشہ کی طرف ہجرت کر جانے کا حکم دینے پر مجبور ہو گئے۔ لیکن آپ نے حوصلہ نہیں ہارا اور شعلۂ امید برابر آپ کے سینے میں روشن رہا۔ حضرت، جناب بنی اللات جن کا آقا ہے کی سلاخیں گرم کر کے ان کی لپٹت کو داغ دیتا تھا۔ رسولِ پاک کے پاس آتے ہیں اور بے پناہ مصائب اور ناقابلِ برداشت اذیتوں کی شکایت کرتے ہوئے آپ سے کانروں کے لئے بددعا کی درخواست کرتے ہیں تاکہ ان کو توڑ عادی و نمود کی طرح تباہ و برباد کر ڈالا جائے۔ مگر چہرہ رسالتاب اس درخواست سے الٹا متغیر ہو جاتا ہے۔ آپ حضرت جناب کو صبر و استقامت کی تلقین کرتے ہیں اور مستقبل کی کامیابی کی امید کا ذکر کرتے ہوئے فرماتے ہیں ”اے جناب تم سے پہلے حق و صداقت کے علمبرداروں کو لوہے کے آردوں سے دو لخت کر دیا جاتا تھا مگر انہیں کوئی راہِ راست سے منحرف نہ کر سکا، خدا کی قسم یہ دین ضرور غالب ہو کر رہے گا اور ایک تنہا سفر کرنے والا صنعا سے حضرموت تک جائیگا اور اللہ کے سوا اسے کسی کا خوف نہ ہوگا۔ مگر تم لوگ جلد بازی سے کام لیتے ہو“ غور فرمائیے اس سنگین صورتِ حال پر استقامت کے پیچھے کیا شے کار فرما ہے اور ان ارشادات کے پس پردہ کیا چیز لول رہی ہے؟

پھر نبی آخر الزماں اور آپ کے تمام پیرو مدینہ کی طرف ہجرت کر جاتے ہیں ہجرت کے موقع پر آپ کا تعاقب کیا جاتا ہے اور آپ کے پیروں کو تنگ کرنے کی کوشش کی جاتی ہے۔ مگر کسی کے پلٹنے

ثبات میں لغزش نہیں آتی۔ مدینہ پہنچ کر بھی مسلمانوں کو چین نہیں لینے دیا جاتا۔ نت نئی جنگوں اور آئے دن کی جھڑپوں سے سابقہ پیش آتا ہے حتیٰ کہ ایک موقع پر پورا عرب مدینہ کی چھوٹی سی آبادی پر پلٹتا ہے۔ مدینہ کے اندر یہود اور منافقین کی ریشہ دوانیاں اس پر مستزاد ہیں اس موقع پر جب قرآن کے الفاظ میں خوف کے بارے آنکھیں پھرا گئی تھیں اور کیجے منہ کو آگے تھے۔ کیا اللہ کی نصرت کی امید کے علاوہ کوئی اور چیز تھی جس نے مسلمانوں کو سہارا دیا؟

مختصر یہ کہ دنیا کے اس عظیم داعی حق صلی اللہ علیہ وسلم کی نہایت پرخطر اور مشکل زندگی میں جو چیز قدم قدم پر ولولہ تازہ دیتی نظر آتی ہے۔ ہر آن حوصلہ بڑھاتی اور مزاحمت و مدافعت پر مسلمانوں کو ابھارتی ہے اور بالآخر نسبتاً کم وسائل رکھنے کے باوجود ابتداءً عرب کے وسیع و عریض علاقے پر اور بعد ازاں چار دانگ عالم میں ان کی عظمت کے جھنڈے گاڑ دیتی ہے۔ وہ امید ہے صرف اللہ کے بے حد و حساب انعام و اجر کی امید۔ شہادت و فتح مندی کی امید اور تائید و نصرت الہی کی امید۔

## ایمان اور محبت

” اُس ذات کی قسم جس کے قبضے میں میری جان ہے تم جنت میں داخل نہ ہو گے جب تک ایمان نہ لے آؤ اور تم ایماندار نہ ہو گے جب تک ایک دوسرے سے محبت نہ کرنے لگو“ — ارشاد رسالت ﷺ

محبت، رضا سے معنا خاص تر اور اثرات کے اعتبار سے عمیق تر ہے۔ آدمی بسا اذقات کسی چیز یا شخص سے راضی ہوتا ہے لیکن اس کے ساتھ گہرا قلبی تعلق نہیں رکھتا یہی قلبی تعلق رضا اور محبت کے فرق کو واضح کرنے والی چیز ہے۔ محبت روح موجودات، اکیسیر قلوب اور جان امن و سلامتی ہے۔ جس طرح قانون کشش کے تحت یہ کرہ خاک، دیگر سیارے اور افلاک اپنی اپنی جگہ پر قائم ہیں اسی طرح جذبہ محبت تعلقات انسانی کو خراب ہونے یا تصادم کی صورت اختیار کرنے سے بچاتا ہے، محبت کی اہمیت انسان اچھی طرح سمجھتا ہے اور یہ کسی نے کہا ہے کہ اگر محبت منصب سیادت پر فائز ہو جائے تو دنیا کو نہ عدل کی ضرورت ہے نہ قانون کی اس محبت کی قدر و قیمت ہی کا صحیح اظہار ہوتا ہے۔ مولانا رومی نے محبت کے اثرات کو بڑی خوبی سے بیان کیا ہے وہ فرماتے ہیں ”محبت تلخ کو شیریں، مہی کو سونا، کدورت کو صفا اور درد و الم کو شفا میں تبدیل کر دیتی ہے محبت تکلیف کو نعمت، قہر کو رحمت اور تذل کو جنت بنا دیتی ہے، یہ وہ چیز ہے جو لوہے کو نرم کرتی ہے، پتھر کو پگھلا دیتی ہے اور تین مرد میں حیات تازہ پھونک دیتی ہے“ مشہور صحافی اور ادیب استاد محمد ذکی عبدالقادر نے تمثیل کے پیرائے میں نفسانی رجحانات کا تذکرہ بدیں الفاظ کیا ہے ”میں نے دور وسط بحر میں کچھ روشنیوں دکھیں جیسے درخشاں ستارے ہوں اور خواہش کی کئی بھی مستقبل میں ایسا ہی چراغ ہدایت عیسر ہو اور ہم میں سے کوئی جو اپنے مستقبل کو تابناک ستارے کی چمک سے محروم دیکھنا چاہتا ہے تابناک ستارہ آنے والے دور میں رہنا ہی کے لئے — بجلا وہ کیا ہو سکتا ہے؟ کیا حکمت و فلسفہ؟ مگر وہ کلام خشک کے علاوہ ہمیں کیڑے سکتا ہے؟ کیا حد و احتیاط؟ مگر اس کے پاس ایک خوفِ مسلسل کے سوا اور ہے کیا؟ کیا عمل؟

مگر وہ تو اپنے دامن میں تعجب اور مشتقت ہی رکھتا ہے یا پھر مال و دولت؟ نہیں وہ بھی نہیں وہ تو ان سب کا مجموعہ ہے۔ خوف، احتیاط، محنت، مصیبت تو پھر مستقبل کا انجام تا بندہ کیسے قرار دیں؟ کیا محبت؟ ہاں ہاں بلاشبہ یہی وہ منفرد جوہر ہے جو ہمیں امن و امان اور سلامتی و عافیت سے ہمکنار کر سکتا ہے، محبت ہر چیز سے محبت ہر انسان سے محبت، ہر نعمت سے ہی نہیں ہر مصیبت سے بھی محبت۔ نعمت سے محبت جنگ و جدال کی گرمی کو کم کر دیتی ہے اور مصیبت سے محبت اُس کا مقابلہ کرنے کی تاب دوانا فی عطا کرتی ہے، کیا جملہ موجودات سے اس نوعیت کی محبت کوئی کر سکتا ہے؟ کوئی نہیں سوائے اس شخص کے جس کے دل میں لاشائیت ایمان گھر کر چکی ہو۔ ایمان ہی مصفا اور مدام محبت کا خزانہ ہے اور صرف مومن ہی خدا کی پیدا کردہ ہر چیز سے محبت کر سکتا ہے۔ حتیٰ کہ زندگی اور موت سے بھی۔

**اللہ تعالیٰ کی محبت:** ایمان سب سے پہلے انسان کے دل میں اللہ کی محبت پیدا کرتا ہے۔ وہ اللہ جو خلق امر کا نقطہ آغاز اور ایجاد و امداد کا مصدر ہے۔ جو خود جمیل ہے اور جس کی پیدا کردہ ہر چیز حسن و جمال کی آئینہ دار ہے جو خود کامل و مکمل ہے اور جس کے مظاہر کمال، ذراتِ خاک سے لے کر ستارگان نور تک ہر جگہ پائے جاتے ہیں اور ہر تشنہ کمال اسی کی طرف رجوع کرنے پر مجبور ہے۔ مومن اس لئے بھی اللہ تعالیٰ سے محبت کرتا ہے کہ لطف و احسان کا سرچشمہ اصلی وہی ہے اور اپنے محسن سے محبت کرنا عین اقتضائے فطرت ہے پھر سب سے بڑے محسن سے تو سب سے زیادہ محبت ہونی چاہیے۔

کیا تم نہیں دیکھتے کہ اللہ نے زمین اور آسمان کی ساری	الْمَ تَرَوْا أَنَّ اللَّهَ سَخَّرَ لَكُمْ مِمَّا فِي
چیزیں تمہارے لئے مسخر کر رکھی ہیں اور اپنی کھلی	السَّمَاوَاتِ وَمَا فِي الْأَرْضِ مَا تَسْبِغُ
اور چھپی ساری نعمتیں تم پر تمام کر دی ہیں۔	عَلَيْكُمْ نِعْمَةً ظَاهِرَةً وَبَاطِنَةً

( لقمان : ۲۰ )

صاحب ایمان پر اللہ تعالیٰ کے جو ان گنت احسانات ہیں ان کی بنا پر وہ اللہ تعالیٰ سے اپنی ذات، اپنے اہل و عیال، اپنے والدین اور دنیا کی ہر چیز سے زیادہ محبت کرتا ہے۔ اللہ کی کتاب سے محبت کرتا ہے جو نوع انسانی کو تارکیوں سے نکال کر روشنی میں لاتی ہے۔ اللہ کے رسولؐ سے محبت کرتا ہے جو رحمتہ للعالمین ہیں اور ہر اس انسان سے محبت کرتا ہے جو صاحب خیر و صلاح ہے کہ ان سب سے محبت تقاضائے ایمان ہے۔

اللَّهُمَّ ارزقني حبك وحب من يحبك واجعل حبك أحب الي من الماء البارد -



جملہ موجودات سے محبت | اس عالم مادی سے بھی مومن کا تعلق عداوت و نفرت کا نہیں بلکہ محبت کا تعلق ہے کیونکہ یہ عالم اُس کی نظر میں اللہ کی آیات کا ایک گنجینہ ہے۔ اسے اس عالم کی کوئی چیز بھی عیب اور قصور نظر نہیں آتی وہ ہر شے میں کمال دیکھے کی حکمت و دانائی، حیرت انگیز توازن و تناسب اور بے نظیر تقدیر و تقسیم کا اہتمام دیکھتا ہے۔ وہ کھلی آنکھوں سے جب اس عالم طبعی کا مشاہدہ کرتا ہے تو یہ محسوس کئے بغیر نہیں رہتا کہ ایک طرف اگر ہر چیز ذات حق کی تسبیح و تحمید کر رہی ہے تو دوسری طرف خود انسان کیلئے مسخر ہو کر نہ پاؤں حال اسے خلافتِ ارضی کا اہل تسلیم کرتی ہے۔ ایسے عالم کو جس کا ذرہ ذرہ عظمتِ آدم کو خارجِ اطاعت پیش کر رہا ہے مومن بظرفِ خفارت کیوں دیکھے اور کیوں اس کی تباہی و بربادی کا خواہاں ہو۔

✓ پھر یہ دنیا اختلافِ احوال اور تغیر و تنوع سے عبارت ہے اس کے تنوع اور تغیر کو بعض لوگ پسند نہیں کرتے اور رات اور دن کے اختلاف سے الہِ خیر کے ساتھ ساتھ ایک اللہ شر کے وجود کا یقین کر لیتے ہیں جبکہ مومن ظلمت و نور کے تسلسل کو اللہ کی ایک بڑی نعمت اور اس کی توحید کی ایک بہت بڑی نشانی قرار دیتا ہے۔

قُلْ اَرۡءَیْتُمْ اِنۡ جَعَلَ اللّٰهُ عَلَیْکُمُ  
النَّهَارَ سَرۡمَدًا اِلٰی یَوْمِ الْقِیٰمَةِ مَنۡ  
اِلَّا غَیۡرُ اللّٰهِ یَاۡتِیۡکُمۡ بِبَیۡلٍ تَسۡکُنُوۡنَ  
فِیۡہِ طَآفِلًا یُّبۡصِرُوۡنَہٗ وَ مِیۡنَ رَّحِمٰتِہٖ  
جَعَلَ لَکُمُ الْبَیۡلَ وَ النَّهَارَ لِتَسۡکُنُوۡا فِیۡہِ  
وَ لِتَبۡجُوۡا مِیۡنَ فَضۡلِہٖ وَ لَعَلَّکُمۡ تَشۡکُرُوۡنَ  
( القصص ۷۲-۷۳ )

( اسے نبیؐ ) ان سے کہو، کبھی تم لوگوں نے غور کیا  
کہ اگر اللہ قیامت تک تم پر ہمیشہ کے لئے دن  
طاہری کر دے تو اللہ کے سوا وہ کون سا مجبوت ہے  
جو تمہیں رات لائے تاکہ تم اس سے سکوون جاہل  
کر سکو کیا تم کو سوچتا نہیں یہ اس کی رحمت ہے  
کہ اس نے تمہارے لئے رات اور دن بنائے تاکہ  
تم (رات میں) سکون حاصل کر سکو اور (دن کو)  
اپنے رب کا فضل تلاش کرو تاکہ تم شکر گزار بنو۔

یوں اس عالم طبعی کے اختلافِ شب و روز کو ایک مومن جب اپنے لئے مفید اور سازگار پاتا ہے تو اسے کوئی وجہ نظر نہیں آتی کہ آب و گل کے اس جہاں سے محبت نہ کرے۔

افلاک کے مسخر شدہ سیارے اور زمین کے منفعت بخش خصلتے تو ایک طرف رہے رسول اللہ صلی اللہ علیہ وسلم نے تو بعض ان مقامات کو بھی اپنی محبت اور پسندیدگی کی سند عطا کی جہاں سے ظاہر ہیں لوگ شکرگوں بن سکتے تھے۔ امام بخاری نے حضرت انس بن مالک خادم رسول اللہ صلی اللہ علیہ وسلم سے روایت

کیا کہ جب آپ خیر گئے تو میں بھی بغرضِ خدمت آپ کے ساتھ تھا۔ واپسی پر آپ کو جبلِ احد نظر آیا تو آپ نے فرمایا: **هَذَا جَبَلٌ يُحِبُّنَا وَنُحِبُّهُ** یہ وہ پہاڑ ہے جو ہم سے محبت کرتا ہے اور اس سے ہم بھی محبت کرتے ہیں۔ غور فرمائیے کہ اس پہاڑ کی وہ کیا خصوصیت تھی جس کی بناء پر اس سے محبت کا ذکر کیا گیا ہے حالانکہ اس کے دامن میں لشکرِ اسلام کو شکست ہوئی تھی۔ رسولِ پاک خود زخمی ہو گئے تھے اور ستر کے لگ بھگ صحابہ کرام شہید ہو گئے تھے۔ اس ہر میت کے باوجود محبت کی وجہ صاف ظاہر ہے کہ اسی خطہ زمین کے پہلو میں مسلمانوں کو یہ سبق دیا گیا تھا کہ خدا و رسول کی اطاعت کے بغیر دنیا و عقبیٰ میں کامیابی محال ہے نصرتِ الہی حاصل نہ ہو تو محض ساند و سامان اور افراد کی طاقت اہل حق کو سر بلند نہیں کر سکتی۔ پس مومن جب مرنے زمین اور جہنم پر ہر جگہ خدا کی آیات موجود پاتا ہے تو کائنات کے گوشے گوشے سے محبت کو ناقلین ہی ہوتا ہے۔

**زندگی سے محبت** | مومن زندگی سے بھی محبت کرتا ہے۔ وہ اسے گناہ سمجھتا ہے نہ جرم اور نہ دنیا میں کئے پر والدین کو کوشا ہے، نہ خدا کو۔ وہ حیاتِ دنیا کو اللہ تعالیٰ کی ایک امانت اور نعمت سمجھتا ہے جس کا شکر ادا کرتا واجب ہے۔ حدیثِ نبویؐ ہے۔

خَيْرُ النَّاسِ مَنْ طَالَ عَمْرُهُ وَحَسَنَ عَمَلُهُ خیر و سعادت سے سب سے زیادہ بہرہ ور وہ شخص ہے جس نے لمبی عمر پائی اور جسے اچھے کام کرنے کی توفیق ملی۔

ایک اور حدیث میں ہے کہ تم میں سے کوئی موت کی آرزو نہ کرنے اور نہ اس کے آنے سے پہلے اس کی دعا کرے کیونکہ جب آدمی مرجاتا ہے تو اس کی مہلتِ عمل ختم ہو جاتی ہے اور یہ حقیقت ہے کہ مومن کے لئے عمر و امان خیر میں اضافہ ہی کا سبب ہوتی ہے۔ ایک مقام پر عمومی طور پر فرمایا "تم میں سے کوئی موت کی خواہش نہ کرے کیونکہ اگر وہ تکو کار ہے تو ہو سکتا ہے اس کی نیکی میں اضافہ ہو جائے اور اگر وہ غلط کار ہے تو ممکن ہے آنے والے وقت میں اسے توبہ و انابت الی اللہ کی توفیق مل جائے، ان ارشاداتِ رسولؐ سے ثابت ہوتا ہے کہ زندگی کو بہر صورت خیر ہی پر محمول کرنا چاہیے اور ایک صاحبِ ایمان کے لئے توبہ و توفیقِ الٰہی حقیقت سرایا خیر ہی ہے۔

**موت سے محبت** | مومن زندگی سے محبت اس لئے نہیں کرتا کہ دنیا کے ادنیٰ لذائذ و منافع سے وہ متمتع ہو رہا ہے بلکہ اس لئے کرتا ہے کہ یہاں سے حقوق اللہ ادا کرنے کا موقع ملتا ہے جس کے نتیجے میں موت کی سرحد پار کرتے ہی وہ اپنے رحیم و شفیع پروردگار سے ملاقات کی نعمت پاتا ہے۔ ایسی صورت میں بھلا موت سے کیوں گھبرائے گا۔ وہ موت جس سے دیدارِ الہی نصیب ہو سکتا ہو۔ حضرت علی رضی اللہ عنہ پر جب

ابن ماجہ نے مہلک وار کیا تو آپ کی زبان فیضِ ترجمان سے یہ الفاظ نکلے :

”فَزَتْ بِرَبِّكَ حَبًّا“ رَبِّ كَعْبَةٍ كِي قَسَمِ مِيں كَامِيَابِ هُوَ كِيَا -

ایسے مواقع پر کوئی بات بنائی نہیں جاسکتی بلکہ بے اختیار اُس حقیقت کا اظہار ہو جاتا ہے جو انسان کے دل و دماغ اور رگ و پے میں سرایت کر چکی ہو۔ حضرت بلال رضی اللہ تعالیٰ عنہ کا وقتِ وفات آیا تو اُن کی اہلیہ محترمہ کی چیخیں نکل گئیں اور ”واکرباہ واکرباہ“ (ہائے مسیبت کہنے لگیں۔ سیدنا بلال رضی اللہ عنہ نے سنا تو فرماتے گئے۔

واطرباہ! واطرباہ! واہ واہ کیوں نہیں کہتی وفات کے فوراً بعد میں اپنے پیاروں سے ملاقات کرنے والا ہوں محمد رسول اللہ سے اور ان کے صحابہ رضوان اللہ علیہم اجمعین سے حضرت خالد بن ولید جب ابراہین دروم کے سپہ سالاروں سے خط و کتابت کرتے تو انہیں لکھتے ”اسلام قبول کر لو سلامتی پاؤ گے۔ بصورتِ دیگر میں تمہاری طرف ایک ایسی فوج روانہ کروں گا جو موت سے اتنی ہی محبت کرتی ہے جتنی محبت تم حیاتِ دنیا سے کرتے ہو۔

**ابتائے نوع سے محبت** | اہل ایمان تمام لوگوں سے محبت کرتے ہیں۔ کیونکہ اللہ کے بندے اور آدم علیہ السلام کی اولاد ہونے میں سب یکساں ہیں سب ایک دوسرے سے رحم و نسیب کے رشتے میں بندھے ہوتے ہیں سب کا مقصد حیات (خدا کی بندگی و عبادت) ایک ہے اور ایک ہی سب کا دشمن ہے یعنی شیطان اس ہمہ گیر اشتراک کا تقاضا ہے کہ عالم انسانیت سے تعلقاتِ محبت استوار کئے جائیں۔ ان تعلقاتِ محبت کو استوار کرنے کے لئے اسلام نے توحید، رسالت اور اخوتِ انسانیت کے عقائد دیئے ہیں۔ امام احمد اور ابو داؤد نے حضرت زید بن ارقم کے حوالے سے نقل کیا ہے کہ رسول اللہ صلی اللہ علیہ وسلم ہر نماز کے بعد یہ دعا کیا کرتے تھے :

”اے اللہ ہمارے اور ہر چیز کے پروردگار اور باڈا

میں گواہی دیتا ہوں کہ تو کیلا ہی پروردگار ہے اور تیرا

کوئی شریک نہیں اے اللہ ہمارے اور ہر چیز کے

پروردگار میں گواہ ہوں کہ محمد تیرا بندہ اور رسول

ہے۔ اے اللہ ہمارے اور ہر چیز کے پروردگار میں

اس امر کی شہادت دیتا ہوں کہ تمام بندے بھائی

بھائی ہیں“

اللہم ربنا ورب كل شئ ومليكه

انا شهيد انك الرب وحدك لا شريك

لك اللهم ربنا ورب كل شئ انا

شهيد ان محمد عبدك ورسولك

اللهم ربنا ورب كل شئ انا شهيد

ان العباد كلهم اخوة -

سرورِ کو نہیں کے ان دعائیہ کلمات سے یہ امر واضح ہو جاتا ہے کہ نوعِ انسان کی اخوت و محبت کوئی مضمونی

حیثیت رکھنے والا مسئلہ نہیں بلکہ توحید و رسالت جیسے بنیادی عقائد کی طرح بڑی اہمیت کا حامل ہے۔ رنگ، نسل، زبان اور علاقائی بنیاد پر قائم ہونے والے تمام امتیازات بھی اسلام نے اسی لئے کالعدم قرار دیئے ہیں کہ ان کے موجود رہتے ہوئے نوع انسانی میں نفرت کے رجحانات تو پیدا ہو سکتے ہیں، محبت کے جذبات نہیں۔ اسلام کا یہ نظریہ کہ:

”کلکم من آدم و آدم من تراب“  
تم میں سے ہر ایک کا باپ آدم ہے اور آدم مٹی سے پیدا ہوئے تھے۔

ایک طرف اگر اس حقیقت کا آئینہ دار ہے کہ انسانوں میں اونیچ پنج اور ذات پات کے تصورات منافی اسلام ہیں تو دوسری طرف محبت نوع کا مندرجہ ثبوت بھی ہے۔

خدا کی مخلوق ہونے کی حیثیت سے اپنے اپنے نوع سے محبت، ایک مومن کی نظر میں کیسا کچھ مسلم اور مٹو کہ امر ہے اس کا اندازہ اس بات سے لگائیے کہ اسلام میں من حیث الکل تمام انواع مخلوقات کا احترام کرنے کی تلقین کی گئی ہے۔ مفید اور ضروری قسم کے جانوروں سے ہی نہیں، وحوشِ دیہی، حشرات الارض حتیٰ کہ نجس اور پلید جانوروں تک سے حسن سلوک کی تعلیم دی گئی ہے۔ کسی ذمی روح کو مزے لے لے کر اور تڑپا تڑپا کر مارنا جائز نہیں، چاہے وہ کتنا ہی مہلک اور ضرر رساں کیوں نہ ہو۔ کسی حلال جانور کو خدا کا نام لے کر بھی کندھیری سے ذبح کرنا ممنوع ہے۔ کسی چوپائے کو بھوکا پیاسا رکھنا جائز ہے۔ بلا ضرورت کسی درخت کی شاخ تک کاٹنا پسندیدہ نہیں، یہاں تک کہ رسول خدا صلی اللہ علیہ وسلم نے فرمایا: ”اگر کتے خدا کی تخلیق میں ایک نوع نہ ہوتے تو میں ان سب کو قتل کرنے کا حکم دے دیتا“ یہ ارشاد رسول اور دیگر احکام اسلام جانوروں سے متعلق ہمیں یہی سکھاتے ہیں کہ خدا کی تمام مخلوقات کے لئے ہمارے دل میں احترام، محبت اور رحم کے جذبات پیدا ہوں۔ اس کے بعد انسانوں سے محبت کرنا کتنا ضروری ہے کچھ زیادہ محتاج وضاحت نہیں رہتا۔

مومن کا سینہ حسد و بغض سے پاک ہوتا ہے | محبت کا سب سے پہلا اثر جو مومن کا دل قبول کرتا ہے۔ وہ حسد و بغض سے پیرا ہی ہے اس کے نورِ ایمان سے متور سینے میں بدی و بدخواہی کی تار بیک کی لئے کوئی گنجائش نہیں ہوتی وہ بہر حال خیر کا طالب ہوتا ہے۔ اپنے لئے بھی اور دوسرے تمام لوگوں کے لئے بھی وہ جو خدا سے بھی راضی ہوتا ہے اور مخلوق سے بھی محبت کرتا ہے۔ اس کے عقیدہ رضا و محبت میں آخر حسد و بغض کس طرف سے داخل ہو سکتے ہیں وہ کسی کو خوشحال و کامران دیکھ کر حسد کرے تو کس بنیاد پر؟ کیا خدا کی تقسیم رزق پر متعرض



ہو یا انسان کی تباہی بربادی کا خواہ؟ مگر یہ دونوں کام اس کے دین ایمان سے مغایرت رکھتے ہیں۔ حضرت حسن بصریؒ کا قول ہے: "اسے ابن آدم تو اپنے بھائی سے حسد کیوں کرتا ہے اللہ تعالیٰ جو کچھ اسے دیا ہے اگر وہ اس کا فضل و کرم ہے تو تو ایسے آدمی پر حسد کیوں کرتا ہے جس کی عزت و تکریم کا خود خدا متمنی ہے اور اگر وہ خدا کا فضل و کرم نہیں کچھ اور ہے تو تجھے اس کے دوزخ کی طرف جانے پر حسد کیوں ہے؟ ابن سیرینؒ نے فرمایا: میں نے دنیا کے مال و متاع کو دیکھا کہ کسی آدمی پر کبھی حسد نہیں کیا۔ اگر وہ اہل حجت میں سے ہے تو اس کی ذمیوی آسودگی سے حسد کرنا فضول ہے کہ حجت کے مقابلے میں دنیا کی ثقیلت ہی کیا ہے اور اگر وہ دوزخ کا ایندھن بننے والا ہے تو اس بد نصیب کے اس انجام کا خیال کر کے میں اس کی دنیا پر کیسے حسد کر سکتا ہوں؟ یہی حلال بغض اور کینے کا ہے۔ وہ اہل ایمان جو معاف کرنے میں لذت محسوس کرے جو انتقام پر قادر ہو اور بدلہ لینے کا حق رکھتا ہو مگر نہ لے جس کی نظر میں بغض رکھنا اللہ کی رحمت سے دور ہونا ہو۔ وہ کسی کا برا کیوں چاہے گا رسول اللہ صلی اللہ علیہ وسلم نے فرمایا: ہر سوموار اور جمعرات کو انسانوں کے اعمال بارگاہ الہی میں پیش کیے جاتے ہیں اور اللہ تعالیٰ اسی دن ہر اس شخص کی معذرت فرماتے ہیں جو شکر نہ کرتا، رسولؐ نے ان دو حضرات کے جو باہم بغض میں مبتلا ہوئے ان کے بارے میں اللہ تعالیٰ کا فیصلہ یہ ہوتا ہے کہ ان کے اعمال کا بار ان پر ہی رہنے دو تا آنکہ یہ آپس میں صلح کر لیں، آپ نے یہ بھی فرمایا: اس وقت تک مومن کا ایمان مکمل نہیں ہوتا جب تک وہ اپنے بھائی کیلئے وہی شے پسند نہ کرے جسے وہ اپنے لئے پسند کرتا ہے اور جب تک اپنے بھائی کے لئے اس چیز کو ناگوار نہ سمجھنے لگے جسے وہ اپنے لئے ناگوار محسوس کرتا ہے، ان احادیث پاک میں جن محاسن کو سمو یا گئیے، کیا جذبہ محبت کے بغیر عملی زندگی میں انہیں فروغ دیا جاسکتا ہے اور یہ جذبہ انسان کے دل میں ایمان کی بدولت ہی پرورش پاتا ہے۔

ایشیاء و قربانی اہل ایمان کی خصوصیت ہے | محبت کا بلند ترین درجہ یہ ہے کہ آدمی اپنی ذات پر اپنے بھائی کو ترجیح دے اور اس کی ضرورت کو مقدم سمجھے۔ وہ خود بھوکا پیاسا رہ لے لیکن اپنے بھائی کی شکم سیری کا اہتمام کئے خود مشقت اٹھائے مگر اپنے بھائی کے لئے راحت کا سامان ہی مہیا کرے۔

مگر محبت کا یہ بلند کردار اسی وقت سامنے آتا ہے جب اس کے پیچھے ایمان کی طاقت موجود ہو۔ مکہ اور عرب کے دیگر مقامات سے خدا اور اس کے رسولؐ پر ایمان رکھنے والے مدینہ کی طرف ہجرت کرتے ہیں مال و اسباب سے لدے ہوئے نہیں بلکہ لئے پٹے بہ راہ حق کے راہی جب مدینہ منورہ پہنچتے ہیں تو انصار انہیں خوش آمدید کہتے ہیں۔

اس وقت رسولؐ پاک نے مہاجرین کی بحالی کا مسئلہ اس طرح حل کیا کہ ایک ایک مہاجر کو ایک ایک

انصار کی کا بھائی قرار دے دیا۔ اس موافقت کے بعد انصار نے مہاجرین کو ہنسنے کے لئے اپنے مکانات دیئے۔ کام کاج کے لئے اپنے وسائل مہیا کئے۔ اپنی زمینوں اور اپنے اثاثوں کی پیشکش کی اور ایک دل دیک جان ہو کر گذر بسر کرنے لگے۔ غور فرمائیے اس ایشاد و قربانی اور اخوت و محبت کی بنیاد کیا چیز تھی؟ کیا کوئی خون کا تعلق؟ نہیں۔ کیا رنگ، زبان اور علاقے کا اشتراک؟ نہیں یہ عرب اور بیرون عرب سے تعلق رکھنے والے لوگ جن میں سیاہ نام بھی تھے سفید نام بھی۔ قریشی بھی اور اوس و خزرج کے قبائل کے لوگ بھی۔ کوئی شمالی عرب کا باشندہ تھا تو کوئی جنوبی عرب کا بعض مہاجر اور جہاد میں تھے تو بعض رومی اور فارسی۔ بہت سے غریب تھے اور کئی ایک امیر مہاجر پیشہ بھی تھے کاشتکار بھی اور ایک بڑی تعداد ہجرت پر کام کرنے والوں کی بھی تھی۔ ان میں قدر مشترک صرف ایک چیز تھی — ایمان — اور اسی کے نتیجے میں اخلاص و ایشاد کا یہ بے نظیر مظاہرہ ہوا کہ رسول اللہ نے فرما دیا تم سب بھائی بھائی ہو اور وہ بھائی بھائی بن گئے، حقیقتاً بھائی۔ دنیا کے بھائیوں سے زیادہ گہرے اور ایشاد پیشہ بھائی۔ ہر ایک محبت کا پیکر اور اخوت کا مجسمہ۔ حضرت عبدالرحمن بن عوف فرماتے ہیں کہ رسول اللہ صلی اللہ علیہ وسلم نے میرے اور سعد بن زید بن عمرو بن زید کے درمیان تعلق اخوت قائم کر دیا۔ سعد مجھے گھر لے گیا اور کہا۔ میں انصار میں سب سے زیادہ مالدار ہوں۔ یہ لیجئے میرا نصف مال حاضر ہے اور دیکھیئے میری دیوی یا ہیں ان میں سے جس کو پسند کر دے۔ آپ کے لئے اس سے جدائی اختیار کر لیتا ہوں۔ حلال ہونے پر آپ اس سے نکاح کر لیں اس غلصانہ ایشاد کا جواب حضرت عبدالرحمن فرماتے ہیں میں نے یہ دیا کہ اللہ آپ کے گھر بار اور مال و دولت میں برکت دے یہ سب کچھ آپ اپنے ہی پاس رکھیں، مجھے صرف بازار کا راستہ بتادیں تاکہ تجارت کر سکوں۔ اللہ تعالیٰ نے بھی انصار کے بے پناہ ایشاد کو سراہتے ہوئے فرمایا:

وَالَّذِينَ تَبَوَّءُوا الدَّارَ وَالْإِيْمَانَ مِنْ  
قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا  
يَجِدُونَ فِي صُدُورِهِمْ حَاجَةً مِّمَّا أُوتُوا  
وَلَوْ شَاءُوا لَمَلَأُوا بِغُلُوبِهِمْ  
مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِّمَّا أُوتُوا  
وَلَوْ شَاءُوا لَمَلَأُوا بِغُلُوبِهِمْ  
مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِّمَّا أُوتُوا

کرتے اور اپنی ذات پر دوسروں کو ترجیح دیتے ہیں

خواہ اپنی جگہ خود محتاج ہوں۔

(الحشر: ۹)

محبت کے زیر اثر بغض و کراہت کا وجود | اس میں کچھ شک نہیں کہ ہر انسان میں جذبہ محبت کے علاوہ بغض کا بھی کچھ نہ کچھ عنصر ضرور موجود ہوتا ہے، اور وہ کسی نہ کسی صورت میں خروج کے راستے تلاش کرتا رہتا ہے ایمان نے جذبہ محبت کو فروغ دینے کے ساتھ بغض و کراہت کے منفی جذبات کو بھی مثبت مقاصد کی تکمیل کے لیے استعمال کیا ہے اور یوں منفی جذبات کے لئے خود راستہ مہیا کر دیا ہے۔ اللہ تعالیٰ قرآن پاک میں فرماتے ہیں:

إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا  
هَزِيمًا يَا أَيُّهَا الَّذِينَ كَفَرُوا إِنَّمَا يُرِيدُ اللَّهُ لِيُذْهِبَ  
عَنكُمُ الرِّجْسَ أَجْمَعًا وَيُطَهِّرَ الصَّالِحِينَ

شیطان تمہارا دشمن ہے اسے دشمن ہی سمجھو  
اور جن لوگوں نے کفر کا راستہ اختیار کیا ہے وہ طاغوت  
کی راہ میں لڑتے ہیں ان شیطان کے ساتھیوں سے خوب  
جنگ اور قتال کرو

(النساء: ۷۶)

مطلب یہ ہے کہ اگر کسی کے خلاف بغض رکھنا ہے تو شیطان سے رکھو، اس کے جوابدہوں سے رکھو اور ان سے جنگ بھی کرو لیکن کسی خدا کے پرستار اور صداقت کے علمبردار سے نہیں۔ یہاں یہ امر واضح رہے کہ شیطان یا اس کے کسی پیرو سے بھی بغض بخثیت ایک شخصیت کے جائز نہیں۔ نہ کسی عصیت کے زیر اثر درست ہے۔ بغض اس کی گمراہی و ضلالت سے ہو اس کے دجل و فریب سے ہو۔ وہ راہ راست سے روکے اور حق سے منحرف کرے تو پھر ہو۔ یہی مفہوم ہے اس حدیث نبوی کا جس میں آپ فرماتے ہیں: جس نے اللہ کے لئے محبت کی، اللہ کے لئے بغض رکھا۔ اللہ کے لئے دیا اور اللہ کیلئے روکا اس نے اپنے ایمان کی تکمیل کر لی۔

مذکورہ بالا گذارشات سے یہ بات واضح ہو جاتی ہے کہ عقیدہ اسلام پر ایمان رکھنے والا ہی دراصل اللہ اور اس کے رسول سے محبت کرتا ہے اور اگر کسی چیز کی طرف سے اس کے دل میں کراہت پیدا ہوتی ہے یا کسی کے خلاف وہ بغض رکھتا ہے تو وہ بھی یا تو رحمت و شفقت کی ہی بنا پر ہوتا ہے یا شیطان جیسی خیر سے یکسر عاری مخلوق سے متعلق محبت کا یہ وسیع مفہوم صرف ایمان کا پیدا کردہ ہے اور آدمی کے ایمان کی دلیل بھی بیچ فرمایا رسول اللہ صلی اللہ علیہ وسلم نے: اس ذات کی قسم جس کے قبضہ میں میری جان ہے تم ہرگز جنت میں داخل نہ ہو گے جب تک با ایمان ترین جاؤ اور تم کبھی با ایمان نہیں بن سکتے جب تک آپس میں محبت نہ کرو۔

## ایمان اور استقامت

مومن کا معاملہ بھی عجیب ہے کہ ہر صورت حال اس کے لئے اپنے دامن میں بھلائی رکھتی ہے۔ اور یہ صرف مومن ہی کا خاصہ ہے۔ الروہ خوشحال ہوتا ہے تو شکر کرتا ہے جو اس کے لئے سراپا خیر ہے اور اگر بد حالی و مصیبت سے دوچار ہو تو صبر کرتا ہے اور یہ صبر بھی اس کے لئے بہتر ہے۔

فرمان رسول صلی اللہ علیہ وسلم

امید رضا، سکون قلب، اور محبت، ایمان کے وہ پسندیدہ ثمرات ہیں جن سے ہر صاحب ایمان مستفید ہوتا ہے، اور جو معرکہ حیات کے مصائب و آلام سے پُر اور صبر آزمائیاں ہیں خاص طور پر مومن کے بہتر ہوتی ہیں سمجھے گئے ہیں۔ ان ہتھیاروں کی مستقل ضرورت کا احساس اس وقت اور بھی شدید ہو جاتا ہے جب دنیا کی حقیقت انسان پر آشکار ہوتی ہے، یہاں دنیا میں حادثات ناگزیر یہ ہیں شدید و محن سے ساکنانِ ارض دوچار ہوتے رہتے ہیں۔ کتنے لوگ ہیں جو نامساعد حالات کے سامنے بے بس ہو جاتے ہیں اور طویل جلد و جہد بھی کسی طرح مثمر نہیں ہوتی بعض کے عزیز انتقال کر جاتے ہیں بعض کو کوئی خطرناک بیماری لاحق ہوتی ہے۔ اور بہتر سے بد نصیب وہ ہیں جن کی عمر بھر کی پونجی لٹ جاتی ہے۔ الغرض اس دنیا میں بہت کچھ ہوتا ہے جس سے جو طبع انسان پر ناقابل بیان حد تک ناگوار گزرتا ہے، اور اس کی امنگوں اور آرزوں کو خاک میں ملا کر رکھ دیتا ہے جیسا کہ

شاعر نے کہا ہے

جَعَلَتْ عَلَيَّ كَدْرًا وَ تَرِيدًا هَا      صَفْوًا مِنَ الْآلَامِ وَالْاَكْدَارِ !

وَمَكَلَفُ الْآيَامِ ضِدَّ طَبَاعِهَا      مَتَطَلِبُ فِي الْمَاءِ عِجْذُ وَتِ نَاهَا

(ترجمہ) دنیا ایک مقام تکدر ہے لیکن اسے انسان تو اسے غموں اور کد و ترقوں سے پاک دیکھنا چاہتا ہے یہ کہیں نہیں ہو سکتا کیونکہ یہ اس کے مزاج کے برعکس ہے۔ اور انسان یہ خواہش کرے کہ گویا پانی کے ذخیرے سے آگ کا انگادہ طلب کرتا ہے

حیاتیات دنیا میں مصائب و آلام کا وجود اللہ کی مشیت کے عین مطابق ہے اور یہ سب انسانوں سے متعلق



ہے لیکن اللہ کے پیغمبر گردش روزگار کا خاص طور پر شکار ہوتے ہیں۔ جب وہ لوگوں کو اللہ کی بندگی کی طرف بلا تے ہیں اور خواہش نفس کی پیروی سے روکتے ہیں تو کفر کے علمبردار اور نفس کے بندے ان کی جان کے دشمن بن جاتے ہیں۔ پھر جب یہ صاحبان رشد و ہدایت معرف کا حکم دینے اور منکرات کا استیصال کرنے کے لئے جدوجہد کرتے ہیں تو آہستہ آہستہ تمام طاغوتی طاقتیں ان کے خون کی پامالی بن جاتی ہیں اور اس طرح جاگسل آزمائشوں کا ایک دور شروع ہو جاتا ہے جس سے اہل حق کو گزرنا پڑتا ہے۔ قصہ آدم و ابلیس، کشمکش ابراہیم و فرعون، معرکہ موسیٰ و فرعون اور محاربت محمد و ابوجہل، معرکہ حق باطل کے مختلف مظاہر ہیں۔

وَكذٰلِكَ جَعَلْنَا لِكُلِّ نَبِيٍّ عَدُوًّا شَيَاطِيْنَ  
الْاِنْسِ وَالْجِنِّ يُوحِي بَعْضُهُمْ اِلَى بَعْضٍ  
زُخْرُفَ الْقَوْلِ غُرُوْرًا (الانعام: ۱۱۲)

اور ہم نے ہمیشہ اسی طرح شیطان انسان اور  
شیطان جنوں کو ہر نبی کا دشمن بنایا ہے جو ایک  
دوسرے پر خوش آئند باتیں دھوکے اور فریب  
کے طور پر اتار کرتے رہے ہیں۔

انبیاء آزمائشوں کی بھٹی میں ٹلے گئے اور ان کے جانیشینوں کے ساتھ یہی سلوک ہوا اور ہر وہ شخص جو ان کی بتائی ہوئی راہ حق پر گامزن رہا۔ دین حق کے باغیوں نے انہیں تکلیفیں پہنچانے میں کوئی دقیقہ فروگذاشت نہ کیا۔ رسول اللہ صلی اللہ علیہ وسلم سے پوچھا گیا مصیبتوں کے پہاڑ کن انسانوں پر ٹوٹتے ہیں؟ آپ نے ارشاد فرمایا انبیاء و مرسل یہ پھر وہ جو پیروی حق و صداقت میں ان سے زیادہ قریب ہوں، پھر وہ جو ان کے مشابہ ہوں۔ یاد رکھو آدمی یہ ابتلا اس کے دین کے مطابق آتے ہیں۔ اگر وہ پیروی دین میں زیادہ سخت ہو تو اس کی آزمائشیں بھی سخت ہوتی ہیں اور اگر اس کا دین کمزور ہو تو اس پر نازل ہونے والی مصیبتیں بھی معمولی ہوں گی۔

اہل ایمان کی استقامت کی مثالیں | سامریہ کی اسرائیلی ریاست کا جب اشوریوں کے ہاتھوں خاتمہ ہو گیا اور یروشلم کی یہودی ریاست کے سر پر تباہی کا طوفان کھڑا تھا تو یہ مباحہ نبی نے اپنی قوم کو متنبہ کرنا شروع کر دیا کہ سنبھل جاؤ ورنہ تمہارا انجام سامریہ سے بھی بدتر ہوگا۔ مگر قوم کی طرف سے ان کو جو جواب ملا وہ یہ تھا کہ ہر طرف سے ان پر لعنت اور پھٹکار کی بارش ہوئی بیٹھے گئے، قید کئے گئے اور آخر میں رسی سے باندھ کر کچھ بھرے حوض میں لٹکا دیے گئے تاکہ بھوک اور پیاس سے وہیں سوکھ سوکھ مر جائیں بااں ہمہ اللہ کے پیغمبر نے پیغام حق سننے میں کوئی کوتاہی نہیں کی اور مخالفین کی ناقابل برداشت آذیتوں کے مقابلے میں کمال صبر و استقامت کا مظاہرہ کیا اگر اس پر بخت قوم نے ان کی ایک نہ سنی۔

حضرت یحییٰ علیہ السلام کے عہد کا یہودی فرمانروا ہیرودائیٹی یاس رومی تہذیب کے اثرات سے پوری طرح متاثر تھا اور اس کی وجہ سے سارے ملک میں فسق و فجور پھیل رہا تھا خود اس نے اپنے بھائی کی بیوی ہیرودیس کو گھر میں ڈال رکھا تھا حضرت یحییٰ نے اس پر ہیرودیس کو ملامت کی اور اس کی فاسقانہ حرکات کے خلاف آواز اٹھائی اس جرم میں ہیرودیس نے ان کو گرفتار کر کے جیل بھیج دیا مگر اس کی بیوی نے اس سزا کو کافی نہ سمجھا کیونکہ وہ جانتی تھی کہ یحییٰ علیہ السلام جو اخلاقی روح قوم میں پھونکا ہے وہ لوگوں کی نگاہ میں اس جیسی عورتوں کی تذلیل کا باعث بن رہی ہے چنانچہ وہ ان کی جان کے ڈپے ہو گئی۔ آخر کار ہیرودیس کی سالگرہ کے جشن میں اس نے وہ موقع پایا جس کی وہ تاک میں تھی۔ جشن کی تقریب میں اس کی بیٹی نے رقص پیش کیا جس پر خوش ہو کر ہیرودیس نے کہا مانگ کیا مانگتی ہے بیٹی نے فاحشہ ماں سے پوچھا کیا مانگوں ماں نے کہا یحییٰ کا سر مانگ لے چنانچہ اس نے کہا مجھے پوچھا ہے تپسمہ دینے والے کا سر ایک تھال میں رکھو اگر ابھی منگوا دیجئے اس نے فوراً حضرت یحییٰ کا سر قلم کرنے کا حکم دیا اور رفاصہ کی نذر کر دیا یہ وہ سلوک تھا جو یہود نے اپنے اس جلیل القدر پیغمبر کے ساتھ کیا اور اسارت و قتل کے مقابلے میں وہ ثبات و استقامت تھی جو ہمیں سیدنا یحییٰ کی ذات میں عسیم ملتی ہے۔

نبی آخر الزمان حضرت محمد صلی اللہ علیہ وسلم کی ساری زندگی یوں تو استقامت کی جیتی جاگتی مثال ہے تاہم ابتداء آدمائش کا وہ دور جس سے آپ منصب رسالت پر فائز ہونے کے بعد گزے اور جو ملکی زندگی کے آخری سالوں میں شدت اور سنگینی کے اعتبار سے دور عروج تھا اس کی مثال پوری انسانی تاریخ میں نہیں ملتی۔ ہماری مراد شہب ابی طالب ہیں آل ہاشم کے محصور ہونے سے ہے۔ آدمی بسا اوقات تنہا ایک مصیبت کو برداشت کر لیتا ہے لیکن جب وہ مصیبت ایک شخص کی وجہ سے پورے خاندان اور برادری پر ٹوٹ رہی ہو اور اس ابتلاء کا سلسلہ دو چار دس دن تک نہیں بلکہ سالوں تک پھیلتا ہو نظر آئے تو برادری کے مختلف المزاج اصحاب کا رد عمل دیکھ کر بڑے بڑے دل گردے کے انسان بھی ہل جاتے ہیں اور ان کے پاتے ثبات میں لغزش آجاتی ہے، لیکن رسول اللہ صلی اللہ علیہ وسلم کی استقامت اس معنی میں بے مثال ہے کہ آپ آل ہاشم سمیت پورے تین برس اس گھاٹی میں رہے۔ اس دوران صحابہ کا بیان ہے کہ ہم بول کے پتیاں کھا کر وقت گزارا کرتے کبھی کوئی سوکھلا پترا ہاتھ لگتا تو اسے پانی میں بھگو کر اور آگ پر بھوننے کے بعد کھا لیتے۔ چھوٹے بچے بھوک سے ٹدھال ہو کر روتے، تو دور دور تک ان کے رونے کی آواز سنائی دیتی اور بے درد قریش اس آہ و بکا کو سن کر خوش ہوتے اپنے رفقاً احباب کو یوں تکلیف میں مبتلا دیکھ کر رسول مقبول کے دل پر جو کچھ گذرتی ہوگی اس کا اندازہ باسانی کیا جاسکتا ہے

مگر آپ ان تمام صعوبتوں کا مردانہ وار مقابلہ کرتے رہے۔ مصیبت اور محسوس کا یہ دور ختم ہوا ہی تھا کہ ابو طالب اور ام المومنین حضرت خدیجہ رضی اللہ تعالیٰ عنہا کا چند ہی دنوں میں یکے بعد دیگرے انتقال ہو گیا۔ ان دونوں مستبوروں کا اٹھنا تھا کہ کفار قریش اذیت رسانی میں کچھ زیادہ ہی دلیر ہو گئے اور فقر و فاقہ کا عالم جو پہلے ہی ناگفتنی تھا اس میں اور بھی شدت آگئی انہیں المناک حالات کا ذکر کرتے ہوئے رسول اکرم صلی اللہ علیہ وسلم نے فرمایا مجھے اللہ کی اطاعت کرنے کی تباہی اس قدر خوفزدہ کیا گیا کہ اتنا خوف کسی دوسرے کو نہیں دلا یا گیا اور اللہ کے احکام بجالانے کی وجہ سے اس قدر اذیت پہنچانی گئی کہ اتنی اذیت میں کسی دوسرے کو کبھی مبتلا نہیں کیا گیا اور حج پر ایسے سخت حالات آئے کہ متواتر تیس دن تک میرے اور بلال رضی اللہ عنہ کے لئے کھانے کو کوئی چیز نہ ہوتی کوئی چیز جیسے جاندار کھاسکے سوائے اس قلیل مقدار کے جو بلال زبیر بن عجل رکھتے (ترمذی بروایت انس)

ظلم و ستم کا نشانہ تنہا رسول پاک ہی نہ تھے بلکہ اس دور میں کم و بیش ہر مسلمان پر مشتم ہوتی اور نہایت کڑی آزمائشوں سے گزرنا پڑا۔ سیدنا بلال رضی اللہ تعالیٰ عنہ امیہ بن خلف کے غلام تھے جب ٹھیک دوپہر ہو جاتی تو عرب کی تپتی ریت پر یہ ظالم آپ کو لگا دیتا اور پھتر کی چٹان سینہ پر رکھ دیتا تاکہ جھینش نہ کرنے پائیں پھر ان سے کہتا کہ اسلام سے منہ موڑو ورنہ یوں ہی گھٹ گھٹ کے مرجانا ہو گا لیکن حضرت بلال رضی اللہ عنہ کی زبان حق ترجمان سے صرف ایک ہی بات نکلتی **أَحَدُهُمُ اللَّهُ أَحَدٌ** جب امیہ دیکھتا کہ ان کے پائے ثبات متزلزل نہیں ہو رہے تو گلے میں رسی ڈال کر اوباش جوازوں کے حوالے کر دیتا جو انہیں شہر کے اس سرے سے دوسرے سرے تک گھسیٹتے پھرتے۔ حضرت نجاب بن ارت قبیلہ بنی تمیم کے فرد تھے جاہلیت میں غلام بنا کر فروخت کر دیئے گئے۔ انہوں نے اس وقت اسلام قبول کیا جب بمشکل چھ سات سعادت مند حلقہ بگوش اسلام ہوئے تھے۔ قریش نے ان کو طرح طرح کی تکلیفیں دیں۔ ایک دن کوئلے جلا کر زمین پر پھینے اور ان پر چیت لگا دیا۔ ایک شخص چھاتی پر پاؤں رکھے ہلکا کر ڈٹ نہ پائے پائیں۔ یہاں تک کہ کوئلے پٹیڑے کے بیچے دب کر ٹھنڈے ہو گئے۔ حضرت عماد ان کے والد یا سر اور والد سمیہ رضوان اللہ علیہم اجمعین پر بھی جو رو جفا کے پہاڑ ٹوٹتے رہے۔ حضرت عماد کو قریش اس قدر مانتے کہ بے ہوش ہو جاتے حضرت یا سر کافروں کے ہاتھ سے اذیت اٹھاتے اٹھاتے ہلاک ہو گئے اور حضرت سمیہ وہ باشراف خاتون ہیں جنہوں نے سب سے پہلے خدا کی راہ میں جام شہادت نوش کیا ابو جہل نے اسلام لانے کے جرم میں انہیں برہنہ کر کے شہید کر دیا تھا۔

اصحاب رسول صلی اللہ علیہ وسلم میں سے چند ایک کی استقامت



کا یہ تذکرہ ہے ورنہ حقیقت یہ ہے کہ پوری اسلامی تاریخ اہل ایمان کی استقامت سے مزین ہے صحابہ کرام کے بعد تابعین عظام، ائمہ اربعہ، محدثین اور دیگر بے شمار صلحاء اُمت کی زندگیوں اس امر کا واضح ثبوت ہیں کہ یہ صرف ایمان ہی ہے جو بندگانِ خدا کو اتمہائی نامساعد حالات میں استقامت بخشتا ہے۔ طاغوتی طاقتوں کے مقابلے میں بلند حوصلگی اور جرأت سے ٹٹ جانے کی تعلیم دیتا ہے اور سنگ و آہن سے مضبوط عزم و ہمت عطا کرتا ہے۔

منکرینِ خدا مصیبتوں سے زیادہ گھبراتے ہیں | اس کے برعکس تجربہ اور مشاہدہ بتاتا ہے کہ سب سے زیادہ گھبرا جانے والے اور شدید زندگیوں کے سامنے جلد گھٹنے ٹیک دینے والے لوگ بالعموم وہ ہوتے ہیں جو خدا کو نہیں مانتے یا ریب و تشکیک کے مرض میں مبتلا ہوتے ہیں۔ یہ لوگ نہ تو تقدیر کے قائل ہوتے ہیں کہ اس پر راضی ہو جائیں نہ خدا کو مانتے ہیں کہ اُس کی حکمتوں پر مطمئن ہو سکیں نہ انبیاء و صلحاء کی مصیبتوں بھری زندگی میں ان کے لئے کوئی نمونہ ہوتا ہے کہ جس سے انہیں صبر و ثبات کی ہمنامی مل سکے اور نہ حیات بعد الموت پر ایمان رکھتے ہیں کہ وہاں کی جزا و سزا انہیں کچھ تسلی دے سکے۔ ان کی مثال اس کشتی کی سی ہے جس کے پتو اور بادبان گم ہو چکے ہوں اور سمندر کے تند و تیز اور سرکش تھپیڑے چار جانب سے اسے غرق کرنے کے درپے ہوں کیا اس کشتی کو غرق ہونے سے کوئی چیز بچا سکتی ہے اور کیا اُسے ہر وقت غرق ہو جانے کا خوف لاحق نہ رہے گا بالکل اسی بے اطمینانی اور گھبراہٹ سے منکرینِ خدا ہر لمحہ دوچار رہتے ہیں۔

اہل ایمان کی استقامت اور اس کا ماخذ | مومنین سب سے زیادہ صبر کرنے والے ہوتے ہیں اور ہر نوع کی مصیبتوں پر ثبات و استقامت کا بھرپور مظاہرہ کرتے ہیں اسکی ایک وجہ تو یہ ہے کہ وہ حیات دنیا کو حیاتِ آخری کے مقابلے میں بہت حقیر سمجھتے ہیں اتنا حقیر کہ اس کے درد و الم کو ناظر نہیں ہوتے۔

قَدْ مَتَّعَ الدُّنْيَا قَلِيلًا وَالْآخِرَةُ خَيْرٌ لِّمَنْ اتَّقَى (النساء)

دوسری وجہ یہ ہے کہ مومن حیاتِ دنیا کے بارے میں سنت اللہ کا واضح شعور رکھتا ہے۔ وہ اچھے طرح سمجھتا ہے کہ دنیا میں انسان کو عقل و فکر اور ارادہ و اختیار کی آزادی دیکر بھیجا ہی اس لئے گیا ہے کہ اس کی آزمائش کی جائے چنانچہ اسے مضائب کے نزول پر کوئی تعجب نہیں ہوتا البتہ اسے تعجب اس وقت ضرور ہوتا ہے جب وارہ لجن میں دار الحجاز کی سی سہولتیں میسر آجاتی ہیں تیسری چیز جو اہل ایمان کو ثبات و استقامت عطا کرنے والی ہے وہ اپنے پیشروں کے حالات ہیں۔ وہ دیکھتے ہیں کہ صدائقت کے علمبردار ہر دور میں ستائے جاتے رہے ہیں۔ کون سا مکر و فریب اور کون سی چال ہے جو اہل کفر نے اُن کے خلاف نہیں چلی۔ سیدنا ابراہیم علیہ السلام کو جلیں آگ کے شعلوں میں پھینک دیا گیا اور



سیدنا زکریا علیہ السلام کو آسے سے چیر ڈالا گیا۔ امام الانبیاء صلی اللہ علیہ وسلم کو طائف کے بازار میں اس قدر لہو لہا کیا گیا کہ آپ بار بار غش کھا کر زمین پر گر پڑتے تھے یہ خونخوار منظالم اور ان میں حضرت انبیاء کی مثالی استقامت اہل ایمان کی نظروں کے سامنے دیتی ہے اور ان کے پائے ثبات میں لغزش نہیں آنے دیتی۔

تقدیر پر ایمان، مومن کے لئے ابتلاء کو آسان بنا دیتا ہے | نازل ہونے والی ہر مصیبت کے بارے میں مومن یہ سمجھتا ہے کہ یہ کسی اندھی بہری طاقت کی طرف سے بے سوچے سمجھے پڑنے والی افتاد نہیں، بلکہ وہ فضلائے مبرم اور نوشتہ تقدیر ہے جو کسی کے ٹلے ٹل نہیں سکتا اور اس فضل کے پیچھے اس حکیم و داناکا علم دار وہ کار فرما ہے جو بندے کی قوت و طاقت اور ابتلاء کی سختی و شدت کا خوب اندازہ رکھتا ہے۔ جس کا ہر فیصلہ کمال درجہ کی حکمت پر فہم ہوتا ہے اور جس کی رحمت و شفقت اس کے تہر و غضب پر بہر حال غالب رہتی ہے۔

دوران مصیبت مومن کے ذہن میں یہ بات بھی برابر رہتی ہے کہ زندگی کی تلخیاں اور حادثات اس کے لیے قیمتی اسباق ہیں اور دین و دنیا کے نفع بخش تجربات بھی جو اس کے مزاج کو پختگی اور اس کے ایمان کو جلا بخشتے ہیں اور اُس کے دل کا رنگ دور کر کے رکھ دیتے ہیں۔ راقعی نے کتنے بلیغ انداز میں بیان کیا ہے: "انڈے کی سفیدی اور زردی کے لئے اُس کا تھول ایک قید خانہ ہی تو ہے۔ لیکن اسی قید خانے میں سفیدی اور زردی کو مختلف سخت مراحل سے گزرنے کے بعد ایک حسین و جمیل چوزے کی شکل اختیار کرنی ہوتی ہے۔ اب اگر انڈے کا سیال مواد ایک مدت معینہ کے لئے صبر نہ کرے تو دسترخوانِ ثنا ہی کا وہ جزو لذیذ جسے مرغ کہتے ہیں کس طرح وجود میں آ سکتا ہے؟" ٹھیک اسی طرح مومن اللہ کی تقدیر پر مکمل بھروسہ رکھتے ہوئے دنیا کی آزمائش کی ہر بھٹی سے گزر جاتا ہے اور آفات و حوادث روزگار کو زیادہ عسوس نہیں کرتا کیونکہ ساکنِ فردوس کی حیثیت سے نہایت حسین انجام اُس کا مقدر ہوتا ہے۔

مصائبِ دنیا اہل ایمان کی نظر میں | حضرت یوسف علیہ الصلوٰۃ والسلام کے سامنے بیک وقت

دو مصیبتیں آئیں۔ ایک کا تعلق دین سے تھا۔ دوسری کا دنیا سے، یعنی یا تو عزیز مصر کی بیوی کی ناجائز خواہش پوری کریں یا بیسوں جیل میں رہیں اور مشقت و صعوبت کا سامنا کریں۔ مگر یوسف علیہ السلام نے اپنے اللہ سے

عرض کی رَبِّ السِّجْنِ أَحَبُّ إِلَيَّ مِمَّا يَدْعُونَنِي إِلَيْهِ

میرے پروردگار! مجھے جیل خانے کی زندگی اس

کام سے عزیز تر ہے جس کی طرف یہ لوگ مجھے بلا رہے ہیں

(یوسف: ۳۳)

سلف میں سے ایک بزرگ نے فرمایا مجھ پر جب کوئی دنیاوی مصیبت آتی ہے مجھے احساس ہوتا ہے کہ

اللہ تعالیٰ نے مجھ پر تین احسانات کئے ہیں جن کا شکریہ ادا کرنا واجب ہے۔ پہلا احسان یہ کہ اس مصیبت کا تعلق میری دنیا سے ہے میرے دین سے نہیں کیونکہ دنیا کے نقصان کی کوئی بات نہیں مگر دین کا نقصان تو ناقابل تلافی نقصان ہے۔ دوسرا احسان یہ کہ جو مصیبت آئی ہے اس سے بڑی مصیبت میں بھی اللہ تعالیٰ مبتلا کر سکتا تھا۔ لیکن اللہ تعالیٰ نے مجھے اس سے بچا لیا۔ تیسرا احسان یہ کہ مصیبت پر صبر کرنے کا ثواب اللہ تعالیٰ میرے نامہ اعمال میں لکھ دیتے ہیں جو مجھے بہر حال ملنا ہے۔ بنا بریں کسی مصیبت پر رنج و غم کا اظہار کرنے کے بجائے اللہ کا شکر ادا کرنا چاہیے۔

اسی طرح ایک اور مرد حق آگاہ سے منقول ہے کہ انہیں پاؤں میں کوئی تکلیف تھی۔ جب بھی شدید درد ہوتا تو وہ مسکرا دیتے اور انا اللہ وانا الیہ راجعون پڑھتے۔ ان سے کہا گیا کہ آپ کو اتنا سخت درد ہوتا ہے مگر آپ کہتے تک نہیں۔ فرمانے لگے "درد کے ثواب کی مٹھاس اس کی تکلیف کی تلخی کو بھلا دیتی ہے" حضرت عروہ بن زبیر فقہاء تابعین میں نہایت ممتاز مقام رکھتے تھے۔ کہتے ہیں کہ ان کے ایک پاؤں کو ایسی بیماری لگ گئی کہ جس کی وجہ سے اطباء نے اسے بلا تاخیر کاٹنے کا حکم دے دیا تاکہ بیماری کے اثرات پنڈلی اور ان تک منتقل نہ ہو جائیں۔ حضرت عروہ نے پاؤں کو بخوشی آگے کے پیچھے رکھ دیا اس موٹح پر ان کی خدمت میں پینے کے لئے ایک دوائی پیش کی گئی تاکہ ان کے حواس معطل ہو جائیں اور وہ قطع عضو کی تکلیف کو محسوس نہ کریں۔ جب آپ کو دوائی کی خاصیت کا پتہ چلا تو آپ نے فرمایا "میں نہیں سمجھتا کہ اللہ پر ایمان رکھنے والا شخص ایسی دوائی پی سکتا ہے جس کے نتیجے میں اس کا شعور معطل ہو جائے اور وہ کسی چیز کا ادراک نہ کر سکے حتیٰ کہ اللہ کا بھی۔ آئیے اور پاؤں کاٹ دیجئے۔ چنانچہ ٹخنے سے آپ کا پاؤں کاٹ دیا گیا اور آپ خاموشی سے سب کچھ دیکھتے رہے۔ معمولی تکلیف کا بھی آپ نے اظہار نہ کیا۔ کرنا خدا کا اسی رات آپ کا بیٹھا جسے آپ باقی تمام بیٹوں سے زیادہ عزیز نہ سکتے تھے چھت پر سے گرا اور جاں بحق ہو گیا۔ لوگ آپ کے پاس تعزیت کے لئے آئے تو آپ نے فرمایا "یا اللہ تیرا شکر ہے میرے سات بیٹے ہیں تو نے صرف ایک لیا ہے اور باقی چھ میرے پاس رہتے دیئے۔ خود مجھے تو نے لے لیا۔ اللہ دو ہاتھ اور دو پاؤں دیتے تھے اور ان چاروں سے میں ابھی میرے چاروں طرف ایک ہی کاٹا گیا ہے۔ اگر تو نے میری یہ پیاری چیزیں لے لی ہیں تو وہی بھی تو نے ہی تھیں۔ آزادانہ میری طرف سے آئی ہے تو عافیت سے بھی تو نے ہی نواز رکھا تھا۔"

مذکورہ واقعات سے ویسے تو بہت سے حقائق واضح ہوتے ہیں تاہم چند ایک کی طرف اشارہ کر دینا

مناسب معلوم ہوتا ہے۔ اولاً مومن متبع دنیا کے نقصان کو چنداں اہمیت نہیں دیتا۔ ثانیاً وہ متوقع بڑی مصیبت کے پیش نظر موجودہ مصیبت پر باسانی صبر کر لیتا ہے۔ ثالثاً وہ اس اجرِ حق پر اپنی نگاہ رکھتا ہے جو مصیبت پر صبر کرنے والے کو اللہ کی طرف سے عطا ہوگا۔ جیسا کہ حدیثِ رسول صلی اللہ علیہ وسلم میں ہے۔ مسلمان کو جو بھی غم یا فکر لاحق ہوتا ہے اللہ تعالیٰ ان سب پریشانیوں اور مصیبتوں کو اس کے گناہوں کا کفارہ بنا دیتا ہے۔

**المحذین کا اعتراف حقیقت** | ایمان، انسان کو ثبات و استقامت کی جو طاقت عطا فرماتا ہے، اس کا اعتراف وہ لوگ بھی کرنے پر مجبور ہوتے ہیں جو اپنے مادی نظاموں اور فلسفوں کے گن گاتے نہیں تھکتے۔ متعصب اشرکوں کو اعتراف کرنا پڑا کہ ان کا نظام دوسری عالمگیر جنگ میں لوگوں کو ڈٹ جلنے اور ثبات قدمی دکھانے کا وہ منظر ہر نہ نہ کر سکا جو دین و ایمان نے کیا۔ چنانچہ انہیں حالات نے مجبور کر دیا کہ لوگوں کو وقتی طور پر دینِ فطرت کی طرف پلٹ جلنے کی اجازت دے دیں تاکہ ان کے باطن کا وہ خلا پر ہو سکے جسے کوئی مادی و جہلی فلسفہ پُر نہ کر سکا تھا۔

## تیسرا باب

اجتماعی زندگی پر ایمان کے اثرات





## ایمان اور حیات اجتماعی

فرد اور معاشرہ کے مابین تعلق کی نوعیت خاصی پیچیدہ ہے اور کسی ایسی حد فاصل کا تعین آسان نہیں جو فرد اور معاشرہ کے حدود عمل کو واضح کر سکے، اس لئے کہ جو چیز فرد پر اثر انداز ہوتی ہے وہی معاشرہ پر بھی اپنے اثرات مرتب کرتی ہے اور پھر معاشرہ ہے کیا؟ افراد کے مجموعہ ہی کا تو نام ہے۔ افراد جن اعمال و اخلاق اور جس سیرت و کردار کے حامل ہوں گے معاشرہ میں بھی وہی روح جاری و ساری ہوگی۔ اس تعلق کو ہم ایک مثال کے ذریعہ واضح کرتے ہیں۔ دیوار، اینٹیں چن کر تعمیر کی جاتی ہے اینٹیں اگر کچی ہوں گی تو دیوار بھی ناچختہ ہوگی اور اگر اینٹیں پختہ ہوں اور انہیں ایک دوسرے سے پیوست کرتے والا مواد یعنی ریت اور سیمنٹ کی مناسب مقدار سے مرکب ہو تو دیوار بھی یقیناً پختہ ہوگی۔

پس ایک بنیادِ مرموص کی تعمیر کا خواب اس دلت تک شرمندہ تعبیر نہیں ہو سکتا جب تک غلبہ مستحکم اور مضبوط اینٹیں موجود نہ ہوں کسی معاشرے کی تعمیر میں افراد اینٹوں کا کام دیتے ہیں گذشتہ مباحث میں ہم نے فرد کی زندگی پر ایمان کے اثرات کا ذکر کرتے ہوئے جو کچھ بیان کیا ہے اس کا مقصد بھی یہی ہے کہ معاشرہ کی اصلاح سے پہلے فرد کی اصلاح کا سامان کیا جائے اب اس پر ہم اتنا اضافہ اور کریں گے کہ کوئی فرد اگر انفرادی طور پر سکون قلب، نعمتِ ایمان اور محبت و استقامت کے اوصاف سے منصف ہو بھی جائے تو سعادت کے مرتبہ کمال سے محروم ہی رہتا ہے۔ یہ مقام بلند ایک فرد کو حقیقتاً اسی دلت نصیب ہوتا ہے جب پورا اجتماعی ماحول نہ صرف ان صفات کے لئے سازگار ہو بلکہ انہیں پر و ان پڑھانے میں مدد و معاون ہو۔

ایک اچھے معاشرے کی سب سے بڑی خوبی افراد کا باہمی ربط و ضبط ہے۔ اسی کے ذریعے افراد کے مابین محبت و یگانگت کے رشتے استوار ہوتے ہیں اور وہ ایک دوسرے کے دمساز بن کر رہتے ہیں نہ کوئی کسی پر زیادتی کرتا ہے اور نہ سنگدلانہ برتاؤ بہترین اور سعادت مند معاشرہ میں دولت سے بہرہ ور لوگ محروم طبقہ کو فراہموش نہیں کرتے اور اثر و رسوخ اور قدرت و طاقت کے مالک کمزوروں کو نظر انداز نہیں

کرتے بلکہ ان کی معاونت اور دستگیری کرتے ہیں۔

بدترین چیز جو کسی معاشرہ کو لاحق ہوتی ہے وہ انتشار و تشیت اور باہمی روابط کا فقدان ہے اور یہ صورت اس وقت پیدا ہوتی ہے جب افراد خود غرضی کا شکار ہو جائیں وہ اپنی ذات اور اپنے مفادات کو تو یاد رکھیں مگر اپنے بھائی کا مطلق خیال نہ کریں بلکہ اُسے اپنی اغراض کی پھینٹ چڑھانے سے بھی دریغ نہ کریں۔ اسی طرح وہ وقت بھی کسی معاشرہ کے لئے بہت برا وقت ہوتا ہے جب افراد اپنے حقوق کے لئے لڑیں مگر اپنے فرائض سے غافل ہوں نیز اپنے آپ کو بہت کچھ سمجھیں اور دوسری مخلوق خدا کو بنظر حقارت دیکھیں اس کے برعکس دوسری چیز جو اپنی قباحت میں متذکرہ الصدر سے کسی طرح بھی کم نہیں رہے کہ انسان اپنی ذات کے احساس ہی سے یکسر محروم ہو جائے۔ اللہ تعالیٰ نے اُسے جو شرف عطا کیا ہو، جو توت و تات اُسے تفویض کی ہو اور جن العامت سے اُسے نوازا ہو، وہ اُن کا شعور اور ادراک ہی نہ رکھتا ہو یا ان صلاحات کو مہل اور معطل کر کے بیٹھ جائے تو یہ چیز بھی انسان کی شخصیت کو نقصان پہنچاتی ہے اور انسان مستقل طور پر کمزوری و دوسرے کا شکار ہو جاتا ہے۔ لہذا ضرورت اس بات کی ہے کہ افراد معاشرہ کے مذکورہ بالا دونوں اہم پسندانہ نظریات کے درمیان ایک ایسی حد وسط تلاش کی جائے تاکہ افراد اپنی ذات کا احساس بھی رکھیں اور اس کے ساتھ ساتھ دوسرے لوگوں کے حقوق و واجبات بھی تلف نہ ہوں یعنی معاشرہ بھی مستحکم بنیادوں پر قائم رہے اور فرد کی شخصیت کی نشوونما بھی صحیح انداز سے ہو سکے۔

ایسی حد وسط کا تعین کچھ اصول و ضوابط کا تقاضا ہے جن کے بغیر تعلقات و معاملات میں استحکام پیدا نہیں ہو سکتا، جن کے بغیر انسانی جبلت عقل کے خلاف اور قوت و طاقت حق و صداقت کے خلاف اقدام کرنے سے باز نہیں رہ سکتی اور جن کے بغیر ذاتی منفعت کا جنون اجتماعی مصلح کے پیش نظر اپنی حدود سے تجاوز نہ کر سکتا ہے۔ ایسے اصول و ضوابط یکسر اخلاقی بنیادیں رکھتے ہیں اور ان کا مصدر و ماخذ انسان کا قلب و ضمیر ہوتا ہے۔

آئندہ صفحات میں ہم اس امر سے بحث کریں گے کہ معاشرے پر ایمان و اخلاق کے کیا اثرات مرتب ہوتے ہیں اور ایمان کے زبرد اثر نشوونما پانے والے اخلاق کیونکر انسان کو ایک ایسی بلند سطح تک پہنچا دیتے ہیں جہاں تک مادی اخلاق کے علمبرداروں کی رسائی کسی طرح بھی ممکن نہیں۔

## ایمان اور اجتماعی اخلاق

”ایمانداروں میں کامل ترین ایمان اس کا ہے جس کا اخلاق سب سے اچھا ہو،“ (حکایت رسول)

کیا طبیعت و جبلت انسان کی اجتماعی زندگی کی رہنمائی کیلئے کافی ہے | جب ہم حیوانات کی زندگی کا مطالعہ کرتے ہیں تو ہمیں معلوم ہوتا ہے کہ انہیں اپنی انفرادی و اجتماعی دونوں قسم کی زندگی کے لئے محض جبلتی رہنمائی کافی ہے۔ چوہ، مٹیوں یا شہد کی مکھیوں کو دیکھتے کتنے حیرت انگیز طریقے سے یہ حسرت اپنا اندق حاصل کرتے ہیں اور انے والے وقت کے لئے اس کے مناسب ذخیرہ کا بھی اہتمام کرتے ہیں ان کا ہر فرد ایک نظم کا پابند ہوتا ہے اور اپنا اپنا فرض — دوسرے افراد کے فرائض میں رکاوٹ پیدا کرنے کے بغیر بجا کرتا ہے۔ یہی حال دوسرے جانوروں کا بھی ہے۔ پرنسپل کے اڑتے ہوئے غول، ٹھہورنگا گروں اور موشوں کے ریوڑ، سچکات میں درندوں کی منظم زندگی اور سمندروں کی تہوں میں مچھلیوں اور دوسرے بے شمار انواع حیوانات کی اجتماعی زندگی۔ اس امر کا واضح ثبوت ہے کہ حیوانات کا اجتماع ان کی فطری و جبلتی رہنمائی کے تابع ہوتا ہے۔

لیکن انسانوں کا معاملہ ان سے یکسر مختلف ہے۔ جبلت کے اعتبار سے حیات انسانی اپنے اندر متعدد پہلو رکھتی ہے۔ ایک فرد کی جبلت سے اس کے اندر جذبہ امانیت موجود ہوتا ہے جو اسے اپنی ذات سے غیر معمولی محبت پر ابھارتا ہے مگر اسی جبلت کا دوسرا منظر یہ بھی ہے کہ وہ اپنی نوع انسان سے کٹ کر زندہ رہنا گوارا نہیں کرتا۔ اِناتے جنس کے درمیان رہ کر وہ اپنی فطری صلاحیتوں کو نشوونما دیتا ہے اور اسی وجہ سے وہ دوسرے انسانوں کے لئے بڑے سے بڑا ایثار کرنے پر بھی تیار ہو جاتا ہے۔

برطانوی فلسفی برٹرینڈ رسل نے کہا ہے ”انسان کے جذبات و خواہشات کا معاملہ بڑا پیچیدہ ہے اور اس پیچیدگی سے نئی نئی مشکلات پیدا ہوتی ہیں۔ اس کی زندگی نہ تو صرف اجتماعی رنگ لینے



ہوتے ہے جیسے حیوانوں اور شہد کی مکھیوں کی زندگی اور نہ صرف انفرادی رنگ جیسے شیر بے اور چیتے کی زندگی۔ اس کی حیات کا کچھ حصہ اجتماعیت آشنا ہے جبکہ کچھ حصہ انفرادیت پسندانہ اس کی طبیعت میں حیات اجتماعہ کی میلان کا پتہ اس سے چلتا ہے کہ خلوت و تنہائی کو بسا اوقات انسان ایک شدید عقوبت خیال کرتا ہے۔ دوسری طرف زندگی کا انفرادی رنگ بھی اسے محبوب ہوتا ہے جب بعض خاص امور و مفادات اس کے داعی ہوں۔ بنا بریں ہمیں کچھ اخلاقی حدود و قیود وضع کرنے ہوں گے تاکہ تصرف و اختیار کے دائرہ متعین ہو سکیں۔

آپ کا کیا خیال ہے۔ اخلاق کے وہ صحیح حدود و قیود اور قواعد و ضوابط کون وضع کر سکتا ہے؟ اور کیا چیز ٹھیک ٹھیک ان کے مطابق حیات انسانی کی گاڑی کو چلا سکتی ہے؟ کیا یہ کام قانون کر سکتا ہے یا کوئی فلسفہ اخلاق؟ یا پھر دین و ایمان؟ ہم کوشش کرتے ہیں کہ ان تینوں کی حقیقت پر کچھ روشنی ڈالیں۔

تتہا قانون انسانی زندگی کو منضبط نہیں کر سکتا | اس میں کچھ شک نہیں کہ قانون ایک طاقت ہے اور اجتماعی زندگی کا نظام چلانے کے لئے ناگزیر ہے لیکن انسانی زندگی پر پوری طرح یہ اس لئے حادی نہیں کہ اس کا تعلق صرف ظاہر سے ہوتا ہے باطن سے نہیں نیز یہ امور عامہ سے بحث کرتا ہے اور خاص حالات کا اس میں لحاظ نہیں رکھا جاتا۔ پھر قانون میں یہ سقم بھی ہے کہ وہ مجرم کو سزا دیتا ہے۔ مگر محسن اور نیکو کار کے صلہ کا کوئی اہتمام نہیں کرتا علاوہ ازیں قانون کی گرفت سے لوگ جیلے پہانے کے ذریعے بچ جاتے ہیں اور قانون میں یہ صلاحیت نہیں ہوتی کہ مجرمانہ ذہنیت کا کا حق تعاقب کر سکے پس جب جرم کے سہ باب میں قانون عاجز سا نظر آتا ہے تو عمل صالح اور امور خیر و فلاح کی ترغیب میں تو اس کا عجز اور بھی نمایاں ہوتا ہے۔

قانون میں عدل و انصاف اور حق و صداقت سے زیادہ سے زیادہ مطالبت پیدا کرنے کے باوجود اس میں ایسی کوئی ذاتی قوت پیدا نہیں ہوتی جو لوگوں سے اس کی پابندی کر سکے الا یہ کہ حکومت کی طاقت اس کے پیچھے ہو اور جہاں تک حکومت کی طاقت کا سوال ہے اس سے یہ توقع نہیں کی جاسکتی کہ یہ ہر حال میں ظلم کے استیصال اور عدل کے فروغ دینے کے لئے ہی کوشاں رہے گی۔ کیونکہ اباب حکومت بھی انسان ہی ہوتے ہیں، جنہیں نشہ حکمرانی اکثر و بیشتر راہ راست سے بھٹکا دیتا ہے چنانچہ جب وہ قانون سازی کرتے ہیں تو اپنے مفادات کو تحفظ دیتے ہیں اور اپنے خیالات و مفادات کو اس میں سمونے کی کوشش کرتے ہیں اور یہ معلوم ہے کہ کوئی انسان بھی اس قابل نہیں ہوتا کہ زندگی کے جملہ پہلوؤں پر اس کی

نظر پوری جامعیت کے ساتھ پڑھتی ہو۔ اس کے خیالات و نظریات تمام تر صحیح اور حقائق پر مبنی ہوں اور اپنی خواہشات و مفادات سے بے تعلق رہتے ہوئے وہ مکمل غیر جانبداری کے ساتھ قانون وضع کر سکے۔ پس جو قانون یہ بنیادی کمزوریاں اپنے اندر رکھتا ہو کون انسان اور کون معاشرہ اس پر مطمئن ہو سکتا ہے اور اپنی پوری زندگی کو اس کے تسلط میں دینے کے لئے تیار بھی۔

فلسفہ اخلاق بھی کافی نہیں | یہی حال فلسفہ اخلاق کا بھی ہے۔ کوئی اخلاقی فلسفہ معدوم ہے چند افراد کو تو اپنی طرف مائل کر سکتا ہے پورے معاشرے کی توجہ اپنی طرف مبذول نہیں کر سکتا۔ اس کی وجہ یہ ہے کہ ہر فلسفی کا اپنا فلسفہ اخلاق ہوتا ہے۔ اب لوگ کس کی پیروی کریں پھر سوال یہ ہے کہ ان میں سے کسی فلسفہ کے پیرو کی چیز کیا ہے؟ کیا عقل و دل اسی پر مطمئن ہو جاتے ہیں۔ یا وہ محض ایک سراب ہے جسے پانی سمجھ کر پیسا اس کی طرف لپکتا ہے۔ اس نامعلوم سپاہی کی کیا جزا ہے جو سب کی خدمت کے لئے کام کرتا ہے حالانکہ اسے نہ کوئی دیکھتا ہے نہ جانتا ہے اور اسے بدلہ دینے کی کسی کو فکر نہیں اپنی قوم اور اپنے خاندان کے لئے جان کی قربانی پیش کرنے والے کی کیا جزا ہے جو ان کا دفاع کرتے ہوئے لڑتا اور مظالم و مہمیت کی موت مرتا ہے۔ یہاں جس راحت ضمیر کا فلسفہ اخلاق کے علمبردار ذکر کرتے ہیں اس کا کوئی وجود بھی ہے؟ دوسری طرف ساری عمر ظلم و ستم روا رکھتے والے کی کیا جزا ہے؟ اور وہ جو دل کی معمولی کھٹک کے بغیر من مانیوں کرتا ہے اس کے لئے اس بے قید اور بے لگام زندگی پر کوئی تعزیر بھی ہے؟

ہم نے مندرجہ بالا سطور میں جس چیز کو مسترد کیا ہے وہ فلسفیوں کے تصورات اخلاق ہیں لیکن جہاں تک دین و مذہب کے بیان کردہ محاسن اخلاق کا تعلق ہے ان کی اہمیت سے کس کو انکار ہو سکتا ہے؟ وہ ترقی یافتہ فرد کی بنیاد اور مذہب معاشرے کی جان ہوتے ہیں۔ ان کے بغیر زندگی نہنگی نہیں رہتی۔ قرآن میں نبی آخر الزماں صلی اللہ علیہ وسلم کی زیادہ سے زیادہ جو تعریف کی گئی ہے اس کی بنیاد یہی اخلاق ہے۔ **وَ اِنَّكَ لَعَلَىٰ خَلْقٍ عَظِيْمٍ** اور خود رسول پاک نے اپنے پیغام ہدایت کو چند الفاظ میں لیں سمویا ہے۔

میرا مقصد بعثت یہ ہے کہ مکالم اخلاق کی تکمیل کروں

اِنَّهَا بَعِثْتُ لَكُمْ مَكَامَ الْاَخْلَاقِ

ایک اور حدیث نبوی میں ہے۔

اَكْمَلُ الْمُؤْمِنِينَ إِيمَانًا أَحْسَنَهُمْ خُلُقًا  
اہل ایمان میں سب سے زیادہ مکمل ایمان اس کا ہے جس کا اخلاق  
سب سے اچھا ہے۔

ان آیات و احادیث سے دین میں اخلاق کی اہمیت اچھی طرح واضح ہوجاتی ہے۔  
دین، اخلاق کی طرف محض دعوت دینے پر ہی اکتفا نہیں کرتا بلکہ وہ اخلاق کی بنیاد پر اصول و ضوابط  
وضع کرتا ہے۔ حدود و اخلاق کی نشاندہی کرتا ہے۔ زندگی کی جزئیات تک کے لئے اخلاقی نمونوں کے انبار  
لگا دیتا ہے اور ان پر مستقل مزاجی کے ساتھ قائم رہنے کی تلقین کرتا ہے۔ اسے اصول اخلاق سے انحراف  
قطعاً گوارا نہیں ہوتا۔ وہ واضح طور پر بتاتا ہے کہ انحراف کرو گے تو دنیا و آخرت میں یہ سزا ملے گی، اور اصول  
اخلاق کی پاسداری پر دونوں جہانوں میں یہ جزا ملے گی اس سے یہ ثابت ہوجاتا ہے کہ دین کے بغیر تکمیل  
اخلاق ممکن نہیں اور اخلاق کے بغیر کسی قانون کی کوئی قدر و قیمت نہیں۔

**عقیدہ و ایمان** | معاشرتی و اجتماعی زندگی کے لئے جن اصول اخلاق کی ضرورت ہوتی ہے گذشتہ سطور  
میں ثابت کیا جا چکا ہے کہ وہ نہ تو انسانوں کے بنائے ہوئے قوانین میں ملتے ہیں اور نہ فلاسفہ کی پیرائے  
میں ان تک رسائی ہوتی ہے ان کا سراغ اگر کہیں ملتا ہے تو دامن ایمان میں ملتا ہے۔ ایمان اس بات  
کی تعلیم دیتا ہے کہ حیات دنیا کا مقصد خواہشات نفس کی تکمیل نہیں نہ شکم پروری اور لذت کام و دہن  
کا حصول، انسانی زندگی کی غایت ہے۔ کسی قسم کے تعصب کو بھی وہ انسان کا نصب العین نہیں بننے  
دیتا اور مکر و فریب اور فتنہ و فساد کی آلائشوں سے بھی انسانی زندگی کو پاک دیکھنا چاہتا ہے۔ ایمان  
جو مقصد حیات انسان کے سامنے رکھتا ہے۔ وہ نہایت ارفع و اعلیٰ مقصد ہے یعنی اللہ سے قریب  
ہونا، اس کے ضابطوں کی پابندی کرنا اور اس کی خوشنودی کے لئے تگ و دو کرنا۔ اللہ تعالیٰ قرآن پاک  
میں فرماتے ہیں۔

زَيْنَ اللَّائِسِ حُبِّ الشَّهَوَاتِ مِنَ النِّسَاءِ  
وَالْبَنِينَ وَالْقَنَاطِيرِ الْمُقَنْطَرَةِ مِنَ  
الذَّهَبِ وَالْفِضَّةِ وَالْخَيْلِ الْمُسَوَّمَةِ  
وَالْأَنْعَامِ وَالْحَرْثِ ذَلِكَ مَتَاعُ  
الْحَيَاةِ الدُّنْيَا وَاللَّهُ عِنْدَ أَحْسَنِ

لوگوں کے لئے مرغوباتِ نفس — عورتیں بیٹے  
سونے چاندی کے ڈھیر، چیدہ گھوٹنے، مویشی  
اور زرعی زمینیں بڑی خوش آئند بنا دی گئی  
ہیں مگر یہ سب سامان دنیا کی چند روزہ زندگی  
کے ہیں۔ حقیقت میں جو بہتر ٹھکانا ہے وہ تو اللہ کے

پاس ہے۔ کہو: میں تمہیں بتائیں کہ ان سے زیادہ  
 اچھی چیز کیا ہے: خود لوگ تقویٰ کی روش اختیار  
 کریں ان کے لئے ان کے رب کے یاس باغ ہیں  
 جن کے شے نہیں بہتی بہتی بہیوں گی یہاں انہیں  
 ہمیشگی کی زندگی حاصل ہوگی۔ پاکیزہ بیویاں  
 ان کا رفیق ہوں گی اور اللہ کی رضا سے وہ  
 سرفراز ہوں گے۔ اللہ اپنے بندوں کے لئے  
 پرگہری نظر رکھتا ہے۔ یہ وہ لوگ ہیں جو کہتے ہیں  
 مالک ہم ایمان لاتے ہماری خطاؤں سے درگزر فرما  
 اور ہمیں آتش دوزخ سے بچالے۔ یہ لوگ صبر  
 کرنے والے ہیں۔ راستباز ہیں فرمانبردار اور  
 فیاض ہیں اور لات کی آخری گھڑیوں میں اللہ سے  
 مغفرت کی دعائیں مانگا کرتے ہیں۔

الْبَابِ ۚ قُلْ أَوْ نَبِّئْكُمْ بِخَيْرٍ مِّنْ  
 ذَٰلِكُمْ ۖ لِلَّذِينَ اتَّقَوْا عِندَ رَبِّهِمْ  
 جَنَّاتٌ تَجْرِي مِنْ تَحْتِهَا الْأَنْهَارُ  
 خَالِدِينَ فِيهَا وَأَزْوَاجٌ مُّطَهَّرَةٌ  
 وَرِضْوَانٌ مِّنَ اللَّهِ ۗ وَاللَّهُ بَصِيرٌ  
 بِالْعِبَادَةِ ۗ الَّذِينَ يَتَّقُونَ رَبَّنَا إِنَّمَا  
 آمَنَّا فَآغْفِرْ لَنَا ذُنُوبَنَا وَرِقْنَا  
 عَذَابَ النَّارِ ۗ الصَّابِرِينَ وَالصَّادِقِينَ  
 وَالْقَنِيتِينَ ۗ وَالْمُنْفِقِينَ ۗ وَالْمُسْتَغْفِرِينَ  
 بِالسَّحَابِ ۗ

سورۃ آل عمران - ۱۷ تا ۱۴

ان آیات میں جن اوصاف کی نشاندہی کی گئی ہے وہ دراصل ثمرات ہیں اس اخلاق کے جو ایمان کے  
 زیر اثر نشوونما پاتا ہے اور جس سے مسلم معاشرہ کا ہر فرد متصف ہوتا ہے۔ پس معاصرین اخلاق سے ہر  
 فرد کا مزین ہونا گویا بہترین معاشرہ کی بنیادوں کا مضبوط و مستحکم ہونا ہے۔  
 اخلاقِ الہی کو اپنے اندر پیدا کرنے کا یہ مطلب نہیں کہ انسان مقام الوہیت پر فائز ہو سکے یہ  
 چیز نہ مطلوب ہے نہ ممکن۔ مقصود صرف یہ ہے کہ انسان حیوانیت کی سطح سے بلند ہو جائے اور حضرت  
 حق کے مبدی فیض سے اخذ و استفادہ کی مسلسل کوشش کرتا رہے۔ اللہ تعالیٰ علیم و حکیم ہیں انسان کو  
 بھی چاہیے کہ علم و حکمت کے موتیوں سے اپنے دامن کو بھرنے کی کوشش کرے۔ اللہ تعالیٰ رؤف و  
 رحیم ہیں انسان بھی اپنے اندر جذبہ رافت و رحمت پیدا کرے۔ اللہ تعالیٰ غنی و کریم ہیں انسان بھی اپنی  
 طاقت کے مطابق غنی و کرم کے اوصاف سے متصف ہو۔ اللہ صبور و حلیم ہیں۔ انسان بھی مقدر و  
 بھر علم و صبر سے کام لے۔ اللہ تعالیٰ جبار و متکبر ہیں انسان بھی طاقتور و متعاقبے میں کمزور اور



دو ہمت ثابت نہ ہو اور دنیٰ الاخلاق اور بد اعمال قسم کے لوگوں سے مرعوب و متاثر نہ ہو۔ اللہ تعالیٰ کی ایک بڑی صفی صفت یہ ہے کہ وہ بڑا زبردست اور انتہائی سخت گیر ہے۔ انسان کو بھی چاہیے کہ وہ کفار و مشرکین کے لئے بڑا شدید اور مفسدین کی راہ روکنے والا ہو۔ اللہ تعالیٰ شکر کی قدر کرے تو اسے اور خطا کاروں کو معاف کرنے والے ہیں انسان کا بھی کام یہ ہونا چاہیے کہ وہ حسن سلوک کرنے والوں کا قدر داری ہو اور معذرت چاہنے والوں سے درگزر کرے۔ اللہ تعالیٰ کبھی راہ راست سے انحراف نہیں فرماتے انسان کا بھی فرض ہے کہ وہ ہمیشہ جاوہ مستقیم پر گامزن رہے۔ اللہ تعالیٰ کی ہر صفت شان کمال رکھتی ہے اور وہ ذات ہر عیب سے پاک اور ہر نقص سے منزہ ہے۔ لہذا انسان کے لئے فریضی ہے کہ وہ بھی اپنی زندگی کو تقاض اور عیوب سے پاک کرنے کی زیادہ سے زیادہ کوشش کرے۔

اب فرمائیے کہ جس معاشرے کے افراد کے سامنے یہ اخلاق الہی ہوں کیا ان کے اندر کوئی خرابی یا بگاڑ رونما ہو سکتا ہے۔ اور کیا ان کی زندگی کا کوئی گوشہ ایسا بھی ہو سکتا ہے جو نور حق سے منور نہ ہو اور نفوس طبائع انسانی کے لئے اخلاق اللہ سے زیادہ موثر کوئی اور چیز بھی ہے جس کی تاثیر کی انہیں حاجت ہو اور جس کے لئے انہیں دائرہ دین و ایمان سے باہر قدم رکھنا پڑے؟ ظاہر ہے کہ ایسی کسی چیز کا نفس و آفاق میں کہیں وجود نہیں۔

# سرسامان حیات کی محبت

## اور اجتماعی اخلاق پر اس کے مضر اثرات

دنیا کے ناپائیدار فوائد کے لئے بھائی بھائی پر ظلم و ستم کرتا ہے بیٹا، باپ کا گلا کاٹ دیتا ہے امانت میں خیانت کی جاتی ہے اور عہد و پیمان توڑ دیے جاتے ہیں متاعِ دنیا وہ چیز ہے جس نے انسانوں کو حدودِ انسانیت سے تجاوز پر اکسایا، چوری اور ڈاکہ زنی پر ابھارا اور انسانی معاشرہ کچھ ایسی شکل اختیار کر گیا جیسے درندوں کی لہستی ہو۔ تجارت و سود کا فریب کرتے ہیں۔ امراء اور لوڈسا سرکشی پر اتر آتے ہیں اور قضاة و حکام رشوتیں چلیتے ہیں اور راہِ حق و صواب سے انحراف کرتے ہیں۔ اہل علم کتمانِ حق کرتے ہیں مفتیانِ کرام غلط فتاویٰ صادر فرماتے ہیں۔ اہل قلم کذب و افتراء کو اپنا شعار بنا لیتے ہیں۔ شعراء اشرف کی ہجو پر اتر آتے ہیں۔ ان سارے مذموم اعمال کا محرک کیا ہوتا ہے؟ صرف ایک چیز۔ دنیا اور اس کے فوائد و منافع اور یہ کام وہی لوگ کرتے ہیں جو اللہ تعالیٰ سے ملاقات کی امید نہیں رکھتے اور نہ یومِ حساب پر ایمان رکھتے ہیں دوسرے نفلوں میں جو عقیدہ و ایمان سے عاری ہوتے ہیں۔ قرآن پاک میں اللہ تعالیٰ نے اہل جنت اور اہل دوزخ کا ایک مکالمہ نقل فرمایا ہے جس سے یہ ثابت ہوتا ہے کہ غلط کار لوگوں کو اعمالِ خیر کی توفیق نہ ملنے اور اعمالِ شر ہی میں منہمک رہنے کی وجہ فقط ایمان باللہ اور ایمان بالآخرت کا فقدان ہے۔ اہل ایمان جنت میں داخل ہونے کے بعد، عذابِ دوزخ میں مبتلا لوگوں سے سوال کریں گے۔

تہیں دوزخ میں کس چیز نے داخل کیا۔

وہ جواب دیں گے ہم نماز نہیں پڑھا کرتے تھے

اور ہم مساکین کو کھانا بھی نہیں کھلایا کرتے تھے

نیز ہم خدا و رسول کی تعلیمات پر نکتہ چینی کرنے

والوں کے ساتھ مل کر نکتہ چینی کیا کرتے تھے اور

مَا سَأَلْتُمْ فِي سِقْرِ ۝

قَالُوا لَمْ نَكُ مِنَ الْمُصَلِّينَ ۝ وَ لَمْ

نَكُ نَطْعِمُ الْمَسْكِينِ ۝ وَ كُنَّا نَخُوضُ

مَعَ الْخَالِضِينَ ۝ وَ كُنَّا نَكْتُمُ

بِیَوْمِ الدِّينِ ۝ (مذہب - ۲۲-۲۶)

ہم روز جزا کی تکذیب کیا کرتے تھے۔

اسی طرح فرعون کے بارے میں اللہ تعالیٰ کا ارشاد ہے۔

وَاسْتَكْبَرَ هُوَ وَجُنُودُهُ فِي الْأَرْضِ  
بَغْيًا بِالْحَقِّ وَأَطَقُوا أَنَّهُمْ إِلَٰهًا كَالَّذِينَ  
يُرْحَبُونَ (قصص: ۲۹)

زمین میں خود فرعون بڑبڑانا اور اس کے لشکروں  
نے بھی ناحق تکبر کیا اور ان کا گمان تھا کہ وہ (مرنے)  
کے بعد ہماری طرف نہیں پلٹیں گے۔

مقصود یہ ہے کہ دنیوی سائز و سامان کے حصول کی طرف انسان بہت شدید میلان رکھتا ہے، اور  
اسی کام میں بسا اوقات ساری عمر گنوا دیتا ہے اور خدا و یوم آخرت کسی کا بھی خوف اس کے دل کے  
قریب نہیں پھٹکتا، اس دلدل سے انسان کو اگر کوئی قوت نکال سکتی ہے تو وہ عقیدہ و ایمان کی قوت  
ہے جہاں یہ قوت مفقود ہو گئی یا ضعف و اضمحلال کا شکار ہوئی تو وہیں سے انسان بے لگام ہو کر ایسی  
حرکات کا مرتکب ہونا شروع ہو جاتا ہے جو انفرادی و اجتماعی زندگی کا ستیا ناس کر دیتی ہیں۔  
فرعون کے فساد فی الارض کی وجہ کیا تھی؟ یہی کہ وہ یوم آخرت پر ایمان نہیں رکھتا تھا۔ اگر وہ اس حقیقت  
کو تسلیم کر چکا ہوتا کہ موت کے بعد مجھے ایک عظیم و خیر خدا کے رو بہ و اپنے ہر عمل کی جواب دہی کرنی ہے تو  
وہ کبھی ظلم و ستم نہ کرتا اور آتش دوزخ کے مہیب شعلوں میں سڑنے والوں نے کس بات کا اعتراف کیا  
اور اعمال خیر سے تنہی دامن ہونے کی کیا وجہ بیان کی؟ صرف یہی کہ کُنَّا نَكْذِبُ بِيَوْمِ الدِّينِ ہم روز جزا  
کو جھٹلاتے تھے کیونکہ روز جزا کی تصدیق کا عقیدہ ہی تو وہ قوت تھی جو انہیں ترغیب حسانت صبی دیتی  
اور از نکاب سنیات سے باز بھی رکھ سکتی تھی۔

دوسری طرف دیکھیے سر و سامان دنیا کے بارے میں رسول اللہ صلی اللہ علیہ وسلم کیا ارشاد فرماتا ہے  
ہیں۔ حضرت عمر رضی اللہ عنہ نے عرض کی یا رسول اللہ آپ کے پہلوئے مبارک پر چٹائی کے نشان پڑ گئے ہیں کیا  
اس سے زیادہ نرم و نفیس بچھو ناز مہیا کر دیا جائے۔ جواب رسالیماب سنیے اور ایمان کے ان گہرے  
اثرات کا اندازہ کیجئے جو حیات انسانی پر مرتب ہو کر رہتے ہیں۔ مجھے سر و سامان دنیا سے کیا واسطہ میری  
اور دنیا کی مثال تو ایسے ہے جیسے کوئی مسافر دن کی گرمی میں چلتا ہے اور کسی سایہ دار درخت کے نیچے  
پل بھر کے لئے ٹھہرے پھر اسے چھوڑ کر آگے چلے اور یہ دیکھئے حضرت علی رضی اللہ تعالیٰ عنہ کیا  
کہہ رہے ہیں۔ مخاطب دنیا ہے جو حسین و جمیل دو مشیزہ کا روپ دھانے سامنے کھڑی ہے۔ او نظر کو فریب

دینے والی جا کسی اور کو فریب دے مجھ سے تعرض کرتی ہے؟ یا میری طرف میلان رکھتی ہے؟ میں تجھے  
 میں طلاق دے چکا ہوں۔ اب رجوع کا سوال ہی پیدا نہیں ہوتا۔ یہ کون بول رہا ہے؟ ابن ابی طالب نہیں  
 جذبہ ایمان سے سرشار علی مرتضیٰ بول رہے ہیں۔ ان کا ایمان بول رہا ہے جس کا نصب العین مال و متاع  
 دنیا نہیں اس سے بہت بلند و برتر، بہت عظیم و جلیل اور بہت بیش قیمت انعامات خداوندی ہیں۔  
 ما لا عین رأت ولا اذن سمعت وما خطر بقلب لیس۔

پس ایمان ہی وہ متفرد جوہر ہے جو مومن کے اندر ترغیبات دنیا کو ٹھکرانے کی تاب دلوں پیدا  
 کرتا ہے۔ اس کے دل کو اس یقین سے معمور کر دیتا ہے کہ اللہ کے نزدیک روئے ارض کی ساری دولت  
 بھی مچھر کے پیکے برابر قدر و قیمت نہیں رکھتی وہ اسے دنیا کا غلام نہیں بننے دیتا لیکن یہ بات واضح ہے  
 کہ ایمان سر و سامان دنیا کے استعمال و استعمال سے نہیں روکتا بلکہ وہ کہتا ہے اس کو مقصودِ اصلی نہ سمجھو  
 غایت الغیات نہ قرار دو اور اس میں کچھ شک نہیں کہ ایمان داخلاق کا مقابلہ کرنا تو درکنار، مادی شرفاں  
 اور دنیوی لذائذ و منافع کے اندر اتنی سکت بھی نہیں کہ وہ اس کا سامنا ہی کر سکیں۔

**طبیعت و جبلت کی قوت اور ایمان کی قوت** معاشرہ کو سعادت کے مرتبہ کمال تک پہنچانے

کے لیے جن اصول و اخلاق کی ضرورت ہے ان میں سے ایک کا اثبات ہو چکا یعنی مال و متاع دنیا کی  
 تحصیل کو اصلی اور حقیقی نصب العین نہ بنایا جائے اور اسے کبھی یہ حیثیت نہ دی جائے کہ دین و ایمان کے  
 تقاضے مجروح ہونے لگیں اس کے بعد ہم یہ گناہ کش کریں گے کہ دوسری چیز جسے افراد معاشرہ کو  
 اپنے اندر پیدا کرنا چاہیے وہ جہلی و فطری داعیات پر ضبط ہے۔ ان داعیات میں سب سے طاقتور  
 داعیہ جنس کا ہے جس کو عام حالات میں بھی قابو میں رکھنا پڑا دشوار ہے لیکن ایام شباب میں تو خاص طور  
 پر یہ تمام حدود سے تجاوز کر جانا چاہتا ہے۔ اس عالم میں نہ اسے کسی قانون کا پاس ہوتا ہے نہ کسی فلسفی  
 کے افکار و نظریات سے کوئی واسطہ یہ حدود و قیود نا آشنا داعیہ اگر کسی قوت کی مڑا حمت کے آگے گئے پس  
 ہوتا ہے تو وہ ایمان کی قوت ہے۔ حضرت یوسف علی نبینا وعلیہ السلام نے جو ان ہی قوت تھے اس پر مستزاد  
 یہ کہ ایسے ماحول میں پہنچا دیے گئے جہاں داعیہ جنسی کی تسکین کے سائے سامان موجود تھے ایک منصف  
 پھال سے پہرہ و رعایت خود دعوت گناہ دے رہی تھی وہ خاتون جو حاکم وقت کی اہلیہ تھی۔ ذی اللذات  
 بی ثمان اور ان کی مالکہ اور یہ اس کے غلام مجبور دونوں تہا تھے۔ قانون کی نظر سے مستزاد اور



لوگوں کی دسترس سے دور۔ غور فرمائیے اس وقت کیا چیز سیدنا یوسف کی مدد و معاون بنی جس نے خود ان کے داعیہ جنسی کو بھی ضبط میں رکھا اور اس مشتعل خاتون کی بھی پوری قوت کے ساتھ مزاحمت کی۔ یہ صرف ایمان تھا۔ خدا کے حاضر ناظر ہونے پر ایمان۔ مرنے کے بعد دوبارہ زندہ ہونے اور اللہ کے محاسبہ و مواخذہ پر ایمان۔ اور اس بات پر ایمان کہ اپنے داعیہ جنسی کی تسکین کی یہ صورت حرام ہے اور خدا کے غضب و عذوبت دینے والی اور اس کی رحمت سے دور کر دینے والی ہے۔ یہ سیدنا یوسف علیہ الصلوٰۃ والسلام کا ذکر تھا جو خدا کے جلیل القدر پیغمبر تھے اور جن کے بارے میں کہا جاسکتا ہے کہ انبیاء و رسل غیر معمولی اوصاف کے حامل ہوتے ہیں تو آئیے ایک عام عورت کا واقعہ سنیں۔ حضرت عمر کا عہد خلافت تھا۔ آپ رات کو عامۃ المسلمین کے حالات معلوم کرنے کی غرض سے گشت کر رہے تھے۔ ایک مکان کے پاس سے گزرتے وقت آنجناب نے سنا ایک عورت پڑے سوز آواز میں گاہی تھی۔ اس کے لئے اپنے شوہر کی جدائی ناقابل برداشت ہو رہی تھی جو مملکت اسلامیہ کی سرحدوں پر جہاد و قتال میں مصروف تھا اور کئی مہینوں سے گھر نہیں آسکا تھا جو ان دو تیز کے جذبات اشعار کی صورت میں ابل پڑے تھے۔

لَقَدْ طَالَ هَذَا اللَّيْلُ وَأَسْوَدَ جَانِبُهُ  
وَأَرْقَنِي أَنْ لَا حَبِيبَ الْأَعْبُدُ

فَوَاللَّهِ لَوْ لَا اللَّهُ تَخَشَى عَوَاقِبُهُ  
لَعَسَاكَ مِنْ هَذَا السَّرَّارِ جَوَانِبُهُ

رات تاریک اور طویل ہو گئی ہے اور میری نیند فائب ہو چکی ہے کیونکہ کوئی محبوب نہیں جس کے ساتھ میں

دل بہلاؤں خدا کی قسم اگر اللہ کا ڈر نہ ہوتا اور اس کے احکام کی نافرمانی کے نتائج و عواقب کا خوف نہ ہوتا

تو اس پلنگ کے اطراف و جوانب کو ہلا ڈالا جاتا۔

داعیہ جنس کی طرح جبلی طور پر انسان میں ایک اور زور دار داعیہ غضب و انتقام کا بھی موجود ہوتا ہے جو بسا اوقات اتنی شدت اختیار کر جاتا ہے کہ مغلوب الغضب انسان پر وحشی اور درندہ سے کا گمان ہونے لگتا ہے۔ داعیہ غضب جب زور پکڑتا ہے تو وہاں نہ کسی قانون کا بس چلتا ہے نہ کوئی فلسفہ اخلاق کام آتا ہے۔ معمولی باتوں پر لوگ جھگڑ پڑتے ہیں اور آپس سے باہر ہو جاتے ہیں۔ نتیجہ قتل و غارتگری کا بازار گرم ہو جاتا ہے۔ معاشرتی زندگی میں تصادم کی بے شمار صورتیں جو آئے دن پیدا ہوتی رہتی ہیں ان کے پیچھے کیا محرک کار فرما ہوتا ہے۔ یہی داعیہ غضب اس شعلہ جوالہ کی جدت کو کم کرنے والی اور بالآخر اسے ٹھنڈا کر کے رکھ دینے والی چیز ایمان کے سوا اور کوئی نہیں ایمان آدمی کو مجبور کرتا ہے کہ غصہ کو تھوک دے

زیادتی کرنے والے کو معاف کر دے جہالت کے برتاؤ پر صبر و حلم سے کام لے بلکہ برا سلوک کرنے والے کے ساتھ حسن سلوک سے پیش آئے۔ حضرت آدم علیہ السلام کے دو بیٹوں نے قربانی کی۔ ایک کی قربانی قبول ہو گئی جبکہ دوسرے کی قربانی نامقبول ٹھہری۔ اس پر مؤخر الذکر بیٹا غصہ میں آ گیا اور مشتعل ہو کر کہنے لگا  
 لَا قَتَلَكَ ، میں تجھے قتل کر کے دم لوں گا۔ مگر صاحب ایمان بیٹا اشتعال کے جواب میں گرمی نہیں دکھاتا بلکہ ٹھنڈے دل و دماغ کے ساتھ کہتا ہے :-

انَّمَا يَقْبَلُ اللَّهُ مِنَ الْمُتَّقِينَ كَسْبُهُمْ  
 بَسَطْتَ إِلَيَّ يَدَكَ لِتَقْتُلَنِي مَا أَنَا  
 بِبِاسٍ بِيَدَيْكَ إِلَيْكَ لَاقَتُكَ إِحْتِ  
 أَخَافُ اللَّهَ رَبَّ الْعَالَمِينَ ۝ الْمَائِدَةُ ۲۶

اللہ تو اہل تقویٰ ہی کی نذر میں قبول کرتا ہے  
 اگر تو مجھے قتل کرنے کے لئے ہاتھ اٹھائے گا تو میں  
 تجھے قتل کرنے کے لئے ہاتھ نہ اٹھاؤں گا میں اللہ  
 رب العالمین سے ڈرتا ہوں۔

معلوم ہوا کہ اللہ رب العالمین سے ڈرنے والے کبھی کسی کے درپے آزار نہیں ہوتے نہ غیظ و غضب کے عالم میں حد سے تجاوز کرتے ہیں کسی کے خلاف ظلم و زیادتی کرنے سے انہیں خوفِ خدا رکھنے چاہئے جبلی داعیات کا اقتضا کچھ ہی کیوں نہ ہو۔ حضرت عمر رضی اللہ تعالیٰ عنہ کا قول ہے ”خدا سے ڈرنے والے لوگ اپنے غیظ و غضب کی تسکین کا سامان نہیں کرتے جو جی میں آتا ہے اسے کر گزرنے سے انہیں خوفِ خدا مانع ہوتا ہے اور اگر یومِ قیامت نہ ہوتا تو معاملہ اس کے برعکس ہوتا جو تم دیکھ رہے ہو۔ حضرت عمر بن عبدالعزیزؒ سے ایک آدمی ہم کلام ہوا اور آجیناب سے نہایت بری طرح پیش آیا حتیٰ کہ آپ غضبناک ہو گئے۔ آپ اُس وقت امیر المومنین تھے۔ آپ نے ارادہ کیا کہ اسے درست کر دیا جائے لیکن بعد ازاں رک گئے اور اس آدمی کو مخاطب کر کے فرمایا لگے ”تمہاری کوشش تو تھی کہ میرے اندر کا شیطان نشہ اُتار کے زیر اثر مجھے بھڑکاتا اور میں تمہاری خوب خیر لیتا جس کی پاداش میں کل قیامت کے دن تم میرا دامن بکڑھ لیتے لیکن اب جاؤ اللہ تمہیں معاف کرے میں تمہارے ساتھ مزید گفتگو نہیں کرنا چاہتا“

پس ثابت ہوا کہ ایک سعادت مند معاشرہ کے افراد کو اخلاق کے اس بلند مقام پر فائز ہونا چاہیے جہاں جبلی داعیات ایمان کی بالادستی کو قبول کر لیتے ہیں اور خود کو مکمل طور پر اس کی تحویل میں دے کر فخر محسوس کرتے ہیں۔

ایمان، انانیت کو فطری حدود سے آگے بڑھنے نہیں دیتا۔ | انانیت یا اپنی ذات سے محبت ایک فطری

امر ہے اور کوئی فرد بھی اس سے خالی نہیں۔ اپنی انا کی بڑھئی اور اپنی ذات کے وقار کا سوال عام طور پر انسانوں کے نزدیک زندگی کا سب سے بڑا مسئلہ اور اہم سوال بن جاتا ہے۔ اپنا بول بالا رکھنے کے لئے، اپنا مفاہیل کرنے کے لئے اور اپنی عزت و اقتدار کا بھرم قائم کرنے کے لئے جذبہ انانیت خاص طور پر ابھرتا ہے اور معاشرتی زندگی میں خصوصیت و نزاع کے سببکڑوں بیج بوجاتا ہے۔ اس جذبہ فاسد نے کتنے خاندانوں کی عزت خاک میں ملا دی، کتنے قبیلوں کو آپس میں لڑوا دیا اور کتنی قوموں کو برسوں متحارب رکھا۔ انسانی تاریخ میں یہ پورا ریکارڈ دیکھا جاسکتا ہے۔

اس جنون میں جب کوئی فرد یا معاشرہ مبتلا ہو جاتا ہے تو پھر کم ہی کوئی چیز اس پر اثر انداز ہوتی ہے ہوا کے گھوڑے پر جب انانیت زدہ لوگ سوار ہوتے ہیں اور پندارِ نفس سے برابر ہمینر لگاتا ہے تو اس وقت کوئی ضابطہ، کوئی قانون اور ہوش و خرد کی کوئی مقدار بھی اسے نہنجیر پا نہیں کر سکتی ایمان کی لگام البتہ ایک ایسی چیز ہے جو اس کی سرکشی کو دور کر سکتی ہے۔ ایمان سب سے پہلے انسان کو اس کی حقیقت سمجھاتا ہے تاکہ اپنے بارے میں وہ کسی غلط فہمی کا شکار نہ ہونے پائے اس طرح وہ اس جڑ ہی کو کاٹ دیتا ہے جہاں سے شاخ انانیت غذا حاصل کر رہی ہوتی ہے۔ دین و ایمان کی رو سے انسان اللہ کی مخلوق ہے۔ اللہ کے سہارے زندہ ہے اس کی تمام صلاحیتیں اور استعدادیں اللہ کی عطا کردہ ہیں۔ کوئی ایک چیز بھی اس کی اپنی نہیں نہ اس کا ارتق اس کے بس میں ہے نہ زندگی نہ موت نہ عزت اور ذلت کا یہ مالک ہے نہ حکومت و اقتدار اس کی ذاتی شے ہے۔ تو نیک الہی کے بغیر یہ دنیا میں کوئی کام نہیں کر سکتا۔ کوئی کام تو درکنار اس کے لئے ایک تیکے کو بھی زمین سے اٹھانا اللہ کی مدد کے بغیر ممکن نہیں۔ ایک سانس بطور خود لے لیتا ایک بات تک کر سکتا اس کے قبضہ قدرت میں نہیں۔ جب انسان کی اوقات یہ ہے اور اس اوقات کا شعور بھی وہ لکھتا ہو تو انانیت کا غلط جذبہ اس کے دل میں کہاں پیدا ہو سکتا ہے؟ اور اگر کسی نہ کسی طرح پیدا ہو جائے تو خدا پر ایمان، حشر نشتر اور جنت و دوزخ پر ایمان اسے معطل اور مفلوج کر کے رکھ دیتا ہے۔

اُم المؤمنین حضرت اُم سلمہ رضی اللہ تعالیٰ عنہا بیان کرتی ہیں کہ رسول اللہ صلی اللہ علیہ وسلم کے پاس دو آدمی اپنے جھگڑے کا فیصلہ کرنے کے لئے آئے۔ وہ میراث کے بارے میں جھگڑ رہے تھے۔ ہر ایک کی زبان پر تھا ہذا حق (یہ میراث حق ہے) مگر ثبوت کسی کے پاس نہ تھا تاہم دوسرے کے حق کا

انکار بڑی شدت سے کر رہے تھے۔ رسول پاک صلی اللہ علیہ وسلم نے اہل ذرہ کر لیا کہ بات کچھ بھی نہیں ان میں سے ہر ایک کے اندر امانیت بول رہی ہے۔ آپ نے ان کے دل و دماغ کو جھنجھوٹے ہوئے فرمایا میں ایک انسان ہوں اور تم اپنے جھگڑے کا فیصلہ کرنے کے لئے میرے پاس آئے ہو۔ ہو سکتا ہے کہ تم میں سے کوئی دوسرے کے مقابلے میں زیادہ چرب زبان ہو اور اپنے موقف کو بہتر طریقے سے بیان کرے تو میں اس کی بات سن کر اس کے حق میں فیصلہ کر دوں لیکن یاد رہے کہ جس کو میں نے اس کے بھائی کے حق میں سے کچھ حصہ دے دیا وہ آگ کا ٹکڑا ہو گا اسے چاہیے کہ دوسرے کے حق کو قبول نہ کرے۔ جھگڑنے والوں نے جب یہ کلمات تینہ سنے تو ان کے اندر جذبہ خشیت الہی پیدا ہو گیا اور فکر آخرت انگیز ہو گئی۔ دونوں نے دپٹے اور ہر ایک دوسرے کو کہنے لگا۔ میرا حق بھی آپ لے لیں میں اپنے حق سے دستبردار ہوتا ہوں۔ اس پر نبی اکرم صلی اللہ علیہ وسلم نے فرمایا اب جب تم اس طرح سے سوچنے لگے ہو تو مناسب یہ ہے کہ اس درخت کو آپس میں تقسیم کر لو اور اپنا اپنا حق لے لو اور تقسیم کرتے وقت اگر کسی کے حق میں سے کچھ دوسرے کے حصے میں جانے کا احتمال ہو تو درگزر سے کام لو اور ہر ایک دوسرے پر اسے مباح قرار دیدے۔

غور فرمائیے کہ یہ نزاع جو سراسر امانیت کی پیداوار تھی۔ کس چیز کی بدولت ختم ہوئی۔ ایمان اور صرف ایمان کی بدولت۔ ایمان ان کے بت کو پاش پاش کرنے کے ساتھ آدمی کے اندر عفاف اور زہد و ایثار کے اوصاف بھی پیدا کر دیتا ہے۔ وہ دوسرے کے حق سے دستبردار تو ہوتا ہی ہے اپنے حق کو بھی دوسرے کی جھولی میں بخوشی ڈال دینا چاہتا ہے۔ رسول پاک نے دو ایمانداروں کا قصہ بیان فرمایا۔ ایک نے دوسرے سے زمین خریدی۔ خریدار کو بعد میں زمین سے ایک مٹکا ملا جس میں سونا تھا۔ اس نے زمین فروخت کرنے والے کے سامنے سونے سے بھرا ہوا مٹکا رکھتے ہوئے کہا۔ اپنا سونلے لیجئے میں نے آپ سے زمین خریدی تھی یہ سونا نہیں۔ دوسرا آدمی جو دولت ایمان سے مالا مال تھا گویا ہوا میں نے زمین اور جو کچھ اس میں ہے سب آپ کے ہاتھ فروخت کر دیا تھا۔ رسول پاک نے فرمایا بعد ازاں وہ دونوں ایک تیسرے آدمی کے پاس بغرض فیصلہ گئے اس نے ان سے پوچھا تم صاحب اولاد ہو؟ ایک نے جواب دیا میرا ایک لڑکا ہے۔ دوسرا بولا میری ایک لڑکی ہے فیصلہ کرنے والے نے کہا۔ دونوں کا آپس میں نکاح کر دو اور اس سونے کو مصرف میں لاؤ۔ پھر چونچ رہے اسے صدقہ کر دینا۔ اس طرح دنیا کے سامنے یہ



عجیب منظر آیا کہ سونے کا ڈھیر سامنے تھا مگر دونوں میں سے کوئی بھی اس کا طلبگار نہ تھا۔ ہر ایک اس سے بچتا چاہتا تھا اور ساتھی سے کہہ رہا تھا یہ تیرا ہے۔ حالانکہ ایسے مواقع پہ لوگ کہا کرتے ہیں۔ یہ میرا ہے، صرف میرا۔ انا نیت کا اس درجہ استیصال اور زبردستی کا یہ کال کسی معاشرہ کے افراد میں اسی وقت پیدا ہوتا ہے جب وہ اُس اخلاق سے متخلف ہوں جسے ایمان جنم دیتا ہے۔

## انسان پر عادات و میلانات کا تسلط

انسان بسا اوقات اپنی عادات کا بھی غلام بن کر رہ جاتا ہے۔ بلکہ بعض محققین کا کہنا ہے کہ انسان پیدا بھی غلام ہوتا ہے اور مرنا بھی غلام ہے۔ پیدائش کے وقت اسے قبضہ بہنائی جاتی ہے تو وفات کے وقت کفن یا یعنی مہر سے لے کر لحد تک وہ عادات و روایات کا اسیر ہوتا ہے۔ بعض فلاسفہ نے عادت کو طبیعت ثانیہ قرار دیا ہے کیونکہ انسان پر اس کی گرفت بھی قریب قریب اسی نوعیت کی ہوتی ہے جتنی طبیعت اولیٰ یعنی فطرت انسانی کی اور جس سے انسان انحراف نہیں کرتا، آنکھ دیکھتی ہے کان سنتے ہیں و معدہ خوراک ہضم کرتا ہے۔ ہاتھ حرکت و عمل کرتے ہیں اور ٹانگیں چلنے کا کام دیتی ہیں۔ یہ سب کچھ اعضائے جسمانی کی عین فطرت ہے۔ اسی طرح انسان کا عمل پیدائش اور آباؤ اجداد کے اخلاق و اطوار کا ورثہ میں منتقل ہونا بھی اقتضائے فطرت ہے۔ سالہا سال سے جن میلانات و رجحانات اور جن عادات کا کسی خاندان یا معاشرہ میں چلن رہا ہے ان سے گلو خلاصی کر لینا آسان نہیں ہوتا۔ ان میں سے بہت سی چیزوں کی قباحت بھی انسان پر واضح ہوتی ہے۔ مگر اس کے باوجود وہ اس کی زندگی کا جزو لاینفک بنی رہتی ہیں۔

شراب نوشی کس کے نزدیک پسندیدہ فعل ہے؟ ظاہر ہے کہ کسی کے نزدیک بھی نہیں لیکن پھر یہ کیا بات ہے کہ وہ چھٹی نہیں ہے منہ سے یہ ظالم لگی ہوئی ہے۔ جواری جو اکھیتا ہے اور چور چوری کرتا ہے اور مسلسل کٹے چلا جاتا ہے۔ اسے ستر بھی ملتی ہے۔ مگر بار بار ستر اٹھکتے کے باوجود وہ باز نہیں آتا۔ زانی زنا کرتا ہے۔ وہ اس فعل حرام کو حرام اور انتہائی قبیح سمجھتا ہے اور اپنی اولاد کو اس کے قریب بھی نہیں جانے دیتا چاہتا۔ مگر خود اسے جوت پڑ چکی ہے وہ چھوٹے کا نام نہیں لیتی۔ کیوں؟ صرف اس لیے کہ وہ عادی مجرم ہے اور عادت بڑا گہرا تسلط اس پر جائے ہوئے ہے۔

یہ تو افراد کی بات تھی معاشرے کا معاملہ بھی اس سے مختلف نہیں۔ امریکہ کتنا تعلیم یافتہ ملک ہے

اس ملک کے عوام اور ارباب حکومت دونوں نے شراب کے تباہ کن اثرات کو محسوس کرنے کے بعد اس کا سید باب کرنا چاہا۔ چنانچہ ۱۹۱۹ء میں عوام کے منتخب نمائندوں نے ایک قانون پاس کیا جس کی دوسری امریکہ میں شراب حرام کر دی گئی اس قانون پر سختی کے ساتھ عمل درآمد کرتے کرتے پوری حکومت میٹری حرکت میں آگئی۔ بحری بیڑے میں فوج تعینات کی گئی تاکہ شرابی حدود ملک سے باہر جا کر شغل شراب نہ کر سکیں۔ فضائیہ کے سپر و فضائی نگرانی کا کام کیا گیا۔ ریڈیو، اخبارات، رسالے اور کتابیں اور دیگر اشاعتی مواد کے ذریعے شراب کی مذمت کی جانے لگی۔ شراب سے نفرت دلانے کے لئے تقریبوں کی جاتی رہیں۔ تصویبیں چھاپی گئیں اور سینما ڈل میں اس موضوع سے متعلق فلمیں دکھائی جانے لگیں اور متواتر چودہ برس تک یہ مہم چلتی رہی اور حکومت امریکہ نے اس مقصد کے لئے کروڑوں ڈالروں کا خرچہ کر ڈالا۔ لاکھوں افراد کو جیلوں میں بٹھونس دیا۔ ہزاروں لوگوں کو جرمانے کئے گئے اور کوئی تین سو کے لگ بھگ افراد جان سے ہاتھ دھو بیٹھے۔ مگر ان ساری تدابیر کے باوجود امریکی معاشرے کی شراب سے وابستگی کم نہ ہوئی بلکہ اس میں کچھ اضافہ ہی ہوا اور لوگ سو طرح کے حیلے بہانے کر کے قانون کا منہ بھی چڑھاتے اور شوق شراب بھی پورا کرتے۔ بالآخر حکومت نے مجبور ہو کر ۱۹۳۳ء میں تحريم شراب کے قانون کو منسوخ کر ڈالا۔ یہ کس کی فتح تھی؟ عادت کی۔ امریکی معاشرے کی اس عادت کے آگے قانون کو گھٹنے ٹیکنے پڑے۔ آئیے ذرا سوچیں کہ اجتماعی عادات و رجحانات کا تسلط معاشرے سے ختم کیا جاسکتا ہے یا نہیں؟ اور اگر یہ ممکن ہے تو کس طرح؟

ایک کان کو ہر چیز پر بالادستی حاصل ہے | ہم پہلے عرض کر چکے ہیں کہ معاشرہ کو حقیقی سعادت سے ہم کتنا کرنے کے لئے ان اصول اخلاق پر عمل پیرا ہونا چاہیے جو دین و ایمان سے اخذ کئے گئے ہوں اور تمام معاشرتی برائیوں کا انسداد بھی کا حقہ جمی ہوگی۔ جب ایمان کی طرف رجوع کیا جائے چلتی و نفسانی داعیات ہوں یا جذبہ انانیت یا عادات و میلانات ہر ایک کو قابو میں رکھنا اور حدود سے متجاوز نہ ہونے دینا ایمان کا کام ہے اور کسی کا نہیں۔ ایمان ہی عزم صمیم کا خالق ہے۔ وہ قوت ضابطہ ہے جو نفسانی داعیات کو ان کے فطری حدود سے آگے نہیں بڑھنے دیتی اور وہ عزم محکم ہے جو عادات کو بدل کے رکھ دیتا ہے۔

اسی شراب کی لت میں آج سے ڈیڑھ ہزار سال پہلے عرب کا معاشرہ بھی بہت بری طرح مبتلا

ہو چکا تھا۔ ذرا ملاحظہ کیجئے کہ کس طرح ایمان نے قلیل عرصہ میں عربوں کو اس برائی سے یکسر نجات دلا دی  
ابتداءً قرآن میں حکم نازل ہوا کہ اسے نبیؐ انہیں کہہ دو کہ ان دونوں چیزوں (شراب اور جوا) میں بڑی خرابی  
ہے۔ اگرچہ ان میں لوگوں کے لئے کچھ منافع بھی ہیں مگر ان کا گناہ ان کے فائدے سے بہت زیادہ ہے۔ پھر  
کچھ عرصہ بعد یہ حکم نازل ہوا کہ نشہ شراب کی حالت میں نماز کے قریب نہ جاؤ۔ یہ گویا ذہنوں کو تدریجاً تیار کیا  
جا رہا تھا کہ شراب بہر حال بہی چیز ہے اسے چھوڑ ہی دینا چاہیے۔ اور بالآخر ارشاد ہوتا ہے "اس کے ایمان  
لانے والے یہ شراب اور جوا اور یہ آستانے اور پائسے یہ سب گندے شیطانی کام ہیں ان سے پرہیز کرو  
امید ہے کہ تمہیں فلاح نصیب ہوگی شیطان تو یہ چاہتا ہے کہ شراب اور جوتے کے ذریعے تمہارے  
درمیان عداوت اور بغض طوالت دے اور تمہیں خدا کی یاد سے اور نماز سے روک دے۔ پھر کیا تم ان  
چیزوں سے باز رہو گے؟ (المائدہ: ۹۰-۹۱)

اس حکم کا نازل ہونا تھا کہ اطاعت و امتثال امر کے عجیب و غریب مظاہر ہوتے۔ دنیا نے  
دیکھا کہ شراب کے مٹکے توڑ دیئے گئے۔ جام و ساغر اٹھا کر پھینک دیئے گئے اور شراب خانہ خراب ہو  
گلیوں میں بہنے لگی جیسے پانی بہتا ہو۔ حضرت انس رضی اللہ عنہ وایت کرتے ہیں کہ میں ابو عبیدہؓ، ابی بن کعب  
اور دیگر حضرات کو شراب پلا رہا تھا کہ ایک آنے والا آیا اور اس نے خبر دی کہ شراب حرام کر دی گئی  
چنانچہ ابو طلحہؓ نے کہا اے انس اٹھو اور شراب کو باہر گلی میں بہا دو۔ یہ کون حکم دے رہا ہے ہیں وہ کہ جن  
کی گھٹی میں شراب پڑی تھی، وہ جو ہر چیز کی جدائی برداشت کر سکتے تھے مگر شراب کی مفادقت نہیں اس معاشرے  
کے لوگ کہ جس معاشرے کے ایک شاعر نے شراب کے ساتھ اپنا تعلق کچھ اس طرح بیان کیا ہے کہ جب  
میں مرجاؤں تو مجھے انگور کی پیل کے پتے دفن کرنا تاکہ اس کی جڑوں سے موت کے بعد بھی میرے رگ و پلے  
سیراب ہوتے رہیں۔ امرؤ القیس (ممتاز جاہلی شاعر) کو جب اپنے باپ کے قتل کی خبر ملی تو اس وقت  
وہ میخوادوں کی مجلس میں بیٹھا ناؤ نوش میں مصروف تھا۔ یہ المناک خبر سن کر کہنے لگا۔ **الْيَوْمَ خَمْرٌ وَعَدَا مَلْءٌ**  
آج تو شغل شراب جاری رہے گا۔ کل سوچیں گے کیا کرتا ہے۔

ہم بیان کر رہے تھے کہ شراب کے یہ متوالے جب دولت ایمان سے مالا مال ہوئے تو پھر شراب  
محبوب نہ رہی بلکہ خدا اور رسولؐ کی محبت ہر چیز پر غالب آگئی۔ ان کے ایک اشارے پر شراب کے  
ساتھ اپنا ضد لیں کا تعلق منقطع کر دیا۔ حضرت ابو موسیٰؓ الاشعری روایت کرتے ہیں کہ ہم بیٹھے شراب پی رہے



تھے کہ میں اٹھا اور رسول پاکؐ کی خدمت میں حاضر ہو گیا۔ اس وقت تحریمِ خمر کا حکم نازل ہوا ہی تھا اور آپؐ صحابہ کرام کو وہ آیت سن رہے تھے۔ میں نے بھی آکر اپنے ساتھیوں سے حرمتِ شراب کا ذکر کیا جو ابھی تک شراب نوشی میں مصروف تھے تو ان میں سے کوئی پیالہ پکڑ رہا تھا۔ کسی نے ساغر ہونٹوں کو لگایا ہی تھا اور کوئی دو چار گھونٹ پی چکا تھا اور میں جب آیت پڑھتے پڑھتے اس مقام پر پہنچا فہل انتم منتہون۔ تو سب بیک زبان پکار اٹھے اِنَّا سَہِیْنَا رَبَّنَا۔ اِنَّا سَہِیْنَا رَبَّنَا۔ اے ہمارے رب ہم باز آگئے اے ہمارے رب ہم باز آگئے۔ اور یوں آج واحد میں سا ہا سال کی ایک عادت چھوٹ گئی۔ وہ عادت جو ان کی فطرتِ تانیہ بن چکی تھی اور جس نے اس پورے معاشرے کو اپنی لپیٹ میں لے رکھا تھا۔ پس ثنابت ہوا کہ کوئی عادت خواہ وہ کتنی ہی پختہ ہو۔ رگ دریشہ میں ریح لیس گئی ہو ایک فرد پر مسلط ہو یا پورے معاشرہ کو اپنا شکار بنا چکی ہو۔ ایمان کے ایک حملہ کی تاب بھی نہیں لاسکتی۔

# ایمان بحیثیت اساس اخلاق

نفس انسانی کی گہرائیوں میں ایک مخفی قوت موجود ہوتی ہے جسے نہ خوردبین سے دیکھا جاسکتا ہے نہ علم الطبیعیات اس کا ادراک کر سکتا ہے۔ اس کا کام فراغ و واجبات کی طرف انسان کی راہنمائی کرنا ہے اور خیر و صلاح کی طرف اسے اس طرح کھینچ لینا جیسے مقناطیس قطب نما کی سوئی کو کھینچے رکھتا ہے اور مشر و نساد سے اسے بچانا۔ جیسے باپ بیٹے کو غلط حرکات سے بچاتا ہے یا جیسے استاد اپنے تلامذہ پر نظر رکھتا ہے یہ باطنی قوت جو تاریکی میں روشنی کا کام دیتی ہے، فضائل پر آمادہ کرتی اور ذائل سے باز رکھتی ہے۔ معروف کا حکم دیتی اور منکر سے منع کرتی ہے۔ علمائے اخلاق اسے ضمیر اور وجدان سے تعبیر کرتے ہیں اور اسلام نے اسی کا نام ”القلب“ (دل) رکھا ہے۔ رسول اللہ صلی اللہ علیہ وسلم سے ایک شخص نے نیکی اور گناہ کے بارے میں دریافت کیا تو آپ نے فرمایا: ہر وہ کام نیکی ہے جسے کر کے باطن سکون محسوس کرے اور دل مطمئن ہو۔ اور گناہ وہ کام ہے جس کے ارتکاب سے نہ نفس کو سکون حاصل ہو اور نہ دل کو اطمینان اگرچہ مفتی حضرات تجھ کو اس کے جواز کا فتویٰ دے ڈالیں اور ایک دوسری حدیث میں ہے۔ آپ نے فرمایا۔ ”اگرچہ لوگ تجھے فتویٰ دیں تاہم تو اپنے دل سے فتویٰ طلب کر۔“

قلب و ضمیر اخلاق کا بنیادی ستون ہے۔ اس کے بغیر اخلاق کی عظیم الشان عمارت قائم نہیں رہ سکتی۔ زندہ ضمیر اخلاق کی تعمیر و تشکیل کا باعث بھی ہوتا ہے اور ایک مستعد و ربان کی طرح اس کی حفاظت بھی کرتا ہے۔ کوئی معاشرہ محض قوانین اور آئینی ضوابط کے بل بوتے پر یا پولیس اور فوج کی قوت سے ترقی و تنظیم اور سعادت و خوش بختی سے ہمکنار نہیں ہو سکتا۔ حصول سعادت کے لئے بیدار ضمیر اور زندہ قلب کا وجود ضروری ہے۔ اور یہ کلمہ حکمت تو آپ نے سنا ہی ہو گا کہ عدل و انصاف قانون کے الفاظ میں نہیں بلکہ قاضی اور حاکم کے ضمیر میں ہوتا ہے۔ ٹھیک اسی طرح عاقلانہ کی نظر میں قانون کی کوئی وقعت نہیں ہوتی۔ ایک شاعر نے ان کی ترجمانی کرتے ہوئے کہا ہے

لَنْ يَصْلِحَ الْقَانُونَ فِيمَا رَادَعَا حَتَّىٰ نَكُونَ دَوَىٰ ضَمَائِرِ تَرَدَعٍ

(ترجمہ) قانون کی سرزنش ہمارے نزدیک کوئی اہمیت نہیں رکھتی جب تک کہ ہم خوف سے لبریز دلوں کے حائل بن جائیں پس جب اخلاق کے نشوونما تھا میں ضمیر اس درجہ دخیل ہے تو ایسے اس امر کا جائزہ لین کہ خود ضمیر کی تخلیق کا راز کس چیز میں مضمر ہے

**ضمیر اور ایمان** | ضمیر کی تعمیر و تخلیق میں ایمان بنیادی کردار ادا کرتا ہے۔ اسے زندگی عطا کرنے۔ اس کی آواز کو زیادہ مؤثر بنانے اور ہر قدم پر اس کی محرک اور فعال حیثیت برقرار رکھنے کے لئے ایمان ناگزیر ہے۔ اللہ پر ایمان۔ انسان کے اندر یہ اعتقاد راسخ کر دیتا ہے کہ وہ جہاں بھی ہو اللہ اس کے ساتھ ہوتا ہے سفر میں حضر میں، خلوت میں، جلوت میں اللہ سے اس کی کوئی کیفیت چھپی نہیں رہ سکتی۔ وہ ہر چیز کا علم رکھتا ہے، انسان کے نہاں خائف دل و دماغ کے اسرار و رموز، اس کے پوشیدہ اعمال اور اس کی ظاہری حرکت پر ایک سے اللہ پوری طرح باخبر ہے۔

کیا تم کو خبر نہیں ہے کہ زمین اور آسمانوں کی ہر چیز کا اللہ کو علم ہے؟ کبھی ایسا نہیں ہوتا کہ زمین آدمیوں میں کوئی سرگوشی ہو اور ان کے درمیان چوتھا اللہ نہ ہو یا پانچ آدمیوں میں کوئی سرگوشی ہو اور ان کے درمیان چھٹا اللہ نہ ہو۔ خفیہ بات کرتے دلے خواہ اس سے کم ہوں یا زیادہ جہاں کہیں بھی وہ ہوں اللہ ان کے ساتھ ہوتا ہے پھر قیامت کے روز وہ ان کو بتا دیگا کہ انہوں نے کیا کچھ کیلئے۔ اللہ ہر چیز کا علم رکھتا ہے۔

الْمُتَرَاتِنَ اللَّهُ يَعْلَمُ مَا فِي السَّمَوَاتِ وَمَا فِي الْأَرْضِ مَا يَكُونُ مِنْ تَجْوَىٰ ثَلَاثَةٍ إِلَّا هُوَ رَاحَهُمْ وَلَا خَمْسَةٍ إِلَّا هُوَ سَادِسُهُمْ وَلَا آذَنِي مِنْ ذَلِكَ وَلَا أَكْثَرُ إِلَّا هُوَ مَعَهُمْ أَيْنَ مَا كَانُوا أَجْرُهُمْ يَنْتَبِهُهُمْ بِمَا عَمِلُوا يَوْمَ الْقِيَامَةِ إِنَّ اللَّهَ بِكُلِّ شَيْءٍ عَلِيمٌ

(المجادلہ - ۷)

اے نبی تم جس حال میں بھی ہونے ہو اور قرآن میں سے جو کچھ سناٹے ہو اور لوگو! تم بھی جو کچھ کرتے ہو اس صبح کے دوران ہم تم کو دیکھتے رہتے ہیں کوئی ذرہ برابر چیز آسمان میں اور زمین میں ایسی نہیں ہے

وَمَا تَكُونُ فِي سَكْنٍ وَمَا تَتَلَوْنَ مِنْهُ مِنْ قُرْآنٍ وَلَا تَعْمَلُونَ مِنْ عَمَلٍ إِلَّا كُنَّا عَلَيْكُمْ تَشَهُودًا إِذْ تُفِيضُونَ فِيهِ وَمَا يُعْتَابُ عَنْ رَبِّكَ مِنْ مَثْقَلٍ

نہ چھوٹی نہ بڑی جو تیرے رب کی نظر سے پوشیدہ  
ہو اور ایک صاف دقت میں درج نہ ہو۔

ذَرَّةٌ فِي الْأَرْضِ وَلَا فِي السَّمَاءِ وَلَا  
أَصْغَرَ مِنْ ذَلِكَ وَلَا أَكْبَرَ الْأَكْبَرِ  
مُسَبِّحِينَ - (یونس: ۶۱)

ایمان باللہ کے بعد ضمیر انسان کو جو چیز مزید ستوار اور نکھار دیتی ہے وہ یومِ آخرت پر ایمان ہے۔ یومِ آخرت پر ایمان دراصل اس حقیقت کا شعور ہے کہ مرنے کے بعد رب العزت کی بارگاہ میں انسان کو اپنے اعمال کا حساب دینا ہے ہر اچھے عمل کی جزا وصول کرنی ہے اور ہر برائی کا خمیازہ بھگتنا ہے۔ اس وقت اس کی زندگی کی لمحہ بہ لمحہ تفصیل اس کے سامنے رکھ دی جائیگی۔

دو کاتب اس کے دائیں اور بائیں بیٹھے ہر  
چیز ثبت کر رہے ہیں کوئی لفظ اس کی زبان  
سے نہیں نکلتا جسے محفوظ کرنے کے لئے ایک  
حاضر باش نگر ان موجود نہ ہو۔

إِذْ يَتَلَقَى الْمُتَلَقِينَ عَنِ الْيَمِينِ وَ  
عَنِ الشَّمَالِ يُعْجِدُ - مَا يَلْفِظُ مِنْ  
قَوْلٍ إِلَّا لَدَيْهِ رَقِيبٌ عَتِيدٌ  
(ق-۱۸)

کیا وہ سمجھتے ہیں کہ ہم ان کی پوشیدہ باتیں  
اور سرگوشیاں نہیں سنتے ہیں۔ ہم سب کچھ  
سنتے ہیں اور ہمارے فرشتے ان کے پاس ہی  
ہر چیز دیکھتے ہیں۔

أَمْ يَحْسَبُونَ أَنَّا لَا نَسْمَعُ سِرَّهُمْ  
وَنَجْوَاهُمْ ط بَلَىٰ وَرُسُلْنَا لَدَيْهِمْ  
يَكْتُبُونَ  
(الزخرف-۸۰)

حیات انسانی کا یہ سارا ریکارڈ جسے اللہ کے فرشتوں نے پوری جزئیات اور  
تفصیلات کے ساتھ مرتب کیا ہوگا اور جس کے مطابق اس سے مواخذہ و محاسبہ کیا جائیگا۔  
ایک ایسی ناقابل تردید و تشاؤ دینہ ہوگی کہ جس کا ذرا سا احساس ہی قلب کی زندگی کا ضامن اور ضمیر  
کی بیداری کا باعث ہے۔

اللہ کے بارے میں یہ اعتقاد اور یومِ آخرت پر اس نوعیت کا ایمان ہی انسان کو ہر آن اللہ کی  
نگرانی کا احساس دلاتا ہے اور اپنے نفس کے محاسبہ پر مجبور کرتا ہے چنانچہ وہ کھلی آنکھوں سے اپنے  
افعال و اعمال کا جائزہ لیتا ہے۔ نتائج و عواقب پر نظر رکھتا ہے۔ نہ ظلم و ستم کرتا ہے نہ خیانت و بد  
عہدی کا مرتکب ہوتا ہے نہ ڈبنگیں مارتا ہے اور نہ تکبر کرتا ہے اور نہ اپنے فرائض کا انکار کرتا ہے



اور نہ دوسروں کے حقوق کا دعویدار ہوتا ہے۔ وہ کوئی ایسا کام نہیں کرتا جس کے محاسبے سے کل مخالفت ہو۔ نہ چھپ کر کوئی ایسی حرکت کرتا ہے کہ جس کے متصنہ شہود پر آجہانے سے اسے ندامت لاحق ہو سکتی ہو۔ خدا کے حاضر و ناظر ہونے کا یقین کامل اسے راہ صواب سے ذرہ برابر ادھر ادھر نہیں ہونے دیتا۔

کما قال شاعر صوفیؒ

اِذَا مَلَخَلَتْ الدَّهْرُ يَوْمًا فَلَا تَنْقَلِ خَلْوَةٌ وَلَكِنْ قُلِّ عَلَيَّ رَقِيبٌ؟

وَلَا تَحْسِبَنَّ اللهُ يَغْفِلُ سَاعَةً وَلَا إِنْ مَا تَخْفِيهِ عَنْهُ يَغِيبُ

(ترجمہ) اگر تو ایک دن کے لئے بھی خلوت نشین ہو تو یہ نہ کہہ کہ میں اب تنہا ہوں بلکہ یہ کہہ کہ مجھ پر ایک علیم و خیر نگران ہے اور اللہ کے بارے میں کبھی یہ گمان نہ کر کہ وہ ایک لمحہ کے لئے بھی غافل ہو جاتا ہے یا جو کچھ تو اس سے چھپانا چاہتا ہے وہ اس کی نظر سے ہی الٹا چھپ جاتا ہے۔

صوفیاء اور احتسابِ نفس | ایک اہل اللہ سے سوال کیا گیا کہ اس ارشاد الہی کا کیا مطلب ہے۔

رَضِيَ اللهُ عَنْهُمْ وَرَضُوا عَنْهُ ذَٰلِكَ

لِلَّذِينَ هُمْ عَنْ رَبِّهِمْ سَاءُونَ

اللَّهُ ان سے راضی ہو گیا اور وہ اللہ سے راضی ہو گئے اور یہ مقام اس شخص کو حاصل ہوتا ہے جو اپنے

رب سے ڈر جائے۔

انہوں نے فرمایا کہ رب سے ڈر جانے کا مطلب ہے اپنے آپ کو رب کی نگرانی میں محسوس کرنا اپنے نفس کا محاسبہ کرنا اور آخرت کے لئے توشیحہٴ حسنات جمع کرنا۔

محمّد بن علی الترمذیؒ نے فرمایا: اپنے آپ کو اس ذات کی نگرانی میں ڈے ڈے کہ جس کی نظر سے تو کبھی چھپ نہیں سکتا۔ اپنے شکر و سپاس کو اس کے لئے خاص کر ڈے کہ جس کے انعامات کا سلسلہ کبھی منقطع نہیں ہوتا۔ صرف اس کی فرمانبرداری اختیار کر کہ جس سے تو کبھی بے نیاز نہیں ہو سکتا اور اپنے خشوع و خضوع کا مستحق اس کو کہ دان کہ جس کی سلطنت سے قدم باہر رکھنا ممکن نہیں۔

حضرت ڈوالنونؒ مصری سے پوچھا گیا: بندہ جنت کیسے حاصل کر سکتا ہے۔ آپ نے فرمایا پانچ چیزیں سے: استقامت سے جو ہر شائبہٴ مکر و انحراف سے پاک ہو۔ کوشش سے جس میں سہو و نسیان نہ ہو خوفِ خدا سے جو بظاہر بھی ہو اور باطن بھی۔ موت کی تیاری کرنے کے بعد اس کے انتظار سے اور محاسبہٴ نفس سے پیشتر اس کے کہ اس کا حساب لیا جائے۔

بلاشبہ وہ ضمیر جس کی تربیت ایمان کرتا ہے — خوف خدا اور حساب آخرت سے سرشار ایمان۔  
 بیدار و توانا اور شدیداً محسوس ہو جاتا ہے۔ وہ عمل سے پیشتر ہی انسان کا احتساب کرتا ہے۔ کیا کرنا چاہتا ہے؟  
 کیوں کرنا چاہتا ہے؟ کس کے لئے کرنا چاہتا ہے؟ پھر اسی پر اکتفا نہیں وہ عمل کے بعد بھی محاسبہ جاری رکھتا ہے  
 تو نے کیا کیا ہے؟ کیوں کیا ہے؟ حقیقت یہ ہے کہ نورِ ایمان سے منور ضمیر بڑا ہی مستعد قاضی ہوتا ہے جو جزایا  
 سزا پر مشتمل اپنا فیصلہ فوراً صادر کر دیتا ہے اور اس کا فیصلہ باطنی طعن و ملامت ہی کی صورت نہیں اختیار  
 کرتا بلکہ کبھی کبھی مادی و جسمانی سزاؤں کا باعث بھی بن جاتا ہے۔

حضرت حسن بصریؒ نے — "وَلَا تَقْسِمُ بِالنَّفْسِ اللّٰوِاٰمَةِ" کی تشریح کرتے ہوئے فرمایا کہ  
 مومن جب بھی اپنے گمراہیوں میں منہ ڈالتا ہے نفس کو معتبوب کرنے لگتا ہے۔ میری اس بات سے تیری کیا  
 مراد تھی؟ میرے کھانے میں تیرا کیا ارادہ مضمحل تھا؟ میرا پینا کس مقصد کے تحت تھا؟ مگر فاسق و فاجر کا معاملہ  
 اس کے بالکل برعکس ہوتا ہے۔ وہ معصیت میں آگے ہی بڑھتا جاتا ہے اور کبھی پلٹ کر نفس پر عتاب بھیجتے  
 کی اسے توفیق نہیں ہوتی۔

حضرت مالک بن دینار نے فرمایا: اللہ اُس بندے پر رحم فرمائے جس نے اپنے نفس کو سزاؤں سے  
 کیتے ہوئے کہا — کیا تو اس چیز کا مالک نہیں؟ کیا تیرے پاس وہ چیز نہیں؟ اللہ کی نعمتیں یاد دلانے  
 کے بعد پھر نفس کو لگام دی اور نکیل ڈال دی اور کتاب اللہ کی پیروی پر اسے مجبور کر دیا۔  
 حضرت ابراہیمؑ اللہی نے فرمایا: میں عالم تصور میں اپنے نفس کو حجت میں لے گیا اور اس کے پھل  
 کھانے لگا۔ اس کی صاف شفاف نہروں کا پانی پیا اور وہاں کی حسین و جمیل دوشیزاؤں سے بے عمل گیر  
 ہونا رہا۔ بعد ازاں اپنے نفس کو دوزخ میں لے آیا۔ جہاں اس کے کڑے کیسے پھل کھائے اُس کے  
 بدکرداروں کا لہو اور پیپ پینے کی کوشش کی اور طوق و سلاسل پہننے مبتلائے مصیبت رہا پھر میں نے  
 اپنے نفس کو مخاطب کر کے کہا ان میں سے کون سا مقام تجھے مطلوب ہے؟ نفس نے جواب دیا۔ میں سزاؤں  
 دنیا میں رہ کر ہی کچھ اعمال صالح کرنا چاہتا ہوں اس پر آنجناب نے فرمایا تیری مراد پوری ہو گئی اب عمل ہی  
 کئے جا۔

مذکورہ بالا احوال و واقعات یہ ثابت کرتے ہیں کہ ایمان، ضمیر کو چھنچھوٹنے اور بیدار کرنے کی کیا  
 صورتیں اختیار کرتا ہے۔ جناب احنف بن قیس اس مقصد کے لئے ایک اور طریقہ اختیار فرمایا کرتے

تھے۔ آپ چراغ کے پاس چلے جاتے اور چراغ کی لوپہ انگلی رکھ دیتے جب آگ اسے جلانے لگتی تو آپ اپنے نفس سے کہتے۔ اے احنف گناہوں کی سنہری لنگ ہے۔ فلاں دن تو نے جو (گناہ) کیا تھا تجھے اس پر کس چیز نے اکسایا؟ اور فلاں دن تو نے جو کچھ کیا اس پر کس چیز نے مجبور کیا؟ کیا اس وقت آگ کا خوف نہ تھا۔

محاسبہ نفس کا ایک اور اسلوب وہ ہے جو توبۃ الصمت سے مروی ہے۔ آپ نے نفس کا محاسبہ کرتے ہوئے اپنی عمر کا حساب لگا یا تو وہ ساٹھ سال بنی پھر آپ نے ان سالوں کے دن گنے تو وہ اکیس ہزار پانچ سو ہوتے۔ اس پر آپ بیخ اسٹھے اور گویا ہوئے۔ ہائے افسوس ۲۱۰۰۰ گناہوں کو لے کر خدا کے دربار میں حاضر ہوں گا پھر خیال آیا کہ گناہوں کی یہ تعداد تو اس صورت میں ہے۔ اگر روزانہ ایک ہی گناہ کیا ہو۔ لیکن اپنا حال تو یہ ہے کہ ایک ایک دن میں ہزاروں گناہ سرزد ہوتے ہیں۔

اد پر ہم نے کہیں ذکر کیا ہے کہ ضمیر کے فیصلے کے نتیجے میں کبھی کبھی مادی سترابھی آدمی کو مل جاتی ہے اور بیدار ضمیر انسان اسے بخوشی قبول کر لیتا ہے تو اس کی مثال حضرت ابو طلحہ انصاری رضی اللہ تعالیٰ عنہ کا یہ واقعہ ہے کہ آپ ایک روز اپنے باغ میں نماز پڑھ رہے تھے۔ خوشگوار ماحول میں نماز پڑھتے وقت آپ کی توجہ شاخ خرپہ بیٹھے ہوئے ایک پرندے کی طرف مبذول ہو گئی اور آپ کو بھوڑی دیر کے لئے احساس نہ رہا کہ آپ حالت نماز میں ہیں۔ بعد میں جب خیال آیا کہ بھائے اللہ کے، دل پرندے کی طرف مائل ہو رہا ہے تو آپ نے اس نقصان کا کفارہ یوں ادا کیا کہ پورے باغ ہی کو صدقہ کر ڈالا اور آئندہ کا لیے ایسے ہر نقصان سے محفوظ ہو گئے۔

## نور ایمان سے منور ضمیر کا اعجاز

انسان خود اپنے وضع کردہ قوانین کی پابندی سے بھاگتا ہے اور ان کے اجراء و نفاذ پر ذاتی مفادات کے تحفظ کی خاطر سو طرح کی تدابیر سوچتا ہے۔ مثال کے طور پر حکومتیں کاروبار سلطنت چلانے کے لئے ٹیکس عائد کرتی ہیں۔ امن عامہ بحال رکھنے اور معاشرتی جرائم کے سدباب کے لئے قانونی تعزیرات نافذ کرتی ہیں۔ آپس کے معاملات کو درست رکھنے کے لئے اور بیع و شریکے کے صحیح انعقاد کی خاطر اصول و ضوابط طے کرتی ہیں۔ سیاست و حکمرانی کے باب میں ایسے اقدامات کی سختی سے مخالفت کر دی جاتی ہے جن سے ملک و قوم کا مفاد متاثر ہوتا ہے یہ سب کچھ کرنے کے بعد عملاً ہوتا یہ ہے کہ قوانین و ضوابط کی کھلم کھلا مخالفت کی جاتی ہے۔ ٹیکسوں کی چوری اور جرائم کارانہ کا بھر عام ہوتا ہے۔ قانون کا احترام نہ حکام کرتے ہیں اور نہ عوام ہی اس کے تقاضوں سے عہدہ برا ہوتے ہیں۔ سوال یہ ہے کہ لوگ قوانین کی افادیت و اہمیت کو سمجھنے کے باوجود ان سے انحراف کیوں کرتے ہیں؟ اس کا جواب صرف یہ ہے کہ ان کا ضمیر بیدار نہیں ہوتا اور اسے ایمان کی حرارت نصیب نہیں ہوتی، کیونکہ جو ضمیر ایمان کی بدولت بیدار ہو چکا ہو اس پر عقل عیارہ کا کوئی حیلہ کارگر نہیں ہو سکتا۔ ایسے ذرا اسلامی تاریخ کے اوراق اُلٹا کہہ دیکھیں کہ نور ایمان سے تیز قلوب و ضمائر کس طرح زندگی کے ہر میدان میں انسان کی رہنمائی کرتے ہیں حضرت ابی بن کعب رضی اللہ تعالیٰ عنہ فرماتے ہیں کہ رسول پاک صلی اللہ علیہ وسلم نے مجھے زکوٰۃ وصول کرنے کے لئے بھیجا۔ یہاں ایک آدمی کے پاس گیا اور اسے اپنے تمام اونٹ جمع کرنے کے لئے کہا جب وہ سارے میرے سامنے حاضر کر دیتے گئے تو میں نے حساب لگا کر اسے بتایا کہ آپ کو صرف ایک سال کا بچہ بطور زکوٰۃ ادا کرنا ہو گا۔ اس نے کہا کہ ایک سال کا بچہ تو نہ دو دو دے گا نہ سواری کے قابل ہو گا آپ اس کے بجائے یہ جوان اور مولیٰ تانوی ادنیٰ لے جائیں۔ میں نے کہا کہ جس چیز کو لینے کا مجھے حکم نہیں دیا گیا اسے کیسے لوں؟ ہاں رسول اکرم صلی اللہ علیہ وسلم یہاں سے قریب ہی ہیں



اگر آپ چاہیں تو حضور کے پاس چلے جاتے ہیں۔ پھر اگر آپ نے اسے قبول کر لیا تو میں وصول کر لوں گا بصورت دیگر آپ کا مال آپ کو مبارک رہا اس نے کہا ٹھیک ہے اور میرے ساتھ چل پڑا اور وہ ادنٹنی جو مجھے دے دیا تھا ساتھ لے لی۔ بارگاہ رسالت میں پہنچ کر کہنے لگا۔ "یا رسول اللہ آپ کا قاصد میرے پاس پہنچا تاکہ میرے مال کا صدقہ وصول کرے اور اس سے پیشتر میرے مال کا صدقہ وصول کرنے کے لئے نہ کہی آپ تشریف لائے نہ آپ کا کوئی قاصد آیا۔ میں اس کے سامنے اپنے سارے اونٹ پیش کر دیئے اس کا کہنا ہے کہ ایک سال کا بچہ ادا کروں، لیکن وہ تو اللہ کے رسولؐ نہ دودھ دینے کے قابل ہوتا ہے نہ سواری کے۔ میں نے اس کے بجائے اسے ایک جوان موٹی، تازی ادنٹنی دی مگر یہ اُسے لینے سے انکار کرتا ہے ادنٹنی میں اپنے ساتھ لے آیا ہوں لے اللہ کے رسولؐ آپ قبول فرمائیں۔ اس پر رسول اللہ صلی اللہ علیہ وسلم نے فرمایا۔ تمہارے ذمہ واجب الا دوا صدقہ تو وہ بچہ ہی ہے۔ تاہم اگر تم زیادہ دینا چاہتے ہو تو اس کا اللہ آپ کو اجر دے گا اور ہم اسے قبول کرتے ہیں اس کے بعد آپ نے اس ادنٹنی کو وصول کرنے کا حکم دے دیا اور اُس صحابیؓ کے مال میں برکت کی دعا کی۔ آپ نے غور کیا اس واقعہ میں فریقین کے اندر کون سا مقدس جذبہ کار فرما ہے؟ یہ ضمیر کی آواز تھی۔ اُس ضمیر کی جس پر ایمان کا رنگ چرطہ چمکتا تھا۔

حضرت ماعز بن مالک مشہور صحابی تھے رضی اللہ تعالیٰ عنہ۔ ایک دفعہ آپ کی خدمت میں حاضر ہوئے اور عرض کی یا رسول اللہ میں نے اپنی جان پر ظلم کیا ہے اور زنا کر بیٹھا ہوں۔ اب چاہتا ہوں کہ آپ مجھے پاک کر دیں۔ رسول پاکؐ نے فرمایا شاید تو نے چھٹی چھاڑ کی ہو یا بوس و کنار کی ہو۔ مگر حضرت ماعزؓ نے ہر بار تردید کی اور گناہ کا اعتراف کرتے رہے اور اس بات پر مصر رہے کہ حد جاری کر کے انہیں پاک کیا جائے بالآخر رسول پاکؐ نے انہیں رحیم کرنے کا حکم صادر فرما دیا اور حضرت ماعزؓ نے اپنے اوپر بخوشی حد نافذ کرائی۔ رضی اللہ تعالیٰ عنہ۔

اور یہ ایک مسلمان خاتون ہیں۔ رسول پاکؐ کی خدمت میں حاضر ہو کر عرض کرتی ہیں اے اللہ کے رسولؐ میں نے زنا کا ارتکاب کیا ہے مجھے پاک کر دیجئے۔ رسول اللہؐ اسے لوٹا دیتے ہیں مگر گلے دن وہ پھر آجاتی ہیں اور کہتی ہیں یا رسول اللہ آپ نے مجھے لوٹا دیا شاید آپ ماعزؓ کی طرح مجھ پر سے حد ٹالنا چاہتے ہیں، بخدا میں حاملہ ہو گئی ہوں۔ آپ نے فرمایا۔ یہ بات ہے تو اب چلی جا اور بچے کی پیدائش

کے بعد آتا۔ عورت چلی گئی۔ دن پر دن گزرتے گئے مگر اس کے ضمیر کی خلش نہ گئی۔ گناہ سے پاک ہونے کا خیال اسے ہر وقت مضطرب رکھتا آخر وضع حمل ہو گیا اور بچے کو لے کر وہ ایک بار پھر دربار رسالت میں حاضر ہو گئی۔ رسول اللہ صلی اللہ علیہ وسلم نے فرمایا ابھی حد جاری نہیں کی جاسکتی۔ جا اور اس بچے کو دودھ پلا اور جب زمانہ رضاعت گزر جائے اور بچہ روٹی وغیرہ کھانے لگے تو پھر آتا۔ بیدار ضمیر خاتون واپس چلی جاتی ہے اور پورے دو سال بچے کو دودھ پلاتی ہے۔ مگر اس عرصے میں کبھی ایک لمحے کے لئے بھی اس کے دل و دماغ سے گناہ کا تصور محو نہیں ہوتا۔ وہ آخرت میں اس جرم کی سزا کا خیال کر کے کانپ کانپ جاتی ہے آخر جب بچے نے دودھ پینا چھوڑ دیا تو وہ اس کے ہاتھ میں روٹی کا ایک ٹکڑا دے کر رسول خدا کی خدمت میں پھر پہنچ گئی۔ "یا رسول اللہ اب میرا بچہ دودھ نہیں پیتا۔ اب یہ کھانا کھانے لگا ہے" اس کے بعد اجرائے حد میں مزید تاخیر نہیں کی جاسکتی تھی چنانچہ آپ نے اُسے رجم کرنے کا حکم دیا حضرت خالد بن ولید بھی اُن لوگوں میں تھے جو اسے پتھر مار رہے تھے۔ انہوں نے اُس کے سر پر پتھر مارا جس سے خون کے چھینٹے حضرت خالد کے چہرے پر جا پڑے اس پر اُن کے منہ سے گالی نکل گئی۔ اللہ کے نبی نے سنا تو فرمایا۔ اے خالد رک جا۔ اُس ذات کی قسم جس کے قبضے میں میری جان ہے اس خاتون نے ایسی توبہ کی ہے کہ اگر اس کی توبہ کو مدینہ کے ستر گنہگاروں پر تقسیم کر دیا جائے تو سب کی مغفرت کے لئے کافی ہو۔ کیا اس سے افضل بھی کسی کی توبہ ہو سکتی ہے؟ اس نے تو خدا کے لئے اپنی جان دیدی۔

کیا دنیا کے کسی قانون تعزیرات کی اس درجہ اطاعت کی گئی ہے؟ نہیں اور یقیناً نہیں۔ دنیا کے قوانین کا نفاذ، فوج، پولیس یا حکومت کے دوسرے اہلکاروں کے ہاتھوں بجز واکراہ ہوتا ہے جس سے بچاؤ کی کئی صورتیں اختیار کی جاسکتی ہیں۔ مگر اسلامی قانون کی تنقید پر ایک مومن کو اس کا ضمیر مجبور کرتا ہے اور اس کی پکار پر لبیک کہنا ہی پڑتا ہے۔

اس کے بعد دو چار واقعات اور سنٹیے جن کا تعلق امانت و دیانت اور حسن معاملہ سے ہے اور جن سے متعلق قوانین پر عمل درآمد ایمان و ضمیر کے ماسوا کو فی طاقت نہیں کر سکتی۔

امیر المومنین حضرت عمر بن الخطاب نے حکم جاری کر دیا کہ اشیائے خوردنی میں ملاوٹ قابل تعزیر

جرم ہے۔ کوئی مسلمان مرد اور عورت یہ جرم نہ کرے۔ کیونکہ رسول اللہ صلی اللہ علیہ وسلم نے فرمایا ہے مَنْ جَشَّ فَلَيْسَ مِنَّا۔ جس نے دھوکا دیا وہ ہم میں سے نہیں۔ ادھر فاروق اعظم کا یہ حکم تھا اور ادھر ایک

عورت اپنی بیٹی سے کہہ رہی تھی دودھ میں پانی ڈال دو کچھ زیادہ پیسے وصول ہو جائیں گے۔ بیٹی نے ماں کو امیر المومنین کا حکم یاد دلایا تو ماں نے کہا امیر المومنین یہاں کہاں ہے؟ وہ ہمیں دیکھ کر نہیں رہا۔ بیٹی نے جواب دیا اگر امیر المومنین ہمیں نہیں دیکھتا تو خدا تو ہمیں دیکھ رہا ہے۔ اماں جان میں دودھ میں پانی ہرگز نہیں ملاؤں گی یہ اپنے مسلمان بھائیوں کے ساتھ دھوکا کرنا ہے یہ سنگین جرم ہے۔

مؤرخ ظہری نے ذکر کیا ہے کہ جب مسلمان مدائن میں قحطانہ داخل ہوئے تو انہوں نے مقبوضہ غنائم ایک جگہ جمع کر دیئے۔ ایک صاحب آئے اور ایک پیش قیمت چیز خیر اپنی کوڑے دی لوگوں نے کہا ایسی بہترین چیز تو ہم نے آج تک نہیں دیکھی اور ہمارے پاس موجود اشیاء میں کوئی بھی اس کے بدلہ نہیں آپ نے اس پر قبضہ کیا تھا۔ انہوں نے جواب دیا اگر خدا کا خوف نہ ہوتا تو کبھی اسے تمہارے پاس لیکر نہ آتا لوگوں نے سمجھ لیا کہ آدمی بڑے مرتبہ و مقام کا حامل ہے۔ استفسار کرنے لگے آپ کون ہیں؟ انہوں نے کہا میں یہ نہیں بتاؤں گا نہ آپ کو اور نہ کسی اور کو۔ آپ میری مدح و تعریف کرنے لگیں گے حالانکہ میں نے یہ کام صرف خدا کی رضا کے لئے کیا ہے اور وہی تمام تعریفوں کا مستحق ہے۔ لوگوں نے ایک آدمی کو اشارہ کیا کہ اس کے پیچھے پیچھے جاؤ اور اس کے ساتھیوں سے اس کا نام معلوم کرو۔ اس نے البیہا ہی کیا تو پتہ چلا کہ آنجناب عامر بن عبد قیس ہیں۔

حضرت عبداللہ بن دینار نے فرمایا کہ میں ایک مرتبہ امیر المومنین عمر ابن الخطاب کے ہمراہ مکہ کی طرف روانہ ہوا۔ راستے میں ایک مقام پر ہم نے رات گزاری۔ وہاں پہاڑ پر سے ایک چرواہا ریوڑ سمیت نیچے اُترا اور ہمارے پاس سے گزرا۔ امیر المومنین نے اسے کہا! اسے چہرہ دلہے ان میں سے ایک بکری میرے ہاتھ فروخت کرے اس نے جواب دیا میں غلام ہوں اور یہ آقا کا ریوڑ ہے۔ آپ نے بہت بڑے آزمائش فرمایا۔ اپنے آقا سے کہہ دینا کہ اسے بھیر یا کھا گیا ہے چرواہا بولا اللہ کو کیا جواب دہں گا۔ اس پر عمر رضی اللہ عنہ رو پڑے اور صبح کے وقت اس غلام کے ساتھ گئے اور آقا سے خرید کر اسے آزاد کر دیا اور فرمایا اس کلمہ کی بدولت تجھے دنیا میں تو آزادی نصیب ہو گئی ہے میں امید کرتا ہوں کہ آخرت میں بھی یہ تجھے نجات دلا دے گا۔

اب ذرا امور سیاست و حکمرانی کی طرف آئیے اور دیکھئے کہ ایمان کا تربیت کر وہ ضمیر کس طرح مسند حکومت پر فردکش عالم کو راہ راست پر لکھتا ہے اور با اختیار ہونے کے باوجود ظلم و زیادتی کا ادنیٰ تصور

بھی ان کے دماغ میں نہیں ابھرتا نہ قومی دولت پر خود کو متصرف پا کر خیانت و بد عہدی کا کوئی خیال ان کے دل میں پیدا ہوتا ہے۔

امیر المومنین علیؑ کے عہد خلافت میں ایک دفعہ قحط پڑ گیا۔ آپ نے اس عرصے میں معرل کا کھانا ترک کر دیا اور تیل یا روغن کے ساتھ روٹی چلائیے۔ نتیجتاً آپ کا رنگ سیاہ پڑ گیا۔ رفتے کارنے یہ دیکھا تو عرض کیا۔ اے امیر المومنین امور سلطنت کا بار آپ کے کندھوں پر ہے۔ آپ اکل و شرب کے معاملہ میں اتنا پرمیتر نہ کریں، مبادا آپ کی صحت بالکل ہی جواب دے جائے اس پر آپ نے فرمایا۔

بئس الوالی انان شجبت والانس حیاع میں بدترین قسم کا حکمران ہوں گا اگر خود میرے ہونے لگاؤں اور لوگ بھوکے رہیں

اس زمانے میں آپ نے ایک دن اپنے خاندان کی ایک تنھی بچی دیکھی جو بھوک سے ٹھہال ہو رہی تھی اور چلتے ہوئے گر پڑتی تھی۔ آپ نے پوچھا یہ کون ہے؟ آپ کے بیٹے عبداللہ نے جواب دیا یہ میری بیٹی ہے۔ فرمایا اس کو کیا ہے؟ حضرت عبداللہ نے کہا سامان خورد و نوش آپ کے قبضہ میں ہے جسے آپ نے ہم سے روک لیا ہے اسی کا نتیجہ ہے جو آپ دیکھ رہے ہیں۔ بیٹے کی شکایت سنی تو آپ نے فرمایا۔ عبداللہ میرے اور آپ کے درمیان فیصلہ کن چیز اللہ کی کتاب ہے، بخدا میں آپ حضرات کو وہی چیز دے سکتا ہوں جس کا اللہ نے آپ کو حق دار بنایا ہے۔ کیا تم یہ چاہتے ہو کہ دو مسروں کو ان کے حقوق سے محروم کر کے تمہیں توازن ہوں اور یوں خدا و خلق کی نظروں میں خائن قرار پاؤں؟

امام ابن کثیر نے "البدایہ والنہایہ" میں عمر فاروق کے کارہائے نمایاں اور عظیم الشان فتوحات کا ذکر کرتے کے بعد لکھا ہے۔ "آپ اللہ سے بہت زیادہ ڈرتے، سادہ زندگی بسر کرتے اور معمولی خوراک کھاتے تھے بائیں ہاتھ دین حق کے تقاضوں کو پورا کرنے میں بڑے مستعد اور شدید تھے۔ سادگی کا یہ عالم تھا کہ لباس میں خود چمڑے کے پیوند لگا لیتے۔ پانی سے بھرا ہوا مشکیزہ اٹھلاتے۔ گدھے کی تنگی پشت پر سوار ہو جاتے، بہت کم ہنستے، اور کبھی کسی سے مذاق نہ کرتے۔ آپ کی انگوٹھی پر یہ عبارت کندہ تھی۔

اے عمر تیرے لئے موت کا ناصح کافی ہے۔

کفی بالموت و اعظا یا عھس

اور یہ امیر المومنین علیؑ ابن ابی طالب ہیں جو بعد بن جبرہ ان سے مخاطب ہے۔ اے امیر المومنین دو آدمی آپ کے پاس آتے ہیں ان میں سے ایک آپ کو اپنے اہل و عیال اور مال و منال سے زیادہ محبوب لکھا ہے



جب کہ دوسرا آپ کی دشمنی میں اتنا بڑھا ہوا ہے کہ اس کا بس چلے تو آپ کو فوج کر ڈالے مگر آپ ہیں کہ دشمن کے حق میں اور دوست کے خلاف فیصلہ صادر فرمائیے ہیں۔ حضرت علیؑ نے سن کر فرمایا۔ جانبداری کا رویہ تو میں اس صورت میں اختیار کر سکتا ہوں جب ذاتی منفعت میرے پیش نظر ہو مگر میرے تو سب کام اللہ کے لئے ہوتے ہیں۔

امام شعبیؒ کہتے ہیں حضرت علیؑ کی زہر گم ہو گئی۔ آپ کو معلوم ہوا کہ وہ ایک عیسائی کے پاس ہے چنانچہ اسے عدالت میں طلب کیا گیا۔ حضرت علیؑ نے بیان دیا کہ یہ زہر میری ہے میں نے اسے فروخت کیا ہے نہ ہدیہ کسی کو دی ہے۔ قاضی شریح نے عیسائی سے کہا امیر المومنین نے جو کچھ بیان کیا ہے اس کے بارے تم کیا کہتے ہو۔ عیسائی نے جواب دیا زہر میری ہے اور امیر المومنین محض جھوٹ بول رہے ہیں۔ قاضی نے جناب امیر کی طرف توجہ کی اور دریافت کیا آپ کے پاس کوئی ثبوت ہے؟ حضرت علیؑ رضی اللہ تعالیٰ عنہ مسکرائے، اور فرمایا ثبوت تو میرے پاس کوئی نہیں۔ قاضی نے فیصلہ دیدیا کہ زہر کا مالک عیسائی ہے۔ وہ زہر لیکر چلا گیا، ابھی چہرہ ہی قدم چلا تھا کہ پھر پلٹ آیا اور کہنے لگا، میں گواہی دیتا ہوں کہ یہ عین انبیاء و رسل کی تعسیلات ہیں۔ امیر المومنین عدالت کی طرف رجوع کرتے ہیں اور اپنے قاضی سے فیصلہ طلب فرماتے ہیں مگر قاضی ان کے حق میں فیصلہ کرنے کے بجائے ان کے خلاف فیصلہ کر دیتا ہے۔ میں گواہی دیتا ہوں کہ اللہ کے سوا کوئی معبود نہیں اور محمدؐ ان کے بندے اور رسول ہیں۔ اسے امیر المومنین اس میں کچھ شک نہیں کہ زہر آپ ہی کی ہے۔ آپ صغین جا رہے تھے کہ راستے میں آپ سے گر گئی تھی۔ حضرت علیؑ نے یہ سنا تو فرمایا "اب جب کہ تم نے اسلام قبول کر لیا ہے جاؤ میں نے آپ کو یہ زہر بخش دی۔"

یہ دولت ایمان سے مالا مال ضمیر تھا جو خلیفہ اور قاضی دونوں کی رہنمائی کر رہا تھا۔ خلفاء نے کبھی یہ کوشش نہ کی کہ قوت کے بل بوتے پر اپنا حق وصول کریں یا قاضی پر کسی طرح کا اثر ڈالیں تاکہ وہ فیصلہ ان کی مرضی کے مطابق دے۔ اسی طرح قاضی نے بھی یہ نہیں کیا کہ خلیفہ کی رضا جوئی کے لئے انصاف کا خون کرے۔ اسے اگرچہ یقین تھا کہ خلیفہ سچ کہتا ہے۔ مگر قاضی نے عدل و انصاف یہ تھا کہ امیر و مامور دونوں کے ساتھ قانون کے مطابق مساوی برتاؤ کیا جائے۔

اور یہ اموی خلیفہ حضرت عمر بن عبدالعزیزؒ ہیں جن کے بارے میں مالک بن دینار کہا کرتے تھے "لوگ کہتے ہیں کہ مالک بڑا پرہیزگار ہے۔ میں بھلا کیونکر پرہیزگار ہوا۔ پرہیزگار تو عمر بن عبدالعزیزؒ ہیں جن کے پاس

دنیا منہ کھولے ہوئے آئی مگر انہوں نے اسے جھٹک دیا۔

خلفائے بنی امیہ میں یہی وہ خلیفہ راشد نٹھے جن کے پاس صرف ایک قمیص تھی، میلی ہو جاتی تو اسی کو دھونے کے لئے دے دیتے اور جب تک وہ خشک نہ ہو جاتی آپ گھر یہ ہی قیام فرماتے۔ ایک دن اپنے گھر تشریف لائے اور اہلیہ سے ایک درہم قرض مانگا تاکہ انکو خرید سکیں مگر محترمہ کے پاس بھی نام خدا ہی تھا۔ وہ کہاں سے دیتیں۔ کہنے لگیں آپ اچھے امیر المؤمنین ہیں آپ کے خزانوں میں انکو خریدنے کے لئے بھی کچھ نہیں۔ اس پر آپ نے فرمایا "میرے لئے آج محروم رہنا گوارا اور آسان ہے بہ نسبت اس کے کہ کل نابہ جنم کے طوق و اغلال میری گردن میں ہوں۔"

آپ نے اپنے مختصر سے دور حکمرانی میں اس امر کی بھرپور کوشش کی کہ مظالم کا سلسلہ بند کر دیں اور حق داروں کو ان کے غضب شدہ حقوق و ظام دیں۔ ان کی طرف سے روزانہ ایک منادی یہ اعلان کیا کرتا تھا "مفروض کہاں ہیں؟ تنگدست جو نکاح کے خواہش مند ہیں کہاں ہیں؟ یتیمی اور مساکین کہاں ہیں؟ میرے پاس آئیں تاکہ سب کی ضروریات پوری کر دوں۔ اس بے نظیر عدل و انصاف، کمال درجہ کے نہ ہر دور ہنرگاری اور شدید نفسانی ریاضت کے باوجود آپ اللہ تعالیٰ سے گڑگڑا کر یہ دعا کیا کرتے تھے۔ "اے اللہ عمر میں یہ اہلیت نہیں کہ تیری رحمت کا حقدار ثابت ہو سکے۔ لیکن تیری رحمت اتنی وسیع ضرور ہے کہ اسے اپنے دامن میں ڈھانپ لے۔"

مسلمان اُمراء اور حکام کے اندر یہ خدا خوفی کہاں سے آئی تھی؟ وہ مفاد و ملت کے پاسبان اور عدل و انصاف کے پیکرے کیوں بن گئے تھے صرف اس لئے کہ اپنا احتساب آپ کرنا ان کا شعار تھا اور اسی خود احتسابی کا نام ضمیر ہے۔ ضمیر بیدار کے اٹلہ و شواہد کا بیان کچھ طویل ہوتا جا رہا ہے۔ لیکن ہم نے شروع میں عرض کیا تھا کہ زندگی کے ہر موڑ پر اور ہر میدان میں نور ایمان سے منور ضمیر انسان کی راہنمائی کرتا ہے۔ اس کی وضاحت کرتے ہوئے بعض شعبہ ہائے حیات سے متعلق مثالیں ہم پیش کر چکے ہیں، اور بعض کا بیان ابھی باقی ہے۔

تجارت اور آپس کے لین دین میں ایک بندہ مومن کا ضمیر اسے کس حد تک آمادہ نفع و خیر خواہی رکھتا ہے اس کا اندازہ حسب ذیل واقعات سے کیجئے۔

امام غزالی نے احياء العلوم میں نقل کیا ہے کہ حضرت یونس بن عبید پارچات فروخت کیا کرتے

تھے۔ اسی کے پاس موجود بیش قیمت پارچا میں سے بعض کی قیمت چار سو درہم تھی اور بعض کی دو سو درہم  
 آپ اپنے بھتیجے کو دکان پر بٹھا کر خود نماز پڑھنے کے لئے تشریف لے گئے ان کی عدم موجودگی میں ایک بدو  
 آیا اور چار سو درہم والا حملہ طلب کیا۔ آپ کے بھتیجے نے دو سو درہم والا حملہ دکھایا جیسے بدو نے پسند کیا  
 اور خرید لیا۔ ابھی وہ چند ہی قدم گیا تھا اور حملہ بھی اس کے ہاتھوں ہی میں تھا کہ سامنے سے حضرت یونس بن عبید  
 آگئے۔ آپ نے حملہ پہچان لیا اور سمجھ گئے کہ ان کی دکان سے خرید لیا گیا ہے۔ پوچھا کتنے میں خریدا ہے؟ بدو نے کہا  
 چار سو درہم میں۔ آپ نے فرمایا مگر اس کی قیمت تو دو سو درہم ہے۔ آؤ اور یہ حملہ واپس کر دو۔ بدو نے جواب  
 دیا مگر ہمارے علاقے میں تو اس کی قیمت پانچ سو درہم ہے اور میں چار سو میں خرید کر راضی ہوں حضرت  
 عبید نے کہا بھائی میرے ساتھ آئیے دین میں نصیحت و خیر خواہی کو دنیا بھر کے مال و منال سے بہتر قرار دیا  
 گیا ہے۔ چنانچہ آپ اسے دکان پر لے آئے اور دو سو درہم واپس کئے اور اپنے بھتیجے کو ڈانٹتے ہوئے کہا  
 کہ تمہیں شرم نہ آئی۔ سو فیصد منافع لیتے ہوئے تم نے خدا کا خوف نہ کیا۔ تمہیں مسلمانوں کی خیر خواہی کا مطلق  
 خیال نہ آیا۔ بھتیجے نے کہا "چچا جان! خدا کی قسم یہ صاحب تو چار سو درہم دے کر بھی راضی تھے" مگر تم جو قیمت  
 اپنے لئے پسند کرتے ہو وہی اس کے لئے کیوں نہ کی" حضرت عبید نے جواب دیا۔

ہو سکتا ہے آپ سوچ رہے ہوں کہ خیر خواہی کا یہ احساس صرف قرونِ اولیٰ کے مسلمانوں کے  
 اندر ہی موجود تھا۔ یہ سوچ درست نہیں اس لئے گذرے زمانے میں بھی بہت سے دشمن ضمیر الہی اعلیٰ  
 روایات کو قائم رکھے ہوئے ہیں۔

ماہانہ ابراہیم علی ہدی نے اپنے ایک مقالہ میں تحریر فرمایا کہ حجاز کے ایک ثقہ بزرگ سے بچے  
 معلوم ہوا کہ مکہ کے تجار اپنے کاروباری ساتھیوں کے ساتھ حد درجہ اخلاص و ایثار کا برتاؤ کرتے تھے  
 اگر کسی تاجر کے پاس بچے کے آخری حصے میں کوئی گاہک آتا اور تاجر یہ سمجھتا کہ آج میرا کافی مال فروخت  
 ہو گیا ہے مگر فلاں دکان دار کی بکری بہت کم لہی ہے تو گاہک کو مشورہ دیتا کہ اس بازار میں فلاں دکاندار  
 کے پاس وہ مال موجود ہے جو آپ بچے سے خریدنا چاہتے ہیں آپ براہ کرم وہاں تشریف لے جائیں توں  
 ہر تاجر دوسرے کی خیر خواہی کرتا۔

آخر میں ایک دو واقعات نقل و انفاق کہ بھی سن لیجئے جن سے پتہ چلتا ہے کہ ایک باایمان اور  
 باضمیر شخص کے نزدیک مال دولت دنیا کی کئی وقعت نہیں۔ وہ اپنی ذات پر خرچ کرنے کے بجائے



دوسروں پر خرچ کر کے زیادہ راحت اور خوشی محسوس کرتا ہے۔ امام مالک نے موطا میں حضرت عائشہ رضی اللہ تعالیٰ عنہا کے حوالے سے نقل کیا ہے کہ ایک مسکین نے حضرت عائشہ صدیقہ رضی اللہ عنہا سے سوال کیا، جب کہ آپ روزہ سے تھیں اور گھر میں سوائے ایک روٹی کے اور کچھ نہ تھا۔ آپ نے اپنی کتیز کو حکم دیا کہ جاؤ اسے وہ روٹی دے دو۔ اس نے کہا تو پھر روزہ افطار کرنے کے لئے آپ کے واسطے کچھ نہ رہے گا۔ آپ نے فرمایا بس اسے وہ روٹی دے دو چنانچہ اس نے ایسا ہی کیا۔ ممکن ہے کوئی آدمی یہ خیال کرے کہ روٹی معمولی چیز تھی اس لئے آپ نے اپنی ذات پر مسکین کو ترجیح دی تو ایسے حضرات کے لئے ہم ام المومنین حضرت عائشہ ہی کا ایک اور واقعہ بیان کرتے ہیں۔

حضرت معاویہ رضی اللہ تعالیٰ عنہ نے ایک دفعہ اسی ہزار درہم حضرت عائشہ کی خدمت میں بھجوائے۔ اس وقت بھی آپ روزہ سے تھیں اور ایک پرانا سا لباس آپ نے نہ پہن کر رکھا تھا۔ درہم وصول کرنے کے بعد اسی وقت حضرت عائشہ نے انہیں فقرا اور مساکین میں تقسیم کرنا شروع کر دیا۔ یہاں تک کہ ایک درہم بھی باقی نہ رہا۔ ان کی خادمہ نے کہا: اُم المومنین آپ ایک دو درہم کا گوشت ہی خرید لیتیں تاکہ ہمارے لیے رات کا کھانا تیار ہو جاتا اور آپ کی افطاری کا سامان بھی۔ اُم المومنین نے فرمایا بیٹی پہلے ذکر کیا ہوتا تاکہ میں کچھ بچا لیتی، تو آپ نے غور فرمایا کہ وہ روزہ دار ہستی جس نے ایک روٹی کے لئے اپنے اوپر ایک مسکین کو ترجیح دی جب اس کے قبضہ میں اسی ہزار درہم آئے تو اس وقت بھی فقرا و مساکین ہی کو اپنی ذات پر مقدم رکھا۔

امیر المومنین حضرت عمر بن الخطاب نے چار سو دینار ایک تھیلی میں باندھ کر اپنے لڑکے سے کہا انہیں ابو عبیدہ بن الجراح کو میری طرف سے دینا، پھر دیکھنا وہ اس رستم کو کیا کرتے ہیں۔ لڑکا ان کی خدمت میں پہنچا اور عرض کی امیر المومنین نے فرمایا ہے کہ آپ یہ رقم قبول نہ کریں اور اپنی کوئی ضرورت پوری کر لیں حضرت ابو عبیدہ نے کہا اللہ امیر المومنین پر رحم فرمائے اور انہیں میل دلاپ کی توفیق دے رکھے۔ بعد ازاں انہوں نے ایک لڑکی کو بلایا اور اسے حکم دیا کہ یہ سات دینار فلاں آدمی کو دے آؤ۔ اور یہ پانچ دینار فلاں صاحب کے لئے لے جاؤ اور یہ پانچ فلاں کے لئے۔ اسی طرح بھجواتے گئے تاکہ سب ختم ہو گئے۔ لڑکا واپس آیا اور حضرت عمر کو اس کی خبر دی کیا دیکھتا ہے کہ حضرت عمر نے اتنے ہی دینار حضرت معاویہ بن جہل رضی اللہ تعالیٰ عنہ کے لئے گن رکھے ہیں لڑکے سے کہا جاؤ یہ چار سو دینار



معاذ بن جبل کو دود اور پھر گھر کے کسی کام کاج میں مشغول ہو جانا اور دیکھنا کہ وہ اس رقم کو کیا کرتے ہیں؟ رطل کا ان کی خدمت میں پہنچا اور عرض کی امیر المومنین فرماتے ہیں، "اس رقم کو اپنی کسی ضرورت کے پورا کرنے میں صرف کر لیں۔ آپ نے رقم قبول فرمائی اور کہا اللہ امیر المومنین پر رحم فرمائے اور انہیں ربط و تعلق قائم رکھنے کی توفیق عطا فرمائے۔ پھر ایک رطل کی کو بلا یا اور حکم دیا جاؤ فلاں آدمی کے گھراتے دینار سے آؤ۔ فلاں آدمی کے گھراتے اور فلاں کے گھراتے۔ آپ تقسیم فرما رہے تھے کہ آپ کی اہلیہ کو خیر ہوئی انہوں نے آکر کہا واللہ ہم بھی تو غریب ہیں، ہمیں بھی کچھ دیجئے۔ اس وقت کپڑے میں صرف دو دینار رہ گئے تھے۔ حضرت معاذ نے وہ گھر والوں کی طرف پھینک دیئے۔ رطل کے لئے جا کر ان کے متعلق بھی اطلاع دی۔ سن کر امیر المومنین بہت خوش ہوئے اور فرمایا۔ یہ سب بھائی بھائی ہیں ایک دوسرے کے مشابہ اور ایک دوسرے کے لئے مثال۔

ایک دفعہ حضرت عبدالرحمان بن عوف رضی اللہ تعالیٰ عنہ کا قافلہ تجارت مدینے میں وارد ہوا قافلہ اتنا بڑا تھا کہ پورے مدینے میں ہلچل مچ گئی۔ حضرت عائشہ رضی اللہ تعالیٰ عنہا نے شور و غوغا سنا تو پوچھا کیا ماجرا ہے؟ انہیں بتایا گیا کہ حضرت عبدالرحمن بن عوف رضی اللہ تعالیٰ عنہ کا قافلہ تجارت ہے اس پر حضرت عائشہ رضی اللہ تعالیٰ عنہا نے حدیث بیان فرمائی کہ میں نے رسول اللہ صلی اللہ علیہ وسلم سے سنا۔ آپ فرما رہے تھے کہ میں ایسے دیکھتا ہوں جیسے میں اور عبدالرحمن بن عوف پل صراط پر اکٹھے ہوں عبدالرحمان نیچے کی طرف مائل ہونے لگتے ہیں مگر پھر سیدھے ہو جاتے ہیں، یہاں تک کہ نیچے جاتے ہیں، اگرچہ قریب تھا کہ ... .. جب یہ حدیث حضرت عبدالرحمن بن عوف کو پہنچی تو انہوں نے فرمایا "جتنے اونٹ سامان تجارت لے کر آتے ہیں، یہ سب اور ان پر جو سامان تجارت لدا ہوا ہے وہ بھی اللہ کی راہ میں صدقہ کرتا ہوں۔ راوی نے بیان کیا کہ جو سامان تجارت اونٹوں پر لدا ہوا تھا وہ اونٹوں سے زیادہ مالیت کا تھا اور اونٹوں کی تعداد پانچ سو تھی۔

امام غزالی نے اجیاء العلوم میں لکھا کہ نبی صلی اللہ علیہ وسلم کے اصحاب میں سے ایک صاحب کی خدمت میں بکری کی سری ہدیۃ بھیجی گئی۔ انہوں نے قبول کر لی، پھر فرمایا فلاں آدمی مجھ سے زیادہ ضرورت مند ہے، چنانچہ اس کی طرف بھیج دی۔ انہوں نے قبول کر کے ایک اور صاحب کی طرف بھیجا دی جو ان کے خیال میں زیادہ حاجت مند تھا۔ اس طرح ہر وصول کرنے والا بکری کی سری کو لگے

بھیجتا رہا حتیٰ کہ وہ پلٹ کر پھر پہلے صحابی کے پاس پہنچ گئی۔  
 اہل ایمان کا یہ بدل و انفاق اور اپنی ضرورت پر دوسروں کی ضرورت کو مقدم رکھنے کا احساس  
 ایمان و ضمیر ہی کی بدولت پیدا ہوتا ہے اور اسی کی پیہم ترغیب و تحریک سے یہ قرار رہتا ہے۔

---

# ایمان ایک نبردِ دست و پاؤں کا اصلاح

**اعترافِ حقیقت** | قلوب و ضمائر کے تزکیہ اور اخلاقِ فاضلہ کی تربیت میں دین و ایمان کے اثرات کا انکار نہیں کیا جاسکتا۔ اس حقیقت کا اعتراف اور باپ دین ہی نہیں بہت سے ملحدین اور منکرینِ خدا نے بھی کیا ہے مثال کے طور پر ہم چند ایک منصف مزاج اکابر کے اقوال ذیل میں درج کرتے ہیں۔

**بنیامین کید KAD** نے کہا ہے کہ تمام تمدنوں کی بنیاد میں اُخروی جزا و سزا کے وہ تصورات کار فرما ہیں جنہیں تکمیلِ اخلاق کے لئے دین نے پیش کیا ہے۔ دستوفسکی۔ جو دنیا کا سب سے بڑا ناول نگار ہے۔ کی کتنی ہی تحریروں میں ایسی ہیں جن سے ثابت ہوتا ہے کہ اللہ کو چھوڑ دینے کے بعد انسان شیاطین سے تعلق جوڑ لیتا ہے۔ ایک ملحد کی رائے میں دین ہے تو خرافات (معاذ اللہ) مگر اس کے بغیر زندگی ٹھیک طرح بسر نہیں ہوتی اور ایک دوسرے ملحد کا قول ہے کہ اگر اللہ موجود نہ ہوتا تو ہمارا فرض تھا کہ اسے ایجاد کر لیتے کیونکہ نفسِ انسانی پر اس کے خوشگوار اثرات مرتب ہوتے ہیں۔ مشہور فرانسیسی ادیب گولتیر کہتا ہے کہ اللہ کے وجود میں شک کیوں کرتے ہو وہ اگر موجود نہ ہوتا تو میری بیوی میری عزت ناموس میں خیانت کرتی اور میرا خادم میرا مال چرالے جاتا۔ ایک منکرِ خدا کے تاثرات کچھ یوں ہیں ”میں اگر جہنم کے وجود کو تسلیم نہیں کرتا تاہم اس بات کا اقرار ضرور کرتا ہوں کہ جہنم کی فکر بے شمار انسانوں کو برائی کے ارتکاب سے باز رکھتی ہے۔ نوجوانوں کو اگر معلوم ہو جائے کہ جہنم کی حقیقت کچھ نہیں تو وہ بڑے سے بڑا سنگین جرم بھی معمولی خیال کرنے لگیں نیز یہ کہ اخلاق کا کام یہ ہے کہ وہ جُز کے مقابل کُل کی مکمل تصویر لے آتا ہے اور حال کے سامنے مستقبل کو لا کھڑا کرتا ہے اور یہ صحتِ اعمال۔ جس کا اہتمام صرف دین کرتا ہے۔ کے بغیر ممکن نہیں۔

دین کے بارے میں ہو فلسفہ کی رائے یہ ہے کہ دین بہترین اقدارِ حیات کے تحفظ کا نام ہے اس کی جزا و سزا کے بغیر اخلاق ایک فرضی چیز قرار پاتا ہے اور ادا کے فرض کا احساس زائل ہو جاتا ہے

اور ہر نوجوان اپنے علم و ذکا کو جیلے بہانے سوچنے کے لئے وقف کر دیتا ہے۔  
 ایک شبہ کا ازالہ | تعمیر سیرت اور تربیت اخلاق کیلئے دین کے اثرات کا یہ کھلا اعتراف موحدین اور ملحدین سب کے ہاں ملتا ہے لیکن بعض کج فطرت لوگ ایسے بھی ہیں جو یہ کہتے سننے جاتے ہیں کہ تربیت کی غرض سے خدا اور آخرت کا خوف انسانی قلوب و اذہان پر بٹھانا دراصل آزاد اور خود مختار شخصیت کے نشوونما میں رکاوٹ ڈالتا ہے۔

ان حضرات کی خدمت میں ہم یہ عرض کریں گے کہ تربیت میں سے خوف کے عنصر کو مطلق طور پر نکلانے کا ادعا ایک باطل اور خیالی موہوم ہے۔ تربیت کے لئے کسی نہ کسی کا خوف ناگزیر ہے۔ باپ کا خوف ماں کا خوف، استاد کا خوف، برادری کا خوف، محلے اور معاشرے کا خوف، اہانت و تذلیل کا خوف، تاریک مستقبل کا خوف، باقانون اور حکومت کا خوف۔ پس جب یہ حقیقت ہے کہ خوف انسانی شخصیت کے صحیح ارتقار کے لئے ضروری ہے تو پھر کسی دوسرے کے خوف کے بجائے اللہ خالق السموات والارض، مالک الملک اور احکم الحاکمین کا خوف ہی کیوں نہ ہو؟

فلا تخشوا الناس واخشون اللہ کا خوف ہی سب سے بہتر خوف ہے کیونکہ اللہ تعالیٰ جابر و طاہر ہی نہیں علیم و حکیم اور غفور و رحیم بھی ہیں۔ دوسروں سے سخت گیری اور ظلم و زیادتی کا خدشہ ہو سکتا ہے مگر اللہ تعالیٰ سے نہیں کہ ذات حق کا ہر کام علم و حکمت اور عدل و حرمت پر مبنی ہوتا ہے۔ مَرَحْمَتِي وَسِعَتْ كُلَّ شَيْءٍ۔

ڈاکٹر ہنری لنگ کی شہادت | دین و ایمان کے طریق تربیت پر اعتراض وارد کرنے والوں کو ہم اپنی طرف سے جواب دینے کے بجائے ڈاکٹر ہنری لنگ کی تصنیفات پر غور کرنے کی دعوت دیتے ہیں۔ ڈاکٹر موصوف امریکہ کے ممتاز نفسیاتی معالج ہیں انہوں نے اپنی کتاب العودۃ الی الایمان میں جدید نفسیاتی مکاتب فکر کی طرف سے پیش کردہ ایسے ہی بعض نظریات کی غلطی واضح کی ہے آپ رقم طراز ہیں۔

” بچوں کی تربیت نہایت مشکل کام ہے۔ اس میں حیات انسانی کے متعدد داخلی اور خارجی امور پیش نظر رکھنے پڑتے ہیں۔ لیکن اس اہم فرض سے عہدہ براہ ہونے کے لئے عام طور پر والدین بعض غلط افکار و نظریات کے زیر اثر شدید کوتاہیوں کے مرتکب ہوتے ہیں۔ کوئی یہ سمجھتا ہے



کہ بچے کو بدنی سزا بالکل نہیں ملنی چاہیے کیونکہ یہ نفسیاتی لحاظ سے مضر ہے کسی کا خیال ہے کہ بچے کو ایسا کام کرنے کے لئے کہا جائے جس میں سختی کرنے کی نوبت نہ آئے۔ نینر یہ کہ بچے کو جھڑکنا جائز نہیں بلکہ اسے موقع دیا جائے کہ وہ اپنا مدعا بیان کر سکے یا یہ نظریہ کہ بعض بچے پیدائشی طور پر متعصب اور حساس ہوتے ہیں، ان سے وہ کام نہ کرانے جائیں جو دوسرے بچے باآسانی کر دیتے ہیں، ڈاکٹر ہنری لنگ فرماتے ہیں کہ ان میں سے کوئی نظریہ بھی کسی علمی یا نفسیاتی دلیل کی مدد سے درست نہیں۔ آگے چل کر ڈاکٹر مذکورہ کہتے ہیں، بعض والدین کو ہم بڑ بڑاتے ہوئے سنتے ہیں کہ وہ اپنے بچوں کو مساجد یا دینی مدارس میں نہیں بھیجیں گے ان کے خیال میں وہ بڑے ہو کر بغیر کسی تکلیف کے مروجہ چیزوں کا ادراک کر لیں گے۔ آپ کا کیا خیال ہے یہ بچے شعور کی اُس منزل کو پہنچ سکیں گے جہاں ان کے لئے خطا و صواب میں امتیاز کرنا ممکن ہو جائے گا؟ اور کیا یہ ان نمایاں اخلاقی نمونوں کو مان جائیں گے جنہیں ہم اپنے عہد طفلی میں تسلیم کر چکے ہیں۔ ہم اس سے پہلے بیان کر چکے ہیں کہ بعض اعمال غلط ہوتے ہیں اور بعض دوسرے صحیح اس لئے کہ اللہ تعالیٰ نے ان کی حقیقت بیان کر دی ہے۔ صحیح و غلط کو معلوم کرنے کا یہ طریق — کتاب اللہ کی طرف رجوع کرنے کا بالکل ابتدائی اور فطری ہے۔ اس سے اعمال کے حسن و قبح کا پتہ بہر حال چل جاتا ہے۔ اس شعور کے بعد ہمارے کرنے کا کام صرف یہ رہ جاتا ہے کہ اپنے بچوں کو بتادیں کہ انہوں نے کتاب الہی سے کام غلط ہے اور وہ صحیح اس سے بچنے ذہنی طور پر قابل ہو جاتے ہیں کیونکہ ہماری اپنی رائے بھی وہی ہوتی ہے اور معاشرہ بھی اس سے اتفاق کر چکا ہوتا ہے۔ اب اگر کوئی صحیح و غلط کے اس معیار کو رد کرتا ہے تو کیا ماں یا معاشرے میں کہیں سے اسے کوئی تائید ملے گی؟ کوئی اس کے حق میں بولے گا؟ یا ماحول کا دباؤ اس کا ساتھ دے گا؟ نہیں کبھی نہیں۔ پھر کیا زندگی کی بنیادی اخلاقی اقدار، دینی عقائد کے علاوہ کسی اور جگہ سے ہمارے بچے حاصل کر سکتے ہیں؟ نہیں یقیناً نہیں۔ ہمارے بچوں کی اخلاقی تربیت انہی اخلاقی اقدار کے پیش نظر رہنے سے ہو سکتی ہے چاہے ہم ان اقدار کے خدائی مصدر و ماخذ کو قبول کریں یا نہ کریں۔

ڈاکٹر ہنری لنگ مزید لکھتے ہیں ”مختلف اور متضاد طبیعتوں کے حامل بچوں میں پاکیزہ عادات راسخ کرنے کے لئے ہر وہ ذریعہ اختیار کرنا ضروری ہے جو موثر ہو اور قدرے جبر و اکراہ پر مبنی ہو تاکہ بلا تاخیر اوصاف حمیدہ کا اکتساب کیا جاسکے اور واقعہ یہ ہے کہ والدین کی بہت بڑی اکثریت نے اس مقصد کے لئے دیندار اکابر کے نصائح کی شدید احتیاج محسوس کی ہے اور اپنے بچوں میں

محاسن اخلاق پیدا کرنے میں انہیں بہت مفید اور مددگار پایا ہے۔  
 ”عقل اور نفسیاتی لحاظ سے اگر دیکھا جائے تو سب سے بڑا ذریعہ اصلاح خود دین ہے کیونکہ اللہ  
 کے وجود پر ایمان، اس کے رسولوں اور کتابوں پر ایمان اور آخرت کی جزا و سزا کا یقین اتنا مضبوط  
 حصار ہے کہ تربیت اخلاق کے دوران والدین اس کی بجا طور پر پناہ لے سکتے ہیں اور اس طرح انہیں  
 بچوں پر وہ قدرت اور بالادستی نصیب ہو جاتی ہے جس کے بغیر کارِ اصلاح و تربیت پایہ تکمیل تک  
 نہیں پہنچ سکتا۔“

”وہ آبار جو سوال کرتے ہیں کہ ان کی اولاد میں اچھے اخلاق کیسے پیدا ہوں؟ جبکہ وہ دیکھ رہے  
 ہیں کہ ان میں دینی تعلیمات اور اثرات کی بہت کمی ہے۔ وہ اخلاق جو پیشتر اذی خود ان کی اخلاقی تربیت  
 کہ چکے ہوتے ہیں تو ایسے آبار فی الحقیقت ایک بڑی مشکل سے دو چار ہوتے ہیں۔ ایسی مشکل جس کا  
 کوئی حل نہیں۔ کیونکہ تربیت اخلاق کے لئے کوئی چیز تعلیمات دین کا بدل قرار نہیں پاسکتی۔“  
 ”دین ہی وہ واحد قوت ہے جو ان اخلاقی و عقلی مسائل کے حل کے لئے مدد و معاون ثابت ہو سکتی

ہے جنہوں نے والدین، اولاد اور پورے معاشرے کو پریشان کر رکھا ہے۔ اور جن کی بدولت یہ دنیا  
 ایک دہشت گردانہ و اضطراب بن چکی ہے، اس میں کھڑاؤ اور سکون اس وقت پیدا ہو سکتا ہے جب  
 انسان خدائے عیسیٰ و قیوم کا دامن پکڑ لے گا کیونکہ صرف وہی ذات امن و سلامتی کا منبع اور تبدیلی و  
 تغیر سے منترہ ہے۔“

دینی اسباق پڑھنے اور مساجد میں آنے جانے سے بچے کے قلب و ضمیر پر جو گہرے اثرات  
 مرتب ہوتے ہیں انہیں ڈاکٹر ہنری لنگ اپنے تجربات کی روشنی میں بیان کرتے ہیں ملاحظہ فرمائیے  
 مکاتیب و مساجد اور دینی مواقع و نصاب کے عیوب و نقائص چاہے کتنے ہی کیوں نہ ہوں  
 یہ بات بجائے خود حقیقت ہے کہ یہ ادارے بچوں میں خطا و صواب کی تمیز پیدا کرنے والی صحیح  
 بنیادیں فراہم کرنے میں ہماری مدد کرتے ہیں۔ ٹھیک اسی طرح جیسے ان کی بدولت ایمان باللہ اور  
 اخلاق اللہ کا اصل الاصول کی حیثیت سے اعتقاد راسخ ہوتا ہے لہذا ماں باپ اور معاشرہ و ماحول  
 کے لئے یہ ادارے عظیم افادیت کے حامل ہیں۔ تجربہ بتاتا ہے کہ وہ بچہ جو دینی اسباق پڑھتا ہے بلحاظ  
 اوصاف اس بچے سے بدرجہا افضل و اعلیٰ ہوتا ہے جو مسجد میں نہیں جاتا اور تعلیمات دین سے بے بہرہ

رہتا ہے۔ میں یہ بات سن سنا کر نہیں کر رہا ہوں بلکہ پورے دس ہزار افراد کی زندگیوں کا مطالعہ کرنے کے بعد اس نتیجے پر پہنچا ہوں کہ مراکز عبادت کی طرف رجوع کرنے والے اصحاب کی شخصیت دوسرے لوگوں کے مقابلے میں بہتر اوصاف سے متصف ہوتی ہے۔“

ڈاکٹر موسوف اسی پر اکتفا نہیں کرتے بلکہ وہ مزید یہ بھی کہتے ہیں کہ بچے کو تعلیمات دین ذہن نشین کرنے کا صحیح وقت وہ ہوتا ہے جب وہ انہیں سمجھے بغیر قبول کر لیتا ہو کیوں کہ اس عمر میں بچے کے جذبات و احساسات بلند اقدار کے سامنے سرخمیدہ ہوتے ہیں لیکن اگر والدین اپنے بچوں کو بچپن کی عمر میں داخل ہونے کے بعد دینی اسباق کی طرف راغب کرنے کی کوشش کریں تو یہ ایک خطرناک اصول کی پیروی ہوگی کیونکہ جب بچہ ماحول کی ہر بات کو سمجھنے لگتا ہے۔ اس وقت بہت سے فاسد اور باطل امور اس پر اثر انداز ہو رہے ہوتے ہیں۔ اس وقت اصلاح کی کوشش بالعموم کامیاب نہیں ہوتی۔ اصلاح کا وقت تو عمر کے وہی قیمتی سال تھے جنہیں وہ ضائع کر چکا۔

**ضمیر پلا ایمان کی حقیقت** | بعض لوگوں کا خیال ہے کہ تربیت اخلاق کے لیے ضمیر اپنی مجردیت میں بالکل کافی ہے اور اس کام کے لئے دین و ایمان کی کوئی ضرورت نہیں دوسرے نفلوں میں وہ یہ کہنا چاہتے ہیں کہ محض ضمیر، دین و ایمان کا بدل بن سکتا ہے اس کے جواب میں ہم یہ عرض کریں گے کہ یہ خیال بطل ہے۔ اس لئے کہ زندہ اور رہنمائی کے قابل ضمیر صرف وہی ہوتا ہے جسے تعلیمات دین نے مسائل حیات کا مکمل شعور بخشا ہو۔ جو حد و حلال و حرام سے پوری طرح باخبر ہو اور خطا و صواب میں امتیاز کر سکتا ہو جس کی آواز ہر حال میں صداقت پر مبنی ہو اور جو بہر قیمت اصولوں کی پاسپانی کرتا ہو۔ ان اوصاف سے متصف وہی ضمیر ہوتا ہے جو نور ایمان سے منور ہو۔ نور ایمان سے محروم ضمیر کے بارے میں اظہار خیال کرتے ہوئے استاذ اندریہ کرلسین رقم طراز ہے ”تمام خطہ ہائے ارضی کے رہنے والے تمام اقدار میں ضمیر کی آواز کو سنتے رہے ہیں مگر ان کے قلوب و ضمائر کبھی ہم آہنگ نہیں پائے گئے بسا اوقات ایسا ہوتا ہے کہ ایک زمانہ کے لوگ ایک چیز کو عین عدل اور سراپا خیر سمجھتے ہیں مگر بعد کے کسی دوسرے میں اسی چیز کو کچھ دوسرے حضرات منافی عدل اور خیر سے یکسر تہی قرار دینے لگتے ہیں مثال کے طور پر عہد قدیم کے یونانی غلامی کو جائز سمجھتے تھے اور ان کے بہترین دل و دماغ بہائم کی طرح مردوں عورتوں اور بچوں کی خرید و فروخت کو بالکل فطری اور طبعی عمل سمجھتے تھے۔ قدیم روما کے قوانین دیگر مال و اسباب

کی طرح بیوی بچوں کو بھی شوہر کی ملکیت قرار دیتے تھے اور بچوں کے باپ کو یہ حق حاصل تھا کہ وہ اپنی نوکریوں کو بیچی کر مارکیٹ میں لے جائے اور فروخت کر دے بشرطیکہ اس کی کوئی اور بچی موجود ہو۔ تو یہ اپنے دور کے مہذب معاشرہ کا حال تھا۔ ان لوگوں کا ضمیر انسانوں کی خرید و فروخت جیسے جرم پر انہیں ملامت نہ کرتا تھا۔ دوسری طرف قرونِ اولیٰ کے مسلمانوں کا حال سنئے یہ بے رنگ ارتکابِ جرم کے خیال کو بھی گناہ سمجھتے تھے۔ حقوق العباد کی ان کے نزدیک اتنی اہمیت تھی کہ معمولی سا سلب و نہب بھی سنگین سزا پر منتج ہوتا اور آزاد انسانوں کی خرید و فروخت بھی ان کے ہاں نہایت قبیح فعل اور خلافِ قانون اقدام تھا کہنے کا منشا یہ ہے کہ دین و ایمان کی رد و تنسی کے بغیر ضمیرِ انسانی صحیح رہنمائی کے قابل نہیں ہوتا۔ یکساں نوعیت کے اعمال و افکار کے بارے میں تمدنی و معاشرتی حالات بدل جانے سے اس کی رائے میں بھی تبدیلی آجاتی ہے۔ دور کیوں جائیں عربوں ہی کو دیکھ لیجئے۔ دور جاہلیت میں ان کا دہن سہن ان کی پسند و ناپسند اور ان کے صحیح و غلط کا معیار کچھ اور تھا۔ وہ شراب و تمار کے دلدادہ تھے حرام خوری اور حرام کاری سے ان کی طبیعت ابا نہ کرتی تھی۔ اپنی معصوم بچیوں کو زندہ درگور کرنے میں انہیں کوئی تباہت محسوس نہ ہوتی تھی۔ عورتوں پر ظلم و ستم کرنا، یتیموں کا مال کھانا اور ذرا ذرا سی بات پر قتل و غارت گری یہ آرزو آنا ان کے روزِ مرگ کے مشاغل تھے۔ ان تمام اعمالِ شنیع کا ارتکاب دن رات کرنے کے باوجود ان کا ضمیر کبھی ملامت نہ کرتا۔ مگر یہی عرب جب حلقہ بگوشِ اسلام ہو گئے، اور دینِ فطرت کی تعلیمات کو جذب کرنے لگے تو ان کی زندگیوں کا رنگ ہی بدل گیا۔ اب ان کے سب احوال کا پیمانہ پہلے سے یکسر مختلف تھا اور اب ان کے ضمیر کی آواز وہ نہیں تھی جسے یہ کبھی سنا کرتے تھے۔

صدائے ضمیر کا یہ اختلاف اس حقیقت کے اثبات کے لئے بالکل کافی ہے کہ ضمیر اپنی مطلق

شخصیت میں فضائل اخلاق اور اعمالِ حسن کی اساس نہیں بن سکتا۔

بلاشبہ ضمیر ایک فطری قوت ہے اور ایک ملکہ تمیز سے عبارت ہے مگر اس ملکہ کو محصوم

قرار نہیں دیا جاسکتا۔ فرد کی زندگی میں عمر کے اختلاف سے، ایک ماحول سے دوسرے ماحول میں

منتقل ہو جانے سے، عقل و شعور کے ترقی کر جانے سے، تہذیبی و تمدنی اثرات مرتب ہونے سے

اور رفتار و اجاب کی تبدیلی سے، اس فطری قوت کے انداز سے اور تخمینے بھی بدل جاتے ہیں اس

کی سوچ کا رنگ کچھ اور ہو جاتا ہے۔ حالات کے تغیر و تبدل سے ملکہ تمیز کے ادراکات و احساسات



میں زمین آسمان کا فرق پڑ جاتا ہے اور کسی ایک حالت پر باقی نہیں رہتے۔ انہیں قرار و ثبات اور صحت و  
 صواب سے ہمکنار کرنے کے لئے ضروری ہے کہ اس فطری قوت اور ملکہ تمیز — یعنی ضمیر انسانی —  
 کو کسی ٹھوس اور پائیدار حقیقت سے مربوط و منسلک کر دیا جائے۔ ایسی حقیقت جو معصوم ہو اور ہر شائبہ  
 عیب و خطا سے پاک ہو اور وہ دین و ایمان ہی ہو سکتی ہے۔ پس ثنابت ہو گیا کہ دین و ایمان کے بغیر  
 ضمیر ایک بے معنی چیز ہے۔

# اجتماعی اخلاق کے چند نمایاں پہلو

**اتفاق و ایثار** | معاشرتی زندگی میں جو اوصاف جمیدہ ایک انسان میں ایمان کی بدولت پیدا ہوتے

ہیں ان میں اتفاق و ایثار نہایت نمایاں وصف ہے فطری طور پر ہر انسان میں اتانیت کا جذبہ موجود ہوتا ہے اور ہر کوئی ذاتی مفاد کا حرص ہوتا ہے یہاں تک کہ جمل جوں آدمی بوڑھا ہوتا ہے اس کی حرص اور خواہشات نفسِ جوان ہوتی جاتی ہیں۔ خود خالق کائنات نے انسان کی اس کمزوری کی نشاندہی کرتے ہوئے فرمایا: **وَكَانَ الْإِنْسَانُ قَسْوًا**۔ اور انسان بڑا تنگ دل واقع ہوا ہے۔ نیز یہ کہ **وَاحْضَرْتَ الْإِنْفُسَ الشَّحَّ**۔ نفس تنگ دلی و بخل کی طرف جلدی مائل ہو جاتے ہیں۔ اور رسول مقبول صلی اللہ علیہ وسلم کا فرمان ہے۔ **لَوْ كَانَ لِأَبْنِ آدَمَ وَوَادِيَانِ مِنْ ذَهَبٍ لَا يَبْتَغِي ثَالِثًا**۔ اگر آدم کے پیٹے کے پاس سونے سے معمور دو وادیاں موجود ہوں۔ پھر بھی وہ کسی تیسری وادی کی تلاش میں سرگردان ہوگا۔ ذاتی منفعت کا یہی وہ روحان ہے جس کے زیر اثر لوگ اپنے حقوق کو تو یاد رکھتے ہیں مگر اپنے فرائض کو بکسر بھلا دیتے ہیں اور پھر جب بخل و حرص کی پڑھنیت معاشرتی زندگی میں داخل ہوتی ہے تو ایک دنیا کی دنیا نفسی نفسی پکارتی نظر آتی ہے مگر امتی امتی کہنے والا کوئی نہیں ملتا۔

اپنی ذات کو نفع پہنچانے کی غرض و غایت یہ ہوتی ہے کہ دنیا کی زندگی آرام اور سکون کے ساتھ گزرے، دکھ درد اور تکلیف میں دوسرے مبتلا ہوں تو ہوں مگر مجھے کوئی اذیت نہ پہنچے۔ جب تحفظ ذات کا یہ جذبہ اپنی فطری حد سے تجاوز کر جاتا ہے تو انسان کے اندر خود غرضی پیدا ہو جاتی ہے اور اس کے نتیجے میں ترقی و عظمت خاک میں مل جاتی ہے اور مذہبت و حضارت پر اضمحلال طاری ہو جاتا ہے۔

اس کے برعکس جو معاشرہ مجد و بزرگی کو فروغ دینا چاہتا ہے اور تہذیب و تمدن کی ترقی کا خواہاں ہوتا ہے اسے ایسے انسانوں کی ضرورت ہوتی ہے جو دوسرے کے سکون و آرام کو اپنے سکون پر ترجیح دیں اور اس جدوجہد میں کبھی شکوہ نہ کریں بلکہ انہیں اس بات کی خوشی ہو کہ وہ دوسروں کے کام

آ رہے ہیں۔ صحت مند معاشرہ ایسے انسانوں کی گوشہ نشینوں سے معرض وجود میں آتا ہے جو لینے کی بجائے دینا جانتے ہوں جو نرض کی ادائیگی کو طلب حق پر مقدم رکھتے ہوں، جنہیں مفادِ ملت میں دیس کے بجائے غربت گوارا ہو، جو ضرورت کے موقع پر اپنا مال و اسباب بطیب خاطر نچھاور کر سکتے ہوں اور جو ملک و ملت کے عمومی مفاد پر ذاتی مصلحت کو قربان کرنے پر ہر وقت آمادہ رہتے ہوں۔

ایسے انسان کہاں پائے جاتے ہیں؟ کس مدرسہ فکر اور کس تربیتی ادارہ سے ایسے لوگ تیار ہو کر نکلتے ہیں؛ بخدا وہ اپنی نوعیت کا ایک ہی مدرسہ ہے، جسے ہم مدرسہ ایمان سے تعبیر کرتے ہیں۔ اسی مدرسہ کے فارغ اپنی خواہشات نفس اور اپنی احتیاجات کو نظر انداز کر سکتے ہیں۔ اپنی بھوک کو مٹانے کے لئے طعام کی معمولی مقدار اور اپنے ستر کو ڈھانکنے کے لئے بقدر ضرورت لباس پر قناعت کر لیتے ہیں یہ ایمان ہی کی تربیت ہے جو انہیں مالِ قلیل پر راضی کر دیتی ہے اور اس مال کے بدلہ و انفاق کا بھی حوصلہ عطا کرتی ہے۔ وہ بلند اور پاکیزہ مقاصد کے لئے گھر بار چھوڑ دیتے ہیں، اپنی جائیں مہیصلی پر رکھ لیتے ہیں اور مطمئن ضمیر کے ساتھ مصائب کا مقابلہ کرتے ہیں اس لئے کہ وہ پختہ یقین رکھتے ہیں کہ اس زندگی کے بعد جنت ان کے انتظار میں ہے ”و رضوان من اللہ اکبر“

مومن اللہ کی راہ میں کسی طرح کی سعی و جہد — کیا مادی و اخلاقی اور کیا نفسی و دینی — سے بھی دریغ نہیں کرتا۔ کیونکہ از قسم ایثار اس کا ہر چھوٹا بڑا عمل اللہ کے ہاں اس کے حساب میں جمع ہوتا رہتا ہے۔ کوئی ذرہ برابر نیکی بھی ضائع نہیں ہوتی۔ صداقت کی راہ میں اٹھنے والا ہر قدم اور بھلائی کی خاطر خنجر کی جانے والی پائی پائی حتیٰ کہ بھوک پیاس اور تنگان کا ادنیٰ احساس بھی اسے اجرِ عظیم کا سزاوار بنا دیتا ہے۔

” ایسا کبھی نہ ہوگا کہ اللہ کی راہ میں بھوک پیاس	مَا كَانَ لِأَهْلِ الْمَدِينَةِ وَمَنْ حَوْلَهُمْ مِنَ
اور جسمانی مشقت کی کوئی تکلیف وہ بھلیں اور	الْأَعْرَابِ أَنْ يَتَخَلَّفُوا عَنْ رَسُولِ اللَّهِ
منکرین حق کو جو راہ ناگوار ہے اس پر کوئی قدم	وَلَا يَرْغَبُوا بِأَنْفُسِهِمْ عَنْ نَفْسِهِ
وہ اٹھائیں اور کسی دشمن سے عداوت حق کا	ذَلِكَ بِأَنَّهُمْ كَانُوا يُصِيبُهُمْ ظُلْمٌ وَلَا
کوئی انتقام وہ لیں اور اس کے بدلے ان کے	نَصَبٌ وَلَا مَخْصَصَةٌ فِي سَبِيلِ اللَّهِ
حق میں ایک عمل صالح نہ لکھا جائے یقیناً	وَلَا يَطْرُقُ مَوْطِئُ يَخِيطُ الْكُفَّاءَ وَلَا

يُنَالُونَ مِنْ عَدُوِّ ثِيلاً إِلَّا كُنْتُمْ لَهُمْ  
 بِهِ عَمَلٌ صَاحِحٌ ط إِنَّ اللَّهَ لَا يُضَيِّحُ حُجُجَ  
 الْمُحْسِنِينَ ۝ وَلَا يُنْفِقُونَ نَفَقَةً صَغِيرَةً  
 وَلَا كَبِيرَةً وَلَا يَقْطَعُونَ وَادِيًا  
 إِلَّا كُنْتُمْ لِيَوْمِ يَجْمَعَهُمُ اللَّهُ أَحْسَنَ  
 مَا كَانُوا يَعْمَلُونَ ۝

اللہ کے ہاں محسنوں کا حق الخدمت مارا نہیں جاتا اسی  
 طرح یہ بھی کہی نہ ہوگا کہ (راہِ خدا) میں تھوڑا یا بہت  
 کوئی خرچ نہ اٹھائیں اور (سعی جہاد میں) کوئی وادی  
 نہ پار کریں اور ان کے حساب میں اسے نہ لکھا جائے  
 تاکہ اللہ ان کے اس اچھے کارنامے کا صلہ،  
 انہیں عطا کرے۔“

(التوبة) (۱۲۰-۱۲۱)

اس کے بعد یہ بات قابلِ تعجب نہیں رہتی اگر ہم دیکھیں کہ مسلمانوں نے اپنے دورِ شبابِ دعوتِ  
 میں قربانی و جہاد اور بذل و اتقاق کے کیسے کیسے عظیم الشان ریکارڈ قائم کئے ہیں؟

اہل ایمان کے بذل و ایثار اور سعی و جہاد کے نمونے | حضرت ابو طلحہ رضی اللہ عنہ کی تلادت  
 کے دوران جب اس آیت پر پہنچے ”انْفِرُوا خِفَافًا وَثِقَالًا وَجَاهِدُوا بِأَمْوَالِكُمْ وَأَنْفُسِكُمْ  
 فِي سَبِيلِ اللَّهِ“ (آیت ۴۱) تو اپنے جی میں کہنے لگے خِفَافًا وَثِقَالًا یعنی راہِ خدا میں جہاد کے لئے ہر حال  
 میں نکلو۔ جوانی اور بڑھاپے میں بھی۔ فارغ البالی اور تنگ دستی میں بھی۔ اللہ نے تو کسی کا عذر نہیں  
 سنا۔ چنانچہ اپنے بیٹوں سے کہنے لگے۔ میرے لئے سامانِ جہاد تیار کرو۔ انہوں نے کہا: ابا جان اللہ آپ  
 پر رحم فرمائے آپ نبی اکرم صلی اللہ علیہ وسلم کے ساتھ جہاد کرتے رہے تاکہ آپ کا وصال ہو گیا۔ پھر حضرت  
 ابو بکر رضی اللہ عنہ کے ساتھ بل کر جہاد کرتے رہے حتیٰ کہ وہ بھی وفات پا گئے بعد ازاں حضرت عمرؓ کے دوش بدوش  
 آپ ان کے انتقال تک راہِ خدا میں لڑتے رہے تو ساری عمر آپ نے جہاد میں بسر کی ہے اب آپ  
 رہتے ہیں ہم آپ کی جگہ پر جہاد کریں گے مگر حضرت ابو طلحہ رضی اللہ تعالیٰ عنہ نے فرمایا، نہیں۔ میرے  
 لئے سامانِ جہاد تیار کرو چنانچہ انہوں نے سامانِ حرب تیار کر دیا اور جناب ابو طلحہ رضی اللہ عنہ ایک بحری مہم پر  
 فوج کے ساتھ روانہ ہو گئے سمندر ہی میں آپ نے بحالتِ جہاد وفات پائی اور ایک جزیرے میں  
 دفن کیے گئے۔

حضرت سعید بن المسیب رضی اللہ تعالیٰ عنہ جہاد کے لئے اس حالت میں نکلے کہ ان کی ایک  
 آنکھ کی بصارت زائل ہو چکی تھی۔ ان سے کہا گیا کہ آپ چونکہ علیل ہیں اس لئے گھر پر ہی رہیں مگر



انہوں نے مندرجہ بالا آیت کا حوالہ دیتے ہوئے فرمایا کہ اللہ تعالیٰ نے تو ہر حال میں شریک جہاد ہونے کا حکم صادر فرمایا ہے۔ اگر میں حرب و قتال میں کوئی زیادہ کام نہ کر سکا تو میری موجودگی سے مسلمانوں کی فوج کی تعداد تو ضرور زیادہ نظر آئے گی اور میں سالہ دس سالانہ کی حفاظت میں معاونت کر سکوں گا۔

روایات میں آتا ہے کہ ایک غزوہ میں باپ اور بیٹا دونوں بیک وقت شرکت کے لئے انتہائی آرزو مند نظر آتے تھے مگر صورت یہ تھی کہ ان دونوں میں سے ایک ہی کو شرکت کی اجازت مل سکتی تھی چنانچہ اس امر کے فیصلے کے لئے قرعہ ڈالا گیا اور وہ بیٹے کے نام نکل آیا۔ باپ نے بیٹے سے حسرت بھرے انداز میں فرمایا بیٹا مجھے اپنے آپ پر فوقیت دو کیوں کہ میں تمہارا باپ ہوں۔ بیٹے نے کہا اے ابا یہ تو جنت کا معاملہ ہے۔ خدا کی قسم اگر اس کے علاوہ کوئی دوسرا معاملہ ہوتا تو میں یقیناً آپ کو ترجیح دیتا۔

حضرت عمرؓ بن الجموح انصاری بہت زیادہ لنگڑا کر چلتے تھے، ان کے چار جوان بیٹے تھے جو رسول اللہ صلی اللہ علیہ وسلم کے ساتھ جہاد میں حصہ لیتے تھے۔ غزوہ احد کے موقع پر انہوں نے اپنے بیٹوں سے کہا اب کے میرے لئے بھی سالانہ جہاد تیار کرو۔ بیٹوں نے عرض کی اللہ تعالیٰ نے آپ کو معذور قرار دیا ہے لہذا آپ گھر پر ہی تشریف رکھیں۔ جہاد کے لئے ہم آپ کی طرف سے کافی ہیں۔ جب بات بنتی نظر نہ آئی تو حضرت عمرؓ رسول اللہ صلی اللہ علیہ وسلم کی بارگاہ میں حاضر ہوئے اور عرض کی کہ بیٹے مجھے جہاد میں حصہ لینے سے منع کرتے ہیں مگر میں بخدا شہید ہو جاؤں گا اور اسی لاٹھی کے سہارے چلتا ہوا جنت میں پہنچوں گا رسول پاکؐ نے یہ سن کر فرمایا: لیکن آپ پر تو جہاد فرض ہی نہیں۔ پھر آپ ان کے بیٹوں سے مخاطب ہوئے۔ اگر یہ جہاد میں شرکت کریں تو آپ کو اس پر کیا اعتراض ہے۔ ہو سکتا ہے اللہ تعالیٰ انہیں شہادت کی نعمت سے سرفراز فرمائے۔ اس کے بعد حضرت عمرؓ بن الجموح نے غزوہ میں شرکت کی اور شہادت پائی۔ انہیں کے بارے میں آپ نے انصار سے فرمایا تھا: اے گروہ انصار آپ میں ایسے افراد بھی موجود ہیں جو اللہ کی قسم کھا کر کسی کام کا عزم کریں۔ تو اللہ تعالیٰ ان کی قسم کو پورا کر دیتے ہیں۔ عمرؓ بن الجموح ان میں سے ایک ہیں۔

اور یہ حضرت مصعبؓ بن عمیر ہیں۔ خوشحال ترین والدین کے بیٹے، ناز و نعمت میں پلے ہوئے۔ ماں باپ ان سے بے پناہ محبت کرتے تھے۔ انہیں بہترین کھانا کھلاتے، عمدہ لباس پہناتے، مکہ کی جس گلی سے گزر جاتے فضا معطر ہو جاتی۔ یہی وہ ناز پروردہ نوجوان تھے جنہوں نے دارالرقم میں

رسول اللہ صلی اللہ علیہ وسلم کے دستِ حق پرست پر اسلام قبول کیا اور مصائب و آلام سے دوچار ہو گئے۔ والدین اور اعزہ و اقارب نے انہیں پکڑ کر قید کر لیا۔ مارا پیٹا۔ گھر بار چھوڑنے پر مجبور ہو گئے۔ ظالموں کے ظلم سے تنگ آ کر حبشہ کی طرف ہجرت کی پھر مدینہ کا رخ کیا اور بہت کچھ تنگی کی زندگی بسر کرتے رہے غزوہ احد میں شرکت کی اور شہادت کی دولت سے ہمکنار ہوئے۔ بے سرو سامانی اور کسمپرسی کا یہ عالم تھا کہ کفن کے لئے دو گزہ کپڑا میسر نہیں آ رہا تھا۔ ایک ناتمام سی چادر تھی جس سے سر ڈھانپتے تو پاؤں ننگے ہو جاتے اور پاؤں ڈھانپنے کی کوشش کی جاتی تو سر کھلا رہ جاتا۔ نبی اکرم صلی اللہ علیہ وسلم کے سامنے حضرت مصعب رضی اللہ تعالیٰ عنہ کی لاش کا یہ منظر آیا تو آپ بے اختیار رو دیئے۔ اشکبار آنکھوں کے ساتھ اپنے فرمایا: اے مصعب میں نے تمہیں مکہ میں دیکھا تھا جب تم سے زیادہ ثمین و رفیق لباس کسی کا نہ ہوتا تھا جب تمہارے سر کے بال عطر میں پسے ہوئے ایک شانِ حسن و جمال لئے ہوئے ہوتے تھے مگر اب تم ایک ایک کھردری چادر کے نیچے پر اگندہ بال پڑے ہو پھر آپ نے یہ آیت تلاوت فرمائی۔

ایمان لانے والوں میں ایسے لوگ موجود ہیں جنہوں نے اللہ سے کئے ہوئے عہد کو سچا کر دکھایا ہے ان میں سے کوئی اپنی نذر پوری کر چکا اور کوئی وقت آنے کا منتظر ہے۔ انہوں نے اپنے رب سے

مِنَ الْمُؤْمِنِينَ رَجَالٌ صَدَقُوا مَا عَاهَدُوا اللَّهَ عَلَيْهِمْ فَمِنْهُمْ مَّن قَضَىٰ نَحْبَهُ وَمِنْهُمْ مَّن يَنْتَظِرُ وَمَا بَدَّلُوا تَبْدِيلًا

کوئی تبدیلی نہیں کی۔

خود فرمائیے عیش و عشرت کی وہ زندگی ترجیح کر ان پر صعوبتِ حلال کو قبول کر لینا کتنا بڑا اشارہ تھا کتنی عظیم الشان قربانی تھی اسلام کے اولین داعی اگر ایسی قربانیاں دینے سے گریز کرتے تو حق و صداقت کی آواز چار دانگ عالم میں کبھی نہ پھیلتی اور اجتماع و معاشرہ کی فلاح و بہبود کے لئے اہل حق کو ایسی قربانیاں دینے کے قابل کس چیز نے بنایا تھا؟ ایمان اور صرف ایمان نے۔ اس کے بعد بدل و انفاقِ مال کا ایک واقعہ سنئیے۔

حضرت زید بن اسلم روایت کرتے ہیں کہ جب یہ آیت نازل ہوئی مِنْ ذَٰلِذِی بُعِثَ اللَّهُ قَرْضًا حَسَنًا تو حضرت ابوالدرداء نے عرض کی: یا رسول اللہ میرے ماں باپ آپ پر قربان۔ اللہ تعالیٰ ہم سے قرض مانگتے ہیں حالانکہ وہ ذاتِ قرض سے بے نیاز ہے۔ آپ نے فرمایا ہاں اللہ تعالیٰ ہی قرض

مانگتے ہیں تاکہ اس کے بدلے میں وہ تمہیں جنت میں داخل کر دے۔ انہوں نے عرض کی تو میں اپنے پروردگار کو قرض دیتا ہوں کیا وہ مجھے اور میری بچی و حداد کو دخول جنت کی ضمانت دیتا ہے؟ آپ نے فرمایا ہاں! حضرت ابوالدھراح نے کہا..... تو لینیے اپنا دست مبارک آگے کیجئے۔ نبی اکرم صلی اللہ علیہ وسلم نے اپنا ہاتھ آگے بڑھایا تو پکڑ کر کہنے لگے: دو باغ میری ملکیت ہیں ایک مدینہ کے زبیر بن علقمہ میں اور دوسرا بالائی حصے میں۔ ان دو باغوں کے علاوہ بخدا اور کوئی چیز میرے پاس نہیں۔ میں یہ دونوں باغ اللہ کو قرض دیتا ہوں۔ رسول اللہ صلی اللہ علیہ وسلم نے فرمایا: ان میں سے ایک راہ خدا میں دے دو اور دوسرا اپنی اور اپنے اہل و عیال کی گزر اوقات کے لیے رکھ لو۔ اس پر حضرت ابوالدھراح نے کہا تو پھر یا رسول اللہ ان میں سے جو بہتر ہے وہ اللہ کی راہ میں دیتا ہوں آپ گواہ رہیں۔ اس باغ میں چھ سو کھجور کے درخت ہیں۔ رسول پاک نے فرمایا: اس بدل و اتفاق کے بدلے میں اللہ تعالیٰ آپ کو جنت دے گا ابوالدھراح یہ کہہ کر چل دیئے۔ اور باغ میں پہنچے جہاں ام الدھراح اپنے بچوں کے ہمراہ کھجور کے درختوں میں گھوم پھر رہی تھیں۔ انہیں دیکھ کر حضرت ابوالدھراح پکار اٹھے۔

اقترضتہ اللہ علی اعتمادی  
بالطوع کلامین و کلا ارتداد  
الارجاء الضعف فی المعاد  
فارتحلی بالنفس والاولاد  
والسیر لا شک فحیر نراہ  
قدمہ الہی الی المعاد

(ترجمہ) میں نے یہ باغ اللہ کو بطور قرض خوش دلی سے دے دیا ہے نہ کوئی احسان کیا ہے اور نہ واپس لینے کی خواہش رکھتا ہوں۔ میں نے اس اعتماد اور اس امید کے ساتھ یہ قرض دیا ہے کہ اللہ تعالیٰ آخرت میں مجھے اس سے کئی گنا زیادہ عطا کریں گے۔ لہذا تو بال بچوں کو لے کر اس باغ سے نکل جا۔ اس میں کچھ شک نہیں کہ وہی نیکی بہترین زادورہ ہے۔ جیسے آدمی آخرت میں اجر پانے کی نوبت سے کرے۔

ام الدھراح یہ سنتے ہی خاندان کی تحسین و تبشیر کرتے ہوئے بچوں کو لے کر باغ سے نکل گئی اور بچوں کے جیب و دامن میں جو کھجوریں تھیں اور جو ان کے منہ میں تھیں سب نکلا کر وہیں ڈھیر کر دیں۔ تاریخ اسلام اس طرح کے نمونوں سے بھری پٹی ہے۔ سعی و جہد، قربانی و ایثار اور بدل و اتفاق کے عظیم نمونوں سے جو محض ایمان کی بدولت عالم وجود میں آتے ہیں۔

**ایمان اور جذبہ رحمت** ایمان کے زیر اثر جو اجتماعی اخلاق نشوونما پاتے ہیں۔ ان میں سے ایک نمایاں اور ممتاز خلق رحمت اور کرم کا جذبہ ہے کسی کمزور کو دیکھ کر دل میں رقت کا پیدا ہو جانا۔ کسی کو غمگین و حزین پا کر تڑپ اٹھنا کسی غریب و مسکین سے محبت و شفقت سے پیش آنا اور کسی پریشان حال کی طرف دستِ نعاون بڑھانا اسی جذبہ ترحم کی بدولت ممکن ہوتا ہے۔ یہی جذبہ انسان کو ایذا رسانی سے دور رکھتا ہے، جرم و گناہ سے نفرت دلاتا ہے اور اسے ایک مصدرِ خیر و صلاح اور مرکزِ امن و سلامتی بنا کر پیش کرتا ہے۔ ایک مومن کے اندر خاص طور پر یہ جذبہ اس لیے ظہور و نفوذ کرتا ہے کہ اللہ پر ایمان لاکر وہ اخلاق اللہ سے متعلق ہونا چاہتا ہے اور رحم، اخلاق اللہ میں سب سے نمایاں اور غالب خلق ہے۔ اللہ تعالیٰ خود فرماتے ہیں۔

وَرَحْمَتِي وَسِعَتْ كُلَّ شَيْءٍ ۝ اور میری رحمت ہر چیز پر حاوی ہے

قرآن حکیم میں اللہ کے رحمان و رحیم ہونے کا تذکرہ جگہ جگہ ملتا ہے۔ قرآن کی تو ایک سو تیرہ سورتوں کا آغاز ہی بسم اللہ الرحمن الرحیم سے ہوتا ہے۔ ان سورتوں میں اللہ کی رحمت کا بیان اس پر مستزاد ہے۔ پھر ہر نمازی فرض رکعتوں میں ہی اللہ تبارک و تعالیٰ کے مذکورہ اسمائے حسنیٰ کو چونتیس مرتبہ زبان سے ادا کرتا ہے سنن و نوافل کی ادائیگی کی صورت میں یہ تعداد گنی چو گنی ہو جاتی ہے۔ ان کو بار بار زبان سے ادا کر کے، امام غزالیؒ کی تصریح کے مطابق۔ مومن کے اندر یہ صفت پیدا ہو جاتی ہے کہ ہر محتاج کی رفع احتیاج کے لئے مقدور بھر کوشش کرے۔ اپنے محلے یا شہر کے کسی غریب اور مسکین کو دیکھے تو اس کی غریب و مسکنت کو دور کیے بغیر نہ چھوڑے یا خود مال دے کر کرے یا کسی سے مال دلائے یا کسی کے پاس جا کر اس کے لئے تلاش کرے اور اگر کچھ بھی نہ کر سکتا ہو تو اللہ تعالیٰ سے دعا ہی کرے کہ باری تعالیٰ اپنے اس بندے کے حال پر رحم فرما۔ مقصود کلام یہ ہے کہ اللہ کی رحمت کے اس کثیر تذکرہ سے اللہ پر ایمان رکھنے والا ہر شخص بہت کچھ اخذ و استفادہ کرتا ہے اور آگے چل کر مخلوق خدا اس کے جذباتِ رحم و مہربانی سے پیش از پیش فیضیاب ہوتی ہے۔

**مَنْ لَا يَرْحَمُ لَّا يَرْحَمُ** | مومن جو اللہ کی رحمت کا ہمیشہ محتاج اور طلبگار رہتا ہے اور جس کی دینی فوہ و فلاح اور اخروی نجات و مغفرت کا تمام تر دار و مدار رحمت حق پر ہی ہے، اس حقیقت پر ایمان رکھتا ہے کہ اللہ تعالیٰ کی رحمت کا سزاوار صرف وہی بندہ ہوتا ہے جو مخلوق خدا پر مہربان ہو۔ رسول اللہ



صلی اللہ علیہ وسلم کا فرمان ہے -

بے شک اللہ تعالیٰ رحیم وشفیق بندوں پر اپنی رحمت  
نازل فرماتا ہے۔

اتما یرحم اللہ من عبادہ الرحماء

نیز یہ کہ :

تم ساکنانِ ارض کے ساتھ رحمت کا برتاؤ کرو آسمانِ دالائم  
پر رحم کرے گا۔

ارحموا من فی الارض یرحمکم من فی السماء

ان تسلیمات کے پیش نظر مومن کا رحم وشفقت کا برتاؤ صرف انسانوں تک ہی محدود نہیں رہتا بلکہ  
حیوانات و نباتات سب اس کے جذبہ رحم سے فیضیاب ہوتے ہیں۔

حضرت عمر رضی اللہ عنہ نے ایک آدمی کو دیکھا کہ وہ اپنی بکری کو پاؤں سے پکڑ کر گھسیٹنے لیا جارہا تھا تاکہ

ذبح کرے۔ آپ نے فرمایا

ویلک قد ہالی الموت قود اجبیلًا

تم پر افسوس ہے اسے منزع کی طرف لے جا رہے ہو

تو بھلے طریقے سے لے جاؤ۔

فتح مصر کے دوران حضرت عمرؓ بن العاص کے خیمے پر ایک کبوتری نے آسٹھیانہ بنا لیا۔ آنجناب نے  
جب کو بیچ کا ارادہ کیا تو اس خیال سے کہ کبوتری کا گھونسلانہ ٹوٹ جائے خیمہ کو طے کر کے ساتھ لے جانا  
مناسب نہ سمجھا اور اپنی جگہ پر ہی قائم رہتے دیا۔ بعض ازاں اسی خیمہ کے ارد گرد آبادی شروع ہو گئی  
اور ایک شہر تعمیر ہو گیا جس کا نام "الفسطاط" تھا۔

خلیفہ راشد حضرت عمرؓ بن عبدالعزیز نے بلا ضرورت گھوڑوں کو ایڑ لگانے سے حکماً روک دیا تھا  
نیز آپ نے شاہراہوں کے ناظم کو لکھا "کہ جانوروں کو بھاری بھکم لگام نہ ڈالی جائے۔ علاوہ انہیں  
چابک کے نچلے حصہ میں لوہا نہ لگایا جائے" اسی طرح والی مصر کو آپ نے لکھا "مجھے اطلاع ملی ہے کہ باربروں کی  
کے اڈٹوں پر ایک ایک ہزار رطل بوجھ لاد دیا جاتا ہے۔ میرا یہ مکتوب موصول ہوتے ہی آئندہ کے لئے  
کسی اڈٹ پر چھ سو رطل سے زائد بار نہ لادا جائے۔"

اور یہ حضرت ابوبکر الصدیقؓ ہیں۔ جلیش اسامہ کی روانگی کے وقت حضرت اسامہؓ کو نصیحت کرتے  
ہیں "دیکھنا کسی عورت کو قتل نہ کرنا کسی بوڑھے اور بچے کو نہ مارنا، کھجور کا درخت ہو یا کوئی اور پھل دار درخت  
اسے کاٹنے سے احتراز کرنا نیز اگر کچھ لوگ عبادت گاہوں میں مصروف عبادت پاؤ تو انہیں بھی کچھ نہ کہنا

جب تک وہ تمہارے قتل کے درپے نہ ہوں“  
اجتماعی زندگی میں مسلمانوں کی حمدی کے یہ نمونے ہیں جن کی تربیت اور نشوونما کا تمام تر بہرا ایمان کے

سر ہے۔

**اسلامی معاشرہ میں آثارِ رحمت و شفقت** | ایمان دلوں میں رحمت و مودت کا جو بیج بوتا ہے اس کے نتیجے میں اہل ایمان ایسے امور خیر انجام دیتے ہیں جو ان کی زندگی میں بھی خلاق خدا کو نفع بخشتے ہیں اور ان کی موت کے بعد بھی فیضِ رسانی کا سلسلہ قائم رہتا ہے۔ وہ ہسپتال اور شفاخانے تعمیر کرتے ہیں سکول اور کالج بناتے ہیں، دارالامان اور یتیم خانوں کی سرپرستی کرتے ہیں، غریب، مسکین اور یتیم بچوں کی تعلیم کا بندوبست کرتے ہیں اور ان کی دیگر احتیاجات کو بھی پورا کرتے ہیں۔ مساجد اور سرسرایں تعمیر کرتے ہیں اور پل اور تالاب بنواتے ہیں۔ اسی طرح بھوکوں کو کھانا کھلانا، پیاسوں کو پانی پتیا کرنا، ننگوں کو لباس پہنانا۔ بیماروں کا علاج کرانا، لاوارث میتوں کو سپردِ خاک کرنا اور محروم لوگوں کی مالی اعانت کرنا بھی ان کے دلپسند مشاغل بنتے ہیں۔ بعض اہل ثروت مدارس و مساجد کے نام بڑی بڑی جاگیریں اور جائیدادیں وقف کر دیتے ہیں جو مدت مدید تک ان اداروں کے لئے مضبوط سہارا ثابت ہوتی ہیں۔ یہ آثارِ رحمت اسلامی معاشرہ میں قدم قدم پر دکھائی دیتے ہیں۔

**مادہ پرستوں کی قسادتِ قلبی** | خدا پرستوں کے جذباتِ رحم و تملطف کا حال آپ پڑھ چکے ہیں۔ اب ایک نظر مادہ پرستوں کی درندگی و قسادتِ قلبی کا بھی جائزہ لیتے جائیے۔ معروف صحافی علی امین بکھتا ہے ”لینن کی موت کے بعد اشتراکی پارٹی کی گورننگ باڈی نے بالاتفاق سٹالن کو سربراہ منتخب کیا اور سٹالن نے اس گورننگ باڈی کے تمام ممبران کو قتل کر دیا اور لینن کے تمام وزراء کو بھی تہمتِ خیانت سے متهم کرتے ہوئے ہلاک کر دیا۔ مزدور یونین جو اسے مبارک باد دینے کے لئے جمع ہوئی تھیں ان کے اتسی فیصد سیکرٹریوں کو تہ تیغ کر دیا۔ ۱۹۳۶ء کی دستور کمیٹی کے ۲۷ میں سے ۱۵ ممبران کو مروا ڈالا کیمنوسٹ پارٹی کے ترجمان میں سے تینتالیس سیکرٹریوں کو موت کی نیند سلا دیا۔ سویٹ روس کی مجلسِ دفاع کے اتسی میں سے شتر ممبران کو ہلاک کر دیا۔ سرخ فوج کے پانچ میں سے تین مارشلوں کو قتل کر دیا۔ ۱۹۳۶ء میں مجلسِ وزراء کے گیارہ میں سے نو ارکان کو موت کے گھاٹ اتار دیا اور سرخ فوج کے ۶۰ کمانڈروں کو اور تیس ہزار سرکاری ملازمین کو ہلاک کر دیا۔“

یہ قتل و غارت گری اشتراکی نظام کا جزو و لاینفک ہے اور اس کا سبب یہ ہے کہ روس کے کارفرما  
 تھلا اور اس کی تعلیمات کے منکر ہیں وہ تعلیمات جو انسان کو انسانیت کا درس دیتی ہیں اور اسے  
 مکارم اخلاق سے آراستہ کرتی ہیں۔ ظلم و سفاکی کی ان مثالوں کو سامنے رکھتے ہوئے سیدنا عثمان بن عفان  
 رضی اللہ تعالیٰ عنہ کا جذبہ ترحم ملاحظہ فرمائیں سبائیوں نے جس وقت خلیفہ راشد کے مکان کا محاصرہ کیا  
 تو آپ کے پاس بعض ایسے جاں نثار موجود تھے جو ان باغیوں کو تیرتے کر دینے کا مصمم ارادہ رکھتے تھے مگر عثمان  
 رضی اللہ تعالیٰ عنہ نے یہ کہتے ہوئے ان کے ہاتھ روک دیئے کہ اگر ایک مرتبہ تلوار نیام سے باہر آگئی تو پھر خونریزی  
 کا بند کرنا مشکل ہوگا۔

حضرت عبداللہ بن عمر رضی اللہ عنہ نے حضرت عثمان رضی اللہ تعالیٰ عنہ کی زندگی کو خطرے میں گھرا ہوا  
 دیکھ کر تلوار سونت لی اور سبائیوں پر حملہ کرنے کی غرض سے باہر نکلنے کی کوشش کی مگر حضرت عثمان نے  
 انہیں ایسا کرنے سے منع کیا۔ اسی طرح زید بن ثابت رضی اللہ تعالیٰ عنہ نے بھی انصار کی جمعیت کے ساتھ  
 خلیفہ راشد کے حضور میں باغیوں کو تہس نہس کرنے کی پیشکش کی مگر انہوں نے اس مسلح سرکوبی کے عواقب  
 کو سامنے رکھتے ہوئے صاف انکار کر دیا۔

حضرت عائشہ بن ربیعہ کا ارشاد ہے کہ وہ سبائیوں کی بلیغ کے وقت حضرت عثمان کے پاس  
 موجود تھے۔ مگر انہوں نے ہمیں ان الفاظ کے ساتھ محاصرہ کرنے والوں پر حملہ کرنے سے منع فرمایا۔  
 ”یاد رکھو کہ تم میں سے جو کوئی اس حقیقت کو جانتا ہے کہ اس پر میری اطاعت لازم ہے اسے  
 مسلمانوں کے خلاف اسلحہ اٹھانے سے اجتناب کرنا چاہیے“

حضرت عثمان رضی اللہ تعالیٰ عنہ کو جب اپنے اس طرز عمل پر نظر ثانی کے لئے کہا گیا تو آپ نے ارشاد فرمایا:  
 ”کسی مسلمان کا خون صرف تین صورتوں ہی میں مباح ہو سکتا ہے۔ ایمان کے بعد کفر اختیار کرنے کی صورت  
 میں۔ قتل تاحق اور شادی شدہ شخص کے زنا کرنے کی صورت میں“

پھر انہوں نے لوگوں کو مخاطب کرتے ہوئے فرمایا۔ بتاؤ کہ میں ان تینوں میں سے کس بنیاد پر تمہیں لوگوں کا  
 خون بہانے کی اجازت دوں۔

ایمان کے محسوس نتائج | بعض لوگ یہ سمجھتے ہیں کہ دین و ایمان مجرد عقائد کا نام ہے جو انسان کو زندگی  
 کی حرکت اور حرارت سے محروم رکھتے ہیں اس کی خواہش و محبت دنیا کو مٹا دیتے ہیں اور اس کے اندر عمل اور

جدوجہد کے لئے کوئی رغبت باقی نہیں رہنے دیتے۔ ایمان کے بارے میں یہ مغالطہ جہالت کا پیدا کردہ ہے کیونکہ حقیقت ایمان محض ایک ذہنی تصدیق قلبی کا نام ہی نہیں بلکہ عمل اور جدوجہد سے بھی عبارت ہے۔ عمل ایمان کا جزو لاینفک ہے۔ عمل دنیوی کامیابی اور اخروی سعادت کی بنیاد ہے اللہ تعالیٰ کا فرمان ہے

وَتِلْكَ الْجَنَّةُ الَّتِي أُورِثْتُمُوهَا  
بِمَا كُنْتُمْ تَعْمَلُونَ ۝

اور یہ وہ جنت ہے جس کا وارث تمہیں بنایا گیا ہے اس لئے کہ تم عمل کرتے تھے۔

فَلَا تَعْلَمُ نَفْسٌ مَّا أُخْفِيَ لَهُم مِّنْ  
قُرَّةِ أَعْيُنٍ جَزَاءً لِّمَا كَانُوا يَعْمَلُونَ

کسی جان کو معلوم نہیں، آنکھوں کو ٹھنڈک پہنچانے والے جو ساندوسلمان ان کے لئے پوشیدہ رکھے گئے ہیں۔ یہ بدلہ ہے اس کا جو وہ عمل کرتے تھے

یہ تو تھا اخروی سعادت کا عمل پر موقوف ہونا۔ جہاں تک دنیوی کامیابی کا تعلق ہے وہ بھی عمل ہی سے حاصل ہوتی ہے۔ تعلیمات اسلام میں محنت مزدوری اور ہاتھ سے کام کرنے کی جو فضیلت بیان ہوئی ہے وہ کس چیز کی غماز ہے؟ تجارت اور کاروبار کے جو اصول وضع کئے گئے ہیں اور شرکت و مضاربت اور لین دین کی جو صورتیں متعین کی گئی ہیں وہ آخر کن لوگوں کے لئے ہیں؟ کیا ہاتھ پر ہاتھ دھر کر بیٹھ رہنے والوں کے لئے نماز، روزہ، حج، زکوٰۃ اور جہاد و قتال یہ سب امور جو ایک مسلمان کی دنیوی کامرانی کے ضامن ہیں کیا عمل کے بغیر انجام پا سکتے ہیں۔ حکومت و سلطنت کے فرائض، امن و امان کا قیام، عمال و دلاۃ کا نگر و نصب و نقض کا تقرر اور پولیس اور فوج کی تشکیل یہ سارے کام عمل مسلسل ہی کا تو تقاضا کرتے ہیں۔ مقصود کلام یہ ہے کہ ایمان نہ صرف یہ کہ انسان کو ہر وقت چاک و چوبند اور مستعد رکھتا ہے بلکہ وہ اس کی سعی و عمل کو صحیح سمت میں لگا کر اسے عبادت کا درجہ دیتا ہے جس سے آدمی نہ جی چرنا ہے اور نہ تھکتا ہے اور عبادت کا پاکیزہ محرک اسے ہر آن ایک دلولہ تازہ سے سزنا رہ رکھتا ہے۔

مومن، خوف خدا کے زیر اثر کام کو اچھی طرح انجام دیتا ہے | مومن جس کام میں بھی ہاتھ ڈالے اسے بے دلی سے کبھی نہیں کرتا بلکہ اس کو شش میں رہتا ہے کہ ممکن حد تک مفوضہ ذمہ داری سے بطریق احسن عہدہ برہ آہو۔ اس کی وجہ یہ ہے کہ عام کارندے تو اپنے آپ کو صرف اپنے مالک کے سامنے ہی جواب دہ سمجھتے ہیں، مگر مومن اپنے مالک کے ساتھ ساتھ اپنے آقا کے حقیقی



(اللہ تعالیٰ) کے روپر بھی خود کو مواخذہ و محاسبہ کے لئے تیار رکھتا ہے بنا بریں وہ کسی قیمت پر بھی خیانت و بد عہدی کا مرتکب نہیں ہوتا اور نہ اولے فرض میں دانستہ کوئی کوتاہی کرتا ہے۔ رسول اللہ صلی اللہ علیہ وسلم نے فرمایا۔

ان الله يحب اذا عمل احدكم عملا ان يتقنه  
تحقیق اللہ تعالیٰ پسند کرتے ہیں کہ تم میں سے جب کوئی شخص کسی کام کو کرے تو خوب اچھی طرح کرے

اولے فرض میں استقامت | لوگ کھیل تماشوں میں اپنے اوقات کا بیشتر حصہ ضائع کر دیتے ہیں۔ حرام اور ناجائز امور میں منہمک رہتے ہیں۔ شراب پیتے ہیں اور رات گئے تک گپیں ہانکتے رہتے ہیں۔ غرض خواہشاتِ نفس کے ہاتھ میں اپنی زندگی کی باگ ڈور دے دینے سے لوگ اولے فرض میں کبھی استقامت نہیں دکھاتے اور نہیں دکھا سکتے کیونکہ وہ اپنی جسمانی و عقلی قوتوں کو بے جا استعمال کے اس قابل نہیں رہتے کہ اپنے روزمرہ کے مشاغلِ حسن و خوبی سے انجام دے سکیں ایک مثال عرض ہے اخبارات میں آچکا ہے کہ امریکہ میں سات کروڑ بیس لاکھ افراد نشہ کرتے ہیں جن میں سے دو کروڑ اپنے ذرائع کی ادائیگی میں کوتاہی کے مرتکب ہو کر ہر سال حکومت کو کھربوں ڈالر کا نقصان پہنچاتے ہیں۔ یہ نتیجہ صرف شراب کی لت کا ہے ایسے ہی دوسرے بے ہودہ مشاغل میں انہماک بخشیت مجموعی قومی و معاشرتی سطح پر جس نقصانِ عظیم کا موجب بن سکتا ہے اس کا اندازہ مشکل نہیں۔

اس کے برعکس مومن اپنے اوقات کی قدر و قیمت کا خوب احساس رکھتا ہے۔ قیامت کے روز اللہ تعالیٰ جہاں اس سے اور سوالات کریں گے وہاں ایک سوال یہ بھی ہوگا کہ تو نے اپنی عمر کن کاموں میں کھپائی اور اپنا عہد شباب کیسے گزارا؟ بنا بریں ایماندار اپنے وقت کو ضائع کرنے کا تصور بھی نہیں کر سکتا۔ اس کی کوشش یہ ہوتی ہے کہ آج کا کام آج ہی ختم کر لے نیز آج کی کارکردگی گزرنے والے کل سے بہتر ہو۔ علاوہ ازیں وہ صرف ان کاموں میں ہی دلچسپی نہیں لیتا جن کا فائدہ جلد حاصل ہوتا نظر آتا ہو بلکہ وہ ایسے امورِ خیر بھی انجام دیتا ہے جن کی نفع بخشش و فیض رسانی کا سلسلہ اس کی موت کے بعد بھی جاری رہتا ہے۔ حضرت ابوالدرداءؓ رسول پاکؐ کے مشہور صحابی عمر کے آخری حصے میں انروٹ کا ایک درخت لگا رہے تھے۔ ایک آدمی نے دیکھا تو کہنے لگا آپ یہ پودا لگا رہے ہیں درمخالف آپ بہت بوڑھے ہیں اور یہ درخت تولتے اور اتنے سالوں کے بعد جا کر پھل دیا کرتا ہے۔ حضرت ابوالدرداءؓ

نے فرمایا "میرا کیا نقصان ہے اگر اس کا ثواب مجھے مل جائے اور اس کا پھل میرے علاوہ کسی اور کو حاصل ہو؟  
 مومن خدا کی زمین کو آباد کر رہے | بعض لوگ یہ سمجھتے ہیں کہ مومن تکبے کے درویش یا غاروں اور کھوہوں  
 میں بیٹھ رہنے والے لوگ ہوتے ہیں جنہیں معاملات زندگی سے کوئی سروکار نہیں ہوتا۔ حالانکہ یہ نہ امر مفروضہ ہے  
 اور بالکل غلط ہے۔ اگرچہ بعض مذاہب میں ہفتہ کے سات دنوں میں سے ایک دن کو عبادت کے لئے  
 مخصوص کر لیا گیا ہے لیکن اسلام کسی ایسی تخصیص کا قائل نہیں۔ جمعہ کا دن جس کو بلحاظ عبادت اسلام میں خاص  
 اہمیت حاصل ہے۔ بھی سارے کا سارا عبادت کے لئے وقف نہیں کیا گیا۔ بلکہ نماز جمعہ ادا کرنے کے  
 بعد حکم ہے۔

زمین میں پھیل جاؤ اور اللہ کا فضل تلاش کرو۔

فَانْتَشَرُوا فِي الْأَرْضِ وَابْتَغُوا مِنْ

فَضْلِ اللَّهِ ۝

پس معلوم ہوا کہ اللہ تعالیٰ اپنی زمین کو آباد اور خوشحال دیکھنا چاہتے ہیں اور نہیں پسند کرتے کہ لوگ گیان بھیاں  
 میں کچھ اس طرح مستغرق ہو جائیں کہ انہیں دنیا دہانہ سے کوئی واسطہ نہ رہے اور ہاتھ توڑ کر بیٹھے رہیں  
 بیان کیا جاتا ہے کہ ایک دفعہ حضرت عمرؓ نے دیکھا کہ کچھ لوگ نماز جمعہ سے فارغ ہونے کے بعد مسجد کے  
 ایک کونے میں سر چھپائے بیٹھے ہیں۔ آپ نے پوچھا تم کون ہو انہوں نے جواب دیا۔

نَحْنُ الْمُتَوَكِّلُونَ عَلَى اللَّهِ

ہم اللہ پر توکل کرنے والے لوگ ہیں  
 حضرت عمرؓ نے اپنے مشہور رزہ کو حرکت دی اور انہیں ڈٹتے ہوئے فرمایا! خیر دار اگر تم میں سے  
 کسی نے طلب رزق سے کنارہ کشی اختیار کی اور اللہ سے دعا کرنے لگا کہ یا اللہ مجھے بیٹھے بٹھائے ہی رزق  
 دے حالانکہ وہ جانتا ہے کہ آسمان سے سونے اور چاندی کی بارش نہیں ہو کرتی۔ کیا تمہیں اللہ تعالیٰ کا  
 یہ حکم یاد نہیں کہ جب نماز سے فارغ ہو جاؤ تو زمین میں پھیل جاؤ اور اللہ کا فضل تلاش کرو۔  
 عبادت کا یہ مطلب نہیں کہ آدمی سعی و عمل اور جدوجہد سے دستکش ہو جائے اور نہ ایمان بالآخرۃ  
 کا ہی یہ مفہوم ہے کہ دنیا اور اس کے معاملات سے کوئی سروکار نہ رکھا جائے۔ نبی صلی اللہ علیہ وسلم کے  
 صحابہ زراعت پیشہ تھے، تاجر تھے، کارگیر اور ہنرمند تھے، ان میں سے کسی کو بھی ہم توکل و قناعت کے  
 اس مفہوم پر عمل پیرا نہیں دیکھتے کہ کام کرنے کی ضرورت نہیں۔ اللہ میاں خود بخود دیں گے۔ انہوں نے  
 تو رسول اللہ صلی اللہ علیہ وسلم کی اس تعلیم کو پلے باندھ رکھا تھا کہ اگر قیامت برپا ہو جائے اور تم میں سے

کسی کے ہاتھ میں کھجور کی تناسخ ہو تو اسے اگر زمین میں گاڑ سکو تو ضرور گاڑ دو، غور فرمائیے رسول پاک ﷺ نے کس کس طرح اپنے صحابہ میں زندگی کی حرارت اور حرکت پیدا کی اور حرکت بھی وہ جس سے بظاہر انتفاع کی کوئی امید نہ ہو۔

**توکل کا صحیح مفہوم** | بعض لوگ توکل کا مطلب ترک اسباب لیتے ہیں۔ جو کسی طرح بھی درست نہیں توکل کا صحیح مفہوم یہ ہے کہ آدمی اپنی سی پوری کوشش کرے اور ممکن حد تک ذرائع و وسائل کو استعمال کرنے کے بعد نتائج کے لئے اللہ تعالیٰ پر انحصار کرے اور یہ نہ سمجھے کہ میری کوشش ہی مطلوبہ نتائج کی ضامن ہے۔ جیسا کہ اعرابی دلعے واقعہ سے سمجھ میں آتا ہے۔ اس نے مسجد کے دروازہ پر اپنا اونٹ کھلا چھوڑ دیا اور یہ گمان کیا کہ یہ توکل ہے۔ اس پر رسول مقبول صلی اللہ علیہ وسلم نے فرمایا: **اعقلها وتوکل**۔ اسے رسی سے باندھ پھر اللہ پر توکل کر بعض لوگ اس حدیث سے ترک اسباب کا نتیجہ اخذ کرتے ہیں کہ اگر تم اللہ پر توکل کرو جیسا کہ توکل کا حق ہے تو اللہ تمہیں بھی اسی طرح رزق دے جس طرح پرندوں کو دیتا ہے۔ وہ صبح دم خالی پیٹ اپنے آشیانوں سے نکل جاتے ہیں اور شام کو پیٹ بھر کر واپس آتے ہیں لیکن اگر معمولی غور نہ کرے کام لیا جائے تو صورت اس کے برعکس نظر آتی ہے۔ پرندے آشیانوں سے نکلتے ہیں تو پھر ان کی شکم سیری کا بند و بست ہوتا ہے۔ آشیانوں میں بیٹھے بیٹھے تو ان کے پیٹ نہیں بھر جاتے۔ ترک اسباب کا اثبات اس حدیث سے اُس صورت میں ہو سکتا تھا اگر رسول پاک ﷺ یہ فرماتے کہ پرندے صبح دم خالی پیٹ اپنے آشیانوں میں ہی بیٹھے رہتے ہیں اور سیر ہو جاتے ہیں۔

# ایمان ایک عظیم قوت

دنیا میں انسان کے پیش نظر بیسیوں مقاصد ہوتے ہیں جنہیں حاصل کرنے کے لئے اسے متواتر جدوجہد کرنی پڑتی ہے۔ اس تنگ دود اور کشمکش کے دوران اسے قدم قدم پر اپنی کمزوریوں کا احساس ہوتا ہے جو اسے کسی بڑی قوت کا سہارا لینے پر مجبور کرتا ہے۔ ایسی قوت جو ہر مشکل مرحلہ پر اس کی دستگیری کئے اس کی راہ کے خطرات کو دور کرے اور سفر زندگی کی گہری تاریکیوں میں تاحد نظر اجالا کرے۔

وہ قوت بس ایک ہی قوت ہے۔ عقیدہ و ایمان کی قوت۔ اس قوت کی بدولت بندہ مومن اتنا طاقتور ہو جاتا ہے کہ کسی چیز کو خاطر میں نہیں لاتا۔ اللہ کے فضل کی سے امید ہوتی ہے۔ اللہ کے عذاب سے وہ ڈرتا ہے وہ ہمتا ہو کر بھی بڑا قوی ہوتا ہے کیونکہ اللہ اس کے ساتھ ہوتا ہے۔ وہ مفلس دہی دست ہونے کے باوجود غنی ہوتا ہے۔ تن تنہا رہ کر بھی اپنے آپ کو غالب و توانا محسوس کرتا ہے اور جب سقیۃ حیات کسی گرواب میں پھنس جاتا ہے۔ تو وہ کسی غمگین گرواب کا شکار نہیں ہوتا۔ بلکہ پہاڑ کی سی مضبوطی سے منتقامت کا مظاہرہ کرتا ہے۔

نبی اکرم صلی اللہ علیہ وسلم نے ایمان باللہ کی حیرت انگیز طاقت کا ذکر کرتے ہوئے فرمایا۔

لو عرفتم اللہ حق معرفتہ لزلت  
 دعالکم الجبال۔  
 اگر تم اللہ کی معرفت کا حق حاصل کرو تو تمہاری  
 دلع سے پہاڑ ٹل جائیں۔

فرد کے اندر قوت کا یہ خزانہ دراصل معاشرہ کی قوت کا مصدر و ماخذ ہے اور وہ معاشرہ کتنا سعادت مند ہے جس کے افراد قوت و رسوخ کے اس درجہ پر فائز ہوں اس کے برعکس قوت ایمان سے محروم کمزور و دوس ہمت اور در ماندہ لوگوں کا معاشرہ کتنا شقی و بد بخت معاشرہ ہے جس میں کوئی اپنے دوست کی مدد نہیں کرتا اور نہ اپنے دشمن کو ڈرا دھمکا سکتا ہے۔

مومن کے نزدیک قوت کے مصادر | ۱۔ ایمان باللہ " اللہ قوی و تدبیر ہے اور علی ذکیر بھی جو اس پر ایمان لائے، اس پر بھروسہ کرے اور اس کے حاضر و ناظر ہونے کا پختہ اعتقاد رکھے اللہ کبھی



اسے بے یار و مددگار نہیں چھوڑتا۔

دکان حقا علیٰ نصر المومنین  
ان ینصرکم اللہ فلا غالب لکم

اور ایمانداروں کی مدد کرنا ہمارا فرض ہے۔  
اور جس کی اللہ مدد کرے اس پر کوئی غالب نہیں آسکتا

۲۔ الایمان بالحق۔

مومن کی قوت کا دوسرا بڑا ماخذ اس کا حق و صداقت پر ایمان ہے۔ وہ خواہش نفس کے زیر اثر کوئی کام نہیں کرتا۔ نہ ذاتی منفعات نہ جاہلی عصبیت اور نہ ظلم و زیادتی اس کے اعمال کی محرک ہوتی ہے بلکہ وہ اس حق کے لئے سب کچھ کرتا ہے۔ جس پر سموات والارض قائم ہیں اور جہاں حق ہو گا وہاں کوئی دوسری چیز ٹھہر نہیں سکتی۔ وَقُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا۔ قاضی سید کی لڑائی میں حضرت سعد بن ابی وقاص کے سفیر ربیع بن عامر جب ایرانیوں کے سپہ سالار رستم کے پاس گئے تو کیا دیکھتے ہیں کہ اس کے خدم و حشم اور اس کے لشکری سونے چاندی میں لڑے پھندے اس کے ارد گرد دست بستہ کھڑے ہیں۔ مگر جناب ربیع بن عامر کسی چیز کو خاطر میں نہ لاتے ہوئے آگے بڑھتے گئے اور اپنے کوتاہ قامت گھوڑے، اپنی موٹی جھوٹی ڈھال اور اپنے معمولی لباس کے ساتھ رستم کے پاس جا پہنچے۔ اس نے سوال کیا تم کون ہو؟ اللہ کے اس بندے نے پوری قوت سے کہا: ہم ایک ایسی قوم ہیں جسے اللہ نے اس مقصد کے لئے مبعوث فرمایا ہے کہ ہم اس کی مخلوق کو بندوں کی غلامی سے نکال کر اللہ وحدہ لا شریک کی غلامی میں دیں اور دنیا کی تنگی سے نکال کر کشائش سے ہمکنار کریں اور باطل ادیان اور طاغوتی قوتوں کے ظلم و جور سے بچا کر اسلام کے سایہ رحمت میں لے آئیں۔ کشور کشائی ہمارا مقصد نہیں۔ ربیع بن عامر کے اندر یہ کیا چیز بول رہی تھی۔ رستم ایران کے سامنے اُن کا یہ بے باکانہ طرزِ خطاب کس بنا پر تھا؟ صرف اس بنا پر کہ وہ حق و صداقت کے نمائندہ اور علمبردار تھے۔ اور قوتِ حق و صداقت نے اُن کے اندر یہ شجاعت اور بیباکی پیدا کر دی تھی۔

۳۔ ایمان بالخلود۔

انسان کے اندر جو مختلف چیزیں ہیں وضع و ضبط اور انحطاط پیدا کر دیتی ہیں ان میں سے ایک اُس کا یہ احساس بھی ہے کہ وہ فانی مخلوق ہے۔ کہیں فنا نہ ہو جائے اس کا کوئی اقدام اس کی موت کا پیغام نہ بن جائے۔ لیکن مومن زندگی کو اسی دنیا کی زندگی تک محدود نہیں سمجھتا بلکہ وہ اتر و رے ایمان و یقین اس کا

سلسلہ ناقابل بیان حد تک پھیلا ہوا دیکھتا ہے۔ موت اس کی نظر میں ایک پردہ ہے جس کے پیچھے زندگی اپنی تمام رعنائیوں کے ساتھ جلوہ گر ہے۔ یہی وجہ ہے کہ موت کا احساس اسے بزدل نہیں بنانا، اس کے برعکس وہ آگے بڑھ کر موت کو گلے لگالیتا ہے۔ کیونکہ موت آجانے سے وہ ابدی زندگی اور اس کی نعمتوں کو پالیتا ہے۔ حضرت عمر بن الخطاب انصاری فرماتے ہیں کہ میں شریک ہوتے۔ کسی موقع پر ایک طرف کھڑے کھجوریں کھا رہے تھے کہ رسول اللہ صلی اللہ علیہ وسلم کی زبان مبارک سے یہ کلمات سنئے :-

والذی نفسی ببتدۃ	اس ذات کی قسم جس کے قبضے میں میری جان
ما من رجل یقاتلہم	ہے جو آدمی بھی آج ان سے (مشرکین) لڑے
الیوم۔ فیقتل صابرا	اور نتیجتاً قتل ہو جائے اس حال میں کہ وہ
محسبا مقبلا غیر	صابر ہو۔ ثواب کی نیت سے لڑائی میں حصہ
مدبرا الا ادخل اللہ	لے رہا ہو پیچھے ہٹنے کے بجائے آگے بڑھنے
الجنة۔	دالاہور۔ اللہ اسے جنت میں داخل کر دیں گے

اور حضرت عمر کے منہ سے بے اختیار نکلا صحیح صحیح (کلمہ تعجب ہے) رسول پاک نے فرمایا۔ اے ابن الخطاب اس بات پر تعجب کرتے ہو؟ انہوں نے عرض کی تو کیا یا رسول اللہ میرے اور جنت کے درمیان صرف موت ہی حائل ہے۔ یعنی آگے بڑھ کر لڑائی کر دوں اور مارا جاؤں۔ رسول پاک نے فرمایا۔ تو اور کیا۔ یہ سنتے ہی حضرت عمر نے ہاتھ میں جو کھجوریں تھیں پھینک دیں اور کہنے لگے کھجوریں ختم ہونے کا انتظار کون کرے۔ اسی وقت دشمن کی صفوں میں گھس گئے اور بے جگری سے لڑنے لگے۔ ان کی زبان پر یہ لہجہ نہ تھا۔

رکضاً الی اللہ بغیر نراد	الا التقی وعمل المعاد
والصبر فی اللہ علی الجہاد	وکل زاد عرضۃ النفاق
غیر التقی والبر والرشاد	

اللہ کی جانب بغیر زادِ راہ کے رواں دواں ہوں۔ اپنا زادِ راہ تقویٰ اور آخرت میں اجر پانے کی نیت سے کیا جانے والا عمل ہے۔ راہِ خدا میں جہاد کے لئے اپنے آپ کو وقف کر چکا ہوں اور تقویٰ، نیکی اور بھلائی کے علاوہ ہر دوسرا زادِ راہ ختم ہونے والا ہے۔

۴۔ الایمان بالقدر۔ چوتھی چیز جو ایک مومن کے لئے قوت کا باعث ہے وہ اس کا تقدر پر یہ محکم

ایمان ہے۔ وہ جانتا ہے کہ جو مصیبت بھی پہنچتی ہے۔ اللہ کے اذن سے پہنچتی ہے۔ تمام انسان، جن اور دوسری  
جملہ مخلوقات مل کر بھی اگر کسی کو کوئی فائدہ پہنچانا چاہیں تو نہیں پہنچا سکتیں الا یہ کہ اللہ کی مشیت بھی  
یہی ہو۔ قُلْ لَنْ يُصِيبَنَا إِلَّا مَا كَتَبَ اللَّهُ لَنَا هُوَ مَوْلَانَا وَعَلَى اللَّهِ فَلْيَتَوَكَّلِ الْمُؤْمِنُونَ۔ مومن  
اس بات کا پختہ یقین رکھتا ہے کہ اس کے رزق کی تقسیم ہو چکی ہے اور اس کی موت کا وقت  
مقرر ہو چکا ہے۔

اس عقیدہ کے نتیجے میں اس کے اندر ایسی زیر دست قوت پیدا ہو جاتی ہے جو تمام خطرات و سداوس  
کا قلع قمع کر دیتی ہے اور وہ بے خوف ہو کر میدان جہاد میں کود جاتا ہے۔ کوئی پوچھے کہ بیوی بچوں کا کیا کر چلے  
ہو تو اس کا جواب یہ ہوتا ہے۔

علینا ان نطیعکما تعالیٰ  
کما امرنا وعلینا ان  
یرزقنا کما وعدنا  
ہمارا فرض ہے کہ ہر حال میں اللہ کے حکم کی  
اطاعت کریں جیسا کہ اس نے ہمیں حکم دیا ہے  
اور اللہ تعالیٰ کی ذمہ داری یہ ہے کہ وہ ہمیں رزق  
دے جس کا اس نے ہمیں ساتھ وعدہ کر رکھا ہے

اسی طرح اگر کوئی محروم ایمان جا کر اُس مردِ مجاہد کی بیوی کے کان بھرے کہ دیکھو تمہیں بھوکا مرنے  
کے لئے پیچھے چھوڑے جا رہا ہے تو وہ مومنہ خاتون کا دامن پکڑنے کے بجائے پورے اعتماد کے  
ساتھ کہتی ہے۔

زوجی عرفۃ اکلہ ولم اعرف  
رزا قان ذہب الا کال فقد  
بقی الرزاق  
میں اپنے خاتون کو کھانے والے کی حیثیت  
سے جانتی ہوں رزاق کی حیثیت سے نہیں  
اگر کھانے والا چلا گیا تو کیا ہوا رزق دینے والا

تو موجود ہے۔

پس ثنابت ہوا کہ تضار و قدر پر ایمان، انسان کو جرأت و اقدام کی صفت سے متصف کرتا ہے  
اس کے اندر شجاعت و بسالت پیدا کر دیتا ہے۔ اسے عظیم کارنامے انجام دینے اور خطرات میں کود  
جانے کی تاب دتوان بخشتا ہے اور اس کی طبیعت میں ثنابت و استقامت، علم و تحمل اور صبر و رضا  
کے اوصاف حمیدہ کو پہ دان چڑھاتا ہے۔

آخری چیز جس سے اہل ایمان کو احساس تقویت ہوتا ہے وہ دوسرے ایمان دار بھائیوں کا وجود ہے۔ وہ بھائی کہ جو اس کی خدمت و خیر خواہی کے لئے وقف ہوتے ہیں۔ اس کی موجودگی میں ہر طرح اس کے مددگار ہوتے ہیں اور اس کی غیر حاضری میں اس کے حقوق کے محافظ، جو دکھ تکلیف میں اس کے لئے سامان انس اور بوقت لغزش اس کے دستگیر ہوتے ہیں۔ جب اس کے قوی جواب دے جائیں تو وہ اسے سہارا بہم پہنچاتے ہیں۔ جب کوئی کام کرنے لگے تو اس کے شریک کار بنتے ہیں، اور جب وہ میدان جہاد و قتال میں مصروف حرب و ضرب ہوتا ہے تو دوسرے اہل ایمان اس کے دشمن بدوش لڑتے ہیں۔ ایک ہزار ایمان دار جب کسی دشمن کی جمعیت پر حملہ آور ہوتے ہیں تو ان میں سے کوئی بھی خود کو تنہا محسوس نہیں کرتا بلکہ ہر ایک اپنے آپ کو ہزار ہزار کی قوت سے سرشار پاتا ہے، یا بالفاظ دیگر وہ ہزار افراد تن واحد کی صورت میں ہوتے ہیں۔ کہتے ہیں کہ مسلمانوں کا ایک لشکر دشمن کی فوج کے سامنے صف آرا تھا اور درمیان میں ایک دریا حائل تھا۔ سپہ سالار نے حکم دیا کہ دریا میں چھلانگیں لگا دو اور اسے پار کر کے دشمن پر حملہ آور ہو جاؤ۔ چنانچہ دیکھتے ہی دیکھتے سارا لشکر اسلام دریا میں تھا دوسری طرف دشمن حیران تھا کہ یہ انسان ہیں یا کوئی دوسری مخلوق۔ وسط دریا میں جب یہ لشکر پہنچا تو سب نے غوطہ لگایا اور دشمن نے خیال کیا کہ غرق ہو گئے۔ مگر لشکر اسلام پھر نمودار ہو گیا۔ دشمنان اسلام ایک دوسرے سے استفسار کرنے لگے یہ ماجرا کیا ہے؟ آخر انہیں پتہ چلا کہ کسی سپاہی کا پیالہ دریا میں گر گیا تھا اور وہ چینچا "میرا پیالہ" "میرا پیالہ" یہ سنتا تھا کہ سب سپاہی اپنے بھائی کا پیالہ تلاش کرنے کی غرض سے پانی میں نیچے چلے گئے۔ اس ہمدردی و خیر خواہی کا نتیجہ یہ نکلا کہ دشمن کی فوج سوچنے لگی ایک پیالہ دریا میں گرنے پر یہ لوگ تعاون و ایثار کا اتنا بھر پور مظاہرہ کرتے ہیں تو اگر ہم نے خود ان میں سے کسی کو قتل کر دیا تو نہ معلوم یہ ہمارے ساتھ کیا سلوک کریں۔ اسی احساس نے ان کی کمر ہمت توڑ دی ان کے حوصلے پست ہو گئے اور مسلمانوں کے جذبہ اخوت کے سامنے دشمن گھٹنے ٹیکنے پر مجبور ہو گیا ایمان جتنا مضبوط ہو قوت کا احساس اتنا ہی شدید ہوتا ہے | مندرجہ بالا سطور میں عرض کیا جا چکا ہے کہ اللہ پر ایمان، حق و صداقت پر ایمان، مخلوق و حیات پر ایمان اور قصار و قدر اور اخوت پر ایمان ہی درحقیقت ایک انسان کے مصادر قوت ہیں اب یہ بات بھی ذہن نشین کر لیجئے کہ مذکورہ بالا



حقائق پر جتنا کسی کا ایمان بچتا ہوتا ہے۔ اتنا ہی وہ خود کو قوی محسوس کرتا ہے۔ رسول اللہ صلی اللہ علیہ وسلم کی وفات کے بعد جو حوصلہ شکن حالات پیدا ہو گئے تھے اور ان میں جس طرح سیدنا ابوبکرؓ نے امت کو سہارا دیا اسے دیکھتے ہوئے جناب فاروق کو اعتراف کرنا پڑا۔ واللہ لو وزن ایمان ابی بکر بایمان ہذہ الامۃ مرجح۔

... ” بخدا اگر ابوبکرؓ کا ایمان ایک پلٹے میں رکھ دیا جائے اور پوری امت مسلمہ کا ایمان ترازو کے دوسرے پلٹے میں تو ابوبکرؓ کا پلٹا ہی جھکے گا۔ رسول پاکؐ کی وفات کے صدمہ سے بڑے بڑے صحابہؓ کے اوسان خطا ہو گئے تھے خود عمر فاروق رضی اللہ تعالیٰ عنہ وقتی طور پر اپنے حواس کھو بیٹھے۔ اس موقع پر جناب صدیقؓ کا یہ اعلان ان کی زبردست قوتِ ایمانی کا کھلا ہوا ثبوت ہے۔

من کان یحب محمدًا فان محمدا  
قد مات ومن کان یحب اللہ فان  
اللہ حی لا یموت

جو شخص محمد صلی اللہ علیہ وسلم کی پرستش کرتا تھا وہ  
سن لے کہ محمد وفات پا چکے ہیں اور جو خدا کے واحد  
کا پرستار ہے (اس کے لئے خوف اور گھبرامٹ  
کی کوئی بات نہیں کیونکہ) اللہ تعالیٰ زندہ ہے اسے  
موت اور فنا نہیں۔

جیش اسامہؓ جسے شام کی طرف بھیجنے کا فیصلہ رسول اللہ صلی اللہ علیہ وسلم وفات سے قبل فرما چکے تھے حضورؐ کی وفات کے بعد عام اصحاب رسولؐ اس کی روانگی کو اس احساس کے تحت موخر کر دینا چاہتے تھے کہ آپؐ کی وفات کی خیر قبائل عرب میں نہ معلوم کیا رد عمل پیدا کرے لہذا اس امر کے متحقق ہونے تک کہ وہ اسلامی حکومت کا ساتھ بھی دیتے ہیں یا نہیں، جیش روانہ نہ کیا جائے۔ مگر حضرت ابوبکر صدیقؓ جناب رسالتؐ کا یہ فیصلہ ہر قیمت پر نافذ کر دینا چاہتے تھے۔ ان کا موقف یہ تھا کہ اس ذات کی قسم جس کے قبضے میں ابوبکر کی جان ہے اگر میرا گمان یہ ہوتا کہ درندے میری بوٹیاں زور لیں گے۔ پھر بھی جیش اسامہؓ کو روانہ کر کے رہتا جیسا کہ رسول پاکؐ نے اس کی روانگی کا حکم صادر فرمایا ہے۔ اور اگر لشکر بھیجنے کے بعد میں کہیں تنہا رہ جاؤں پھر بھی آپ کے فیصلہ کو نافذ کر کے رہوں گا۔ غور فرمائیے سیدنا ابوبکر صدیقؓ نے یہ باتیں کس برتنے پر کہی تھیں؟ انہیں کس قوت و طاقت کا سہارا تھا؟ وہ تنہا تھے پھر بھی اپنے موقف پر ڈٹے ہوئے تھے۔ یہ سب کچھ محض قوتِ ایمانی کا نتیجہ تھا۔ اسی طرح مرتدین و مانعین زکوٰۃ کا معاملہ جب پیش آیا تو بعض لوگوں نے مشورہ دیا۔

یا خلیفۃ رسول اللہ لا طاقتہ  
 اے رسول اللہ کے جانشین آپ میں سارے عرب  
 لک بجز العرب جمیعاً الزم بیتیك  
 کے ساتھ لڑائی کرنے کی طاقت نہیں لہذا دروازے  
 واغلق بابا، واعبد ربك حتی  
 بند کر کے اپنے گھر بیٹھ رہتے اور اپنے پروردگار  
 کی عبادت کیجئے تا آنکہ موت آجائے۔  
 یا تیک الیقین -

اسی قسم کی رائے جب حضرت عمرؓ کی طرف سے بھی آئی تو آپ نے نہایت سختی سے اس کا نوٹس لیا اور انہیں  
 مخاطب کر کے فرمایا اَجَابُوا فِي الْجَاهِلِيَّةِ تَخَوُّوا فِي الْاِسْلَامِ يَا ابْنَ الْاَخْطَابِ - خطاب کے بیٹے!!  
 جاہلیت میں تم بڑے دلیر تھے اسلام قبول کر کے بزدل ہو گئے ہو۔ یاد رکھو وحی مکمل ہو چکی ہے اور زکوٰۃ کا نصاب  
 مقرر ہے۔ میرے جیتے جی اس میں کمی نہیں ہو سکتی۔ خدا کی قسم اگر مانعین زکوٰۃ نے مجھے اونٹ باندھنے  
 کی رسی بھی دینے سے انکار کیا جسے وہ رسول اللہ صلی اللہ علیہ وسلم کے زمانہ میں ادا کرتے تھے تو میں ان سے جنگ  
 کروں گا۔ خلیفہ اول حضرت ابو بکر صدیق رضی اللہ تعالیٰ عنہ کے عہد خلافت کے یہ چند واقعات اس لئے نقل کئے  
 گئے ہیں تاکہ اندازہ ہو سکے کہ مضبوط ایمان کے حامل لوگ کتنی غیر معمولی طاقت کے مالک ہوتے ہیں۔ کس طرح  
 تن تنہا وہ بڑی بڑی جمعیوں سے ٹکرا جاتے ہیں اور اپنے عزم حکم کی بناء پر ایک دنیا کی دنیا کے خیالات  
 و نظریات تبدیل کر کے اسے اپنا ہمتوا بنا لیتے ہیں۔

یہ ایمان حکم انہیں ہر حال میں عدل و انصاف پر قائم رکھتا اور حق و صداقت کا ترجمان بنا دیتا ہے  
 مادی سہاروں کی کوئی اہمیت ان کی نظر میں باقی نہیں رہتی تو یہ دطاقتور ایمان ان کے قول و عمل میں  
 اخلاص پیدا کر دیتا ہے۔ خوف و حرص ان کے قریب نہیں بٹھکتا اور اپنے وقت کے جابر و مستبد حکمرانوں  
 کو وہ پرہیزگار کے برابر بھی نہیں سمجھتے۔ یہ سب باتیں محض زبانی باتیں نہیں بلکہ تاریخ کے صفحات ان سے  
 بھرے پڑے ہیں۔

# العلم والایمان

بعض لوگ یہ سمجھتے ہیں کہ اس دور کا انسان جو علم کے لحاظ سے بارہم عروج تک پہنچ چکا ہے دین و ایمان اور مذہب کے اصول و ضوابط کا حاجت مند نہیں ہے۔ وہ مجرد علم کی بنیاد پر زندگی کا صحیح رخ متعین کر سکتا ہے اور اپنے معاملات میں نظم و توازن پیدا کر کے بہتر طور پر جی سکتا ہے۔ نیز وہ یہ بھی سمجھتے ہیں کہ علم کا پیش کردہ نظریہ زندگی عقلی و نفسیاتی لحاظ سے درست ہوگا جبکہ ان کے نزدیک مذہب، ایمان باغیب جیسے غیر علمی نظریات سے ذہنوں کے اندر خلجان پیدا ہوتا ہے۔ دوسری چیز جو ان پرستاران علم کے لئے زیادہ کشش رکھتی ہے وہ ہے حریت فردان کے خیال میں مذہب نے حلال و حرام کے نام سے فرد کی آزادی کو قدم قدم پر پامال کیا ہے۔ لہذا جب انسان محض علم کی رہنمائی میں زندگی بسر کرے گا تو وہ اپنی آزادی کا تحفظ کر سکے گا۔ تیسری چیز جو ان کے نظریے کے مطابق علم کے حق میں جاتی ہے وہ حیات دنیا اور اس کی ترقی کے لئے بھرپور کوشش ہے۔ کیونکہ دین، دنیا کو کوئی اہمیت نہیں دیتا اور اس کی نظر میں تمام اہمیت عالم آخرت کو حاصل ہے پس جب ایک چیز کی قدر و قیمت کا ہی دین فائل نہیں تو وہ اس کے حصول کے لئے ذرا کیسے ڈے سکتا ہے۔ لیکن علم کی روشنی میں جب زندگی بسر ہوگی تو حیات دنیا کی طرف انسان بھرپور توجہ ڈے سکے گا۔

یہ وہ تین امور ہیں جن کی بنیاد پر آج کا ذی علم انسان دین و مذہب سے گریزاں ہے اور ایمان کی افادیت کا منکر۔ ذیل میں ہم اس امر کا جائزہ لیں گے کہ مذکورہ بالا دعاوی اپنے اندر کس حد تک صداقت رکھتے ہیں؟

علم اور ایمان کے مختلف دو اثر عمل | علم کی ایک حد ہے جہاں سے وہ آگے نہیں جاسکتا۔ یعنی مادہ اور محسوسات کی محدود دنیا۔ علم مشاہدات و تجربات کر سکتا ہے اور اپنے تجربات سے صحیح یا غلط نتائج اخذ کر سکتا ہے۔ رہی یہ بات کہ جس سے ماوراء اور مادہ سے آگے کیا ہے؟ تو علم اس باب میں بالکل خاموش ہے۔ علم کی رسائی حقائق اشیاء کے ایک حصہ تک ہے یعنی اس کے ظاہری پہلو تک۔ باطن کے بارے

میں علم کچھ نہیں جانتا۔ موجود اشیا کیا ہیں اور کیسے ہیں؟ مادی چیزوں کے بارے میں علم صرف انہی سوالات کا جواب دے سکتا ہے۔ رہا یہ سوال کہ یہ کیوں ہیں تو اس کا جواب دینا علم کے بس کی بات نہیں یہ ایمان کا کام ہے۔ مادہ کا محرک اول کیا ہے؟ موجودات کی غایت الغایات کیا ہے۔ محسوسات و مشاہدات سے ماوراء کیا ہے اور ظاہر اشیا کا باطن کیا ہے؟ ان سب سوالات کا نہایت شافی جواب صرف ایمان کے پاس ہے آدمی مر کے کہاں جاتا ہے؟ روح انسانی کی حقیقت کیا ہے؟ انسان کا اس کائنات کے ساتھ ربط و تعلق کیا ہے؟ عالم افلاک اور سیاروں کو کس عظیم طاقت نے ایک زبردست انتظام میں جکڑ رکھا ہے؟ کیوں جکڑ رکھا ہے؟ اس کائنات کی ابتداء کب ہوئی اور اس کی انتہا کیا ہے، ان تمام امور سے بحث صرف ایمان کرتا ہے۔ علم و عقل کے پر اس مقام پر چلنے لگتے ہیں۔ پس یہ بات ثابت ہو گئی کہ مجرد علم پر انحصار کرنے والے حقائق سے پوری طرح آگاہ نہیں ہو سکتے اور ان کے لئے یہ ایمان ہی کے محتاج ہیں تو جس علم کی بے چارگی و کوتاہی کا یہ عالم ہے اس کے پرستاروں کی ضلالت اور حقیقت سے بُعد کا اندازہ کرنا کچھ مشکل نہیں۔

علم کے نتائج قطعی و یقینی نہیں ہوتے | علم کا دوسرا نقص یہ ہے کہ اس کے اخذ کردہ نتائج بلحاظ صحت قطعی و یقینی نہیں ہوتے۔ نتائج میں علم کے ساتھ بار بار یہ حادثہ پیش آیا ہے کہ ایک وقت میں علم نے جس چیز کو مسلمہ حقیقت قرار دیا بعد کے ادوار میں وہ از قسم ادہام و ابا طیل سمجھی گئی۔ اسی سلسلہ میں ایک امریکی اسکالر کے تاثرات ملاحظہ کیجئے۔ علوم تجربہ شدہ حقائق کا نام ہے لیکن یہ حقائق انسان کے ادہام و خیالات سے بھی متاثر ہوتے رہتے ہیں۔ نیز انسان کا۔ ان حقائق کے ملاحظہ و وصف و استنتاج میں وقت نظر سے کام نہ لینا بھی ان پر اثر انداز ہوتا ہے۔ بنا بریں نتائج علوم ایک تو اشیا کی کیفیت و کمیت تک محدود ہوتے ہیں۔ دوسرے احتمالات سے شروع ہو کر احتمالات پر ہی ختم ہو جاتے ہیں۔ ان کے بارے میں یہ کہنا مشکل ہے کہ ان کی صحت یقینی ہے۔ زیادہ سے زیادہ جو بات کی جاسکتی ہے وہ ان کا اقرب الی الصحت ہونا ہے تاہم خطا و احتمال خطا سے پاک وہ بہر حال نہیں ہوتے۔“

علمی بحث کی طرف رہنمائی کرتی ہے | علم سے مکمل رہنمائی حاصل کرنے کے مدعی حضرات نے

علم کو ایمان کے بالمقابل لاکھڑا کیا ہے۔ حالانکہ علم، ایمان کا حریت نہیں نہ اس کا مد مقابل ہے بلکہ ایمان کی طرف رہنمائی کرنے والی ایک چیز ہے تاریخ میں بہت سے راسخین فی العلم ایسے نظر آتے ہیں جن کے علم نے

۱۔ امریکی مصنف مارت استانی کو نجدن کا مقالہ کتاب اللہ یتجلی فی عصر الحالم میں



ان کی حقیقت کی طرف راہنمائی کی ہے اور وہ اس نتیجہ تک پہنچ گئے کہ اس کائنات کے پیچھے ایک برتر قوت ایسی موجود ہے جو اس کی تدبیر و انتظام فرما رہی ہے اور جس نے ہر چیز کو ٹھیک ٹھیک اندازے سے اس کے اصل مقام پر رکھا ہے۔ ایک عالم کے لئے اس امر کو جاننا دوسروں کی بہ نسبت آسان ہے کہ کائنات کے ذرے ذرے میں کتنا ربط و نظم اور کتنا استحکام پایا جاتا ہے۔ اسے سموات والارض کی تخلیق میں رات اور دن کے اختلاف میں، سمندر کے سینہ پر رواں دواں کشتیوں اور جہازوں میں اور آسمان سے نازل ہونے والے پانی میں اللہ کی بے حد بے حساب نشانیاں نظر آتی ہیں۔ ہواؤں کی گردش میں آسمانوں اور زمین کے مابین مسخر باروں میں اور روکے زمین پر انسانوں جانوروں اور دوسری مخلوقات کے وجود میں جو اسرار و رموز پوشیدہ ہیں اس کا علم اسے ان کی مکمل معرفت بخشتا ہے اور نتیجہً اس کا سر خدا نے جی رقیبم کی چوکھٹ پر جھک جاتا ہے۔ استاذ ہوشنگ رنم طراز ہے "علم میں جیسے جیسے وسعت آتی ہے ایک انہی وابدی خالق کے وجود پر دلالت کرنے والی براہین میں اضافہ ہوتا جاتا ہے۔ وہ خالق کہ جس کی قدرت کی کوئی حد نہایت نہیں پس آج ماہرین حیاتیات، ریاضی دان، ہیئت دان اور ماہرین طبیعیات نے علم کے جس عظیم الشان قصر کی تشریح کی ہے وہ درحقیقت اللہ وحدہ لا شریک کی عظمت کا تھر ہے"

اسی معنی میں ہر برٹ سپنسر لکھتا ہے۔ "علم ادہام وخرافات کی تردید تو کرتا ہے لیکن دین کی تردید کبھی نہیں کرتا۔ آج اکثر و بیشتر علم طبیعی میں الحاد و زندقہ کی روح سرایت کئے ہوئے ہے۔ حالاں کہ علم صحیح جو حقائق کی گہرائیوں میں جاگزیں ہے اس روح سے قطعی طور پر بیزار ہے۔ علم طبیعی دین کے منافی نہیں بلکہ اس علم میں رسوخ پیدا کرنا اور اس کی طرف توجہ دینا تو ایک لحاظ سے عبادت کرتا ہے ایک طرح کی تسبیح خوانی ہے۔ ایسی تسبیح جو زبان کی حرکت سے نہیں بلکہ تجربہ و عمل سے تعلق رکھتی ہے۔ ڈاکٹر ڈی ڈی جو نہایت ذی علم طبیب ہیں علم طبیعی پر کلام کرتے ہوئے لکھتے ہیں۔ بہت سے سمجھ دار اور بزرگم خود نیک نیت لوگ یہ خیال کرتے ہیں کہ وہ اللہ پر ایمان نہیں لاسکتے کیونکہ وہ اللہ کی حقیقت سمجھنے سے قاصر ہیں۔ حالانکہ ایک علمی شوق رکھنے والا آدمی اللہ کا تصور زیادہ سے زیادہ اتنا ہی کر سکتا ہے جتنا کہ وہ بجلی کے پارے میں کئے ہوئے ہے لیکن حقیقت یہ ہے کہ دونوں کے بارے میں اس کے تصور کی نوعیت بالکل ناقص ہے۔ بجلی اپنا کوئی مادی وجود نہیں رکھتی باری ہمہ ایک لکڑی کے ٹکڑے سے جو بہر حال مادی وجود رکھتا ہے زیادہ بہتر طور پر اپنا وجود حضرت انسان سے متوالیتی ہے۔ پس اللہ تعالیٰ کے مادی وحسی وجود پر اصرار کرنا

اور ماننے کے لئے اسے شرط لازم قرار دینا ایک غیر علمی بلکہ احمقانہ حرکت ہے۔

اہل علم کی ان تصریحات سے یہ بات واضح ہو جاتی ہے کہ علم، ایمان کا بدل کبھی نہیں ہو سکتا بلکہ علم صحیح ایمان کی صداقت کا شاہد عادل ہے ایمان کی منزل تک پہنچانے والی ایک روشنی ہے بجائے خود منزل نہیں۔

**عقل و نفسیات کا معاملہ** | ایمان سے ہٹ کر جو نظریہ زندگی خالص علمی بنیاد پر اختیار کیا جائیگا۔ کہا جاتا ہے کہ وہ عقلی و نفسیاتی اعتبار سے درست ہو گا لیکن واقعات اس امر کی تکذیب کرتے ہیں اور مغرب کے مادی تمدن نے بھی اس کی نفی کر دی ہے۔ مغرب کے اہل علم کا دعویٰ تھا کہ وہ اپنے تجربی علم اور نئی ترقی کی بنیاد پر ایسا نظریہ حیات اور ایسے اصول زندگی دریافت کر لیں گے جو عقلی و نفسیاتی لحاظ سے درست ہوں گے۔ برطانوی مورخ اور فلسفی ٹائٹن بی کی شہادت سنئے۔ "میں نے صنعتی فنون کی گہرائی میں ڈوب کر دیکھا تو محسوس کیا کہ ان انسانوں نے اپنی زندگی کی باگ ڈور ان کے ہاتھ میں دے رکھی ہے اور انہوں نے پرانے دیوں کی جگہ پر کچھ نئے چراغ خرید لئے ہیں۔ یہ گراہی اس درپردہ بڑھ گئی ہے کہ انسانوں نے اپنی جانوں کا سودا کر لیا اور بدلے میں سینما اور ریڈیو لے لئے۔ اس تہذیبی تباہی جس کا سبب تازہ ترین لین دین تھا۔ کا نتیجہ یہ نکلا کہ قلب و روح کی دنیا برباد ہو گئی۔ ایسے ہی معاشرہ کو افلاطون نے تختہ زیریہ وں کا معاشرہ قرار دیا تھا اور اڈکس ہیکلے نے اسی کو "ایک نئے ظاہر فریب گرتا ایک باطن جہان" سے تعبیر کیا، اس بحث کے اختتام پر ٹائٹن بی لکھتا ہے: "اب مغرب کی نجات اس میں ہے کہ اپنے نظام معیشت سے رُخ پھیرے اور دین کی طرف رجوع کرے۔" لیکن ٹائٹن بی ہمیں یہ نہیں بتاتا کہ اس انتقال کی صورت کیا ہو؟ وہ صرف یہ تاکید کرتا ہے "مغرب کا انسان صرف دین کی وساطت سے وہ روحانی بالادستی حاصل کر سکتا ہے جو مادی قوت سمیت اس کی سلامتی کی ضامن ہے جسے اس وقت مغربی صنعت کے مشینی دور نے نظر انداز کر رکھا ہے" ڈاکٹر الیکس کرہیل جنہوں نے اپنی زندگی کا بڑا حصہ تجربہ گاہوں میں گزارا ہے اور جو جدید علم کا وافر ذخیرہ اپنے پاس رکھتے ہیں۔ رقم طراز ہیں۔ "تعجب ہے کہ دماغی امراض دوسرے تمام امراض سے زیادہ پائے جاتے ہیں اور ثقافتا خاتمہ ہائے امراض دماغی پاگلوں سے بھرے پڑے ہیں اور نئے مریضوں کے لئے ان میں کوئی جگہ نہیں"۔ سس۔ و۔ بیرس کا تجزیہ یہ ہے کہ نیویارک کے ہر مائیس باشندوں میں سے ایک دماغی امراض کے ہسپتال میں داخلہ کا مستحق ہوتا ہے۔ ڈاکٹر کرہیل مزید لکھتے ہیں

لے کو کالن دلسن نے اپنی کتاب - سقوط الحضارة - میں اسے نقل کیا۔

ریاست ہائے متحدہ امریکہ کے شفاخانوں میں پاگلوں کا علاج بڑی توجہ سے کیا جاتا ہے جن کی تعداد  
 وق اور سہل کے مریضوں سے آٹھ گنا زائد ہوتی ہے۔ وہاں ہر سال چھیاسی ہزار کے لگ بھگ افراد دماغی  
 امراض کے ہسپتالوں میں داخل ہوتے ہیں۔ اگر اسی رفتار سے لوگ پاگل ہوتے رہتے تو لاکھوں کروڑوں بچے اور  
 جوان جو اس وقت سکولوں اور کالجوں میں جاتے ہیں جلد یا بدیر انہیں نفسیاتی بیماریوں کی دہرے سے ہسپتالوں میں  
 داخلہ لینا پڑے گا۔ ڈاکٹر موصوف ایسے ہی مزید کئی اعداد و شمار دینے کے بعد لکھتے ہیں "یہ اعداد و شمار بتاتے  
 ہیں کہ دورِ جدید کا تمدن انسان کس تباہی سے دوچار ہے اور جدید معاشرہ میں دماغی صحت کا مسئلہ کتنی اہمیت  
 اختیار کر گیا ہے؟ حقیقت یہ ہے کہ دماغی امراض ہیں ہی نہایت خطرناک یہ دق سل، سرطان اور گردہ و دل کے  
 امراض سے زیادہ خطرناک ہیں۔ بلکہ تپ محرقہ، طاعون اور ہیضہ بھی ان کے سامنے بھیج ہیں۔ پس اسی  
 پہلو سے ہی یہ امراض لائقِ اعتنا نہیں کہ ان سے مجرموں کی تعداد میں اضافہ ہوتا ہے۔ بلکہ اس لحاظ  
 سے بھی ان کے قوری سد باب کی کوشش کرنی چاہیے کہ ان کی بنا پر وہ تفریق اور برتری متاثر ہو رہی  
 ہے جو سفید فام نسلوں کو دوسری انواع بشر پر حاصل ہے۔

اسی سلسلہ سے تعلق رکھنے والی ایک خبر ملاحظہ فرمائیے: امریکہ کی پولیس نے باغی ادب کی ایک  
 انجمن کے وسیوں ارکان کو گرفتار کر لیا۔ اس کا سبب شعر و ادب پر مبنی ان کی قابلِ اعتراض تخلیقات و نگارشات  
 نہ تھیں بلکہ ان کا عیناک رہن سہن ان کا بکثرت ایون کھانا اور نشہ آور اشیا کے استعمال کا خطرناک طور پر  
 دفاع کرنا تھا۔ ان کی گرفتاری پر انجمن ہی کے ایک ممبر ولیم رارک نے احتجاج کرتے ہوئے کہا "زندگی تلخ و  
 ترش ہو گئی ہے، اور لوگ مسلسل تعب و مشقت کا شکار ہیں اب اس نشہ کے روگ سے مفرک کوئی صورت  
 نہیں سوار اس کے کہ لوگ اپنے آپ کو دنیا کے خواب و خیال میں پہنچا دیں اور بے کاری و سستی کے مزے لوٹیں۔  
 یہ ہے وہ نفسیاتی و عقلی اعتبار سے صحیح دورِ زندگی جسے مغرب کے اہل علم نے دین و ایمان سے ہٹ کر  
 دریافت کیا ہے اور جس پر جدید تہذیب و تمدن کو ناز ہے اور جس کے تلخ و تاریک نتائج کو دیکھ کر مغرب ہی  
 کے سلیم الفکر دانشورین جتن اٹھے ہیں اور اپنے اربابِ حل و عقد کو دین و ایمان کی طرف لوٹنے کا مشورہ دے رہے ہیں۔  
 شخصی آزادی اور اس کے نتائج | لحدتہ فکر کے علمبرداروں نے دین و ایمان کے خلاف اس لئے بھی  
 بہت پر اپیگنڈہ کیا ہے کہ مذہب انسان پر بے جا پابندیاں عائد کرتا ہے۔ اور قدم قدم پر اس کی  
 آزادی کو سلب کر لیتا ہے۔ اس کے مقابلے میں انہوں نے بنامِ علم جو نظریہ زندگی پیش کیا ہے اُن



کا دعویٰ یہ ہے کہ اس میں آزادی فرد میں کہیں مداخلت نہیں کی گئی  
 جہاں تک اُن حدود و قیود کا تعلق ہے جو عقیدہ اسلام میں انسان پر عائد کی گئی ہیں وہ فرد کی آزادی  
 میں مداخلت نہیں بلکہ فرد اور معاشرے کے حقوق میں توازن کا قیام ہے۔ ایک شخص اگر بلا روک ٹوک  
 خواہش نفس پوری کرنا چاہے تو بلاشبہ اسلام میں اس کی اجازت نہیں۔ ایک اور صاحب اگر کسی کی حیا  
 پر ہاتھ صاف کرتے کا ارادہ رکھتے ہوں تو ایسی آزادی کی بھی دین و ایمان میں کوئی گنجائش نہیں فضائل  
 اخلاق کو چھوڑ کر اگر کوئی آدمی رذائل اختیار کرتا ہے تو یقیناً اس کی بھی گرفت کی جائیگی نہ بان کا غلط  
 استعمال طاقت کا نارا و مظاہرہ اور دولت کا ضیاع و بے جا صرف یہ سب ایسے کام ہیں جن کے  
 ارتکاب کی اگر کھلم کھلا اجازت دے دی جائے تو معاشرتی زندگی کا امن و سکون غارت ہوتے بغیر نہیں  
 رہ سکتا۔ پس جہاں تک اس آزادی کا تعلق ہے جس سے انسانوں کے باہمی حقوق سلب ہو جانے  
 کا خطرہ ہے تو اس میں کوئی شک نہیں کہ ایسی آزادی دین و ایمان کی رو سے حرام اور ممنوع ہے  
 یہی وہ آزادی جو انسان کی شخصیت کی نشوونما کے لئے ضروری ہے اور جس سے دوسرے افراد کے  
 حقوق اور مفاد ملک و قوم متاثر نہیں ہوتا۔ اس آزادی کو نہ صرف یہ کہ مباح قرار دیا گیا ہے بلکہ اس  
 کے تحفظ کی بھی پوری پوری ضمانت دی گئی ہے۔

اب آئیے ذرا اس معاشرے کی حالت کا جائزہ لیں جو خود کو علم و شعور سے بہرہ ور سمجھتا ہے اور جہاں  
 نام نہاد شخصی آزادی پائی جاتی ہے اور دیکھیں کہ اس نے زندگی کی اعلیٰ اقدار کس لیے وردی سے خون کڑا  
 ہے۔

(۱) ایک برطانوی سوسائٹی جو جنسی بے راہروی کا علاج سوچنے کے لئے معرض وجود میں آئی تھی اس  
 کی رپورٹ یہ ہے کہ برطانیہ میں دس لاکھ افراد اور بسا اوقات اس سے بھی زیادہ لوگ جنسی بے راہ  
 روی میں مبتلا ہیں۔ (الاہرام، قاہرہ، مئی ۱۹۶۵ء)

(۲) سات کروڑ بیس لاکھ امریکی شراب پیٹے ہیں جن میں سے دو کروڑ امریکی اپنے فرائض سے  
 کوتاہی کے مرتکب ہو کر ہر سال حکومت کو کھربوں ڈالر کا نقصان پہنچاتے ہیں۔ (الاہرام، قاہرہ، مئی ۱۹۶۵ء)  
 (۳) سوٹیش عورتوں نے جنسی آزادی کے خلاف احتجاج کرتے ہوئے بھرپور مظاہرہ کیا۔ اس مظاہرہ  
 میں ملک کے ہر حصہ سے تعلق رکھنے والی خواتین نے شرکت کی جن کی تعداد تقریباً ایک لاکھ تھی



(اخبار الیوم قاہرہ ۲۴ اپریل ۱۹۶۴ء)

(۵) جرائم ریاست ہائے متحدہ امریکہ کی پیشانی پر کلنک کا داغ ہیں۔ پولیس کے رجسٹر ایسے واقعات سے بھرے پڑے ہیں کہ تجارتی مقامات سے خرید و فروخت کے دوران لوگوں کی خرید کردہ اشیاء یا دکانداروں کی چیزیں اچکالی گنیتیں اور خواتین کے بیگ تک ان سے چھین لیے گئے۔ دوسری طرف ایوان ہائے عدالت سلبی نہیب اور قتل و خونریزی کے مجرموں سے معمور ہوتے ہیں۔

امریکہ اور دوسرے یورپی ممالک جو علوم و معارف اور تہذیب و تمدن کا گہوارا سمجھے جاتے ہیں کا حال یہ ہے کہ رہائشی علاقوں میں نصفت سے زائد لوگ غریب آفتاب کے بعد گھروں سے باہر نکلتے ہوئے خوف محسوس کرتے ہیں اور ایک ٹلٹ کے قریب ایسے حضرات ہوتے ہیں کہ قبیلے میں کسی اجنبی کو دیکھتے ہی جن کے چہرے کا رنگ اڑ جاتا ہے اور آبادی کا ایک تہمس وہ اصحاب ہیں جو خوف و اضطراب کے مارے نقل بھاگنا چاہتے ہیں لیکن نہیں جانتے کہ کدھر جائیں اور کہاں امن و سکون میسر آ سکتا ہے؟ علاوہ ازیں ہر سال ان لوگوں کی تعداد بڑھتی جاتی ہے جو نقل مکانی کر رہے ہیں یا اپنے گھروں اور موٹروں میں بند دتیں اور دوسرے آتشیں اسلحہ رکھنے کے اجازت نامے حاصل کرتے ہیں۔ نینر حفاظت و نگہبانی کرنے والے موٹے تانے درندہ صفت کتوں کا وجود تو گھروں کی فطری ضرورت بن چکا ہے۔

یہ سب نتائج کس بات کے ہیں؟ نام نہاد شخصی آزادی کے۔ انارکی دہے راہ روی کے اور عقیدہ و ایمان سے بے زاری کے۔ اب آپ غور فرمائیں کہ بد عنوانیوں اور جرائم سے بھرپور ایسے معاشرے کو کیا کوئی نسبت ہو سکتی ہے۔ اس پر سکون اور خوشگوار معاشرے سے جسے عقیدہ و ایمان جنم دیتا ہے جہاں کسی کی زبان اور ہاتھ دوسرے کے مال جان اور عزت پر حملہ آور نہیں ہوتا جہاں چوری اور ڈاکے کا سوال ہی پیدا نہیں ہوتا۔ لوگ کامل یکسوئی اور اطمینان سے اپنے مال و اسباب سے بھری ہوئی دوکانیں کھلی چھوڑ جاتے ہیں۔ جہاں ہر آدمی دوسرے کو بھائی سمجھتا ہے اور اس کی ہمدردی اور خیر خواہی میں کوئی دقیقہ فریادگذاشت نہیں کرتا۔

**ایمان اور حیات دنیا** | آخری سوال جو ایمان سے ہٹ کر زندگی بسر کرنے والے لوگ کرتے ہیں یہ ہے کہ عقیدہ ایمان حیات دنیا کے لئے سعی و جدوجہد کا قائل نہیں اس کی نظر میں دنیا کی زندگی کی کوئی اہمیت نہیں اور وہ تمام توجہ اخروی زندگی پر ہی مرکوز رکھتا ہے۔ اس سوال کا جواب یہاں از سر نو شرح و بسط سے

دینے کی ضرورت نہیں کیونکہ ایک گذشتہ باب میں "ایمان کے محسوس نتائج" کے زیر عنوان ہم اس پر کافی روشنی ڈال چکے ہیں۔ یہاں صرف اتنا کہہ دینا کافی ہے کہ ایمان پر مبنی تعلیمات دنیا کی زندگی کے لئے بھی اسی طرح رہنما اصول ہیں جس طرح کہ آخرت کے لئے۔ دنیوی زندگی کے مسائل و مشکلات کا ان میں حل بتایا گیا ہے اور ان سے زندگی بسر کرنے کا صحیح طریقہ معلوم ہوتا ہے۔ پھر آخر اس سوال میں کیا معقولیت ہے کہ ایمان حیات دنیا سے دلچسپی نہیں رکھتا۔ زیر نظر کتاب "الایمان والحیوة" کے سینکڑوں صفحات میں جن امور کو زیر بحث لایا گیا ہے ان کا تعلق دنیا کی زندگی سے ہی تو ہے۔ البتہ یہ بات ضرور ہے کہ حیات دنیا اور اس کے سر و سامان سے وہ مجتہدانہ وابستگی کا قائل نہیں کیونکہ یہ چیزیں بہر حال تاپا پندار اور فانی ہیں تاہم ایک وانا وبتا شخص کو زوال پذیر اور فنا انجام اشیا سے ان کی افادیت کے پیش نظر جتنا تعلق رکھنا چاہیے اور ان کے حصول کے لئے مناسب حد تک جتنی سرگرمی دکھانی چاہیے ایمان اس کا ضرور قائل ہے اس سے زیادہ کا نہیں۔

## الایمان والاصلاح

قوموں اور جماعتوں کی اصلاح بغیر کسی اصول و ضابطہ کے محض اتفاقات کے تھپیڑوں سے نہیں ہو جایا کرتی جو قومیں گرنے کے بعد سنبھلنے اور اضمحلال کے بعد اپنے اندر قوت و توانائی پیدا کرنے کی آرزو مند ہوتی ہیں وہ اپنے سامنے تربیت و اصلاح کا واضح پروگرام اور عزم رکھتی ہیں جن پر عمل پیرا ہوتے بغیر وہ رفعت اور سر بلندی کا کوئی مقام حاصل نہیں کر سکتیں۔ یہ اللہ تعالیٰ کی سنت ہے۔ قرآن مجید میں اس اصول کی بڑے صاف الفاظ میں یوں نشاندہی کی گئی ہے۔

اِنَّ اللّٰهَ لَا يُغَيِّرُ مَا بِقَوْمٍ حَتّٰى يُغَيِّرُوْا  
اللّٰه تعالیٰ کسی قوم کی حالت نہیں بدتا جب تک  
کہ وہ اپنی حالت خود نہ بدے۔

مگر اپنی حالت کو بدلنے والی بات بہت مشکل ہے۔ وہ یاؤں کے رخ بدلنے آسان ہیں، زمین کا سینہ  
شکل کرنا اور پہاڑوں کے جگر چھید ڈالنا ممکن ہے مگر قلوب و نفوس کے اندر تبدیلی بہت ہی مشکل ہے۔  
اس ناممکن کو ممکن بنانے والی قوت صرف ایک ہی ہے اور وہ ہے ایمان کی قوت۔ علمائے  
تفسیرات کا کہنا ہے کہ انسان کی تربیت و اصلاح کا ایک معین وقت ہوتا ہے یعنی سن الطفولة۔ اگر  
یہ وقت گزر جائے تو پھر تکوین عادات اور تہذیب و اخلاق کی کوشش بے ناکام چلتی ہے۔ اسی طرح  
وہ اس امر کو بھی بہت اہمیت دیتے ہیں کہ آدمی جس ماحول میں پیدا ہوتا ہے بڑھاپہ اور پر دان پر پڑتا  
ہے۔ وہ بھی اس کے بناؤ بگاڑ کا بہت حد تک ذمہ دار ہوتا ہے۔ لیکن ہم جس قوت ایمانی کا ذکر کر رہے ہیں  
اس کی معجز نمائی دکا فرمائی ہر آن مسلم ہے۔ چاہے آدمی عمر کے کسی مرحلہ میں داخل ہو اور چاہے اس کے  
حالات اس کی تبدیلی کی راہ میں سنگ گراں بن کر کھڑے ہوں، ایمان کی ایک لہر ہی اس کے دل و دماغ  
کو بدل کر رکھ دیتی ہے۔

دوبارہ فرعون سے وابستہ جادوگروں کی قلب ماہیت کو دیکھ لیجئے۔

فرعون اپنے گرد پیش کے سرداروں سے یوں کہتا ہے  
 شخص یقیناً ایک ماہر جادوگر ہے اور چاہتا ہے  
 کہ اپنے جادو کے زور سے تم کو تمہارے ملک  
 سے نکال دے اب بتاؤ تم کیا حکم دیتے ہو انہوں  
 نے کہا ہے اور اس کے بھائی کو مدد کیجئے  
 اور شہروں میں ہر کارے بھیج دیجئے کہ ہر ماہر جادوگر  
 کو آپ کے پاس لے آئیں چنانچہ ایک مقررہ  
 وقت پر جادوگر اکٹھے کر لئے گئے اور لوگوں سے  
 کہا گیا کہ تم اجتماع میں چلو گے شاید کہ ہم جادوگر  
 کے دین ہی پر رہ جائیں اگر وہ غالب رہے  
 جب جادوگر میدان میں آئے تو انہوں نے فرعون  
 سے کہا ہمیں انعام تو ملے گا اگر ہم غالب رہے  
 اس نے کہا ہاں اور تم تو اسی وقت مقررین میں شامل  
 ہو جاؤ گے۔ موسیٰ نے کہا پھینکو جو تمہیں پھینکنا ہے  
 انہوں نے فوراً اپنی رسیاں اور لٹھیاں پھینک  
 دیں اور بولے فرعون کے اقبال ہے ہم ہی غالب ہیں  
 گئے پھر موسیٰ نے اپنا عصا پھینکا تو یکایک وہ  
 ان کے چھوٹے رشتوں کو ہرپ کرنا چلا جا رہا تھا اس پر  
 سارے جادوگر بے اختیار سجدے میں گر پڑے  
 اور بول اٹھے کہ مان گئے ہم رب العالمین کو موسیٰ  
 اور ہارون کے رب کو۔ فرعون نے کہا تم موسیٰ  
 کی بات مان گئے قبل اس کے کہ میں تمہیں اجازت  
 دیتا ضرور یہ تمہارا بڑا ہے جس نے تمہیں جادو

قَالَ لِلْمَلَاحِقَةِ إِنَّ هَذَا السَّحَرُ  
 عَلَيْكُمْ هُيُرِيدُ أَنْ يُخْرِجَكُمْ مِنْ أَرْضِكُمْ  
 بِسِحْرِهِ فَمَاذَا تَأْمُرُونَ قَالُوا أُوْحِي  
 وَإِخَاهَهُ وَأُبْعَثْ فِي الْمَدَائِنِ خَشِرِينَ  
 يَأْتُواكَ بِكُلِّ سِحْرٍ عَلَيْهِمْ فَجَمَعَ السَّحَرُ  
 لَمِيصَاتِ يَدِهِمْ وَتَعْلَمُونَهُ قِيلَ لِلنَّاسِ  
 هَلْ أَنْتُمْ مُجْرِمُونَ لَعَلْنَا نَلْبِغْ لِسِحْرِهِ  
 أَنْ كَانُوا هُمُ الْعَالِيِينَ فَلَمَّا جَاءَ السَّحَرُ  
 بِالْقُرْعَانِ أَرَيْنَا لَهُمْ آيَاتِنَا أَنْ كُنَّا نَخُنُّ  
 الْعُلْبِينَ قَالُوا لَوْ كُنَّا نَعْلَمُ إِذَا  
 لَمِنَ الْمُتَقَرَّبِينَ قَالُوا لَهُمْ فَمَوْسَى  
 الْقَوْلُ مَا أَنْتُمْ شَائِقُونَ فَالْقَوْلُ  
 حِبَالُهُمْ وَعِصِيَّهُمْ وَقَالُوا بِعِزَّةِ  
 فِرْعَوْنَ إِنَّا لَنَخُنُّ الْعُلْبِينَ فَالْقَى  
 مُوسَى عَصَاهُ فَإِذَا هِيَ تَلْقَفُ مَا  
 يَأْفِكُونَ فَالْقَى السَّحَرَةُ سِجِّدِينَ قَالُوا  
 آمَنَّا بِرَبِّ الْعَالَمِينَ رَبِّ مُوسَى  
 وَهَارُونَ قَالُوا آمَنَّا لَهُ قَبْلَ أَنْ  
 آذَنَ لَكُمْ جِئْنَا لَكُمْ بِالَّذِي  
 عَالِمُ السَّحَرِ جِئْنَا لَكُمْ بِمَا تَعْلَمُونَ  
 لَأَقْطَعَنَّ أَيْدِيَكُمْ وَأَرْجُلَكُمْ مِنْ  
 خِلَافٍ وَلَا وَصَلِيَّكُمْ أَجْمَعِينَ قَالُوا  
 لَا ضَيْرَ إِنَّا إِلَىٰ رَبِّنَا مُتَقَلِّبُونَ



اَنَا نَطْمَعُ أَنْ يُغْفِرَ لَنَا خَطِيئَاتِنَا إِنَّ كُنَّا  
أَوَّلَ الْمُؤْمِنِينَ ۝

سکھایا ہے۔ اچھا ابھی تمہیں معلوم ہوا جانتے ہیں میں تمہارے  
ہاتھ پاؤں مخالف سمتوں سے کٹاؤں گا اور تم سب کے

سولی پر چڑھا دوں گا۔ انہوں نے جواب دیا کچھ پردہ

نہیں ہم اپنے رب کے حضور پہنچ جائیں گے اور

ہمیں ترغیب ہے کہ ہمارا رب ہمارے گناہ معاف

کرے گا کیونکہ کہ سب سے پہلے ہم ایمان لائے ہیں

(الشعراء - ۳۳ تا ۵۱)

غور کیجئے، ان کی شخصیات کیسے بدل کر رہ گئیں۔ کتنا بڑا اصلاحی انقلاب آنا تھا، ان کے اندر برپا  
ہو گیا۔ کہاں ان کی سوتھ کا یہ انداز کہ اِنَّا لَنَآجِرُ اِنَّ كُنَّا نَحْنُ الْغَالِبِينَ (ہمیں انعام تو ملے گا اگر ہم غالب رہیں)  
اور کہاں یہ بلندئی فخر کہ لَنْ نُوْثِرَكَ عَلٰی مَا جَاءَنَا مِنْ الْبَيْتَاتِ (ہم تجھے کبھی تریخ نہیں دے سکتے ان  
روشن دلائل پر جو ہمارے پاس آچکے) اور پہلی نیا زمنہ کی کے مقابلے میں ذرا بعد کی جرأت ایمانی کے تیور دیکھیے  
فَاَقْضِ مَا اَنْتَ قَاضٍ (تو ہمارے خلاف جو بھی فیصلہ کرنا چاہے کرے)

آج مغربی تاریخ دان حیران ہیں کہ باشندگان عرب جو بکریاں چرایا کرتے تھے۔ قوموں اور ملکوں کے حکمران  
کیوں کر بن گئے۔ بادیہ نشین تمدن و حضارۃ کے رموز کیسے پلگئے اور انہیں فتح و نصرت کا کون سا گڑھا تھا آ گیا  
تھا کہ قیصر و کسریٰ کی باجبروت حکومتوں کے تختے اٹھنے میں کامیاب ہو گئے لیکن جاننے والے جانتے ہیں کہ اس میں  
حیرت کی کوئی بات نہیں اور وہ راز بھی زیادہ دیر تک راز نہیں رہا بلکہ سر عیاں ہو چکا ہے۔ عربوں کی کایا  
پلٹ دینے والی چیز اکیسرا ایمان تھی جس کے ذریعے محمد صلی اللہ علیہ وسلم نے اپنے صحابہ کی زندگیوں میں عجیب العتوب  
انقلاب پیدا کیا۔ اسی اکیسری بدولت، ان کے حالات میں تغیر رونما ہوا، ان کی انفرادی و اجتماعی زندگی کا پورا  
ڈھانچہ تبدیل ہوا۔ بتوں کے پوجنے والے خدا پرست بن گئے اور جاہلیت کی تار بیکوں میں بھٹو کر یں کھانے  
والوں کے سینے نور ایمان سے منور ہو گئے۔

اقبال حیات کے لئے واحد کلید | حیات انسانی کا عظیم الشان قصر ہر طرف سے مقفل تھا اور اس  
کے دروازے کی کوئی صورت نظر آتی تھی۔ اِنَّا لَنَعْمَانِي مَقْفَلٌ مِّثْلِي حَيْثُ حَكَمَارٌ وَفَلَا سَفْرَ كَهْوَلِنِي سِي عَابَرْتَنِي  
غمیر انسان مقفل تھا اور واعظین و مرشدین اس کا تالا توڑنے میں ناکام ہو چکے تھے۔ دل و دماغ مقفل  
تھے جنہیں حوادث زمانہ کے تھپڑے تک کھول نہ سکے تھے۔ مواہب و عطا یا مقفل تھے اور کوئی تعلیم و تربیت

ان پر اثر انداز نہ ہو رہی تھی۔ مدرسہ مقفل تھا جسے کھولنے پر اساتذہ و علماء قادر نہ تھے۔ خاندانی نظام مقفل تھا اور اس کے آگے مصلحین و مفکرین کی کوئی پیش نہ چلتی تھی۔ قصر حکومت مقفل تھا جسے مظلوم عوام عدت کش کسان اور غریب مزدور اپنی متحدہ کوشش سے کھول نہ سکتے تھے۔ دولت مندوں کے خزانے مقفل تھے اور ان کے قفل غریبوں کی بھوک اور عورتوں اور بچوں کی برہنگی توڑ نہ سکتی تھی۔ عظیم مصلحین نے بار بار یہ کوشش کی کہ ان سماجوں کو توڑ دیا جائے تاکہ انسانیت کو زندگی کی حقیقی مسرتوں سے ہمکنار کیا جاسکے مگر بار بار انہوں نے منہ کی کھائی۔

حیات انسانی کی اس مشکل کو بڑے بڑے دار الحکومتوں میں حل نہ کیا جاسکا۔ عظیم الشان یونیورسٹیاں اور درسگاہیں اس سے عاجز آگئیں تو اللہ کی رحمت کو جوش آیا اور ایک پہاڑ کی چوٹی پر ایک چھوٹی سی غار میں فروکش انسانیت کے ایک عظیم محسن کے ہاتھ پر اس مشکل کو آسان کر دیا گیا اور تمام افعال حیات کی کلید ان کی خدمت میں پیش کر دی گئی۔ یعنی ایمان باللہ والرسول والیوم الآخر کی شاہ کلید جس نے ایک ایک قفل حیات کو کھول دیا۔

اس کلید نے عقل انسانی کا قفل کھول دیا اور وہ انفس و آفاق میں اللہ کی بے شمار نشانیاں دیکھنے کے قابل ہو گئی اور شرک و بت پرستی کی برائی کو محسوس کرنے لگی۔ اس نے خوابیدہ ضمیر انسانی کا قفل کھول دیا اور وہ بیدار ہو گیا اور شعور حقیقت سے بہرہ ور ہو کر خوب و ناخوب میں امتیاز کرنے لگا۔ اس نے ان لوگوں کے قفل کھول دیئے جو نہ کسی چیز سے عبرت پکڑتے تھے نہ زجر و توبیح کا کوئی اثر ان پر ہوتا تھا اور نہ نرمی و درندہ ان میں پیدا ہوتی تھی مگر ایمان باللہ کی کلید کے استعمال سے ان کے اندر خشوع و خضوع پیدا ہوا اور وہ حوادث روزگار سے عبرت پکڑنے لگے۔ کسی مظلوم کو دیکھتے تو ان کے دل کے اندر ارتعاش پیدا ہو جاتا اور ضعیف ناتواں پر نظر پڑتی تو چند بات رحم و شفقت سے مملو ہو جاتے۔ اس سے پہلے حیات انسانی کا دامن اللہ کی عطا کردہ صلاحیتوں اور دیگر مواہبِ قوی سے معمور تو تھا مگر یہ تمام استعدادیں مقفل تھیں۔ ایمان باللہ کی کلید نے یہ اعجاز دکھایا کہ انسان کی جملہ منفی استعدادیں اجاگر کر دیں اور دیکھتے ہی دیکھتے بھٹیے پکریوں اور ادنیوں کے چرانے والے اقوام و ملل کے پاس بان بن گئے۔ نیابت الہی سے ہمکنار ہو کر عالم پر حکمرانی کرنے لگے اور جو قبیلوں کے سردار تھے وہ ممالک و دہلیز کی قیادت و سیادت پر فائز ہو گئے۔ اس کلید نے درسگاہوں اور دانشگاہوں کے قفل کھول دیئے اور دنیا کو علم کے شرف سے آگاہی نصیب ہوئی اور عالم و متعلم اور مری و

معلم کے فضل و تفوق پر رشک کر لے گی۔ گھر گھر تدریس و تعلیم کی مسند بچھ گئی اور ہر بوڑھے اور نوجوان کے لئے  
 ڈیوڑھی علم سے آراستہ ہونا ضروری ٹھہرا۔ اسی کلید نے عدل و انصاف کے مقفل ایوان تک اہل علم کو رسائی  
 بخشی چنانچہ حکام و قضاة عدل و انصاف اور پوری احساس فریادی کیساتھ اپنے فرائض ادا کرنے لگے اور مظلوموں  
 اور ستم کشوں کے دن بھر گئے اور ظلم و جور سے معمور خدائی، رحمت الہی کا گہوارہ بن گیا۔ اس کلید کے ہاتھ لگنے  
 سے پہلے خاندانی نظام تہ و بالا تھا۔ بیٹا باپ کے حقوق پر دست درازی کر رہا تھا اور بھائی بھائیوں کو لڑنے کے  
 درپے تھا۔ مزید یہ اس خاندانی نظام کا یہ نساد معاشرہ تک متعدی ہو چکا تھا۔ آقا خادموں پر ستم توڑ  
 رہے تھے اور بڑے چھوٹوں پر ان حالات میں ایمان باللہ کی کلید نے ہر ایک کو دوسرے کے حقوق یاد  
 دلانے اور ان کا تحفظ کرنا سکھایا، باہمی رحمت و مودت پر تعلقات استوار کئے۔ خدا کا خوف اور آخرت  
 کی فکر دلوں پر مسلط کی اور اس حقیقت کا گہرا شعور بخشا کہ آدمیت، انسانیت کے احترام اور انسانیت  
 کی خدمت کا نام ہے۔ معاشرتی زندگی کی چولیس ڈھیلی ہو چکی تھیں انہیں پھر سے کس دیا اور معاشرہ میں  
 عدل و اخوت کی روح دوڑا دی، خیر خواہی و ہمدردی کے جذبات پیدا کر دیئے۔ قوم کا سردار قوم کا خادم بن گیا  
 اور امراء و اغنیاء نے اپنی دولت کا رخ غربا و مساکین اور محروم لوگوں کی طرف پھیر دیا۔

قصہ مختصر یہ کہ افراد معاشرہ کی اصلاح کے لئے جتنا موثر کردار ایمان ادا کرتا ہے اور کوئی چیز نہیں  
 کرتی لہذا جس طرح کلید ایمان سے سینکڑوں سال پہلے معاشرہ میں اصلاح ہو گیا تھا۔ اسی طرح دور  
 جدید کے تمام مشکل مسائل حیات کو بھی ایمان کی بنیاد پر حل کیا جاسکتا ہے۔ اور یہ بات بالکل غلط ہے کہ  
 جدید مسائل حیات کے لئے یہ قدیم کلید کارآمد نہیں۔ اصل بات یہ ہے کہ نہ مسائل جدید ہیں اور نہ ان  
 کے حل کے لئے کسی جدید کلید کی ضرورت ہے کیونکہ

زمانہ ایک حیات ایک کائنات بھی ایک

دلیل کم نظری قصہ جدید و قدیم!

زندگی کے مسائل جو آج سے ہزاروں سال پہلے تھے وہی آج بھی فکر انسانی پر تسلط جمانے ہوئے  
 ہیں۔ فرق جو کچھ پڑا ہے۔ وہ صرف یہ ہے کہ یہ مسائل نئے رنگ میں سامنے آئے ہیں۔ آج سے ہزاروں  
 سال پہلے انسان کو امن کی ضرورت تھی اور آج بھی انسان اس کائنات کی ضرورت مند ہے آفات  
 ارضی و سماوی، دکھ تکلیفیں اور بیماریاں پہلے بھی انسانوں کو لاحق تھیں اور آج بھی ہیں۔ انسان ایک

کے حقوق پر پہلے بھی ڈالنا تھا اور آج اس تہذیب و تمدن کے روشن دور میں بھی یہ ڈاکہ ترسی عام ہے۔ جھوٹا مکر و فریب، وعدہ خلاتی دیدہ بھدی جیسے اوصاف رذیلہ اُس زمانے میں بھی انسان کے لئے مضر تھے جب وہ اونٹوں اور گدھوں پر سواری کرتا تھا اور آج بھی جب کہ وہ کاروں اور جیٹ طیاروں میں سفر کرتا ہے ان کی مضرت میں کوئی کمی واقع نہیں ہوتی۔ ظلم و جور، انسانوں کا انسانوں کے ہاتھوں استحصال پتھر کے زمانے میں بھی ہوتا تھا اور آج بھی جب ایٹم کا دور ہے استبداد و استحصال پر مبنی کاروباری جوں کی توں ہیں۔ خدا کے خوف سے عاری لوگوں اور انبیاء و رسل کی تعلیمات سے انحراف کرنے والوں کی پہلے بھی کمی نہ تھی اور آج بھی کمی نہیں۔ مرد و عورت اور فرد و معاشرہ کے تعلقات میں عالم انسانی افراد و تفریط کا پہلے بھی شکار رہا ہے اور آج بھی ہے پس جب زندگی کے مسائل اپنی حقیقت کے اعتبار سے پرانے ہی ہیں تو کیا مضائقہ ہے۔ اگر ان کا علاج بھی وہی اختیار کر لیا جائے جو صدیوں سے ثنائی ثابت ہو رہا ہے۔

بِسْمِ اللّٰهِ الرَّحْمٰنِ الرَّحِیْمِ  
 بِسْمِ اللّٰهِ الرَّحْمٰنِ الرَّحِیْمِ  
 بِسْمِ اللّٰهِ الرَّحْمٰنِ الرَّحِیْمِ

صفت ایمان سے متصف افراد ہی درحقیقت اصلاح یافتہ افراد ہوتے ہیں جن سے صالح معاشرہ وجود میں آتا ہے اور صالح معاشرہ ہی اصلاح افراد کا بھی ضامن ہوتا ہے۔ اس طرح ایمان افراد معاشرہ کو بیک وقت صالح و مصلح کی سی حیثیت دے کر معاشرتی زندگی کے ارد گرد ایک زبردست حصار قائم کر دیتا ہے جو اس میں سے ایمان و اصلاح کے عنصر کو کبھی خارج نہیں ہونے دیتا۔

ان گزارشات کا ما حاصل یہ ہے کہ نوع بشری کے لئے واحد اور منفرد راہ نجات راہ ایمان ہی ہے مسلمانوں کے لئے تو اس کی حیثیت رگ جان سے بھی زیادہ ہے۔ اسی راہ پر چل کر وہ اپنے مقاصد کو حاصل کر سکتے ہیں اور اپنی امنگوں اور اربابوں کو پورا کر سکتے ہیں۔ انہیں آخرت مطلوب ہو تو ایمان کی بدولت حاصل ہو سکتی ہے۔ دنیا مطلوب ہو تو اس کے حصول کا راستہ بھی یہی ہے۔ دونوں کی طلب ہو تو ایمان اس کی بھی ضمانت دے سکتا ہے۔ جہاں تک ایمان کے ذریعے اخروی سعادت کے حصول کا تعلق ہے اس امر کی وضاحت ہم کسی دوسرے موقع پر اٹھا رکھتے ہیں۔

لیکن جہاں تک دنیا اور اس کے اعمال و مقاصد کی تکمیل کا تعلق ہے اور جہاں تک دنیا میں حصول سعادت کا تعلق ہے اس مطالعہ کے دوران ہم پر یہ حقیقت منکشف ہو چکی ہے کہ یہ سب کچھ ایمان ہی کی بدولت ممکن ہے اس کے علاوہ اس کی کوئی سبیل نہیں۔



اگر ہم انفرادی زندگی کی سعادت و خوش بختی کے طالب ہیں تو وہ اطمینان قلب کے بغیر حاصل نہیں ہو سکتی اور طمانیت قلب کا حصول ایمان کے بغیر کسی طرح بھی ممکن نہیں۔ اگر ہمیں طہارت و نظافت مطلوب ہو تو معلوم ہے کہ یہ چیز استقامت کے بغیر ملتیر نہیں ہوتی اور استقامت ایمان کے بغیر نہیں ملتی۔ اگر ہم اجتماعی استحکام و استقامت چاہتے ہیں تو اس استحکام کے لئے مواخات ضروری ہے اور مواخات کے لئے ایمان ناگزیر ہے۔ اگر دشمن پر غلبہ و استیلا اور فتح و نصرت ہمارا مقصود ہو تو نصرت بہادری سے، بہادری قربانی سے اور قربانی ایمان سے پیدا ہوتی ہے۔ اگر ہمیں اقتصادی خوشحالی درکار ہے تو خوشحالی کو شمشید پیداوار کے بغیر اور پیداوار اخلاق کے بغیر اور اخلاق ایمان کے بغیر محض حکایت نشہ دہن ہے۔ اگر ہمیں صنعتی اور صنیعیاتی ترقی مطلوب ہے تو ترقی اخلاص کے بغیر، اخلاص متعین مقصد کے بغیر اور زندگی کے کسی متعین مقصد کا ایمان کے بغیر تصور نہیں کیا جا سکتا۔ اگر ہم اپنی زندگی کی اصلاح کرنا چاہتے ہیں تو اصلاح تزکیہ نفس کے بغیر، تزکیہ نفس عزم صمیم کے بغیر اور عزم صمیم ایمان کے بغیر ممکن نہیں۔

ایمان ہی قوت اخلاق اور اخلاق قوت ہے۔ یہی روح حیات اور حیات روح ہے۔ سب عالم اور عالم اسرار ہے، جمال دنیا اور دنیائے جمال، نور راہ اور راہ نور ایمان ہی ہے۔

ایمان مسافر کے لئے شگفتہ و شاداب وادی، ناخدا کے لئے روشن ستارہ، حیران و پریشان انسان کا رہنما، کارگاہ حیات میں جدوجہد کرنے والے کے لئے موثر ہتھیار، غریب الیاء کا رفیق اور وحشت زدہ کا انیس ہے ایمان قوی اور زور آور کے لئے نگام اور ضعیف و ناتواں کے لئے سرمایہ قوت ہے۔

ایمان جرأت و شجاعت پیدا کرنے والا، حیرت انگیز انقلاب برپا کرنے والا، بنہ و دانہ دل کو کھولنے والا اور ہر چہاں جانب رہنمائی کرنے والا روشن مینار ہے۔

ایمان ————— بجائے خود ایک کلمہ ہے لیکن حیات انسانی کے لئے شاہ رگ، فرد کے

لئے اطمینان قلب کا ایک سہارا اور معاشرے کے لئے ایک مضبوط بنیاد اور اساس ہے تاکہ اس میں سکون قرار پیدا ہو۔ ضبط و نظم پیدا ہو اور انسان بہتر اور شاد کام زندگی گزارنے کے قابل ہو سکے۔

اور ایمان سے ہماری مراد دین اسلام کا پیش کردہ ایمان ہے۔ قرآن و سنت کا ایمان اور صحابہ و تابعین کا ایمان جو عرفان الہی، حسن نیت و اعتقاد اور عمل صالح سے عبارت ہے۔ وہ عقلی ایمان نہیں جو مسکین کلمہ طیب ہے۔ نہ وہ روحانی ایمان جو اہل تصوف کا خاصہ اور نہ وہ تشکیک ظاہریت پر مبنی ایمان جو جوہر پرست

تعمیر کے بنی پایا جاتا ہے۔

ہمارا مطلوبہ ایمان محض ایک شعار اور دعوت ہی نہیں بلکہ وہ ایک مکمل اسلوب حیات ہے  
 قوم کے لئے بھی اور قوم کے لئے بھی نہایت تیز روشنی ہے جو فرد کی دنیا کے نئے فکر و ارادہ کو متور کرتی ہے  
 اور جب اس کی شعاعیں معاشرہ پر پڑتی ہیں تو اس کی رگوں میں خون زندگی دوڑنے لگتا ہے  
 اس کے رگ دپے میں امن و عافیت سرایت کرتی چلی جاتی ہے۔ وہ مریض ہوتا ہے اور دوائے ایمان  
 اسے شفا یاب کر دیتی ہے بلکہ وہ مرچکا ہوتا ہے اور اکیس ایمان اسے حیات نو بخش دیتی ہے۔ بیچ ہے کہ  
 ایمان نہ موت الہی کا رازہ دان ہوتا ہے وہ جب کسی چیز کو کہتا ہے ہو تو وہ وجود میں آ جاتی ہے۔

حقیقی ایمان پوری زندگی پر اپنے نقوش و اثرات مرتب کرتا ہے اور اسے صیغۃ اللہ میں رنگ  
 دیتا ہے۔ انسان کے افکار و نظریات، اس کے جذبات و اطوار سب اطاعت الہی اور بندگی رب کا  
 نقشہ پیش کرتے ہیں۔ زندگی کا کوئی پہلو ایسا نہیں ہوتا جس پر یہ رنگ گہرا نہ ہو۔

صیغۃ اللہ ومن احسن من اللہ صیغۃً — کہ قوم جو ایمان سے متور زندگی بسر

کرنا چاہتی ہے، اسے اپنے جملہ اصول و منہج تفصائے ایمان کے مطابق بدلنا ہوں گے اور ہر اس چیز  
 سے دستکش ہونا پڑے گا جو نور ایمان کا راستہ روکنے والی ہو۔ اگر کوئی قوم یہ قربانی نہیں دیتی مگر  
 اسلام و ایمان کا دعویٰ کرتی چلی جاتی ہے تو اس کے اس دعویٰ کی کوئی حیثیت نہیں۔ یہ دعویٰ بلا دلیل ہے

اے اللہ امت مسلمہ کی صراطِ ایمان کی طرف رہنمائی فرما۔

صراطِ الذین انعمت علیہم غیر المغضوب علیہم ولا الضالین۔ (امین)۔ اللہ الحق امین

(کتابت) ثناء و قسم آبادی چاہ چوہانوں والا گوجر نوالہ

جناب عبدالحمید صدیقی

کے حقیقت نگار قلم سے !

# انسانیت کی تعمیر نو اور اسلام

اس ایڈیشن میں فاضل  
مصنف نے بہت سی  
ترمیم اور اضافے کئے  
ہیں۔

قیمت مجلد ۲۵ روپے

اسلامک پبلسٹک

ہاؤس

لاہور

# اسلامک پبلسنگ ہاؤس کی ناز و نیرین کا رکتب

فتح الباری (عربی) حافظ ابن حجر عسقلانی ۱۴ مجلدات - ۱۷۵۰

بشرح صحیح البخاری

۱۔ حافظ ابن حجر عسقلانی کی مدتناہ تحقیق کا عظیم شاہکار

۲۔ فضیلۃ الشیخ عبدالعزیز بن باز نے اس ایڈیشن کی تصحیح کی۔

۳۔ محمد فواد عبدالباقی نے متن صحیح کی احادیث، ابواب اور کتب کی نمبرنگ کی ہے

۴۔ رقم سمیت ۴ جلدوں میں نہایت آسان اور تاب کیساتھ شائع کی گئی ہے

کاغذ، طباعت اور تجلید کے اعتبار سے ایک یادگار اور لا جواب ایڈیشن۔

ہدیہ مکمل سیٹ - ۷۵۰ روپے ہے۔ تاجرین کتب کے لئے خصوصی رعایت

نصیب الراية علامہ جمال الدین ابو محمد عبداللہ بن یوسف الحنفی

دھاریٹ السرایہ الزیلعی کی طبع دہلی عربی کتاب کے جس میں

فقہ حنفی کی کتاب ہدایہ کی احادیث کی تحقیق و تخریج کی گئی ہے۔ یہ علمی شہکار

عرصہ سے نایاب تھا۔ اب مجلس علمی کراچی کی اجازت سے ادارے نے اسے شائع کرنے

کا شرف حاصل کیا ہے۔ آفٹ پیر پر بہترین طباعت کے ساتھ جلدوں میں ہدیہ مکمل سیٹ ۴۵۰ روپے

التحجیر علامہ سیوطی کا یہ نایاب شہکار بزبان عربی حال ہی میں مخطوط سے طبع کیا

فی علم التفسیر گما ہے جس کی تحقیق و تقدیم دکتور فتوحی عبدالقادر فرید نے کی ہے اس

کتاب میں امام نے جملہ تفسیری مباحث پر نہایت حسن و خوبی اور اختصار کیساتھ کلام فرمایا ہے

اہل علم کیلئے ایک گرانت تالیف ہے جسے آفٹ پیر پر چین و جمیل انداز میں شائع کیا گیا ہے ہدیہ مکمل سیٹ ۲۰۰ روپے

تذکرۃ الحفاظ (اردو) حفاظ حدیث کے حالات امام فہمی کی اس

عظیم تالیف کا اردو ترجمہ شیخ الحدیث حافظ محمد اسحاق مدظلہ نے کیا ہے صفحہ ۱۲۰ سفید مینو پیر

۲۔ اجزاء دو جلدوں میں مجلد ۱ قیمت مکمل سیٹ - ۲۰۰ روپے



# فہرست مطبوعات عربی

۲۰/-	غلاف	شیخ محمد طاہر ہندی	المعنی فی ضبط اسماء الرجال عربی ٹائپ
۸۴/-	مجلد	ابن حجر العسقلانی	تقریب التہذیب
۲۲۵/-	مجلد واحد	الشیخ سعید الدین بن صفی الدین	جامع لبیان فی تفسیر القرآن (جزین)
۴۰/-	غلاف	ابن حجر العسقلانی	بلوغ المرام مع تعلیقات عربی
۱۰۰/-	مجلد	محمد بن علی الخنبلی	مختصر الفتاویٰ المصریہ
۳۰/-	غلاف ۲۵ مجلد	محمد حسنین مخلوف	کلمات القرآن
۱۲۰/-	مجلد	ابن ہشام	معنی اللبیب عن کتب الاعراب جزین
۴۰/-	غلاف	مولانا محمد اسمعیل	شرح المعلقات سبع
۲۰/-	غلاف	زوزنی	شرح المعلقات سبع
۱۸۰/-	مجلدین	امام ابن الجوزی	العلل المتناہیۃ (جزین)
۳۰/-	غلاف	صالح بن محمد الفلانی	ایضاظہم اولی الابصار
۹۰/-	مجلد	امام ابن حزم	جوامع السیرة
۱۲۵/-	مجلد	محمد بن حبیب	کتاب الحجر
۱۸۰/-	مجلدین	ابن حجر العسقلانی	تخیص الجبیر (۴- اجزا)
۹۰۰/-	۶ مجلدات	مولانا عبید الرحمن مبارکپوری	مرعاة المفاتیح شرح مشکوٰۃ المصابیح

دار نشر الکتب الاسلامیہ (اسلامک پبلشنگ ہاؤس)

۲۔ میس محل روڈ متصل داتا دربار نزد بھائی ہوٹل (دہلی)

# فہرست مطبوعات عربی

۲۵۰/-	مجلدین	امام دارقطنی	سنن الدارقطنی ۴ اجزاء
۱۷۵/-	۱۴ مجلدات	ابن حجر العسقلانی	فتح البابی مع مقدمہ ہدی السامی ۱۴ اجزاء
۱۰۰/-	مجلد	ابن حجر العسقلانی	الدرایہ فی تخریج احادیث الہدیہ
۶۰/-	مجلد	امام بخاری	آداب المفرد
۷۵/-	مجلد	امام زحشری	المفصل
۳۶/-	غلاف	محمد بن عبد الوہاب	جواب اہل السنۃ والنبویہ
۱۰۰/-	مجلد	امام سیوطی	تدریب الراوی
۷۵/-	مجلد	ابن المقفع	کلید و منہ
۳۰/-	غلاف	محمد بن عبد الوہاب	بضع رسائل فی التوحید والایمان
۱۳/۵۰	غلاف	محمد بن ناصر الحنبلی	فی الرد علی القسورین
۱۲/-	غلاف	حسن بن محمد بن عبد الوہاب	بیان الحجہ فی الرد علی اللجہ
۱۰/-	غلاف	حسن بن محمد بن عبد الوہاب	کشف شبہ اہل الضلال
۴۰/-	غلاف	علی الجارم . مصطفیٰ امین	النحو الواضح (تین اجزاء)
۳۶/-	غلاف	دکتر محمد الطحان	تیسیر مصطلح الحدیث
۹۰/-	مجلد	لابن الجارود	المنتقى مع تحفة المودود

فیز علامہ ناصر الدین البانی کی جملہ کتب بھی ہم سے طلب فرمائیں  
**دار نشر الکتاب الاسلامیہ (اسلامک پبلیشنگ ہاؤس)**  
 ۲- شیش محل - روڈ (متصل داتا دربار نزد بھائی چوک) لاہور

# فہرست مطبوعات اُردو

۱۵/-	عبدالحید صدیقی مرحوم	ایمان اور زندگی
۲۵/-	" " "	انسائیت کی تعمیر اور اسلام
۳۰/-	ڈاکٹر غلام جیلانی برق	امام ابن تیمیہ
۱۲/۵۰	مولانا محمد اسماعیل مرحوم	رسول اکرم کی نماز
۱۲/-	مولانا حافظ محمد اسحاق	فقہ سبعمہ
۳۱/-	مولانا عبدالغفار حسن	رمضان المبارک مقصد خصوصیات نتائج و ثمرات
۹/-	مولانا محمد اسماعیل	مسد حیات النبی
۲۵/-	الشیخ عبدالغنی مقدسی ترجمہ حافظ محمد اسحاق	عمدۃ الاحکام (مترجم)
۲۵/-	مولانا محمد اسماعیل مرحوم	حجیت حدیث
۲۰۰/-	حافظ ذہبی	تذکرۃ الخلفاء (اردو)
۳۶/-	مولانا محمد یونس قریشی دہلوی	دستور المتقی فی احکام النبی
(زیر طبع)		فتاویٰ مولانا محمد اسماعیل مرحوم
(زیر طبع)	حضرت علامہ حافظ محمد گوندلوی	تقاریب بخاری
۶۰/-	عنایت اللہ نسیم	مولانا ظفر علی خان
۷/۵۰	نگہت بانو ڈار	شیطان کو شکست دیجئے

اسلامک پبلیشنگ ہاؤس (ڈائریٹر الکتب الاسلامیہ)

۲- شیش محل روڈ (متصل داتا دربار نزد بھائی چوک) لاہور